



# باز آؤ اور زندہ رہو

حنیف رامے

زندہ  
کتابیں

انفرادی، معاشرتی اور ملی مسائل پر مضامین تو کا ایک انبار  
جو افراد، معاشرے اور ملت کو خلقِ جدید کی دعوت دیتا ہے

3.00

مکتبہ جدید

بِسْمِ اللَّهِ الرَّحْمَنِ الرَّحِيمِ

باز آؤ اور زندہ رہو

”جس طرح لبوت مانگے سے نہیں ملتی ، خدا کی دین ہوتی ہے شاید سوچ کا سیلاب بھی انسان کے گھر غیب سے بھیج دیا جاتا ہے چنانچہ حنیف رامے کو بھی خیال کے گہرے ، گونجنے ، خون آشام رسنوں میں سرگرداں کر دیا گیا کہ میاں ! مزے سے تصویریں بناتے تھے اور آوارگی و عاشقی کے لذت کیش تھے ذرا ریخِ رائیگاں بھی کھینچو ؛ یہ سیر بھی دیکھو کہ جو کچھ ہے وہ کیا ہے اور ہونا کیا چاہیے تھا اور وہ ہوتا کیوں نہیں اور ہو کیسے سکتا ہے ۔

”کسانوں کے اس سادہ دل بیٹے نے ہل کی انی سے زمیں شگافی کے بجائے قلم کی نوک سے کاغذ خراشی کرتے ہوئے ہمیشہ ایک درد محسوس کیا ہے ؛ اس لیے نہیں کہ اسے عرضِ ہنر میں خاک فائدہ نظر نہیں آتا ، اس لیے کہ خیال کی کھیتی اس ہڈ بیتے اصول کی بار بار نفی کرتی ہے کہ جو بوؤ گے سو کاٹو گے ۔ وہ ہوتا کچھ ہے ، اگتا کچھ ہے ۔ خیال کے بیجوں کا یہی مقدر ہے کہ اُن پر ان دیکھے نتائج کے پھول آنے ہیں جو حیران کر دیتے ہیں ، قدموں تلے کی زمین سرکا دیتے ہیں ، اندیشہ ہائے دور و دراز میں ڈال دیتے ہیں ۔

”حنیف رامے کی ہر تحریر اس کے لیے موت کا ایک سفر ہوتی ہے ۔ بس یہ امید اس کے لیے تازہ باد ہے کہ جس طرح موت کے ڈانقے میں خلقِ جدید مستور ہے شاید اس کی واپس آمد بھی کسی ہم سفر کے لیے تازہ دمی کا باعث بن جائے ۔“

محمد حنیف رامے

حکمت نے اپنا گھر بنالیا  
 اُس نے اپنے ساتوں ستون تراش لیے  
 اُس نے اپنے جانوروں کو ذبح کر لیا اور اپنی بے تیار کر لی  
 اُس نے اپنا دسترخوان بھی چُن لیا  
 اب اُس نے اپنی سہیلیوں کو بھیجا ہے  
 اور خود بھی شہر کی اونچی جگہوں سے پکارتی پھر رہی ہے :  
 جو سادہ دل ہے ادھر آجائے  
 جسے دانش چاہیے ادھر آجائے  
 وہ کہتی ہے :

آؤ میری روٹی میں سے کھاؤ  
 اور میری بٹائی ہوئی بکری میں سے پیو  
 اے سادہ دلو! باز آؤ اور زندہ رہو  
 (تورات مقدس — امثال)

حنیف رامے

# باز آؤ اور زندہ رہو

کچھ زم گرم باتیں

مکتبہ جدید ۷ لاہور

# جُملہ حقوق محفوظ

پہلی بار ————— ۱۹۶۵ء

ناشر ————— رشید احمد چودھری

طابع ————— مکتبہ جدید پریس لاہور

اپنی صاحبہ:  
سیدہ شاہین کے نام

# ترتیب

## چاندنی کے سیجے

- ۱ ، عمل یا فریب عمل ، ۱۵
- ۲ ، غلطی کا تعاقب ، ۱۹
- ۳ ، تماریح کا نشہ ، ۲۳
- ۴ ، ہنستا ہوا تو ، ۲۶
- ۵ ، باپ کا نوکر ، ۲۹
- ۶ ، خاص پیغام ، ۳۳
- ۷ ، ڈرمت ، ۳۸
- ۸ ، اپنا حق ، ۴۲
- ۹ ، تفریح اور تہوار ، ۴۶
- ۱۰ ، اداسی کا تختستان ، ۵۰
- ۱۱ ، میٹھی تلخیاں ، ۵۴



- ۱۲ ، کبھی کی پہچان ، ۵۹
- ۱۳ ، نیکی کا شوق ، ۶۳
- ۱۴ ، آم کی گٹھلی ، ۶۶
- ۱۵ ، شہر کی پتا ، ۷۰
- ۱۶ ، سوچ کو لگام ، ۷۵
- ۱۷ ، موت کا مسافر ، ۷۹
- ۱۸ ، ماں کی دُعا ، ۸۲
- ۱۹ ، بنیان اور اڈور کوٹ ، ۸۸
- ۲۰ ، لینے والا ہاتھ ، ۹۲
- ۲۱ ، تنہائی کا درد ، ۹۶
- ۲۲ ، نیا پُرانا سال ، ۱۰۰
- ۲۳ ، بہرا ، گونگا ، اندھا ، ۱۰۴
- ۲۴ ، علم کے ٹھکانے ، ۱۰۹
- ۲۵ ، معصومیت کا سرمایہ ، ۱۱۳
- ۲۶ ، محبت کا جزم ، ۱۱۷
- ۲۷ ، محبت کی گلیاں ، ۱۲۱
- ۲۸ ، محبت کا کنواں ، ۱۲۵
- ۲۹ ، محبت کا اعجاز ، ۱۲۹
- ۳۰ ، محبت کی دھوپ ، ۱۳۳

- ۳۱ ، محبت کا سایہ ، ۱۳۷  
 ۳۲ ، محبت کا قیام ، ۱۴۱  
 ۳۳ ، محبت اور آئینہ بندی ، ۱۴۵  
 ۳۴ ، محبت کی دریافت ، ۱۴۹  
 ۳۵ ، محبت کا اقرار ، ۱۵۳  
 ۳۶ ، محبت کی انتہا ، ۱۵۷

### دھوپ کا ساٹھان

- ۱ ، قائد اعظم اور دورِ حاضر ، ۱۶۳  
 ۲ ، ہماری ادھوری آزادی ، ۱۷۱  
 ۳ ، ہماری تاریخ کے پریشان اوراق ، ۱۸۷  
 ۴ ، ماضی کا مستقبل ، ۲۰۵  
 ۵ ، مشرق پاکستان کا مسئلہ ، ۲۲۱  
 ۶ ، پاکستان اور خدا کا خوف ، ۲۴۷  
 ۷ ، سیاسی جماعتیں اور جمہوریت ، ۲۵۷  
 ۸ ، رفاہی مملکت اور ہم ، ۲۷۷  
 ۹ ، قیادت کی تعمیر ، ۲۸۹  
 ۱۰ ، زراعت پر زور ، ۳۱۱  
 ۱۱ ، آبادی ، خوشحالی اور خانہ خرابی ، ۳۱۹  
 ۱۲ ، خاندانی زندگی کی بنیادیں ، ۳۳۳

## بیملش لفظ

۱۹۵۲ء میں اقتصادیات کا ایم اے کرنے کے بعد جب میں نے زندگی میں قدم رکھا تو یہ بات میرے جاننے والوں کے لیے تعجب انگیز تھی کہ میں نے کہیں ملازمت وغیرہ کرنے یا کاروبار کھولنے کے بجائے مصوری کو اپنا کام سمجھا ہے حالانکہ مصوری کی ایجاد سے بھی میں شناسا نہیں۔ یوں ایک آدھ سال پہلے تک مجھے بھی علم نہ تھا کہ میرا یہ انجام ہوگا۔ پچھلے تین چار سال سے میں کھینچنے لکھانے کی تیاری کرتا رہا تھا۔ لیکن جب مصوری کا جنون سوار ہوا تو موقلم کے آگے قلم نے گھٹنے ٹیک دیے۔ اس عرصے میں ایک بات یہ ہوئی کہ مصوروں میں بُرا بھلا پڑھا لکھا ہونے کی بناء پر فن کے بارے میں مجھ سے یہاں وہاں سوالات ہوتے رہتے تھے۔ پھر مجھے ہمیشہ سے احساس رہا ہے کہ مختلف فنون یا قانون اور علوم باہم کٹے ہوئے نہیں بلکہ ہم رشتہ ہیں۔ میری دوستی بھی مصوروں کے مقابلے میں کھینچنے لکھانے والوں سے تھی اور ان سے بھی زیادہ اُس انسان سے تھی جسے یہ سودا بھی نہ تھا۔ میں کہیں یہ بھی کہہ چکا ہوں کہ مصوری کی نسبت مجھے موسیقی اظہار کا زیادہ مؤثر ذریعہ محسوس ہوتی ہے۔ کچھ اسی ڈھب کی آزاد روی نے مجھے یہ جرأت دلائی کہ جب مجھے ایک ادبی جریدے ’سویرا‘ کی ادارت پیش کی گئی تو میں نے اسے حرام نہ سمجھا۔ ’سویرا‘ کے ادارے ایک طرح سے میری پہلی تحریریں تھیں۔ اس سے پہلے، جب میں کھینچنے

کے بارے میں سوچا تھا، میں فائدہ ہر ازی کے ارادے باندھا کرتا تھا لیکن اب مجھے فن کے بارے میں اپنے خیالات کو تحریری قالب دینے کا موقع ملا تھا۔ یہ سلسلہ بعد میں ہفت روزہ نصرت کے 'ماہنامہ' کے اداریوں کی صورت میں جاری رہا۔ فن کے مسائل سے متعلق یہ مضامین اس مجموعے میں شامل نہیں۔

اس مجموعے میں وہ مضامین ہیں جو میں نے نصرت کے مدیر کی حیثیت سے لکھے۔ اس میں دسمبر ۱۹۵۸ء سے جولائی ۱۹۶۲ء تک کے اداریوں کا انتخاب ہے۔ اس انتخاب کے دو حصے ہیں۔ پہلے حصے میں تیشی نوعیت کے مضامین ہیں، ان میں جلنے اُن جانے طور پر ادب سے میری دلچسپی نے رنگ دکھایا ہے اور بات جو بنیادی اعتبار سے انفرادی اور معاشرتی مسائل سے متعلق ہے، تیشی کے روپ میں سامنے آئی ہے۔ دوسرے حصے کے مضامین میں، جو معاشرتی اور قومی مسائل سے متعلق ہیں، بات کو دلیل کی رفاقت میں پیش کیا گیا ہے۔ دلیل سے میری دلچسپی ہی کے وسیلے آگے چلی ہے۔ فن پر سوچتے سوچتے کچھ کچھ فلسفے سے رغبت ہوئی اور فلسفے نے دین کی راہ پر ڈال دیا۔ اس ضمن میں میرا مسلک یہ ہے کہ فحکا، فلسفی، بلکہ سائنسدان، سب ایک طرح سے دین ہی کے خدمتکار ہوتے ہیں کیونکہ یہ لوگ دیکھنے دکھانے، سوچنے سمجھنے اور چھاننے پھلکنے کا کام کر کے خدا کی آیات ہی کی نشہیر کرتے ہیں۔

حنیف رامے

# چاندنی کی سیج

وَتِلْكَ الْأَمْثَالُ نَضْرِبُهَا لِلنَّاسِ لَعَلَّهُمْ يَتَفَكَّرُونَ

(الحشر : ۲۱)

إِنَّ اللَّهَ لَا يَسْتَحْيِ أَنْ يَضْرِبَ مَثَلًا مَّا بَعُوضَةٌ  
فَمَا فَوْقَهَا

(البقرة : ۲۶)

پہلا حصہ

# عمل یا فریبِ عمل

صبح ہو رہی ہے۔

ایک لخت آپ کے سر خانے رکھے ہوئے ٹائم پیس کی گھنٹی گونجتی ہے اور آپ رضائی جھٹک کر بستر سے نکل جاتے ہیں۔ نیند سے بوجھل آنکھیں ابھی کھلنا نہیں چاہتیں لیکن آپ کا ہاتھ جانتا ہے کہ موٹے شیشوں کی عینک کہاں پڑی ہے۔ دوسرے لمحے عینک آپ کے چہرے پر ہوتی ہے اور آپ غسل خانے کا دروازہ کھول رہے اور ملازم کو آواز دے رہے ہوتے ہیں کہ ذرا پانی تو گرم کر دے۔ لیکن ساتھ ہی خیال آتا ہے کہ اتنے میں اخبار ہی دیکھ لیں۔ آپ ڈیوڑھی سے اجڑا اٹھنے چل دیتے ہیں۔ باہر سورج آپ کو اپنی طرف دیکھنے، متوجہ ہونے کی دعوت دیتا ہے لیکن آپ کی نیم بند آنکھیں اُس کی جانب نہیں دیکھتیں۔ اُس طرف دیکھنے کی ان میں تاب ہے نہ فرصت لیکن اخبار کی شہ سُرخ دیکھتے ہی یہ ایسے کھُل جاتی ہیں کہ پھر رات گئے تک بند نہیں ہوتیں۔ اخبار کی سُرخوں کے ساتھ ساتھ آنکھیں دودھنی اور دل دھڑکتا رہتا ہے۔ اتنے میں ملازم گرم پانی کا مڑوا سنا رہا ہے۔ آپ شیو کرنے بیٹھ جاتے ہیں۔ اخبار اب بھی آنکھوں کے سامنے ہے۔ چہرے پر دو ایک چرکے بھی لگ جاتے ہیں لیکن آپ پروا نہیں کرتے۔ شیو ختم ہوتے ہی آپ اخبار میز پر ٹپک کر غسل خانے میں گھس جاتے ہیں۔ پھر کپڑے بدلتے ہیں اور ناشتے

کے لیے پہنچ جاتے ہیں۔ میز پر آپ کی بیگم اور بچے بھی موجود ہوتے ہیں لیکن آپ اخبار ختم کرنے میں مجھے رہتے ہیں، ساتھ ساتھ ناشتہ بھی چتا رہتا ہے۔ اچانک آپ گھڑی کی طرف دیکھتے ہیں تو نو بجنے میں نو منٹ باقی ہوتے ہیں (دفتر کا راستہ بیس منٹ کا ہے) اندر کا نوالہ اندر اور باہر کا باہر رہ جاتا ہے اور آپ بھاگ کھڑے ہوتے ہیں۔

سڑکوں پر سائیکلوں، ٹانگوں اور بسوں سے بچتے بچاتے جب آپ دفتر پہنچتے ہیں تو کمرے میں ملاقاتیوں کی قطار اور میز پر فائیکوں کا انبار آپ کے غصے جوتے ہیں۔ آپ ان میں ڈوب جاتے ہیں۔ سورج پہلو بدل بدل کر کبھی اس روشن دان، کبھی اُس دروازے سے اندر بھاگتا ہے لیکن آپ کی مصروفیت ختم نہیں ہوتی۔ آخر سورج بھی ڈوب جاتا ہے۔ اب شام ہو رہی ہے۔ آپ جلدی جلدی ماسٹینوں اور ماتحتوں سے دو چار آخری باتیں کرتے ہیں اور گھر کا راستہ پکڑتے ہیں۔ گھر پہنچتے ہیں تو آپ کی بیگم صاحبہ اطلاع دیتی ہیں کہ گول کمرے میں فلاں حساب اور ان کی بیگم تشریف رکھتے ہیں۔ آپ وہیں اُسی کے پاس جا بیٹھتے ہیں۔ یہ لاؤ، وہ لاؤ ہوتی رہتی ہے اور شام گہری ہوتی رہتی ہے۔ یہ لوگ اُٹھتے ہیں تو تو کوئی اور صاحب تشریف لے آتے ہیں یا آپ کی بیگم صاحبہ کو خیال آتا ہے کہ ایک عرصے سے فلاں صاحب کے یہاں نہیں گئے، چلے گئے ہاتھوں ان سے مل آئیں۔ وہاں سے چلتے ہیں تو بچے سوچکے ہوتے ہیں۔ اب آپ کپڑے بدلتے ہیں چائے پی پی کر اگر چہ پیٹ میں گھناؤنا شش تو نہیں ہوتی لیکن آپ دو چار تھکے زہر مار کر ہی بیٹے ہیں۔ پھر چند ضروری خط لکھنے بیٹھ جاتے ہیں۔ بیگم صاحبہ بیٹے کے لیے کتے کتے

سوجاتی ہیں اور آپؐ اچھی آیا“ کتے کتے وہیں بیٹھے رہتے ہیں۔ اور رات گہری ہوتی رہتی ہے۔

حرکت میں برکت ہوتی ہے۔

لیکن جاننے والے جانتے ہیں کہ صرف اسی حرکت میں برکت ہوتی ہے جو انسان کو آگے بڑھائے۔ وہ حرکت جو روزمرہ بن جائے، ایک دائرہ بن جائے وہ آہستہ آہستہ جمود کی حیثیت اختیار کر لیتی ہے۔ ویسے ہی جیسے یہ ہماری زمین ہر لمحہ حرکت کر رہی ہے لیکن ہمارے لیے اس کی حرکت کا احساس مٹ چکا ہے۔ مصروفیت بے عمل بھی ہو سکتی ہے۔ مصروفیت وقت کو آگے بڑھنے کا راستہ بنانے کے بجائے اُسے موت بھی بخش سکتی ہے، ایک نشہ بھی بن سکتی ہے۔

ایک شخص ممکن ہے دن بھر مصروف رہتے ہوئے بھی زندگی میں ایک قسم آگے نہ بڑھے، اُس کی شخصی تعمیر میں ذرہ برابر فرق نہ آئے، اُس کے علم میں ذرہ برابر اضافہ نہ ہو، اس کے کردار میں ذرہ برابر روشنی پیدا نہ ہو۔ یہی حال قوموں کا ہے۔ دن رات کچھ نہ کچھ کرتے رہنے کے باوجود دس سال، سو سال بعد انھیں اچانک احساس ہوتا ہے کہ اس سارے عرصے میں کچھ بھی تو نہیں ہوا۔ یہ بظاہر جو حکومتیں دن رات ملک کی تعمیر و ترقی کے لیے کوشاں تھیں، یہ بظاہر جو بیوروکریسی ہزاروں افسر ملک کی خدمت کر رہے تھے، ہزاروں لاکھوں تاجر اور صنعت کار اور مزدور ملک کی آمدنی میں اضافہ کر رہے تھے، اس سب مصروفیت نے ملک کو ایک اپرغ بھی آگے نہیں بڑھایا۔

یہ ٹھیک ہے کہ زندگی کے چند جتنے انسانوں اور قوموں سے شب و روز



مصرفیت کا مطالبہ کرتے ہیں لیکن محض مصرفیت سے سچے معنی میں عمل و مجاہد میں نہیں آتا۔ یہ بھی ہو سکتا ہے کہ ایک آہستہ رُو انسان دن بھر میں ایک ایسا کام ضرور کرے جو اس کی زندگی، اس کی قوم کی زندگی کے لیے کوئی معنی، کوئی قیمت رکھتا ہو اور یہ بھی ہو سکتا ہے کہ ایک تیز رُو انسان انتہائی مصرفیت کے باوجود زندگی بھر ایک بھی ایسا کام نہ کر پائے جو اس کے لیے یا اس کی قوم کے لیے کوئی معنی، کوئی قیمت رکھتا ہو۔

ہر وقت تنے ہوئے رُسے پر چڑھے رہنے کی ضرورت نہیں ہوتی۔ زندگی جنت بھی بن سکتی ہے لیکن اس کے لیے آرزو، اپنے ذرائع کے صحیح صحیح اندازے اور ٹھوس عمل کی ضرورت ہے۔ — بڑی مصرفیت کی ضرورت نہیں — فریب عمل کی ضرورت نہیں۔

# غلطی کا تعاقب

صبح دُفر جانے سے پہلے، آپ نے اپنے کمرے کو نا لالگا دیا تھا۔ لیکن جب شام ہوئی اور آپ گھر لوٹے تو چابی غائب تھی۔ آپ نے کوٹ کی تمام جیبیں دیکھ ڈالیں، پتلون کی تلاشی لی، قمیص کی جیب میں بھی جھانک لیا لیکن چابی نہ ملی۔ کپڑوں کی از سر نو چھان پھٹک کے بعد انھیں جھاڑ کر بھی دیکھ لیا لیکن چابی نہ ملی۔ اب آپ نے گھر کا جائزہ لینا شروع کیا، ایک ایک کمرہ، ایک ایک الماری، ایک ایک کونا، کھدرا — سب چھان مارا، آپ تھک پڑے لیکن چابی نہ ملی۔

اب آپ کے پاس چابی ڈھونڈنے کے دو ہی طریقے ہیں۔ ایک تو یہ انتظار کہ شاید کبھی لا شعوری طور سے، اچانک یاد آ جائے گا کہ چابی کہاں رکھی تھی۔ لیکن اس طریقے پر بھروسہ تو نہیں کیا جاسکتا۔ ایسا بھی ہو سکتا ہے کہ آپ کو فوری طور سے کمرہ کھولنے کی حاجت ہو اور لا شعور سے چابی کی اطلاع شعور میں دو گھنٹے یا دو دن یا دو مہینے بعد پہنچے اور یہ بھی ہو سکتا ہے کہ کبھی نہ پہنچے۔ زیادہ قابلِ اعتماد صورت یہ ہے کہ آپ اطمینان سے بیٹھ کر یہ سوچیں کہ آپ دن بھر کیا کرتے رہے ہیں، کہاں کہاں گئے ہیں۔ اس کا سب سے اچھا طریقہ یہ ہے کہ آپ الٹی طرف سے یاد کرنا شروع کریں کیونکہ اس طرح قریب کی باتیں پہلے اور بعد کی

باتیں بعد میں سلسلہ وار یاد آتی جائیں گی۔ چلتے ہم بھی آپ کے ساتھ چلتے ہیں۔ آپ گھر میں داخل ہونے سے پہلے سائیکل پر سوار تھے۔ راستے بھر آپ کہیں نہیں رُکے، دفتر کے باہر بیٹھے ہوئے پان فروش سے آپ نے سگریٹ لیے تھے لیکن اس سے تو آپ کا حساب چلتا ہے اس لیے جیب میں ہاتھ ڈالنے، یا کچھ نکالنے کا سوال ہی پیدا نہیں ہوتا۔ چلتے اب دفتر کے اندر چلیں۔ لیکن آپ نے تو صبح جاتے ہی کوٹ اُتار کر کرسی کی پشت پر ٹانگ دیا تھا اور آتے ہوئے پہنا تھا، دن بھر تو اُسے چھو اُبھی نہیں تو کیا گھر سے دفتر جاتے ہوئے کہیں رُکے تھے؟ ہاں ورزی کے بہاں رُکے تھے۔ اُس نے کئی روز سے کپڑے دینے کا وعدہ کر رکھا ہے لیکن دے ہی نہیں چکتا۔ تو کیا اُس کی دکان کے اندر گئے تھے؟ ہاں گئے تھے اور اس وقت چابی کی زنجیر آپ کے ہاتھ میں تھی، آپ اس سے کھیل رہے تھے تو کہیں چابی ورزی کی میز پر ہی تو نہیں بکھ گئے؟ شاید نہیں ضرور۔ آپ نے آزمائشاً کچے ٹکے ہوئے کپڑے پہن کر دیکھے تھے اور ورزی کی دکان سے نکلے ہوئے میز سے چابی اٹھانا بھول گئے تھے۔ اگر جلدی ہو تو ابھی وہاں دریافت کروالیں ورنہ صبح جاتے ہوئے خود ہی پوچھ لیں، چابی مل جائے گی۔ یہ آپ کے ایک دن کی غلطی ہے اور آپ کے ذہن نے دن بھر کی تاریخ کا جائزہ لے کر، اس غلطی کا تعاقب کر کے، آپ کو اس سے آگاہ کر دیا ہے۔ اسی طرح اگر آپ اپنی پوری زندگی کا جائزہ لیتے رہیں، اپنا احتساب کرتے رہیں کہ آپ کہاں سے چلے اور کہاں کہاں گئے تھے تو ہو سکتا ہے آپ کو اپنی بہت سی غلطیوں سے آگاہی ہو جائے اور آپ آئندہ ایسی صورت پیدا نہ ہونے دیں۔

ہم نے زندگی بھر جو کھویا ہے اس کے پیچھے چھوٹی بڑی غلطیاں پوشیدہ ہیں۔  
 — حافظ کی غلطیاں، طرز عمل کی غلطیاں۔ آئندہ کے استقلال کے لیے اپنی زندگی  
 کے تاریک پہلوؤں سے مشناسا رہنا نہایت ضروری ہے۔ اگر ہم زندگی کے  
 راستے میں کوئی موڑ غلط ٹر گئے ہیں تو ہمارے لیے ضروری ہے کہ اس غلطی سے  
 واقف ہوں تاکہ منزل تک پہنچنے کے لیے موجودہ راستے میں مناسب ترمیم کر لیں  
 اور اگر اس میں اب ترمیم ممکن نہیں تو پھر سے اپنا سفر شروع کر دیں۔ یہ بجا ہے  
 کہ ہماری غلطیاں بعض اوقات خود بخود ہم پر آجا کر ہو جاتی ہیں لیکن چابی ڈھونڈنے  
 کی طرح یہاں بھی یہ طریقہ قابل اعتماد نہیں۔ ہو سکتا ہے کہ ہم ایسے موقع پر اپنی غلطی  
 سے آگاہ ہوں جب اس غلطی کی وجہ سے ہم خوب نقصان اٹھا چکے ہوں۔ اس لیے  
 بہتر راستہ یہی ہے کہ ذہن کی مدد حاصل کی جائے اور اپنے راستے کا جائزہ لیا  
 جائے کہ کہاں سے چلے اور کہاں کہاں گئے تھے۔

یہی کیفیت قوموں کی ہے۔ قومیں بھی اپنی زندگی میں غلطی کرتی ہیں اور ایسی کسی  
 غلطی کہ بڑی سے بڑی قوم پر منزل اور گناہی کے اندھیرے چھا جاتے ہیں۔ اپنی  
 غلطیوں سے آگاہی کے لیے قوم کے پاس بھی یہی ہتھیار ہے کہ وہ اپنی زندگی کی  
 تاریخ سے آگاہ رہے۔ پھر یہ حوصلہ بھی ہونا چاہیے کہ اپنی غلطی کا اعتراف  
 کر لیا جائے اور اگر منزل تک پہنچنے کے اعتبار سے اپنے موجودہ راستے میں  
 تبدیلی کی ضرورت ہو تو یہ تبدیلی اختیار کر لی جائے اور اگر یہ علم ہو جائے کہ موجودہ  
 راستہ ایک اندھی گلی ہے، اس راستے پر چلتے ہوئے منزل ہرگز نہ آئے گی تو اسے  
 یکسر بدل دیا جائے، از سر نو سفر کا آغاز کرنے کی ہمت کی جائے۔

ہر شخص چھکے سے یہ تو کہہ دیتا ہے کہ انسان غلطی کا پتلا ہے لیکن اپنی غلطی  
 ڈھونڈنے کی کوشش کم ہی کرتا ہے اور اگر غلطی ڈھونڈ بھی لے یا اُس سے اس کا  
 علم بھی ہو جائے تو اس کی درستی کرنے کی خواہش اس سے بھی کم ہوتی ہے۔ قوم کا  
 مسئلہ اور بھی ٹیڑھا ہے۔ پوری کی پوری قوم بہت دیر میں اپنی غلطی، بے راہ روی  
 سے واقف ہوتی ہے۔ اور راستہ بدلنے کا مسئلہ تو دشوار تر ہے لیکن اس کے  
 بغیر منزل تک پہنچنے کا کوئی اور چارہ بھی نہیں۔

# تاریخ کا نشہ

بوڑھے میاں بستر پر گاؤں کے ٹکے کے سہارے نیم دراز ہیں۔ آنکھیں کھلی کم اور بند زیادہ ہیں، ایک ہاتھ میں حقے کی نئے ہے، دوسرے سے چائے کی پیالی تھام رکھی ہے۔ اُن کے گردا گرد کرسیوں پر تین چار صاحبِ نام حضرات براجمان ہیں۔ کمرے میں بجلی کی انگلیٹھی لال انگارہ سی دھک رہی ہے، خشک میروں کی ریل پل ہے۔ بوڑھے میاں ماضی کے اوراق پلٹ رہے ہیں :

”تو جنابِ عالی، پھر یوں ہوا کہ بوڑھے جرنیل نے موقع کی نزاکت بھانپ کر ایک بھر پور وار کرنے کی ٹھانی۔ وہ سیاب صفت گھوڑے پر شیرازی طرح چوکتا ہو کر بیٹھ گیا، آنکھیں چاروں طرف گھوم رہی تھیں، ایک ہاتھ میں ننگی تلوار تھی، دوسرے سے گھوڑے کی باگ تھام رکھی تھی۔ گردا گرد جانا باز سینہ سپر تھے۔ سوچ کی گرمی سے زبانیں ٹپک رہی تھیں۔ مجاہدوں کے منہ میں روزہ تھا۔۔۔“

بوڑھے میاں اچانک رگ جاتے ہیں۔ مصاحبوں کے لیے اشارہ کافی ہوتا ہے، وہ کمرے سے نکل جاتے ہیں۔ بوڑھے میاں آہستہ آہستہ اپنے گرد پٹی ہوئی رضائی کی تہیں کھولتے ہیں اور فرش پر قدم دھرتے ہیں، پلنگ کے نیچے رکھے ہوئے برتن کو باہر کھینچتے ہیں، اُس کا ڈھکنا اٹھاتے ہیں، پیشاب کرتے ہیں، ڈھکنا واپس رکھتے ہیں، برتن اپنی جگہ پہنچاتے ہیں اور بستر پر سوار ہو جاتے ہیں۔

مصاحبین کو دوبارہ یاد کیا جاتا ہے، کمرے میں داخل ہوتے ہی بوڑھے میاں کو داد دی جاتی ہے کہ اُنھوں نے اچھا کیا ورنہ سردی میں گول کمرے سے غسل نہ کر سکتے تھے۔ یہ خواہ مخواہ گرم سرد ہونے کا اندیشہ تھا۔ بوڑھے میاں اس داد کو شرف قبول بخشے ہوئے اپنی بات کا سرانجام کرنے میں مشغول ہو جاتے ہیں۔

”تو جناب عالی، پھر گویں ہوا کہ بوڑھا جرنیل . . .“

ہم پر ہنسنے اور دیکھتے آئے ہیں کہ انسان عجیب عجیب نشوونما میں مدہوش رہتے ہیں۔ شراب، افیم، چرس، بھنگ، بدنام نشوونما میں یہ جانے پہچانے ہیں۔ کچھ زیادہ دلچسپ نشتے بھی ہیں، مثلاً طاقت کا نشتہ، دولت کا نشتہ، جوانی کا نشتہ، آنکھ کا نشتہ۔ لیکن ہمارے بوڑھے میاں کو ایک اور ہی طرح کا نشتہ ہے۔ اس کا نام ہے تاریخ کا نشتہ۔ یہ نشتہ کچھ اُٹھنی کی دریافت نہیں ہے، لاکھوں افراد بلکہ قوموں کی قومیں اس کی اسیر ہیں اور کچھ قوموں نے تو اسی میں مستقل جائے امان ڈھونڈ رکھی ہے۔

یہ بجا ہے کہ زندگی میں ایسے واقعات ضرور ہوتے ہیں جو دوسروں کے لیے رشک اور ہمارے لیے فخر کا باعث ہوں لیکن زندگی میں ایسی غلطیاں اور لغزشیں ضرور ہوتی ہیں جو بے شک دوسروں کی آنکھ سے اوجھل ہوں لیکن یا تو ہمارے علم میں ہوتی ہیں یا ضرور ہونی چاہئیں تاکہ زندگی کا سفر یہیں بے راہ نہ کرے۔ اپنی تاریخ سے واقفیت کے ذریعے جہاں ہمیں اپنی کامرانیوں پر خوش ہونے کا موقع ملتا ہے اور کامرانیوں کی وجہ ہمارے سامنے آتی رہتی ہے وہاں ناکامیوں پر پشیمانی اور اُن کی وجہ ڈھونڈنے کی خواہش بھی پیدا ہوتی ہے۔

یہی کیفیت قوموں کی ہے۔ اگر تاریخ کا مطالعہ افراد یا اقوام کے لیے لے دے تو محض یہ رہ جائے کہ ہم اپنی تاریخ کے اُن واقعات کو تو حریز جاں بنالیں جن پر فخر کیا جاسکتا ہے اور یہ بھول جائیں کہ اگر ہم کامیاب ہوئے تھے تو کیوں، یا ہمیں یہ یاد نہ رہے کہ ہم ناکام بھی ہوئے تھے اور ہماری ناکامی کی وجہ کیا تھی تو یہ تاریخ دانی ہے نہ تاریخ فہمی نہ تاریخ سے دلچسپی بلکہ یہ تاریخ کا نشہ ہے۔ تاریخ کا سراسر ناجائز استعمال۔

اس نشے کا نتیجہ یہ ہوتا ہے کہ انفرادی طور سے جس شخص نے زندگی میں کبھی کوئی بھلا کام کیا ہوتا ہے وہ ہاتھ پاؤں توڑ کر بیٹھ جاتا ہے اور باقی عمر اپنے اس کارنامے کی داد وصول کرنے یا اس مزے کو یاد کرنے میں صرف کر دیتا ہے جو اس کام سے وابستہ ہے۔ کسی نئے کام میں اس کا جی ہی نہیں لگتا۔ اُسے بس اشارہ چاہیے اور وہ حال اور مستقبل کو خیر باد کہہ کر اپنے درخشاں ماضی کی دُھند میں کھو جاتا ہے۔

ایسی طرح جس قوم نے کبھی انسانی تاریخ کا کوئی صفحہ اپنی جہد و جدوجہد میں دشن کیا ہوتا ہے وہ تاریخ کے نشے کے تحت باسانی اُندہ کیلے اپنے پرانے کارنامے پر تکیہ کر لیتی ہے اور اس مزے میں ایسی گم ہو جاتی ہے کہ مستقبل کی تاریخ میں اس کے ماضی کا وہ صفحہ یوں گم ہو جاتا ہے جیسے وہ تھا ہی نہیں۔

تاریخ یقیناً مزے کی چیز ہے لیکن اس کا مزہ شکر چڑھی ہوئی دوا کی طرح ہے — دوا جو افراد اور اقوام کی لغزشیں جی عیاں کرتی ہے اور عمل کی دعوت بھی دیتی ہے۔



## ہنستا ہوا توا

ماں روٹیاں اتار رہی ہے۔ بچے اس کے گرد اگرد بیٹھے ہیں۔ سب کی نظریں  
تو بے پرچی ہیں۔ نئی روٹی اُترتے ہی کھانے والوں میں جوش کی نئی لہر دوڑ جاتی ہے۔  
دیکھتے ہی دیکھتے روٹی لقمہ لقمہ ہو جاتی ہے۔ دوسری روٹی میں ابھی وقفہ ہوتا ہے  
کہ پہلی ختم ہو جاتی ہے۔ لیکن بھوک جو شروع شروع میں مٹی ہی نہ دکھائی دیتی تھی،  
آہستہ آہستہ رام ہونے لگتی ہے اور ہاتھ سست پڑ جاتے ہیں۔ اب اندر ہی اندر  
انتظار ہونے لگتا ہے کہ کوئی بس کھنے کی ہمت کرے تو باقی بھی اپنی ہمت ہی زیادہ  
بھوک کے دعوے سے دست بردار ہوں۔ ماں اصرار کرتی رہ جاتی ہے کہ کیا کھایا  
ہے تم نے، زانوا سے تو پھلکے تھے لیکن ایک ایک کر کے چھوٹے بڑے سب میدان چھوڑ جاتے  
ہیں۔ میدان تو چھوڑ جاتے ہیں لیکن باورچی خانہ اب بھی نہیں چھوڑتے۔ ابھی انہیں  
ایک تاشاد کھنا ہے : تو بے کاشا۔

جب ماں سب کے لیے روٹی پکا چکی ہے تو تو بے کو آگ سے اتار کر چوڑھے  
کے سرمانے دیوار سے لگا کر کھڑا کر دیتی ہے۔ تو بے کا منہ دیوار کی طرف اور کالک  
سے آئی ہوئی اس کی پشت سامنے کی طرف ہے۔ اس کا لک پر روشن روشن چھتی چھتی  
چنگاریوں نے ایک میلہ سا لگا رکھا ہے۔ کبھی یہ ایک طرف کو چلنا شروع ہو جاتی  
ہیں تو کبھی دوسری طرف کو، کبھی یہ پسپتی چلی جاتی ہیں تو کبھی ایک جگہ سمٹ جاتی

ہیں۔ ایک کہتا ہے، اندھیری رات میں یہ کسی کی برات جا رہی ہے جو اگر راستے سے ہٹک جاتی ہے تو باہم مشورہ کر کے پھر سے اپنا سفر شروع کر دیتی ہے۔ دوسرا کہتا ہے، یہ تو آسمان پر ککشاں ہے۔ تیسرا کہتا ہے، یہ ستارے ہیں جو آپس میں کھیل رہے ہیں، کیوں ماں باپ کیا کھیل رہے ہیں یہ — آنکھ مچولی؟ اب ایک نئی بحث شروع ہو جاتی ہے کہ ستارے کیا کھیل رہے ہیں۔ ہر کوئی چاہتا ہے کہ کسی سہرا اسی کے پسندیدہ کھیل کے سر رہے۔ آخر ماں فیصلہ کرتی ہے کہ یہ کوئی کھیل نہیں ہو رہا بلکہ تو اہنس رہا ہے۔ بچوں میں ابھی مصروفیت باقی ہے وہ سوال پوچھنے سے ڈرتے نہیں بچنا بچہ ماں کو بتانا پڑتا ہے کہ تو اکیس ہنس رہا ہے۔ تو اس لیے ہنس رہا ہے کہ وہ خوش ہے۔ وہ اس لیے خوش ہے کہ اس پر روٹی پکتی ہے، روٹی اس لیے پکتی ہے کہ ماڈوں کے چپکے کھائیں اور پھولیں چلیں جب تو ایہ دیکھتا ہے کہ اس کی محنت ٹھکانے لگ رہی ہے تو وہ خوش ہوتا ہے اور ہنستا ہے۔ تو اہنسے تو سمجھو دنیا میں خوشحالی ہے، امن ہے، چین ہے، لوگ رات کو بھوکے نہیں سوتے اور اگر کبھی تو انا ہنسے تو ڈرنا چاہیے۔ اللہ سے دعا کرنی چاہیے کہ اپنی مخلوق پر اپنی رحمت کا سایہ رکھے۔

بچے تو اپنے جیسے کا سوال پوچھ کر، اس کا جواب سن کر، مطمئن ہو کر سونے کے لیے چل دیئے ہیں لیکن ماں کے دل میں ایک اور ہی سوال، اندھیری رات میں راستے سے ہٹکئی ہوئی برات کی طرح پھلتا اور سکڑتا ہوا سوال سر اٹھا رہا ہے اور سونے نہیں دے رہا کہ آخر یہ تو اکیس کبھی ہنسا کیوں بند کر دیتا ہے؟

— کبھی روٹی کیوں نہیں پکتی اور روٹی پکتی بھی ہے تو کبھی کھانے میں مزہ

کیوں نہیں مٹا، کھانے کو بھی کیوں نہیں چاہتا۔ کھاتے بھی ہیں تو کبھی وہ جزو بدن کیوں نہیں بنتی۔ وہ جزو بدن بنتی بھی ہے تو کبھی ہم بحیثیت انسان آگے کیوں نہیں بڑھتے۔ ہم آگے بڑھتے بھی ہیں تو کبھی بھائی بند ہمارا ساتھ کیوں نہیں دیتے۔ بھائی بند ہمارا ساتھ بھی دیں تو کبھی غیر کیوں راستہ روکتے ہیں۔

یہ سوال اس ایک ماں ہی کا سوال نہیں، یہ دنیا بھر کی ماؤں بلکہ ہم سب انسانوں کا مسئلہ ہے۔ انسان نے گھر کی بنیاد امن، سکھ، درد مندی اور نشو و نما پر رکھی تھی۔ جب گھر ان نعمتوں سے خالی ہو جاتا ہے تو اس میں جان نہیں رہتی، معنی نہیں رہتے، گھروں میں پٹنے اور بڑھنے والی زندگی مڑ بھاگنے لگ جاتی ہے۔ پوری کی پوری قوم مڑ بھاگنے لگ جاتی ہے۔

توے کا کیا ہے وہ تو اب بھی ہنستا ہی رہتا ہے لیکن بھوکے، ناخوش اور بے منزل بچوں کی ماں کو ہنستا ہوا تو بھی روتا ہوا معلوم ہوتا ہے، زہر معلوم ہوتا ہے اور توے پر چلتی ہوئی جگر مگر بات اس کے لیے بھگتا ہوا جنازہ بن کر رہ جاتی ہے۔

رہتے ہوئے توے کو مسکراتے ہوئے، ہنستے ہوئے توے میں بدلنے کی کوئی صورت ممکن ہے؟ بھگتے ہوئے جنازے کو بات میں بدلنے کی کوئی صورت ممکن ہے؟ بھوک کو فراوانی، ناخوشی کو مسرت اور ادھورے پن کو تکمیل میں بدلنے کی کوئی صورت ممکن ہے؟

ہم سب ان باتوں کو اپنا مسئلہ سمجھیں یا نہ سمجھیں! اس ہماری ماں کو تو آج بھی نکر کھائے جا رہی ہے۔

# باپ کا نوکر

اس سال دفتر کے اوقات سر میں بھی وہی تھے جو گرہ میں تھے۔ مرنے پر پہلے اٹھنا پڑتا تھا۔ پھر جب سے مارشل لا لگتا تھا بڑے بڑے صاحب خاص طور سے بہت پابند ہو گئے تھے اور جب صاحب لوگ وقت پر پہنچتے ہوں تو بچا کر کلرکوں کے لیے کوئی چارہ ہی نہیں رہتا کہ دیر سے آئیں۔ برسوں سے عادت پڑی ہوئی تھی کہ دس بیس منٹ دیر سے آتے تھے۔ اب سختی ہونے لگی تھی تو وقت پر تو آجاتے تھے لیکن گفتگوں ذہن میں اس جلدی آنے کی بنا پر ایک کوفت سی غبار بنی چھائی رہتی۔ اب ایک نئی عادت ڈالنی پڑی تھی، آتے ہی حیراسی کو حکم دیا جاتا کہ ذرا گرم گرم چائے لے آؤ خیال ہوتا کہ اس طرح طبیعت کا انشلاؤ ذرا دب جائے گا اور خاکوں کا ڈھیر کھانے کو نہ دوڑے گا۔ مگر مصیبت یہ تھی کہ چائے تو درحاضر میں شہد کے مصداق ہے۔ اس کی خوشبو سے اس پاس کے کئی ہم کاریوں کچھے چلے آتے تھے جیسے کھیاں۔ یہ نہیں کہ یہ لوگ چائے کے بھوکے ہوتے تھے، چائے تو ایک گونہ بے خودی فراہم کرتی تھی۔ وہ جو صبح صبح سب نے ادھر ادھر سے کسی نہ کسی اخبار پر نظریں دوڑائی تھیں، اب وہ نظریں گفتگو کی پیاسی زبانوں کی آب یاری کرتیں اور باتوں کا ایک بے ربط سلسلہ اُونچے نیچے سُرود میں جاری ہو جاتا، جاری رہتا، جاری رہتا۔

پھر چپکے سے ایک لمحہ آتا کہ بڑے بابہ کی نظروں میں سنگینی آجاتی۔ دفتر میں کارندوں کے علاوہ مختلف لوگ منڈلاتے نظر آنے لگتے اور میزوں پر دھڑکے رجسٹر منہ پھاڑے مطالبہ کرنے لگتے کہ ہم پر بھی نظر ہو۔ پھر چپکے سے دفتری اوقات کے بعد کے پروگرام بنتے اور چائے کے برتن اٹھانے کے لیے چہرہ اس کو حکم دے دیا جاتا۔

فائلوں کو اپنے قریب اور کرسی کو میز کی جانب گھسیٹ کر اُس نے قلم اٹھایا اور ایک ایک کر کے فائلیں دیکھنی شروع کیں۔ تین چار فائلیں دیکھ لیں۔ قلم بے چارہ کا غذ کے لمس کو ترستارہ گیا لیکن حرف ڈالنا اسے نصیب نہ ہوا۔ کیس ہی ایسے پیچیدہ تھے۔ اُس نے دو فائلیں اٹھائیں اور اپنے ایک ہم کار کے پاس جا پہنچا جو سست تو تھا لیکن نسبتاً پرانا ہونے کی بنا پر بہت سے معاملات کی اس سے بہتر سمجھ رکھتا تھا۔ کوئی ایک گھنٹہ اس سے بحث ہوتی رہی۔ آخر ایک فائل کے بارے میں کچھ طے ہو گیا کہ اس پر رپورٹ لکھی جائے گی۔ اس خوشی میں ہاف سیٹ چاء کا نیا آرڈر دیا گیا، آدھا گھنٹہ سگریٹ پی پی کر چائے کا انتظار کرتے رہے اور اس دوران میں دفتر کی سیاست پر ایک اجماعی نگاہ ڈالنے کی کوشش بھی ہوتی رہی۔ چائے پیتے پیتے آدھا گھنٹہ مزید لنگ گیا۔ دونوں نے دفتر کے کلاک کو دل ہی دل میں گالی دی۔ ابھی چھٹی میں پورے تین گھنٹے تھے۔

وہ واپس اپنی میز پر آ گیا۔ ایک اور سگریٹ سُٹکایا اور رٹ کا غذ نکال کر اس پر طے شدہ معنوم کی عبارت لکھنے لگا۔ لکھتے لکھتے سگریٹ ختم ہو گیا۔

چلتے چلتے قلم ٹوک گیا۔ ڈبیا خالی ہر جگہ خفی۔ چہرہ اسی کو بلایا، سگریٹوں کے لیے پیسے دیئے اور سگریٹ کا انتظار ہونے لگا۔ چہرہ اسی کو دیر لگی تو بے قرار ہو کر ساتھ دے سے ایک سگریٹ مانگا۔ اسی لمحے اُس کا بھی کوئی مرحلہ طے ہوا تھا، اُس نے دعوت دی کہ سگریٹ پینا ہے تو یہاں آکر بیرو۔ اُونگھتے کو ٹھیلنے کا بہانہ، وہاں جا بیٹھے۔ اب ظاہر ہے باتوں کا چشمہ پھر پھوٹ بہا اور کرکٹ، ہاکی، سٹراشیا کے مقابلوں سے ہوتا ہوا فلمی دنیا تک جا پہنچا۔ وہاں جا پہنچا جہاں سے واپس آنا کسی ظلم خانے کی بھول بھلیاں سے واپس آنے کا درجہ رکھتا ہے۔ چہرہ اسی سگریٹ لے کر آیا تو یہ وہیں سے نکل چکا تھا کہ سگریٹ ختم کس موڑ پر ہوئے تھے۔ آخر جب ہمسائے کو بڑے بابو کی طرف سے بلاد آیا تو وہ اٹھا اور ایک مرتبہ پھر اپنی میز پر جا بیٹھا۔

جب قیمت خوب کو سی جا چکی کہ ہم نے بھی کیا زندگی پائی ہے، کام سے دو منٹ کی ہمت بھی بیسیر نہیں تو سامنے پڑے کاغذ کی فریاد اُس کے کانوں میں پڑی۔ ایک مرتبہ پھر سگریٹ سٹلگا کر اُس نے قلم پکڑا اور آگے چلا۔ بلے جارت ختم ہوئی اور سکھ کا ایک لمبا سانس اُس کے حلق سے نکل کر دفتر کی فضا میں گھل مل گیا۔ یوں بھی اب سکھ کی گھڑی قریب آ رہی تھی۔ گھنٹے ڈیڑھ گھنٹے کی بات باقی تھی۔

اُس نے کاغذ اٹھایا اور دفتر کے سب اکاؤنٹنٹ ایک کمرے میں جا پہنچا۔ یہ صاحب ذرا پڑھے لکھے واقع ہوئے تھے اور دفتر کے نو جوانوں کے ”پیر استاد“ تھے جسے بھی مشکل پیش آتی وہ اپنی عبادتوں کی انگریزی درست کرنے اُن کا نسخ

کرتا۔ پہلے تو وہ ذرا انحرے کرتے، پھر مان جلتے اور دو چار لفظ ادھر سے اُدھر کے کاغذ نوجوان کے ہاتھ میں پکڑا دیتے۔ اُس نے بھی کاغذ پکڑا اور رتے میں دو چار میزوں کی جانب فقرے اُچھاتا ہوا واپس اپنی میز تک جا پہنچا۔ اب فائل کھولی اور عبارت کو خوش خط لکھنا شروع کیا۔

لکھتے لکھتے چہرہ اسی کٹی اور فائلیں میز پر رکھ گیا۔ دل ہی دل میں اُسے دو چار گایاں دیں، اُسے کیا دیں، پچھلے کلکوں کو دیں، سالے دن بھر میں بیسیوں فائلیں نکال دیتے ہیں ہاتھ سے عبارت مکمل ہوئی تو اُس نے احتیاطاً اُسے دوبارہ پڑھا تاکہ کہیں غلطی کو نقل نہ رہ گئی ہو، بڑے بابو غلطیوں پر بہت شرمندہ کرتے تھے، مذاق اڑاتے تھے۔ دفتر میں کئی ہم کاروں کے نام ہی ان کی مشہور غلطیوں پر رکھ دیئے گئے تھے۔ چنانچہ عبارت کو خور سے دیکھا تو کوئی جگہ کا، کی چھٹا ہوا تھا۔ لتنے میں چہرہ اسی فائلوں کا ایک اور پلندہ لے آیا۔ اب کے اس سے نہ رہا گیا۔ آخر زبان کھل ہی گئی۔ "ساو کو کچھ ہوش بھی ہے، اتنی فائلیں بھیجے جا رہے ہیں کوئی یہاں اُن کے باپ کا نوکر بیٹھا ہے۔" پھر اُس نے قریب والوں کی جانب رحم طلب نگاہیں دوڑائیں مگر وہ جا چکے تھے۔ کلاک کی جانب دیکھا، یہی منٹ اوپر ہو چکے تھے۔ اُسے سخت کوفت ہوئی، ایک وہی بے وقوف تھا جو یوں گہ صوں کی طرح کام کرتا تھا۔ اُس نے فائل بند کی اور اسے زور سے میز پر پٹخ دیا۔

## خاص پیغام

دادی جان، دادا جان، آبا جان، امی جان، بھائی جان، آپا جان۔  
یا اللہ خیر! یہ آج اس برخوردار کو کیا سوجھ رہی ہے، پگلیا پگلیا پھر رہا ہے  
کبھی اس کا دماغ چاٹ رہا ہے کبھی اس کا نہ جانے کس نے اس کے بھیجے  
میں یہ بات ڈال دی ہے۔ اس کے تو پاؤں زمین پر نہیں لگ رہے۔ چلو،  
مجھ سے تو اس نے یہ بکو اس کر لی۔ اب بھلا دادا دادی سے بھی یہ کوئی کرنے  
والی بات تھی۔

چار پانچ روز ہوئے صاحبزادہ اپنے کسی دوست کے یہاں بیٹھا بیٹنک  
رہا تھا کہ کسی نے ترقی و ترقی کا ٹخا چھڑ دیا۔ اب یہ گھر آیا تو سب کو گھر گھر کر  
بھاگ چھوڑنے لگا۔ بھائیوں اور باپ سے تو ایسی باتیں کرتے ہیں تھے اسے  
اکثر دیکھا تھا لیکن اس روز تو وہ میرا، اپنی بہنوں اور دادی دادا کا بھی سر کھارہا  
تھا۔ اب ہم عورتیں اور یہ بچارے بڑے بوڑھے اس ترقی کے بھار میں کسی کی کیا  
مدد کر سکتے تھے۔ میں نے تو اس سے کہا بھی کہ برخوردار کچھ عقل کی لو، کیا بکے جا رہا  
ہو، اب یہ بھلے گھر کی لڑکیاں بازاروں اور دفتروں میں کام کرتی پھریں اور ترقی  
ماں بھی کوئی دکان دکان کھولے اور دادی دادا بھی محنت مزدوری کیا کریں  
ہمارے مرد کام کرتے ہی چلے آئے ہیں۔ تمھارے دادا ساٹھ سال کی عمر تک



دفتروں میں جھک مارتے رہے ہیں، اب اگر وہ دودن آرام کے کاٹ لیں گے تو کیا یہ ان کا حق نہیں۔ باپ کو دیکھ لو، صبح جاتے ہیں اور رات کو آتے ہیں۔ اور کیا چاہتے ہو۔

پہلے تو وہ ادھر ادھر کی منطقی جھاڑ تار رہا۔ دیکھیے نایہ، دیکھیے نہ وہ، لیکن جب اُس نے میرے بگڑے ہوئے تیرے دیکھے تو روٹکھا سا ہو کر میرے پاس سے اٹھ کر دادی کے پاس جا بیٹھا۔ اب میں اپنی جگہ زمین میں گڑی جاتی تھی کہ اُٹو جیسا، دادی دادا سے بھی ایسی جھک جھک کرے گا اور مجھیں گے شاید ماں باپ نے سکھا یا ہے کہ دادی دادا چونکہ بیکار پڑے روٹیاں توڑتے ہیں اس لیے انھیں کہو کہ کچھ کیا دیا کریں۔ الگ بیٹھنے سے میں نے یہی بہتر سمجھا کہ میں بھی پاس جا بیٹھوں۔

”یاں تو بھئی کیا کہتا ہے تمھارا صدر۔“

”دادی جان! صدر کہتا ہے، لوگوں کو ترقی کے منصوبوں میں میری

مدد کرنی چاہیے۔“

”تو بھئی لوگ کریں۔ ہم تم کیا کر سکتے ہیں۔ جن کے پاس دولت ہے وہ کارخانوں میں لگا دیں، جن کے پاس زمین ہے وہ اس پر محنت کریں، جو کما کر سکتے ہیں وہ دیانت سے کام کریں۔ تم ماٹار اللہ سے جو ان جہان ہو، کرو، شوق سے کرو، ہم تمھیں روکتے ہیں۔ لیکن یہ ہم بڑھے اب کیا کر سکتے ہیں۔ اپنے باپ سے کہو، وہ اگر کچھ اور کر سکتا ہے تو وہ بھی کرے۔ بھائیوں سے کہو۔ پھر بیٹے! یہ تمھیں اس عمر میں دولت کی ایسی ٹکٹیں مل گئی ہیں۔ سب کچھ ٹھیک ٹھاک چل

رہا ہے۔ اب تم کہتے ہو کہ سب کالے دھانے ہی پر جُت جائیں۔“

”نہیں دادی جان، میں یہ حقوڑی کہنا ہوں کہ صرف دولت کما کر ہی ہم حد کی مدد کر سکتے ہیں۔ البتہ گھر کی آمدنی بڑھنے سے ملکی دولت بھی تو بڑھے گی اور جب یہ خرچ ہوگی تو کئی لوگوں کو فائدہ ہوگا۔ مثلاً اگر آپ کے پاس جو پیسے جمع ہیں آپ انھیں سیونگ بینک میں جمع کرادیں تو آپ کی رقم محفوظ بھی رہے گی اور یہ ملکی کاموں میں خرچ بھی ہوتی رہے گی اور اس میں اضافہ بھی ہوتا رہے گا۔ اسی طرح دادا جان بڑی آسانی سے کوئی عمارت بنوا سکتے ہیں۔ اس سے آپ کو کرایہ آئے گا، کسی بے گھر کو رہنے کے لیے مکان مل جائے گا، مزدوروں اور کاریگروں کو کام مل جائے گا۔“

”اچھا چلو، میں نے تیری بات مان لی۔ میرے پاس دو ہزار روپے اپنے جمع ہیں تو کل انھیں بینک میں رکھواؤ نا۔ تیرے دادا سے بھی میں کہوں گی کہ برسرِ سے زمین کا پلاٹ خریدا پڑا ہے اس پر مکان بنوادیں۔ لیکن یہ تیری ماں اور بہنیں کیا کریں — سارا دن تو بیچاریوں کو گھر کے کام ہی سے فرصت نہیں ملتی اور تو خود اور تیرا باپ اور بھائی لوگ کیا کریں گے۔ باپ تیرا تو پہلے ہی کام کا عہد نامہ بن چکا ہے۔“

”اُن کی آپ نکر نہ کریں دادی جان، آبا تو یہ کریں گے کہ اپنا کام جاری رکھیں گے اور ہم لوگوں کو کسی کام سے نہیں روکیں گے۔ اچھے کام میں رکاوٹ نہ ڈالنا بھی اچھا کام ہے۔ رہے بھائی لوگ تو ہم تینوں نے سوچا ہے کہ کالج سے واپس آکر رات کو ٹیلیفون کے دفتر میں مجزومتی ملازمت کریں گے اور

اس طرح جو رقم ملا کرے گی اسے آپ کی طرح سیونگ بنک میں جمع کراتے رہیں گے۔ ایسے ہی میں نے حساب لگایا ہے، اگر میں تین سال اس طرح کام کروں تو خود میرے اپنے پاس اتنے روپے ہو جائیں گے کہ میں دلایت جا کر ایک آدھ سال پڑھاؤں، یا دُنیا کا چکر لگاؤں۔“

”اور تیری بہنیں اور ماں —“ اس کی دادی نے میری طرف دیکھتے ہوئے کہا۔

”یہ اتنی جان، میری بات ہی نہیں سنتیں۔ میں تو کہتا ہوں کہ یہ جو ابھی سے بہنوں کے لیے چیز خرید خرید کر گھر بھر رہی ہیں، اس روپے کو آپ کی طرح سیونگ بنک....“

”یہ کیا سیونگ بنک، سیونگ بنک لگا رکھی ہے تم نے... سیونگ بنک سیونگ بنک...“ بھوسے نہ رہا گیا۔

”ارے بھئی“ اُس کی دادی نے بات شروع کی ”تو اس میں حرج بھی کیا؟ میں تو خود تم سے کہنے والی تھی کہ دھن بی بی، یہ جو تم ابھی سے چیزیں خرید رہی ہو، اس میں فائدہ نہیں۔ موقع آئے گا تو خریدنا، آج کل تو آئے دن فیشن بدل جاتے ہیں، کیا پتا یہ آج کی چیزیں کل کوئی پسند بھی کرے گا کہ نہیں۔ اب اتنی دیر یہ روپیہ اگر کسی کام میں لگ جائے اور وقت کے وقت واپس مل جائے تو کیا حرج ہے۔“

برخوردار نے دادی کی شہ پائی تو وہ شیر ہو گیا۔ ”ٹاں اتنی جان، واقعی۔“ اب میں آخر کیا کہتی۔ کھسیا کر کہا۔ ”اور تیری بہنیں غریب کیا رکھیں سیونگ

بنک میں . . .

”انھیں سیونگ بنک میں کچھ رکھنے رکھانے کی ضرورت نہیں۔ میرے خیال میں انھیں یہ چاہیے کہ وہ مل جل کر محنت میں ایک سکول کھول لیں اور غریب بچوں کو پڑھایا کریں۔ جتنے لوگ پڑھیں گے اتنا ہی صدر کا کام ہلکا ہو گا۔“

”یہ صدر تمھارا کیا لگتا ہے؟ تم تو یوں آپے سے باہر ہوئے جا رہے ہو جیسے اُس نے تمھیں خاص پیغام بھجوایا ہے کہ میاں میری مدد کرو۔“

”خیر امی جان! خاص پیغام تو نہیں بھجوایا لیکن میں یہ سوچتا ہوں کہ اگر ہر کوئی یہی سمجھ کر چپکا بیٹھا رہے کہ ہمیں کون سا صدر نے خاص پیغام بھجوایا ہے تو آپ ہی سوچئے کوئی بھی تو کام نہ ہو۔“

مجھے اپنے کئی کام یاد آ گئے، میں اٹھ اُٹئی — پتا نہیں وہ اور اس کی دادی کیا کیا تجویزیں گانٹتے رہے۔ اُسے بڑے ترقی پسند۔

## ”ڈرمت“

ابجد سیکھنے کے بعد اُس نے سب سے پہلے جو فقرے پڑھے تھے اُن میں  
 ”اب جاو رکل آ“ کے ساتھ ایک فقرہ یہ بھی تھا : ”ڈرمت“۔ اس وقت اس  
 ننھے سے فقرے کا مطلب اُس کے ننھے سے ذہن میں کچھ اس طرح کا تھا کہ  
 کتے سے نہ ڈرنا چاہیے، شیر سے نہ ڈرنا چاہیے، بھوت سے نہ ڈرنا چاہیے۔  
 جوں جوں وہ بڑا ہوتا گیا اس چھوٹے سے، بظاہر بے معنی سے فقرے کا مفہوم  
 اُس کے کمر بھیلنے ہوئے ذہن میں پھیلتا ہی چلا گیا اور اب تک پھیلتا چلا جا رہا  
 ہے۔

سکول ہی کے دنوں کی بات ہے : درجے کے استاد نے چار ذہین لڑکوں  
 سے کہا کہ وہ شہر میں ہونے والے ایک تقریری مقابلے میں سکول کی طرف سے  
 حصہ لیں۔ ان میں وہ بھی شامل تھا۔ چاروں لڑکوں نے یہ عُذر پیش کیا کہ امتحان ہر  
 پر ہے اس لیے وہ اس مقابلے میں حصہ نہیں لینا چاہتے۔ استاد نے یہ معاملہ  
 ہیڈ ماسٹر کے سامنے رکھ دیا۔ دوسرے دن صبح کی دُعا کے بعد ہیڈ ماسٹر نے  
 ان لڑکوں کو طالب علموں کی صفوں سے باہر آنے کے لیے کہا۔ ہمارے سکولوں  
 میں استاد ہی کیا کم ہوتے ہیں، ہیڈ ماسٹر کی مار سے تو خدا دشمن کو بھی محفوظ رکھے  
 لڑکوں کے دل دھکڑھکڑ کرنے لگے۔ ہیڈ ماسٹر نے لڑکے کو پوچھا کہ مقابلے میں

کون حصہ نہیں لے گا؟ سب چُپ رہے۔ اب باری باری خطاب کیا گیا۔ تین لڑکوں نے کہہ دیا کہ وہ تو حصہ لیں گے۔ صرف وہی تھا جس نے اب بھی یہی کہا کہ وہ تھلے میں حصہ نہیں لینا چاہتا۔ بھرے سکول میں ہیڈ ماسٹر نے استاد کے سامنے ذہ، اور اپنے سامنے ہاں کہنے والے تینوں لڑکوں کو وہ مار ماری جو کالے چور کو بھی کسی نے نہ ماری ہوگی۔ عام خیال یہ تھا کہ ان سے اگر یہ سلوک بڑا ہے تو چوتھے کے تو بڑے ہی اڑ جائیں گے لیکن عجب حادثہ ہوا کہ یہ تماشا نہ ہوا۔ اُسے معاف کر دیا گیا۔ اس کے دل نے اُسے وہی پرانا چھوٹا سا، بظاہر بے معنی سا، فقرہ سنا دیا تھا: 'ڈرمٹ'۔

اسی دن وہ امتحان کے سلسلے میں تاریخ کا مطالعہ کر رہا تھا کہ اس کے ذہن کے نماں خانوں میں برسوں سے سراٹھاتا ہوا ایک سوال خود بخود حل ہو گیا۔ جب کبھی وہ پڑھتا تھا کہ ایک شخص نے میدان جنگ میں یوں دادِ شجاعت دی کہ موت کے منہ میں بے خطر کود پڑا تو اُس کی سمجھ میں نہ آتا تھا کہ آخر اکثر و بیشتر ایسے ہی لوگ کیوں فوجِ یاب ہوتے ہیں۔ اُس دن ایسے لوگوں کے دوں کو بھی اُس نے اُسی پرانے چھوٹے سے، بظاہر بے معنی سے، فقرے کی تال پر دھڑکتے محسوس کیا 'ڈرمٹ'۔ اُس پر یہ حقیقت کھل گئی کہ جو کوئی جس چیز سے ڈرتا نہیں وہ خود بخود اس کے راستے سے ہٹ جاتی ہے۔

اس کا یہ مطلب نہیں کہ اُس نے یہ سمجھ لیا تھا کہ بس آگاہیچھا دیکھے بغیر نیکو سوچے بغیر اوکھلی میں سر دے دیا جائے یا یہ نعرہ لگاتے رہیں کہ آبل مجھے مارا ہے نے تو محض یہ دیکھنے کی کوشش کی تھی کہ جب کسی بات کا موقع آ ہی جائے تو مرلی

کہنے کی طرح دم دبا کر بھاگ جانے یا نادان کبوتر کی طرح آنکھیں بند کر لینے سے کام نہیں چلتا۔ اُس وقت ایک ہی راستہ باقی رہ جاتا ہے کہ آدمی اپنی پوری صلاحیت سے جلد از جلد اس موقع کی معنویت اور ملک کار کا اندازہ کرے اور پورے ایمان سے اُس کا سامنا کرے۔

اُس نے لوگوں کو ہفتوں یہ سوچتے دیکھا تھا کہ فلاں شخص سے ملنے جائیں یا نہ جائیں، اس مذہب میں گرفتار دیکھا تھا کہ اگر ملنا لازم ہی ہے تو آج جائیں یا کل جائیں یا پرسوں (بلکہ دل ہی دل میں یہ دعا کرتے دیکھا تھا کہ کوئی ایسی بات ہو جائے کہ جانا نہ پڑے۔ بارش ہو جائے، سیلاب آجائے، اُس کی یا خود اپنی ٹانگ ٹوٹ جائے)

پھر اُس نے حاضرین کے خوف سے تعزیر کرنے والوں کی گھنگی بندھی ہوئی دیکھی۔ اُس نے سامعین کے خوف سے لگانے والوں کی آواز کو صلی میں ڈوبتے ہوئے دیکھا۔ اُس نے راستہ بھولے ہوؤں کو کسی سے راستہ پوچھتے ہوئے شرمندہ دیکھا۔ فون کرتے ہوئے لوگوں کو میلے سنا۔ سیدھے سائے آدمیوں کو برجستہ اور تیز و طرار فقرے دانتوں تلے دباتے دیکھا کہ لوگ کہیں گے لو مَرے نے بھی کھن پھاڑا۔ عقل مندوں کو گھروں میں بھی تنے ہوئے رستے پر سوار پایا کہ کہیں اُن کے منہ سے کوئی بے وقوفی کی بات نہ نکل جائے۔ اس نے بڑے بڑے جان نثار عشاق کو ایک قدم بڑھ کر خود بخود ٹپک پڑنے والے پھل کو گوچنے سے گریزاں پایا۔ اُس نے بڑے بڑے دیروں کو برسوں اس شمش درپنج میں مبتلا دیکھا کہ شادی کے سلسلے میں والدین کو اپنی پسند سے

کیونکہ اطلاع دیں۔ یہاں تک کہ وہ ساحل سے مانند موج سر پھٹتے رہ گئے اور  
اغیار اُس کو کشتی میں بٹھا کر لے گئے۔

اُس نے دیکھا کہ اچھے اچھے کھلاڑیوں نے ٹیم کا پکتان بننے سے انکار کر دیا  
لوگوں نے اچھی سے اچھی ملازمتیں قبول نہ کیں۔ اُس نے قویہ تک دیکھا کہ  
لوگوں نے اپنے اندر خوبصورت اور روشن دماغ عورتوں سے شادی کی بہت نہ پائی۔  
اُس نے محسوس کیا کہ ڈروہ امریل ہے جو انسانی زندگی کے درخت کو اوپر  
اٹھنے۔ حکمت و دانش سے ہم کنار ہونے کی بجائے اُترنے۔ ذات اور جماعت  
کی بنیادوں کو ٹوٹنے اور دائیں بائیں پھیلنے۔ چار سو پھلی ہوئی کائنات سے  
ہم آہنگ ہونے سے روکتی ہے۔ اُس نے محسوس کیا کہ ڈرامہ کی بنیاد بے یقینی پر  
ہے، یہ اپنی ذات اور انسانیت پر ایمان کے فقدان کا نتیجہ ہے، خالقِ اکبر کے  
وجود اور اس کے نظامِ نشوونما پر ایمان کے فقدان کا نتیجہ ہے۔ ڈرامے تو وہ  
جسے اپنی ذات، انسانیت اور خالقِ اکبر پر بھروسہ نہ ہو، جو اپنی، انسانیت  
کی اور خالقِ اکبر کی عزت نہ کرتا ہو۔ کیونکہ زندگی اور اس کی فکر سے ڈرنے،  
زندگی اور اس کے امکانات سے ڈرنے کا مطلب ہے موت کی خواہش رکھنا  
جہنم کی آرزو کرنا۔ جہنم ہی تو وہ جگہ ہے جہاں انسان آگے بڑھ کر وہ نعمتیں  
نہیں پاسکتے جن کا حصول ان کے لیے ممکن تھا۔ بلکہ لازم۔



## ایمانی

گھٹا ٹوپ اندھیرا ہے اور گرے کالے سمندر کا سینہ پھٹا پڑتا ہے۔ ایک چھوٹی سی کشتی میں دو بھائی سوار ہیں اور کشتی سمندر کی سنگین موجوں کے ہتھیروں میں بے مایہ خلش و خاشاک کی طرح محصور و پابند ہو گئی ہے۔ دونوں بھائی اپنی اپنی جگہ یہ جان گئے ہیں کہ اس چھوٹی سی کشتی میں اب اتنی سکت ہرگز نہیں کہ ان دونوں کو سمندر کی اس بلا خیزی سے محفوظ رکھ سکے۔ اُن میں سے ایک نے اپنی جان سمندر کے پُرد کردینی ہوگی تاکہ دوسرے کی جان بچنے کا امکان باقی رہے۔ ان میں سے ایک نوجوان ہے اور اچھی اُسے زندگی کی ذمہ داریوں سے کوئی خاص علاقہ نہیں۔ دوسرا ادھیڑ عمر ہے، اُس کی بیوی ہے، بچے ہیں، پھر بوڑھے ماں باپ ہیں اور وہ گھر بھر کے لیے ذمہ دار ہے۔ اس وقت وہ دونوں ایسے حالات میں گھرے ہیں کہ فیصلے کا لمحہ مزید طویل نہیں ہو سکتا۔ چنانچہ اُن میں سے ایک بھائی اچانک اُٹھتا ہے اور سمندر میں پھلانگ لگا دیتا ہے۔ آپ کے خیال میں یہ کون سا بھائی تھا۔ یا یہ کون سا بھائی ہونا چاہیے تھا؟

جب تک آپ کسی فیصلے پر پہنچیں ایک اور واقعہ سنئے، ایک مرتبہ ایک بہت بڑا عالم وہی اپنے سفر کے دوران میں ایک شہر سے گزرنے والا تھا۔ جب وہ شہر کے قریب پہنچا تو دریا کا پل طغیانی کی شدت سے تباہ ہو چکا تھا۔

بحجوراً اُسے دریا کے ادھر ہی پڑاؤ کرنا پڑا۔ ادھر حاکم شہر کو اس سے ملاقات کا بے حد اشتیاق تھا۔ جب کئی دن تک طغیانی کا زور کم نہ ہوا تو حاکم نے ایک نیٹا مضبوط کشتی میں اپنے نمائندوں کو اُسے لانے کے لیے بھیجا۔ عالم دین نے چلنے سے صاف انکار کر دیا۔ حاکم کے نمائندوں نے لاکھ جتن کیے، ہر طرح یقین دلایا کہ کشتی طغیانی کا بخوبی مقابلہ کر سکتی ہے جس کی سیدھی سی مثال یہ غنی کردہ لوگ اسی کشتی میں دریا عبور کر کے آئے تھے۔ لیکن عالم دین نے ایک نہ نسی نگاہ یہ تجویز پیش کی کہ اگر حاکم کو فحش سے ملنے کا اتنا ہی شوق ہے تو وہ یہاں میرے پڑاؤ پر آکر ملے۔ میں تو اپنی جان خطرے میں ہرگز نہ ڈالوں گا، میرے خیال میں میری جان حاکم کی جان سے زیادہ قیمتی ہے۔

شاید اب تک آپ کسی نتیجے پر پہنچ چکے ہوں اور وہ نتیجہ یہ ہو کہ جس بھائی نے سمندر میں پھلانا لگا ٹھنی وہ چھوٹا بھائی تھا اور اسی کو پھلانا لگا ٹھنی چاہیے تھی تاکہ بڑا بھائی، جس کی جان نہ صرف اس کے اپنے لیے بلکہ پورے گھر کے لیے ضروری تھی، بچ سکے۔ ساتھ ہی ساتھ شاید آپ اُس عالم دین کی جرات کو بھی سراہ رہے ہوں، جو علم کی خاطر، علم کی بقا اور حفاظت کی خاطر حاکم شہر کو خاطر میں نہ لایا۔

کم قیمتی چیزوں کی خاطر زیادہ قیمتی چیزیں قربان نہیں کرنی چاہئیں اور قربانی کا معنوم یہ نہیں کہ اگر ہم خود زیادہ قیمتی بھی ہوں تو اپنی جان کو ان لوگوں کی خاطر قربان کر دیں جو کم قیمتی ہیں۔ قربانی کا صرف ایک مقصد ہے کہ بہتر کی خاطر کمتر کو قربان کر دیا جائے۔ اور اگر اتفاق سے ہم کسی ایسی صورت حال میں گھرے

ہوں کہ ہم بہتر ہوں یا ہمارا حق افضل ہو تو ہمیں خواہ مخواہ اپنے آپ کو قربان کرنے یا اپنا حق نہ لینے سے بچنا چاہیے۔

اسی لیے تو ان ماؤں سے بڑھ کر بچوں کا کوئی دشمن نہیں جو اکثر بے جا اپنی جان کو منکسبت میں ڈال ڈال کر نیچے پالتی ہیں اور اکثر بلاوجہ ان کی خاطر پریشان رہتی ہیں اور اکثر بلا ضرورت اپنا حق ان کی خاطر قربان کرنے کی دھن میں رہتی ہیں۔ یہ مائیں جہاں اپنی سترت کی دشمن ہیں، اپنی ذات کی دشمن ہیں وہاں ان کی یہ بے کار توجہ بچوں پر ایک بوجھ بن جاتی ہے اور ان کی رُوحوں کے دس کر چوس لیتی ہے۔ انھیں جائز بغاوت کرنے اور اپنے حالات کے مطابق نئی روش اختیار کرنے کے ناقابل بنادیتی ہے۔ انھیں آزاد نہیں ہونے دیتی۔

اسی لیے تو ہمارے ان دوستوں سے بڑھ کر ہمارا کوئی دشمن نہیں جو ہم پر بلا ضرورت اپنی جان چھڑکتے پھرتے ہیں اور بلا چوں و چرا اپنے حقوق سے دستبردار ہو جاتے ہیں۔ یہی وہ دوست ہیں جو ہمارے اعصاب پر سوار رہتے ہیں اور جن کی موجودگی کے احساس سے ہماری روحیں خواہ مخواہ اپنے آپ کو پابند محسوس کرتی ہیں۔ یہی عالم ان بیویوں کا ہے جو اپنے خاوندوں کی خدمت کرنے میں اتنی بڑھ جاتی ہیں کہ بلا ضرورت اپنی جان تباہ کر لیتی ہیں۔

ہو سکتا ہے ہم خود بھی بعض اوقات اسی رجحان کے شکار ہو جاتے ہوں اور خواہ مخواہ اپنا حق کسی کم مستحق شخص کے لیے یا کسی مستحق شخص کے لیے بلا ضرورت قربان کر دیتے ہوں۔ ہمیں یہ بات کبھی نہ بھولنی چاہیے کہ ہم خود بھی ایک انسان ہیں اور ہماری بھی ایک اہمیت ہے۔ اگر ہم یہ خیال تو رکھیں کہ ہمارے بھائی بند

خوش رہیں اور اُن کی نشو و نما ہو اور ہم اپنی خوشی اور نشو و نما کو ہر مرتبہ (اکثر بلا ضرورت) ملتوی کرتے چلے جائیں تو کیا ہم ایک انسان (جو اس صورت میں ہم خود ہیں) کی خوشی اور نشو و نما نہیں چھین رہے؟ کیا ہم اس شخص کی بہتری کے دشمن نہیں، اپنے دشمن نہیں؟ اگر ہم اپنی جان کو کچھ نہیں سمجھتے؟ دوسروں کے حقوق کا تو خیال رکھتے ہیں لیکن اپنے حق کو نہیں پہچانتے یا اسے حاصل کرنے کی بے باکانہ جدوجہد نہیں رکھتے تو پھر ہمیں اُس پکڑ کو بھی نہیں مارنا چاہیے جو ہمیں کاٹ کر خوش ہوتی ہے۔ اُس سانپ کو بھی نہیں مارنا چاہیے جو ہمیں کاٹ کر خوش ہوتا ہے۔ اُس چمڑ کو بھی نہیں پکڑنا چاہیے جو ہماری چوری کر کے خوش ہوتا ہے۔ اُس قاتل کو بھی نہیں پکڑنا چاہیے جو ہمیں قتل کر کے خوش ہوتا ہے۔ ہم اپنی آزادی کے ان غاصبوں کے لئے بھی آواز نہیں بلند کرنی چاہیے جو ہمیں غلام بنا کر خوش ہوتے ہیں۔

اینا حق بھی اتنا ہی اہم ہے جتنا کسی دوسرے کا بلکہ اگر دوسرا کم مستحق ہے تو آپ کا حق افضل ہے۔

## تفریح اور تنہوار

وہ ذکر کر رہا تھا کہ آپ کو ورزش کا شوق ہے۔ ہونا ہی چاہیے۔ آپ بہت اچھا کرتے ہیں کہ نہانے سے پہلے ہر روز کچھ ورزش کر لیتے ہیں۔ سوچیں ڈنٹر بیٹھک — کیا کہا، اتنے نہیں، بس دس پندرہ — کیوں؟ ہاں ٹھیک ہی تو ہے دس پندرہ مرتبہ آدمی ایک ہی حرکت کرے تو خاصا تھک جاتا ہے۔ پھر آپ کو کوئی پہلوان تو بخانا نہیں، آپ تو محض خون کی گردش میں ہمواری کے لیے ذرا ہاتھ پاؤں ہلا لیتے ہیں۔ لیکن ایک بات ہے، اُس اپنے بخور عمار کے باہر میں آپ کا کیا خیال ہے جو برقی پریس میں کام کرتا ہے، وہی آپ کے بھائی حبیب کا چھوٹا بیٹا۔ آپ کو شاید علم نہیں کہ وہ صبح سے شام تک مشین کے آگے کھڑا مشین کے مُنہ میں کاغذ دیتا رہتا ہے۔ ایک گھنٹے میں بغیر ککے تقریباً ہزار ٹوڈ ہزار مرتبہ اُسے کاغذوں کے انبار سے ایک کاغذ جُدا کرنا ہوتا ہے، اُسے سیدھا پکڑنا ہوتا ہے، اُسے مشین کے پیٹ میں مقررہ مقامات پر جمانا ہوتا ہے اور ساتھ ہی ساتھ یہ خیال کرنا ہوتا ہے کہ ہاتھ صحیح سلامت مشین کے مُنہ سے نکل آئیں اور اتنی دیر میں مشین نیا کاغذ مانگنے کے لیے نیا چکر شروع کر چکی ہوتی ہے اور اس کے ہاتھ کاغذوں کے انبار سے نیا کاغذ اٹھانے چل دیتے ہیں۔ ہر کاغذ کے ساتھ اس کی کمر ایک مرتبہ جھکتی اور سیدھی ہوتی ہے۔ بس ایک ٹانگیں اپنی جگہ قائم رہنی

ہیں اور آپ تو اچھی طرح جانتے ہیں کہ آدمی کتنی دیر آرام سے ایک ہی جگہ بیٹھا رہتا ہے۔ ذرا اندازہ کیجیے کہ اگر آپ کو دن میں سات گھنٹے ملا کر بیٹھا رہنا پڑے تو آپ کس قدر راحت محسوس کریں گے ؟

پھر مہینے کے کارخانوں میں، جو تے بنانے کے کارخانوں میں مزدوروں کے فستے کچرا اسی قسم کا کام ہوتا ہے۔ پھر کارخانے کے مزدوروں ہی پر بس نہیں ذرا اُس راج ستری کو دیکھیے جو صبح سے شام تک زمین سے منزلوں اوپنٹے ایک کم عمن سے تختے پر بیٹھا اینٹ پر اینٹ جھانک رہا ہے یا اُس دکاندار کو دیکھیے جو صبح سے گری شام تک اپنی چار گز لمبی تین گز چوڑی دکان سے بندھا بیٹھا ہے اور منہ اٹھائے گا بکوں کا انتظار کر رہا ہے یا اُن کے ایک ہی طرح کے سوالوں کے ایک ہی طرح کے جواب دے رہا ہے۔ کیا یہ لوگ محنت کی اُس یکساں رفتار سے تھکتے نہیں ؟ کیا انہیں کسی ایسی دلچسپی کی ضرورت نہیں جو ان کے اعصاب اور جسم کو آرام دے، انہیں اس ترکان کو بھٹانے میں مدد دے ؟

آپ کو تاش اور شرطیج سے نفرت ہے تو ہوا کرے آخر یہ لوگ کیا کریں ؟ سگریٹ پیئیں، حقہ پیئیں، شراب پیئیں، بھنگ یا چرس پیئیں، کسی طرح انہیں اپنی اس محنت کی ترکان اور کوفت تو دور کرنی ہی ہوتی۔ اگر تفریح کا شریفا نہ یا ہندو اہتمام غائب ہو یا اس تک پہنچ اس لئے مشکل ہو کہ عام آدمی کی جینے بھر کی کمائی ایک دن کی تفریح میں اڑ جائے تو لازماً تفریح کے سستے اور عامیانا ذرائع ہی اختیار کیے جائیں گے۔ آپ کو بہت تکلیف ہوتی ہے کہ دیکھیے ! یہ ہمارے مزدور

اور نوکر پیشہ لوگ کرکڑاٹی دھوپ ہو یا چلیلاقی سردی، گھٹیا غلیں دیکھنے کی خاطر چھٹی دہائی دن چار چار گھنٹے پہلے سے سیناؤں کے آگے قطاریں باندھ کھڑے رہتے ہیں لیکن آپ یہ کیوں نہیں سوچتے کہ پورا ہفتہ ان لوگوں نے کیا کیا ڈنٹر بیٹھا ہے؟ اب اگر آپ نے ان کے کام کو تو ضروری سمجھ لیا اور ان کی تفریح کا انتظام کرنا بھول گئے ہیں تو وہ آخر کیا کریں۔ یہ تو افراد کی بات ہوئی۔ یہی حال قوموں کا ہے۔ جب روزمرہ زندگی کے تسلسل کا چکر انھیں ایک لمبے عرصے تک جکڑے رکھتا ہے تو وہ بھی کسی ایسے ذریعے کی تلاش ہی جاتی ہیں جو ان کی تکان اور کوفت کو بھلا دے۔ — صدیوں کے انسانی نظام معاشرے نے تہواروں کی صورت میں انسانوں کی اسی ضرورت کو تو پورا کرنا چاہا ہے۔

لیکن اکثر ایسا ہوتا ہے کہ ہم جہاں نئے دور کے تقاضوں کے تحت پڑنے معاشرتی نظام میں تبدیلیاں ناگزیر سمجھتے ہیں وہاں بعض نہایت مفید اداروں کو بھی اسی رد میں غیر ضروری اور بیکار سمجھ کر رد کرنے کے درپے ہو جاتے ہیں۔ تہوار نہ صرف ہمارے کلچر کے نمائندہ ہوتے ہیں، یہ تو کلچر ہی کی طرح ایک بنیادی انسانی ضرورت کو پورا کرتے ہیں۔ تہوار کے موقع پر پوری کی پوری قوم یا پورے کا پورا معاشرہ روزمرہ زندگی کی پٹی ہوئی راہوں سے ہٹ کر اپنے اندر کی آزاد اور خلاق زندگی کا جو اظہار کرتا ہے وہ معاشرے کی جذباتی، ذہنی اور روحانی زندگی کی صحت کے لیے بے حد اہم ہے۔ یہیں تہواروں پر سب سے بڑا اعتراض یہ ہوتا ہے کہ اس طرح بہت دیر اور وقت برباد ہوتا ہے۔ میلوں ٹیلیوں، کھیل تماشوں، تپنگ بازی، آتش بازی وغیرہ پر جو دیر اور وقت اُٹھتا ہے اس کا تو ہمیں بہت غم رہتا ہے۔

لیکن دونوں اور چہروں کی مودنی دُور کرنے میں یہ لہو و لعبت کیا کچھ بھی حصہ نہیں لیتا۔  
تفزیح اپنی جگہ حرام نہیں۔ اسے اگر اعتدال پر رکھا جائے تو یہ کام کے لیے تازیانہ  
بن جاتی ہے۔ یعنی آگے بڑھیں گے دم لے کے۔ یہ بجا ہے کہ اب کچھ تہوار تھے  
دُور میں محض رسم بن کر رہ گئے ہیں لیکن ہمیں زندہ تہواروں کو عقل پسندوں سے  
بچانے کی کوشش ضرور کرنی چاہیے اور اگر کچھ تہوار اب ہمارے لیے اپنے اندر  
کشش نہیں رکھتے تو ہمیں نئے تہواروں کی فکر کرنی چاہیے۔ ورنہ اس کا مطلب یہی  
ہو گا کہ ہم زندگی کے ڈھیرے پر مشین کے کل پُزوں کی طرح رواں رہنا چاہتے  
ہیں، زندہ رہنے کی ہم میں کوئی انگ باقی نہیں اور اس کا ردِ عمل یہ ہو گا کہ ہم عموماً  
اور سُو قیست کی رو میں بہ جائیں گے۔



# اُداسی کا نخلستان

آپ بھی سوچتے ہوں گے۔ یہ اُداسی کا نخلستان بھلا کیا ہوا۔ اُداسی کا صحرا ہوتا تو کچھ معنی بھی ہتے۔ اُداسی تو ایک مُصیبت ہے، اسے نخلستان کی ٹھنڈی چھاؤں اور میٹھے پانی کے چشے سے آخر کیا علاقہ۔

آپ نے بالکل ٹھیک کہا۔ کل تک وہ بھی یہی سمجھتا تھا۔ اُداسی اُسے بھی برسوں ڈراتی رہی ہے، اُس کا پچھا کرتی رہی ہے۔ پہلے پہلے تو اُس کے یہاں اُس کی بہت ہی فراوانی تھی۔ کچھ اُداس اُداس سا رہنا اُسے بڑا اچھا لگتا تھا۔ اُس کے ہر معاملے کا انجام اُداسی ہوتا کیونکہ اُس میں اُسے کچھ خوشی سی غمخس ہوتی تھی۔ لوگ پوچھتے، میاں! بتاؤ تو سہی، آخر بات کیا ہے، کیوں یوں دل گرفتہ رہتے ہو؟ یہ سُن کر اس کا دل اندر ہی اندر کھل سا اٹھتا اور اُداسی کے اس کرشمے پر اُس کا ایمان بڑھتا ہی چلا جاتا کہ دیکھو اُداس رہ کر کیسے شخص کی آنکھوں میں کھبا جاتا ہوں۔ شاید آپ سوچ رہے ہوں کہ یہ اُس کے پردے میں کسی کھوئی کھوئی، اُداس اُداس، پریدہ رنگ، زنگیں بیمار پر فقرے بازی ہے۔ ایسا نہیں ہے (اور یوں اگر ایسا ہو بھی تو یہ کوئی ایسی غلط بات بھی نہیں)

بہر حال۔۔۔ جلد ہی یہ دن بہت گئے اور بھٹوس زندگی خام خیالی کے قلعوں کی فسیلیں توڑ توڑ کر اُس کے وجود کے مرکز پر حملے کرنے لگی اُداس نئے نئے

حقیقی صدقوں سے اس کی جان ناتوان رہنے لگی۔ اُس کے خوابوں کا ہر چاندگر ایک ایک کر کے زندگی کے اٹھارہ سمندر میں ڈوب گیا اور اُس کی یاد اُس کی آنکھوں کے آگے ایک ترسرا سا بن گئی، دل میں اُداسی کا ایک تن و دق صحرا پیدا کر گئی۔ ان ترمروں کو، ان تن و دق صحراؤں کو ایک عرصہ وہ زندگی کا بھل بھتا رہا، انہی میں گھرا رہا — کھویا کھویا، اُداس اُداس۔

پھر ایک دن اُس کے دل میں ایک چہرہ داخل ہوا — آرزو کا چہرہ (وہ اول اول اُسے چہرہ ہی سمجھتا تھا، بلکہ سچ پوچھتے تو اُس وقت اُسے محسوس ہوتا تھا جیسے اچھے بھلے پھل میں کیڑا پڑ گیا ہے)۔ نہاں تو اُس آرزو نے اندر ہی اندر دل و دماغ کے پیمانے گھر وندے کو ڈھاکڑا کر اُس کی صلاحیتوں کے اینٹ گارے سے ایک شہر تعمیر کرنا شروع کر دیا۔ شہر بن گیا تو اُسے آباد کرنے کی فکر ہوئی لیکن خالی شہر میں کون پھٹکتا ہے۔ وہ پھر اُداس رہنے لگا۔ اُسے یہ بات بھی اُداس کر دیتی تھی کہ دیکھو کسی بھلے مانس کو خبر ہی نہیں کہ وہ ایک شہر کا خالق ہے۔ جب دُور دُور کوئی نظر نہ آیا تو وہ اپنے اس شہر کی دستوں پر کسی کٹے ہوئے پنک کی طرح ادھر سے ادھر پریشان ڈونٹا اُٹنے لگا۔ پھر اپنا نک اس اندھیرے نگر میں محبت کی کرن داخل ہوئی اور اُداس کا شہر زندگی کی تال پر دھڑکنے لگا اور پیار کی جیتی جیتی سورتوں سے آباد ہو گیا۔

اب اس کے پاس چھوٹی موٹی شہرت تھی، زندگی کی ضروری آسائشیں تھیں، محبت کی بے کراں گرم فرمائیاں تھیں لیکن اُس کے لیے اب بھی سکون نہ تھا۔ اب اُداسی کی وہ پہلی سی فراوانی تو نہ تھی لیکن دل و دماغ اب بھی مستقل طور سے آسودہ

نہ تھے۔ زندگی کے سمندر میں اب بھی اکثر اداسی کا جہاز تیرتا محسوس ہونے لگتا اور ہر نعمت کی موج کو چیرتا جوتا وہ دل و دماغ پر چلنے کی نیت سے آگے ہی آگے بڑھتا چلا آتا۔ محبت کی حرارت اور روشنی کے بعد اُسے یہ توقع تھی کہ اب دل و دماغ کا دامن بھر جائے گا اور ان کی خانہ ویرانی ختم ہو جائے گی لیکن جب اداسی کے جہاز مسلسل اُس کے ساحل پر ننگر انداز ہوتے ہی چلے گئے تو آخر ایک دن اُسے سوچنا ہی پڑا کہ ان ناگہانی ملاؤں کو کیسے ٹلے۔ اب اس نے اپنے شہر پر نظر کی تو اس میں دوستی کی جگہ خالی دیکھی۔ اُس نے دوستوں کے لیے شہر کے دیوانے کھول دیئے۔ اس کے شہر کی خوشبو دُور دُور پھیل گئی اور دُور و نزدیک کے شہروں کی خوشبو اس کے دل و دماغ تک آنے لگی اور یوں دوستوں کے ملنے کا سامنا پیدا ہو گیا۔ اب اس کے شہر کی رونق دوبالا ہو گئی اور وہ محبت کی حرارت اور روشنی کے ساتھ ساتھ دوستی کی صداقت اور انادای سے بھی محمود ہو گیا۔

لیکن اداسی نے اب بھی اُس کا پیچھا نہیں چھوڑا ہے۔ یہ بجا ہے کہ اب زندگی کے سمندر میں وہ پہلی سی شوریدگی نہیں لیکن اب بھی کبھی کبھی سمندر کے پُر سکون آفت سے اداسی کا جہاز سر اٹھا تاکہ ہے اور اس کے دل و دماغ کے ساحل پر ننگر انداز ہو جاتا ہے۔ عجیب بات یہ ہے کہ اب وہ اس جہاز کی آمد سے خوف زدہ نہیں ہوتا بلکہ اُسے تسکین سی محسوس ہوتی ہے۔ کچھ اسی ختم کی تسکین جو تپتے صحراؤں کے سفر کو کوئی تغلستان دیکھ کر ہوتی ہے۔

روزمرہ زندگی ایک صحرا ہے جس میں اُصولوں، عاداتوں، خیالات اور محسوسات کی گرم گرم ریت بھی ہوتی ہے اور اداسی اس صحرا میں ٹھنڈی چھاؤں اور میٹھے

## اُداسی کا نخلستان

پانی کی نوید ہے۔ اُصول، عادتیں، خیالات اور محسوسات مسلسل استعمال سے فرسودہ ہو جاتے ہیں اور روزمرہ زندگی کا سمندر بے موج ہو جاتا ہے، موت کا ہم معنی ہو جاتا ہے۔ اچانک اُداسی کا جہاز اُفتی سے کسی تائیک سارے کی طرح اُبھرتا ہے اور زندگی کے کارواں کو دو منٹ ٹھہرا کر اُسے سوچنے کی دعوت دیتا ہے۔ شہر میں جہاں جہاں مرمت کی ضرورت ہے، جہاں جہاں نئی تعمیر کی ضرورت ہے اُسے اُس سے آگاہ ہونے کا موقع مہیا کرتا ہے۔ اُس کا خیال ہے کہ اُداسی کا ہر جہاز اس کے دل و دماغ کے لیے اُن جانے دیسوں سے ایک نر ایک تھخہ لاتا ہے۔ اُداسی اب اُسے بُری نہیں لگتی، یہ اس کے لیے ایک نعمت بن گئی ہے، ایک نخلستان بن گئی ہے جہاں چند لمحے سکون سے سوچنے کے بعد وہ اپنی زندگی کو مرمت کے مُنہ میں جانے سے بچا کر اس کا راستہ بدل سکتا ہے۔ بہتر اور وسیع تر زندگی کی طرف۔

ہو سکتا ہے ہم اُس جیسے خوش قسمت نہ ہوں، ہم ابھی آرزو، محبت اور دوستی ہی سے محروم ہوں لیکن یہ بات اپنی جگہ قائم ہے کہ اُداسی سے ڈرنے اور بچتے پھرنے کے بجائے اسے اپنے وجود کی تعمیر نو کے لیے استعمال کیا جاسکتا ہے۔ خالق اکبر نے شاید اُداسی کے ذمے یہ کام لگا رکھا ہے کہ انسان دو منٹ تک یہ سوچے کہ کہیں اس کے یہاں کوئی کمی یا خرابی تو واقع نہیں ہو گئی یا زندگی کے سفر میں اس کے زاہد راہ میں ابھی کتنی چیزوں کی کمی ہے اور یوں وہ نئی زندگی، نئے سفر کی ابتدا کر سکے۔

## مٹھی تلخیاں

یہ نہیں کہ اس سے کسی کو خدا واسطے کا بئیر تھا یا وہ ماں باپ کا پیارا نہ تھا لیکن اتنا ضرور تھا کہ گھر میں وہ اکیلا نہ تھا، اس کے چار بہن بھائی اور بھی تھے پھر باپ کوئی ایسا بڑا سا ہو کار نہ تھا کہ روز روز گھر میں عید کا سماں بندھا رہتا۔ بس کبھی کبھار کوئی موسمی پھل آجاتا، آٹھویں دسویں مٹھائی منگوا لی جاتی، دوسرے میسرے کوئی عام پسند چیز پک جاتی۔ ایک جیب خرچ تھا جو تقریباً ہر روز ملتا تھا۔ جیب خرچ ہی کتنا چلبیسے، باپ باہر جاتے ہوئے ہر پچھے کو دو دو آنے دے جاتا، کبھی اُسے جلدی جانا ہوتا تو بیوی کو دے جاتا کہ بچوں میں تقسیم کر دے۔ لیکن ابھی اوپر آپ نے جو ایک لفظ پڑھا ہے۔ تقریباً۔ تو مہربانی سے اُسے جتنو لیے گا نہیں، اس کا مطلب یہ ہے کہ پینے میں ایک آدھ مرتبہ اس جیب خرچ میں بھی ناغہ پڑ جاتا تھا۔

اس کا معمول تھا کہ ایک آنہ صبح سکول جاتے ہوئے اور ایک آنہ شام کو سکول کے بعد گھر آتے ہوئے خرچتا۔ گرمیوں میں صُبح کے آنے سے وہ فالسے، شہنوت، جامن یا اسی طرح کی کوئی سستی سی تازہ تازہ اور خاصی دیر چلنے والی چیز خریدتا کہ سکول گھر سے پورا ایک میل دور تھا اور یہ میل بھر کا فاصلہ لے جاتے اُسے پیدل ہی طے کرنا ہوتا تھا۔ سردیوں میں صُبح کے آنے سے ریوڑیاں یا ٹیکسن

پچھنے خریدے جاتے اور کوڑا کوڑا سردی کو کوڑا کوڑا ریڑیوں یا زور گرم چٹوں کے سپرد کر دیا جاتا۔ البتہ گرمیاں ہوں یا سردیاں شام کا آدھ بجے بازار کی لائبریری سے چٹوں پر یوں کی کہانیوں، جاسوسی ناولوں اور حیرت انگیز داستانوں پر اٹھ جاتا۔ ایک آدھ ایک دن کے حساب سے ایک کتاب کے لیے کچھ زیادہ نہ تھا۔ پھر بھی کوشش یہی ہوتی کہ کتاب ایک دن میں ختم ہو جائے۔

سکول کے ہنگاموں، ساتھیوں کی ننھی ننھی سازشوں، مسابقتوں اور مقابلوں کی اپنی جگہ خاصی اہم سمجھ دیا میں رہتے ہوئے بھی ان دو آؤں کی یاد بار بار ذہن میں ابھرتی اور دل کو گرم کرتی۔ شام آئے گی تو فلاں کتاب لاؤں گا۔ اب دل کتاب کے کرداروں کے ساتھ ساتھ اڑنے ساگتا۔ کئی نئی نئی نو افس نے چھ چھ سات سات مرتبہ پڑھ ڈالی تھیں جب کسی من پسند مصنف کی نئی کتاب کی لائبریری میں آتا ہوتی تو شام کو کئی کئی بار لائبریری کا طواف ہوتا کہ آگئی یا نہیں اور وہ صبح کا آدھ، عجب عجیب مزے زبان پر تیرے جاتے دل خوشی سے بھر سا جاتا کہ صبح ہوگی اور یہ مزے جو اب ہاتھ نہیں آسے لیکن منہ جن کی یاد سے پانی پانی ہوا جا رہا ہے وہ زبان سے ہم کنار ہوں گے۔ ایک طرف ناک پھریری سارے بدن سے آر پار ہو جاتی۔ کئی مرتبہ وہ گھر میں کسی بات پر اُداس بیٹھا ہوتا یا سکول میں کسی چھوٹی موٹی بات پر دل بدواشتہ ہو جاتا تو اچانک ان دو آؤں کی یاد کہیں سے اندھیری رات میں بجلی کی طرح چمکا چونک چاتی ہوئی نمودار ہوتی اور ساری برکتگی، ساری کدورت و جھل جاتی۔ لیکن اچانک ایک دن آتا کہ وہ سکول جاتے ہوئے ماں کی طرف دیکھنا

تو اس کا ہاتھ ان دکانوں سے محروم رہ جاتا۔ بیٹے، آج تمہارے بابا کچھ نہیں دے گئے۔“

”تو ماں! تم اپنے پاس سے بے دونا۔“

”میرے لال! آج تو میرے پاس بھی کچھ نہیں۔ بس چار آنے تھے، وہ سب میں ایک ایک کر کے بٹ گئے۔ میں نے سوچا تم تو میرے بہادر بیٹے ہو، برا نہیں مانو گے۔“

وہ چپ چاپ سکول چل دیتا۔ شروع میں تو اُسے یہ بات بہت عجیب طرح سے تکلیف دہ محسوس ہوا کرتی کہ آخر بھی پر یہ ستم کیوں ڈھایا جاتا ہے لیکن پھر اُسے چند دنوں میں پتا چل گیا کہ اس کے بھائی بہن بھی لگاتار اس ستم کے شکار ہوتے رہتے ہیں۔

کبھی کبھی اُس کی ماں اُسے یہ دوانے دے کر پھر واپس لے لیتی کہ شاید آج بچھے ان کی ضرورت ہے، بچھے دے جاؤ۔ کبھی کبھی اُس کے یہ دوانے کسی دوسرے بھائی بہن کو دوا دیئے جلتے کہ اُنھوں نے یہ یا وہ چیز یعنی جے۔ یہ بھلا ہے کہ نوڈ اس کی خاطر کئی مرتبہ اس کے بھائی بہن اپنے جیب خرچ کے بغیر سکول گئے لیکن وہ چند دن جب وہ اس عیش سے بہرہ ور نہ ہوتا اس کے ذہن میں ایک خلش سی چھوڑ جاتے، تلخی سی پیدا کر دیتے۔ وہ جوں جوں بڑا ہوتا گیا اُسے حیرت ہوتی کہ آخر یہ بھی کیا ہوا کہ بعض اوقات گھر میں چند آنے بھی نہیں ہوتے۔ پھر اُنوں ہی کی بات نہ مانتی۔ کبھی کبھی اُسے اپنے جھٹے کی مٹھائی یا کھلونے کسی نہان بچے کیلئے چھوڑنے پڑ جاتے، نئے جوتوں کے لیے مہینوں انتظار کرنا پڑتا، کپڑوں کا بھی

یہی عالم تھا، کسی کو مل گئے، کسی کو نہ ملے۔ کچھ اسی ڈھب سے وہ بچپن سے  
 لڑکپن اور لڑکپن سے جوانی کی سرحدوں میں داخل ہوا۔ کبھی شاد کام لیکن کبھی  
 دوسروں کی خاطر اس شاد کامی سے محروم۔ اس ساری ڈھب کڈ ڈھب زندگی کے  
 باوجود ایک بات عجیب تھی، ان بھائی بہنوں میں بلا کا پیار تھا اور سب کے سب  
 ماں باپ پر جان دیتے تھے۔

اب برسوں ہوئے اس کی شادی ہو چکی ہے۔ اس کے اپنے تین بچے ہیں۔  
 ایک تو پورا جوان ہے، دوسرا جوان ہو رہا ہے اور دونوں کے درمیان ایک  
 لڑکی ہے۔ لیکن اُس کا دل یہ دیکھ دیکھ کر بیٹھ بیٹھ جاتا ہے کہ ان تینوں میں اینٹ  
 کتنے کا بئیر ہے۔ تینوں ایک دوسرے کی شکل دیکھنے کے بھی رد ادا نہیں، اُن میں  
 کوئی بھی تو مل بیٹھنے کی خواہش نہیں رکھتا۔ تینوں ایک دوسرے سے جلتے ہیں۔  
 جہاں تک روپے پیسے کا تعلق ہے وہ بہت خوشحال ہے، اپنے ماں باپ  
 کی نسبت بہت زیادہ۔ پھر اسے اپنی پرانی ننھی ننھی محرمیاں یاد تھیں، اُس کی  
 کوشش یہی رہی کہ اس کے بچوں کے سب ارمان پورے ہوں، وہ جو مانگیں  
 انھیں مل جائے اور یوں اُس کے بچوں کو ایک دوسرے کی خاطر چھوٹی چھوٹی  
 قربانیاں کرنے کا کوئی موقع نہ ملا، انھیں یہ نہ سکھایا جاسکا کہ زندگی میں انسان  
 کی ہر خواہش پوری نہیں ہو سکتی، اُسے اپنی مبہم مبہم اور منتشر منتشر خواہشوں  
 میں سے انتخاب کرنا پڑتا ہے۔ اب ابھی سے وہ ایسے بے تعلق اور خود غرض  
 ہیں، جب زندگی کی سنگینی کا سامنا کرنا پڑے گا تو کیا ہو گا۔ زندگی کو، زندگی  
 کی ہر نعمت کو اپنا حق سمجھنے والے پہنچے جب زندگی کی لٹکار اور کبھی کبھی کی ناکامی



سے دو چار ہوں گے تو سہ بازار وحشی جانور کی طرح حیران اور ششدر کھڑے  
نظر آئیں گے — بے منزل، بے زادِ راہ۔

اسے اب رہ رہ کر خیال آتا ہے کہ اس کے ماں باپ کے گھر کی عمر میوں  
میں تلخی کے بادِ جو کتنی حقیقت بھٹی، صداقت بھٹی، مٹھاس بھٹی اور وہ جیسے نیچے  
کتنی لازم نقیبیں۔

# کسی کی پہچان

وہ نہادھوکر، سچ سجا کر آئینے میں آخری مرتبہ جھانکتی ہے اور ہنسیک کے  
دریکچے میں تیز برقی روشنی کے مقابل آنکھیں میٹتی ہے۔ دن بھر کے سوئے سوئے،  
اجڑے اجڑے بازار میں چل پھل کے آثار پیدا ہو چکے ہیں۔ ارد گرد کی اکثر ٹھیکیں  
روشنی سے جگمگا رہی ہیں اور مچلتے بھر کی ہر رونق سنگار خانے سے نکل کر تازہ تازہ  
اپنے اپنے دریکچے میں پہنچ رہی ہے۔ دیکھتے دیکھتے بازار بھانت بھانت کے  
لوگوں سے کچھا کچھ بھر گیا ہے۔ کچھ لوگ پان سگریٹ کی دکانوں پر جھگٹوں کی  
صورت میں کھڑے ہیں۔ کوئی پان لے رہا ہے کوئی سگریٹ، کچھ ویسے ہی کھٹے  
ریڈیو سن رہے ہیں لیکن اصل میں ہر کوئی دیکچوں کی رونق کو نظروں ہی نظروں  
میں جانچ تول رہا ہے کہ رقم کا سب سے اچھا استعمال کون ہے۔ اُدھر وہ  
سوچ رہی ہے کہ دیکھیں آج کا دن کیسا رہتا ہے۔ اللہ کسی نیک کامند  
دکھائے۔

کسی کو کسب کے عزم میں گھرا رہنے دیجئے۔ اس شہر کی بہت بے شمار  
بیاباں بھی آپ کو کچھ بتانا چاہتی ہیں۔ چلتے اسی کوٹھی میں داخل ہو جائیے۔ رات  
جو لمبی چوڑی دعوت بیاباں دی گئی تھی اس کا ساز و سامان ہر طرف بے ترتیب  
پڑا ہے، نوکر چاکر ادھی رات تک کام کرتے کرتے تکان سے چُڑھ کر بے سدھ

پڑے ہیں لیکن منہ اندھیرے چائے کی عادی بیگم صاحبہ کبھی کی مسہری میں کروٹ سے کروٹ بدل رہی ہیں۔ انھیں خود احساس ہے کہ ملازموں کو آج اس وقت جگانا زیادتی ہے لیکن ان کا ہاتھ اب بار بار گھنٹی کی طرف بڑھنے سے رکتا ہی نہیں۔ تھوڑی دیر میں خانساں دروازے پر کھڑا آنکھیں ملتا ہوا پرچھتا ہے کہ فریائے کیا حکم ہے۔ محکمِ فیض کے کھائے اُسے اندر خواب گاہ میں یاد کیا جاتا ہے۔ خانساں کی نیند سے بوجھل آنکھیں آپ ہی آپ پوری کھل جاتی ہیں۔ ڈھیلی ڈھلا شفاف ریشمیں پرشاک میں بیگم صاحبہ کا نیم عیاں نیم نہاں گورا چٹا جان دار بدن سمٹنے، کسمائے، ابھرنے اور ڈوبنے میں مصروف ہے اور بیگم صاحبہ معذرت چاہتے ہوئے درخواست کر رہی ہیں کہ مہربانی سے انھیں ذرا چائے کا ایک پیالہ مل جائے۔ اب خانساں یا تو اس باختم ہو چکا ہے یا اس کے حواس اتنے بیدار ہو چکے ہیں کہ نیند کو سوں دور بھاگ چکی ہے۔ بہر حال وہ بیگم صاحبہ کی فرمائش کا سامان کرنے چل دیتا ہے۔

آپ کہتے ہیں یہ اوپنچے طبقے کے ڈھنگ ہیں۔ چلنے پر قریب ہی کپڑے کا بازار ہے جہاں سیکڑوں پردہ دار سبیاں ملیں گی۔ یہی ہمارے آگے آگے جو خاتون خوب کس کساکر برقع اوڑھے چل رہی ہیں میرا اندازہ ہے کہ یہ بھی کپڑا خریدنے ہی کی نیت سے گھر سے نکلی ہیں۔ جی ہاں، مٹری تو اسی طرف ہیں۔ آپ زیادہ ادھر ادھر نہ دیکھیں، اسی خاتون کو نگاہ میں رکھیں۔ بیٹھے وہ ایک دکان پر رگ گئی ہیں اور کپڑا دیکھنا شروع کر دیا ہے۔ ان کا نقاب کبھی ایک طرف سے، کبھی دوسری طرف سے سر کا شروع ہو گیا ہے۔ اب مول تول

کی نوبت آگئی ہے۔ وہ رعایت چاہتی ہیں لیکن دکاندار مان ہی کے نہیں دے رہا۔ آپ زیادہ حیران نہ ہوں، اکثر ایسا ہوتا ہے۔ اب اُن کا نقاب پورے کا پورا اُلٹ چکا ہے۔ کھلے چہرے کی زیبائش، جھکی جھکی آنکھیں جو اچانک کاندار کی آنکھوں سے چار ہو جاتی ہیں، اور کسی دوسری دکان پر تشریف لے جانے کی میٹھی میٹھی دھکیاں دیتی ہوئی زبان، آخر دکاندار کا دل پیچ جاتا ہے اور وہ دس روپے کا کپڑا ساڑھے نو روپے میں خرید کر ایسی خوش خوش گھر لوٹ رہی ہیں کہ انھیں یہ بھی یاد نہیں رہا کہ ابھی تھوڑی دیر پہلے اُن کے چہرے پر نقاب پڑا ہوا تھا۔ آپ فکر مند نہ ہوں اُن کا گھر قریب آئے گا تو انھیں نقاب ڈالنا ضرور یاد آجائے گا۔

لیکن دیکھئے آپ اس معاملے میں کوئی رائے قائم کرنے میں جلد بازی سے کام نہ لیں۔ کوٹھنی والی بیگم صاحبہ اور کپڑے والی خاتون کبیاں نہیں ہیں۔ وہ تو محض ترقی طور سے موقع موقع پر ایسی بن جاتی ہیں۔ البتہ اتنی بات ضرور ہے کہ ان کے پاس ان موقعوں کے لیے اجازت نامہ نہیں ہوتا اور انھیں کوئی کبھی کتاب بھی نہیں۔ یوں بھی اگر آپ کی بات مان لی جائے کہ جو عورت اپنے جسم، زیبائش یا ادا کی قیمت وصول کرتی ہے، وہ طوائف یا کسی ہے تو پھر وہ لاکھوں کروڑوں بیابان خواتین بھی کبھیوں کے زمرے میں شامل ہو جائیں گی جو کسی طور نہ مانتے ہوئے خاوندوں سے اپنی جائز و ناجائز، اہم یا غیر اہم فرمائشیں پوری کرنے کے لیے اُن کے گلوں میں بانٹیں ڈال دیتی ہیں اور پیار کے ہنگامے میں وعدہ وعید لے دیتی ہیں۔ بلکہ ان خطوط پر کچھ اور آگے بڑھا جائے تو وہ خاوند بھی طوائف ہی میں جوائے

اقتصادی اور معاشرتی فیصلوں کو تسلیم کرانے کے لیے بیرونیوں کو جہانی پیار کی وردے کران سے ہر بات متوالیتے ہیں اور وہ مرد بھڑوسے ہیں جو بیویوں، بہنوں اور لڑکیوں کو سماجی مرتبہ یا مالی فائدہ حاصل کرنے کے لیے آگے کرتے ہیں؛ کوئی بی بی پورا سنگار کر کے کسی سرکاری دفتر میں کسی درخواست کا فیصلہ کرنے تشریف لا رہی ہیں، کوئی بی بی فون پر شیریں سمنی کا ثبوت دیتے دیتے میاں کے دوست کو دس بیس چھوٹے موٹے کام بھی کرنے کے لیے کہہ رہی ہیں، کسی بی بی کا کسب یہ ہے کہ وہ بزم آرائی کریں، کسی بی بی کا کسب یہ ہے کہ وہ میاں کے افسروں سے سہنا بولا کریں۔ لیکن کسب کے باوجود یہ سبیاں کسبیاں نہیں — پوچھ کر دیکھ لیں۔ کسی تو وہی ہے جو بازار میں مچھتی ہے۔

# نیکی کا شوق

وہ نہ جانے کب سے پڑھتا اور سُنتا چلا آیا تھا کہ نیکی کرنی چاہیے۔ بات بھی ٹھیک تھی، واقعی اگر کوئی نیکی کر سکے تو اس سے دریغ نہیں کرنا چاہیے۔ پہلی میں اُس نے بیسیوں بتی کے بجوں کو کھلنڈرے لڑکوں کے پنجوں سے بچا یا جو ان کے گھگھے میں رسی بانڈھ کر انھیں بے دردی سے بازوؤں میں گھسیٹتے پھرتے تھے۔ اُس نے کتنے ہی مرے ہوئے گھوڑوں اور چڑیوں کو اپنے ننھے ننھے ہاتھوں سے نعلی نعلی قبروں میں اتارا۔ اُس نے کئی کئی دن ایسے گزارے کہ گھر میں چڑیوں کے گھونسلے سے بے بال و پر بچے فرش پر گر رہے ہیں اور وہ انھیں اٹھا اٹھا کر واپس گھونسلے میں رکھ رہا ہے۔ ادھر وہ میٹرھی سے اُترتا اُدھر پگھے پھر نیچے آ رہتے۔ اسی طرح ایک مرتبہ ان کا کتا بیمار ہو گیا تو وہ اُسے خود گود میں اٹھا کر کتوں کے ایک ڈاکٹر کے پاس لے گیا اور پھر کئی دن اس کی تیمارداری کرتا رہا اور راتوں کو اس کے لیے دُعا مانگتا رہا۔

اس کی ماں اور بہنیں اس کی ان باتوں پر پھولے نہ سماتی تھیں۔ ہر اُسے گئے سے ذکر ہوتا کہ دیکھیے کتنا نیک دل لڑکا ہے۔ اُسے ان باتوں میں ایک دلکشی اور عطف محسوس ہوتا۔ پھر آہستہ آہستہ اُس نے نیک دلی کا باقاعدہ اہتمام کرنا شروع کر دیا۔ بس نیک دلی کے اظہار کا موقع ہونا شرط ہے اور وہ حاضر موجود پایا جاتا کہ

مرتبہ اس نے کسی دُور کے عزیز کی بیماری کا سُن کر دس پندرہ میل سائیکل چلائی۔ کئی مرتبہ وہ کسی ہم جماعت کے کام آنے کے لیے اپنے کام سے گیا۔ م سے اکثر اندھوں کو سڑک پار کراتے اور جیروں میں جیب خرچ بانٹتے دیکھا جاتا۔ اب اس کے نیکی کے شوق میں والدہ یا بہنوں یا عزیزوں کی داد و تحسین کے ساتھ ساتھ ان لوگوں کی مَنُون و شکر نگاہیں بھی اطمینان اور طمانیت کا باعث ثابت ہونے لگی تھیں جن سے وہ نیکی کرتا تھا۔ بلکہ کئی مرتبہ اس نے عموں سے کہا کہ اگر اس کے حُسنِ سلوک کے جواب میں کسی نے اس کا ڈھنگ سے شکریہ ادا نہیں کیا تو وہ کچھ بد مزہ سا ہو جاتا ہے۔

بہر حال اسی طرح دن پر دن گزرتے چلے گئے اور وہ نیکی کی راہ پر خاصا دُور نکل گیا۔ گھر میں، دفتر میں، عام معاشرتی زندگی میں — جہاں بھی اسے موقع ملتا وہ اپنے اس پُرانے دستور کے مطابق اپنی نیک دلی کا اظہار کرنے سے نہ چوکتا۔ گھر میں اگر ملازم نے برتن توڑ دیئے ہیں اور والدہ یا بہن یا بیوی نے اُسے ڈانٹ دیا ہے تو وہ ملازم کی طرف داری کرتا: کیا بے چینی کے برتن آخر ٹوٹتے ہیں، خود آپ سے پرسوں ایک پیالی نہیں وُٹ گئی تھی۔ ملازم کی آنکھوں میں اپنے لیے شکوے اُسے جو نشہ سا چڑخا وہ اُسے دوبالا کرنے کے لیے کُثر اس کے کمرے میں بھی چلا جاتا۔ باتوں ہی باتوں میں اس سے گھر والوں کی بد مزاجی کا تذکرہ کرتا کہ یہ لوگ خاص طور سے گھر کی عورتیں تو ملازموں کو انسان ہی نہیں سمجھتی۔ تمہیں ناراض نہیں ہونا چاہیے، جانے دو، غصہ بھوک دو۔

دفتر میں کسی کلرک کو اخگر سے جھاڑ پڑتی تو اس سے جلد روی کا اظہار کرنے

میں بھی اکثر وہی پہل کرتا۔ دفتر میں اس کا مرتبہ دوسرے سب سے بڑے افسر کا تھا۔ بڑے صاحب کے خلاف بیڈ کلرک سے چہرہ ہی تنگ کے مُنہ سے بکواس اور اپنی خوش اخلاقی کا تذکرہ سن کر اُسے بڑا ہی سرور آتا۔ یہ اُس کا روزمرہ کا طریقہ تھا کہ صبح دفتر تیں ہر کسی کا نام لے کر اُسے سلام کرتا اور مزاج پوچھتا۔

کچھ یہی طریقہ عام زندگی میں برتا جاتا۔ کئی چوروں، اچکوں اور زانیوں کو اُس نے یوں اپنے پردوں میں سیٹ یا جیسے مرغی اپنے بچوں کو میٹھی ہے۔ کسی کی تھانیداً سے سفارش کر دی، کسی کی تحصیلدار سے، کسی کی ڈپٹی کمشنر سے۔ جدھر سے نکل جاتا، دو چار لوگ ہچک کر، ہاتھیں بکھا کر سلام کرتے۔ ”بھئی آدمی دیکھا ہے تو یہ۔ بڑا مرد آدمی ہے۔ بڑا ہی شریف۔ بھاگوان۔“

لیکن اس بھاگوان، شریف، مرد آدمی نے شاید ایک بات کبھی نہیں سوچی کہ اس کے اس شوق کے ہاتھوں اس کے گھر کے ملازم کس حد تک بدترین ہو گئے ہیں اور دفتر کی کارکردگی پر کتنا برا اثر پڑا ہے اور محلے اور شہر میں کتنے بے گناہوں کی ٹیٹا ڈوب گئی ہے اور کتنے معصوموں کی عزت پر خوف آچکا ہے۔ اُسے تو بس ہنگی اور حُسنِ سلوک ہی سے فرصت نہیں ملتی کہ وہ یہ بھی دیکھے کہ ان کا نتیجہ کیا نکلتا ہے۔ بہر حال اس کی نیت نیک ہے اور اشد نیت ہی دیکھتا ہے۔ یہ الگ بات ہے کہ اس نیت میں ہنگی شراب کے نشے کی طرح لہریں لیتی رہتی ہے اور اسے شرابوں کی طرح غٹ رکھتی ہے۔ نتائج و حواقب سے بے خبر، بے تعلقی۔



#

ہے۔ اُسے علم تھا کہ ایسے کمرے بھی ہوتے ہیں جہاں لوگ ایسے میں جی بٹ  
 بوٹ ڈاٹ کر بیٹھتے ہیں کیونکہ ان کا درجہ حرارت سرما نظیر ہوتا ہے، کبھی کبھا  
 اس کا ان کمروں میں گزر بھی ہوتا تھا، لیکن اس کا اپنا کمرہ تو نہ صرف ہی تھا۔ شام  
 کو جب اُس کا قاب خشک خشک بلکہ خستہ خستہ ہونے لگا تو وہ سائیکل اُٹھاتا  
 اور دفتر سے گھر کا رخ کرتا۔ دن بھر کے جھلسے ہوئے مکانوں اور کیڑوں کی  
 منتشر لیکن گھنی گھنی بو نتھنوں سے لگراتی۔ سڑکوں پر بید اور گوبر سے بھری ہوئی بھل  
 اور خرابیدہ ہوا کی لڑوں، چہرے اور سر کے بالوں سے کھیلتی، آنکھوں میں گھسٹی،  
 کانوں میں گھسٹی یا نکھیں دیکھنا نہ چاہتیں، کان سننا نہ چاہتے، مانگیں انتظار کرتیں کہ گھر کے نو  
 وہ بھی دروازہ ہوں۔ مگر کیا کیا جائے۔ گھر بھی تو بڑے شہروں میں اتنے دور دور  
 ہیں۔

اور آج تو گھر اور بھی دور ہو گیا تھا۔ ہمیشہ بھر ہو چلا تھا ایک ہی شہر میں رہتے  
 ہوئے وہ اپنی بہن سے ملنے نہ گیا تھا۔ بہن کو بھی نہ جلنے کیا سوجھی تھی، اتنی دور  
 گھر بنوایا تھا کہ دفتر سے اس کے یہاں جانا تو یہی محسوس ہوتا کہ ابھی وہ دفتر ہی  
 میں ہے اور گھر جانا باقی ہے۔ بہر حال سائیکل نے بہن کا گھر دیکھ رکھا تھا، اُسے  
 تو خیال نہیں تھا کہ مانگیں وہاں پہنچیں گی لیکن پہنچ ہی گئیں۔

کیسے تھے اور کیسے ہیں کے بعد بہن جلدی جلدی ٹھنڈا پانی لاتی اور اُس نے  
 باپ کے سکھائے ہوئے آداب کو بالائے طاق رکھتے ہوئے تین سانسوں کے بجائے  
 ایک ہی سانس میں پانی کا گلاس حلق کے پار کر دیا۔ حواس ٹھکانے ہوئے تو بہنوئی  
 سے باتیں ہونے لگیں۔ باتیں چل ہی رہی تھیں کہ بہن پیٹ میں نئی بہار کا ایک

بڑا سا آم کاٹ کرے آئی اور پلیٹ اُس کے ہاتھ میں تھا دی۔

اُسے یاد آیا، کتنے بہت سے دن ہو گئے ہیں کہ گھر جاتے ہوئے وہ بیوی بچوں کے لیے کھانے پینے کی کوئی چیز نہیں لے گیا۔ جب سے ماٹوں کا موسم گیا ہے گھر والوں نے پھل کی شکل بھی نہیں دیکھی۔ شہتوت، خالے، آلوچے شام تک یہ بک بکا جاتے ہیں اور دوسرا کوئی پھل ابھی چلا نہیں آتا ہیں تو لیکن محض۔ ابھی حوصلہ ہی نہیں ہوتا ان کی طرف دیکھنے کا۔ برف میں گئے ہوئے آم کی پلیٹ اُس کے ہاتھوں میں زہر خند بن کر رہ گئی۔ بہن نے دیکھا کہ اچھا بھلا ٹھنڈا آم پڑا پڑا اُبل رہا ہے تو اُس نے کھائیں نانکے ذریعے توجہ دلائی۔ ستم بالائے ستم آم مزے دار تھا، جوں جوں حالات اور گھلاوٹ کا احساس جسم میں سرسراتا توں توں پشیمانی کی کاٹ گہری ہوتی جاتی۔ اتنا اچھا آم میں اکیلا کھا رہا ہوں۔ شاید اُسی پشیمانی کو مٹانے کی خاطر اُس نے اب کے قاش کئے بجائے گھٹلی اٹھالی تھی۔ اندر ہی اندر وہ جانتا تھا کہ نئی بہار کا آم ہے گھٹلی سے کھٹا ہو گا۔

واقعی پشیمانی کا نشہ گھٹلی کی ترشی نے اتار دیا، اُس کے ذہن نے اچانک پٹری بدلی۔ آج کے دن سے وہ ایک اور دن کے منظر میں اُتر گیا۔ وہ دن جب لوگ فرداً فرداً دنوں کے مانک کے سامنے جائیں گے، کوئی کسی کو پہچانے گا نہیں کوئی کسی اور کے لیے نہیں صرف اپنے ہی لیے پشیمان ہو گا۔ اس دن کیا ہو گا؟ — اس دن کیا ہو گا؟ — اس دن کیا ہو گا؟ جب سب رشتے ٹوٹ جائیں گے اور مرد اپنی صاحبہ کو اور عورت اپنے کو کھ جنوں کو بھول جائے گی۔

## آم کی گھٹلی

— گھٹلی جو ہاتھ سے پھسل تو حلق میں اٹک گئی۔ بہنوئی نے اُس کی آنکھیں باہر آتی دیکھیں تو جلدی سے اُٹھ کر اُس کی پشت پر ٹپکتے مارے۔ گھٹلی حلق سے باہر آئی تو وہ کمرے سے نکل آیا اور دیوار سے لگ کر کھڑا ہو گیا۔ باہر سے دھندلا دھندلا، اندر سے رویا رویا۔

بہن نے میاں سے مخاطب ہو کر کہا: کتنی تکلیف ہوئی بھائی کو۔ اور میاں دل ہی دل میں ہنس رہا تھا، بات ہی ایسی تھی۔ ہمارے یار کو آم کھانا بھی نہ آیا تھا۔

# شہر کی پتا

دُور دُور تک پھیلے ہوئے ملک کے ایک گوشے میں مستقبل کا ایک شہر ابھی  
 مجر خواب تھا۔ اس کی زمین گھنے درختوں سے ڈھکی تھی اور گھنے درختوں کے گھنے  
 سایے انسان کو قریب آنے کے بجائے دُور دُور رہنے کا اشارہ کرتے تھے۔  
 لیکن انسان روزگار کے چکر میں کچھ ایسا پھنسا ہے کہ وہ عناصرِ فطرت کو اپنے دھب  
 پر لانے کے لیے ان کی بات کو ٹاتا بلکہ نظر انداز کرتا رہتا ہے۔ یہ گھنے درخت  
 اور ان کے گھنے سایے انسان کے لیے خوں کے بجائے کشش کا باعث  
 ثابت ہوئے۔ اُس نے جنگل کے ایک سرے پر اپنی گٹھیا کی بناد رکھ دی اور  
 جنگل کی مکڑی سے کھڑکیاں، دروازے، شہتیر اور کڑیاں بنا لیں۔ لگے ہاتھوں  
 چو لھا گرم کرنے کا سامان بھی ہو گیا۔ لیکن ایک آدھ دی ہی میں اس پر یہ بات  
 کھل گئی کہ چو لھا گرم رکھنے کے لیے صرف مکڑی ہی نہیں، ہنڈیا اور توڑے کی بھی  
 ضرورت ہے بلکہ ہنڈیا میں پکنے کے لیے گوشت اور ترکاری کی ضرورت ہے  
 اور توڑے کے لیے آٹے کی۔ ضرورت ایجاد کی ماں ہے۔ اُس نے سوکھی سوکھی  
 مکڑیوں کا ایک گٹھن تیار کیا اور دُور کی ایک منڈی میں لے گیا جہاں اُسے اُس کے  
 عومن کچھ رقم مل گئی جس سے اُس نے آٹا، دال، لون تیل — فوری ضرورت کی  
 چیزیں خریدیں اور گھر لوٹ آیا۔

اب اس کے منہ کو ہرنگ چکا تھا۔ آئے دن منڈی کے لیے زادِ سفر تیار کرتا اور بھری جیبوں کے ساتھ گھر لوٹتا۔ لیکن کیا دوسروں کی آنکھیں نہیں تھیں کہ اُسے اتنی آسانی سے دولت سمیٹتے دیکھتے اور باغِ دہرے ہاتھ دھرے بیٹھے رہتے۔ ان کی کھلی آنکھوں کے سامنے وہ اپنی پیڑ پر ٹکڑیوں کا گٹھا اٹھا کر منڈی لاتا رہا تھا اور اب اُس کے پاس تین سیل گاڑیاں تھیں اور چھ ملازم اُس کے آگے پیچھے پھرتے تھے۔ بڑی بات تو یہ تھی کہ جنگل کوئی اُس کے باوا کا تو تھا نہیں چٹا پنہ سال دو سال میں اس کے گھر کے پاس دس میں اور گھر بھی دکھائی دینے لگے اور منڈی کے راستے پر اُس کی سیل گاڑیوں کے آگے پیچھے دس میں اور سیل گاڑیاں بھی آتی جاتی نظر آنے لگیں۔ دیکھتے ہی دیکھتے جنگل کا یہ سرا اچھے خاصے گاؤں میں ڈھل گیا اور جوں جوں اس گاؤں کے کینوں کے پاس سونے چاندی کی ریل پل ہوتی گئی گاؤں کا نقشہ بدلتا چلا گیا، گاؤں قصبے میں بدلتا چلا گیا۔

اتفاق ملاحظہ فرمائیے کہ جہاں یہ قصبہ وجود میں آیا تھا وہ جگہ زمین کے کئی نشیب و فراز کا سنگم تھی؛ کتنے ہی راستے اور کتنی ہی ندیاں وہاں ایک سر کے استقبال کے لیے جمع تھیں۔ لوگوں نے آہستہ آہستہ محسوس کر لیا کہ بہت سی دُور کی منڈیوں کے بجائے یہ قصبہ کہیں اچھی منڈی ثابت ہو گا کیونکہ یہاں پہنچنے کے لیے زمین خود بخود راستے تیار کر رہی تھی۔ دنوں میں دُور دُور سے لوگ یہاں کاروبار کے لیے پہنچنے لگے اور یوں یہ قصبہ پھیل کر، پھول کر شہر کی صورت اختیار کرنے لگا۔

جس زمین کی بدولت لوگوں کو پہلے لکڑی، گندم اور کھانے پینے کی دوسری

ضروریات مہیا ہوتی تھیں وہ آہستہ آہستہ شہر کی عمارتوں، گلی کوچوں، بازاروں اور سڑکوں میں بٹ گئی۔ پھر بھی زمین ایک عرصہ خاصی عام رہی اور انسانوں کو ایک دوسرے سے دشمنی مول لینے کی حاجت نہ پیش آئی۔ لیکن زمین کا معاملہ زن اور زر کی طرح ہمیشہ جھگڑے کی جڑ رہا ہے۔ زمین کی کمی کے ساتھ ساتھ لوگوں میں رقابت، حسد اور حقپیش نے سر اٹھایا اور یوں ان مصیبتوں کے اڑاے کے لیے شہر کی انتظامیہ وجود میں آئی۔ — شہر اب خوش تھا۔ نہ تو وہ دن تھے کہ دور دور تک آدمی کی صورت نظر نہ آتی تھی اور فطرت کی طاقتوں کے خلاف آندھی، سیلاب اور آگ جیسے موقعوں پر کسی طرف سے نصرت کی توقع نہ ہوتی تھی اور نہ ابھی وہ دن آئے تھے جو بعد میں آ ہی گئے۔ ابھی تو لوگ دوسرے لوگوں کے معاملات سے، ان کی صورت شکل سے، ان کی عادات سے ان کے اطوار سے واقف تھے۔ وہ ایک دوسرے کو پہانتے تھے اور ایک دوسرے کی غمی خوشی میں شریک ہوتے تھے۔ انتظامیہ قائم ہونے کے بعد تو جھگڑے بالکل ہی کم رہ گئے تھے۔ باقی جہاں دورِ تن رکھے ہوں وہ آپس میں کھنکھتے ہی ہیں۔ چھوٹے بڑے جھگڑے تو شہر کی زندگی میں گرم مصالحے کی حیثیت رکھتے ہیں۔ بڑی بات تو یہ تھی کہ ہر کوئی یہ جانتا تھا کہ خرابی کی جڑ کون ہے ؟ دو چار دن میں اس شخص کی نشاندہی ہو جاتی اور وہ شہر بدر ہو جاتا۔ شہر کی روح شہر کے جسم میں رہتی تھی کیونکہ شہر وائے اس جسم کی حفاظت کرتے یا کر سکتے تھے۔ لیکن شہر کی یہ کیفیت زیادہ دن زمانے کو ماس نہ آئی۔

زمانہ بدلا اور شہر کی صورت بھی بدل گئی۔ فصلوں کی طرح اُگتے ہوئے انسانوں

کے لیے بیش از بیش مکانات کی ضرورت محسوس ہونے لگی۔ ستم بالا ستم زندگی کا معیار بھی بدل گیا۔ لوگوں کی خواہشیں پھولنے لگیں اور ان کا کوئی ٹھکانا ہی نہ رہا۔ انہیں پورا کرنے کے لیے روپے کی ضرورت تھی اور روپیہ پیدا کرنے کے لیے شہر میں رہنے کی۔ چنانچہ سارا بوجھ شہر کے سر پر آ پڑا۔ گلی، کوپچے، بازار، سڑکیں لوگوں سے آٹ گئیں۔ گھروں میں لوگ غش گئے۔ جب شہر کسی کیرٹوں پر سے بدن کی طرح اپنے ان کیرٹوں کو اپنے اندر جگہ نہ دے سکا تو یہ کیرٹے جسم کے آس پاس منٹلاتے پھرنے لگے۔ انہوں نے شہر کے باہر مضافات میں نئی نئی بستیاں بنانی شروع کر دیں وہی ضرورت جو ایک مرتبہ پہلے بھی ایجاد کی ماں ثابت ہوئی تھی اُس نے چند معماروں کو یہ بات بجا دی کہ موجودہ مکانوں کے اوپر نئی منزلیں بھی تو بنائی جاسکتی ہیں اور نئے مکانوں کو ایک یا دو کے بجائے چار یا پنج یا دس میں منزلوں تک بھی تو اوپر اٹھایا جاسکتا ہے۔ چنانچہ شہر کچھ پھیلا اور کچھ اوپر اٹھا۔ لیکن کہاں تک؟ لوگوں کو لوگوں ہی سے روزانہ کام پڑتا ہے اور ایک دوسرے سے ٹٹنے کے لیے آخر کس حد تک فاصلہ طے کرنا ممکن ہے؟ گھروں نے آبادی کے دباؤ سے دڑبوں کی صورت اختیار کر لی، کابکوں کی صورت اختیار کر لی۔ یہاں تک کہ خیر بھی لیکن ہوا یہ کہ اتنے لوگوں کے ہجوم میں کوئی شخص یا شہری دوسروں سے مخزنہ واقف نہ ہو سکتا تھا۔ وہ جو پہلے بُرائی کی جڑ کا جھٹ پٹ پتا چل جاتا تھا اب وہ چراغے کو ڈھونڈنے سے بھی نہ ملتی تھی۔ روپے کے چکر میں لوگ اس طرح اسیر تھے کہ اپنا ہی ہوش نہ تھا، دوسروں کی کیا خبر رکھ سکتے تھے۔ اور جس شہر میں لوگ لوگوں کو جانتے نہ ہوں اُس کی رُوح مر جاتی



ہے یا پھر کہیں اور چلی جاتی ہے۔

اب شہر کی لاش کو اُن گنت شہری کیڑوں کی طرح کھاتے رہتے ہیں اور  
شہر کی رُوح بے لاق رہتی ہے۔

## سوچ کو لگام

اپنا اپنا ڈھنگ ہوتا ہے نا سوچنے کا، بہتر اور سوچ کو لگام دیتی لیکن زبان پکڑی جاسکے تو پکڑی جاسکے، سوچ کو بھلا کو ن پکڑ سکتا ہے۔ سوچ کے دھلے کا رخ تو سوچ ہی کا کوئی دوسرا دھارا موڑ سکتا ہے۔

موت کا خیال زندگی کے ساتھ ہی جنم لیتا ہے بلکہ یوں بھی کہا جاسکتا ہے کہ زندگی کا ہر لمحہ بھی موت ہی کی منزل تک پہنچانے کا وسیلہ ہے۔ زندگی، زندگی نہیں موت کا راستہ ہے۔ ایک موت سے دوسری موت تک۔ موت کا خیال اس کے دل و دماغ کی تنہائیوں کا رفیق تھا۔ جوانی میں زندگی کا جتنا زور ہوتا ہے اتنا ہی اس عمر میں تنہائی کا زور بھی ٹیکھا ہوتا ہے اور اتنے ہی زور سے موت کا خیال وجود کی تاریکیوں سے اچانک ابھرنا ہے۔ زندگی کی جوان گھٹا پر موت کی بجلی، لمحہ بھر کی کو بھی، چمکتی ہے تو دیر تک آنکھوں اور کانوں کو اور کچھ سوچنا ہی نہیں۔

لیکن ایک بات ہے، اُس کی سوچ کا دھارا اپنی ہی جان کی جانب مرکوز نہ تھا، موت کا خیال آہستہ آہستہ اس کی اپنی جان کی حدود پھا نڈ کر ارد گرد کی جانوں کا منظر ٹوٹنے لگا تھا۔ اپنی موت کے خیال نے اسے اس بات کا احساس دلادیا تھا کہ بھرے گھر میں سے جب کوئی اچانک موت کی رفاقت اختیار کر لیتا ہے تو زندگی

پر کیا بنتی ہے۔ وہ سوچتی کہ میں رجاؤں تو میرے بچوں کا کیا بنے گا؟ میاں کی ویرانیوں کا کیا ٹھکانا ہوگا۔ پھر خیال آتا کہ میاں مرجائے تو کیا ہوگا۔ کسی بچے کو خدا نخواستہ کچھ ہو جاتا ہے تو! بہر حال اب وہ اس بات سے بخوبی واقف تھی کہ موت چلتے پھرتے بچوں، جوانوں اور جواں بہت بوڑھوں کو اپنے گھر بلا لیتی ہے تو بھرے گھروں میں کیسے خاک اڑنے لگتی ہے۔

وہ سستی کہ فلاں شہر میں سینا گھر کی چھت گر گئی اور پچاس آدمی مر گئے تو وہ سوچتی، آج اس شہر کے پچاس گھروں میں موت کے تار یک اور سر و سایے کیسے کیسے ان لوگوں کے دلوں کو مٹھی میں لیے ہوں گے۔ وہ سستی کہ فلاں دریا میں کشتی اُٹ گئی اور میں آدمی ڈوب گئے تو وہ سوچتی، آج اس کشتی کے مسافروں کے انتظار میں میں گھر اپنے رات بھر نہ سوئے ہوں گے اور جب انھیں اس حادثے کی خبر ملے گی تو ان کی آنکھیں کیا کیا دریا نہ بہائیں گی۔ آئے دن کہیں زلزلہ آتا اور ہزاروں جانیں ہلک جھپکتے اپنی لاکھوں کروڑوں امیدوں اور آرزوؤں کے ساتھ شہر کی لاش کا حصہ بن جاتیں۔ آئے دن کہیں دبا چٹوٹی اور سیکڑوں جانیں بیماری کے راستے موت کے گھاٹ اتر جاتیں۔

زندگی سے چھٹے چھٹے سوگواروں کی سوگوا ری اخبار کی خبر کی وساطت سے اس کے دل و دماغ میں ایک گرا سا یہ اُبھارتی اور وہ کچھ دیر کے لیے اپنی آنکھیں اس خبر سے ہٹا نہ سکتی۔ اکثر ایسا ہوا کہ اُس نے مختصر اُساری بات سمجھ لی لیکن ایک عجیب طرح کی ذمہ داری کے تحت وہ اپنے آپ کو مجبور سا پاتی کہ ساری خبر — لفظ بہ لفظ — پڑھے۔ اُسے محسوس ہوتا کہ دیکھو اتنے ڈھبروں لوگ مر گئے ہیں

اور میں اتنا بھی نہیں کر رہی کہ خبر ہی پڑھ لوں حالانکہ اُن کے لیے آج اتنی جا نہیں غم بجاں ہوں گی۔ اُسے شرم سی آتی تھی کہ وہ ایسی کسی خبر کو نظر انداز کر دے۔

خبر تو وہ بھی اسکی نوعیت کی تھی لیکن اُسے پڑھ کر غصہ آگیا۔ اُس نے ہمیشہ دیکھا تھا کہ ایسی خبریں اخبار میں یوں درج ہوتی تھیں جیسے کچھ بڑا ہی نہیں۔ چپاس آدمی مر گئے، سو آدمی مر گئے، یہ بات اخبار والوں کے لیے گویا معنی ہی نہ رکھتی تھی۔ کہیں اندر کے کسی صفحے پر ساڑھے تین سطر ہی خبر چپکا دی جاتی تھی۔ بہت ہوا تو شروع کے صفحے پر مختصراً سا چوکھٹا بنا دیا لیکن آج جو اُس نے اخبار کی شہ سُرخ دیکھی تو اس میں ذکر تھا کہ فلاں ملک میں فساد ہو گیا اور دو آدمی ملے گئے۔ مانا کہ دو آدمیوں کا مارا جانا کوئی معمولی بات نہیں لیکن آخر آج اخبار والے اس واقعے پر بھلا اتنے کیوں مہربان ہو گئے۔ اپنے مشرقی پاکستان میں چالیس آدمی ایک کار خاں کی دیوار گرنے سے ہلاک ہو گئے تھے تو یہ خبر چراغ لے کر ڈھونڈنے پر۔ بھی خبروں کے بجائے میں دکھائی نہ پڑتی تھی۔ کوئٹہ میں ایک ”پراسرار“ مرض ہر روز میسروں جانیں ہڑپ کر جاتا تھا اور اُس کی خبر یوں چھپی چھپی ڈھکی ڈھکی ہوتی تھی جیسے خطرہ ہو کہ کوئی دیکھ لیں نہ۔

دن بھر وہ دل ہی دل میں اس وحانہی پر کھولتی رہی۔ رات کو میاں دیر سے آنے والا تھا، بچوں کو سلا کر اُس نے ریڈیو جو کھولا تو کوئی صاحبِ مرثیہ پڑھ رہے تھے۔ غم کے دن تھے، وہ باادب مٹی سُنتی رہی، سُنتی رہی، پھر سوچ کا ایک خارا ایسا پھرنے لگا کہ اُسے کچھ خبر نہ رہی کہ وہ ریڈیو سُنتی رہی تھی اور ریڈیو سے آواز اُٹھ رہی تھی۔ اُس نے سوچا ہمارے حضرت حسینؑ کو بھی تو موت آئی تھی اور یہ

موت ایسی ہے کہ آج بھی جب دس طرح آتی ہے تو ہمارے اخباروں کی شہرِ فری ہوتی ہے کہ ملک بھر میں حسینؑ کی یاد منائی گئی۔ اس ایک موت کو آخر ہم آج کیوں نہیں بھولے۔ یہ ایک موت آج بھی کروڑوں مسلمانوں کو کیوں ہر سال اتنے زور سے یاد آتی ہے۔ جب سے حسینؑ اللہ کو پیارے ہوئے کروڑوں انسان زندگی سے موت تک کا سفر کر چکے ہوں گے مگر اُن کی موت کسے یاد ہے، آج کے رُلائی ہے؟

ہائے تو کیا موت موت میں بھی فرق ہے۔ فرق کیوں نہیں، جو موت اپنے دامن میں زندگی نہیں رکھتی، زندگی سے دھڑکتی ہوئی آمزدہ، زندگی سے رچا ہوا عزم نہیں رکھتی، اپنے ہاتھوں میں آدرش کا دھکتا ہوا سورج نہیں رکھتی، وہ موت ویسی ہی ہے جیسے سال خوردہ درختوں اور جانوروں کی موت، جنہیں موت کا انتظار ہے کہ وہ زندگی کے کھنڈر سے آزادی بخٹے۔ سینما گھر کے ناظر، دریا کے مسافر، زلزلے کا شکار۔ یہ سب لوگ کس خاطر موت سے ہم کنار ہوئے؟۔ بس انہیں موت نے آن لیا۔ وہ موت سے دودھ ہاتھ کرنے نہیں نکلے تھے۔

تو شاید یہی وجہ ہے کہ جب کہیں اصول کی خاطر دواؤں کی بھی مائے جاتے ہیں تو اُن کی موت زیادہ معنی رکھتی ہے۔

دوسرے دن اخبار میں موت کی کئی خبریں تھیں لیکن اب وہ اُس کی نگاہ کو اسیر نہ کر سکیں۔ موت کے معنی بدل گئے تھے۔

# موت کا مسافر

جب زندگی نے اپنے دروازے اس پر بند کر لیے اور اُس کی جان اس کے وجود کی حدود میں محصور ہو گئی، روشنیوں سے رشتہ ٹوٹ گیا اور اندھیروں نے اس کی روح کو پسینہ دامن میں سمیٹنے کے لیے ہر طرف سے یورش کر دی، ٹھنڈی میٹھی ہوائیں نرم گرم جذبات کی طرح دُور دُور بہنے لگیں اور قریب قریب ہر درد کی ایسی گھٹائیں نکلی رہ گئیں جو کھلنے اور برسنے کا نام ہی نہ لیتیں تو اُس نے موت کو مدد کے لیے پکارا، اپنے بازو پھیلا دیئے کہ موت اگر اس سے ہم آغوش ہو جائے۔

لیکن دُکھ پر دُکھ تھا کہ موت بھی اپنے آپ سے نہ آچکتی تھی۔ اب یہی صورت باقی تھی کہ وہ اپنے پھیلے ہوئے بازوؤں کا رخ اپنی جان کی طرف موڑ دے اور اپنے اندر دُور، وجود کی اجڑی ہوئی عمر اوج میں، جان کے غمِ جاں پرند کی پھر پھر آنے سے پہلے ہی سٹھی بھر لے، اسے دبوچ لے، دبا لے، دبا لے، دبا لے، دبا لے، دبا لے، ہمیشہ کے لیے سُلا دے، خاموش کر دے، ابدی سکھ کی موجوں پر بہا دے۔

زندگی میں اب رکھا بھی کیا تھا۔ برسوں سے اُمید کی صلیب کو اُس نے اپنے کندھوں سے اتار پھینکا تھا۔ بس اب اچانک اسے خیال آیا تھا کہ وہ

اپنے آپ کو دھوکا دیتا رہا ہے۔ اب بھی تو اسے ایک چیز پر بھروسہ تھا۔ موت پر۔ کہ وہ خود بخود آجائے گی اور اسے اپنی گود میں بھر کر، اُس کی روح کو زندگی کی اندھیری، دکھ بھری دلدل سے نکال کر، ابد کے سنوارے یوانوں میں گھما پھرانے لے جائے گی۔

تو کیا یہاں بھی میں اکیلا ہوں، خود بھی کو، اپنے ہی ہاتھوں سے، اپنے آپ کو اس گھاٹ سے پار اتارنا ہو گا۔ میرے ہی ان ہاتھوں کو۔ اپنی ہاتھوں کو جو برسوں سے ٹوٹے پڑے ہیں یا موت کی امید میں پھیلے پھیلے سوکھ گئے ہیں کیا ان میں اتنی طاقت ہے کہ یہ مجھے زندگی کے گدے، سرٹے ہوئے پانیوں سے نکال کر ابد کی لامکانی، لازمانی وسعتوں سے بھنکار دیں، میری روح کو میرے چکنا چور بُت کے بلے سے کھود کر نکال دیں اور موت کی سُری آواز کے پیچھے چھپے روعاں دواں کر دیں؟

اے میرے تو بازوؤں میں اتنا بلی ہے، اتنا کس ہے! میں بھی کیا نادان تھا کہ اب تک موت کا منتظر رہا۔ موت تو اپنی جگہ میری شدہ رگ پر بیٹھی میرے ان ہاتھوں کی منتظر ہے۔ اب میں جب چاہوں موت کی سرسبز وادی میں داخل ہو جاؤں، مجھے کوئی نہیں روک سکتا، ہفت اقلیم کی چابی تو میرے اپنے ہاتھوں میں ہے، جب چاہوں ساتوں دروازے کھُل جائیں۔

پیارے سے پیارے سفر پر نکلنے سے پہلے جیسے ایک جھر بھری سی آتی ہے ویسے ہی اس کے وجود نے کروٹ سی لی اور دبے ہوئے غضب، دبی ہوئی حسرت نے وجود کو موت سے اتنا قریب پا کر آخری بار سر اٹھایا۔ وہ جس نے زندگی

میں زہر بھر دیا، جس نے سب راستوں کو اندھی لگی بنا دیا، جس نے نیند کو کانٹوں کی ٹیچھن دے دی۔ جس نے فضا ئے یاد سے اُمید کی گرمی پھوڑ لی، ہرے ہرے بدن کو چکنا چور مٹ بنا دیا، وہ کوئی ایسا دور تو نہیں۔ اُس ظلم کی تصویر تک بھی تو میرے یہ ہاتھ پہنچ ہی سکتے ہیں۔ اگر یہ میری زندگی ختم کر سکتے ہیں تو اس اتنی بہت سی زندگیوں سے جو چوس لینے والی زندگی کو بھی تو ختم کر سکتے ہیں۔ قتل بہ قتل نہیں ہوگا۔ یہ میرے پیچھے زندہ رہنے والوں پر رحمت ہوگی، موت کے مسافر کا زندگی کی غلطیوں میں پھٹکنے والوں پر احسان ہوگا پھر مجھے تو موت چاہیے۔ مرنے تو ہر صدمت ہے ہی۔ کیوں نہ اس حسرت کو بڑا کروں۔

اُس کی جان اس کے وجود کی تاریک گھپھاؤں سے لڑکھڑاتی ہوئی اس کے ہاتھوں تک پہنچی۔ ہاتھوں میں جان آگئی، جان میں جان آگئی۔ تو اب وہ جان بھی میرے ہاتھوں میں آکے رہے گی، وہ جان جس نے مجھے بے جان کر دیا تھا۔ اُس کی حسرت اُس کے غضب میں جذب ہو گئی اور وہ اپنی نظر میں دُنیا کے بدترین شخص کے خاتمے کے درپے ہو گیا۔ اُس نے اپنی جمع پونجی سمیٹی اور جان مہیبتی پر رکھ کر اُس شخص کا پیچھا کرنا شروع کر دیا۔

اُگے اُگے وہ اور پیچھے پیچھے یہ، چل سوجھل، نہ جانے وہ کہاں تک پہنچاؤ۔ اُس نے کہاں تک تعاقب کیا۔ مہینوں بعد اُس کی اپنے آپ سے ملامت ہوئی تو اُس نے اپنے آپ کو اپنے بارے میں عجیب و غریب خبریں سنائیں۔ اُس نے بتایا کہ اپنے اس پر عزم اور با مقصد سفر میں اُس نے زندگی کو ایک مرتبہ پھر دیکھا ہے۔ وہ ہوا جو اُس کے لیے چلنا بند ہو گئی تھی اُس نے اُسے پھر سڑکوں، مکاؤں، شہروں، دیہاتوں میں بہتے دیکھا ہے۔ وہ روشنی جسے تاریکی



ہڑپ کر گئی تھی پھر فروزاں دیکھی ہے۔ وہ لوگ جو بوسیدہ کھنڈ رہیں گئے تھے اسے پھر جیسے جیسے عسوس ہوئے ہیں۔ وہ جان جو وجود کے مرکز میں سمٹ کر گھٹ کر رہ گئی تھی اب اس کے سارے وجود میں جاری و ساری تھی بلکہ وجود سے بچوٹ بچوٹ کر دوسری جانوں کو اپنی حرارت کی خبر دے رہی تھی۔

اُس نے اپنے آپ سے پوچھا۔ ”اور موت؟“

اُس نے جواب دیا۔ ”نہیں، ابھی نہیں، اب چار دن عزم اور مقصد کے شہ زور گھوڑے پر سوار ہو کر زندگی کا رنگ ڈھنگ دیکھیوں گا، موت کا کیا ہے، اُسے میرا انتظار کرنے دو۔ میں نے بھی تو اُس کا اتنا انتظار کیا ہے۔“

## ماں کی دُعا

”یا اللہ، یا پاک پروردگار، یہ جو میں نے دس نفل اور قرآن پاک کے دو پارے پڑھے ہیں اور تیرے اسم پاک کی سات تسبیحیں پوری کی ہیں یا اللہ تو انھیں مجھ گنہگار کی طرف سے قبول فرما اور اس کا ثواب جناب سرکارِ مدینہ، سرورِ کونین، رحمۃ للعالمین، خاتم النبیین، شفیع المذنبین، شمس العارفین، سراج السالکین، صاحب تاج و معراج، صاحب کوثر و تسنیم، صاحب لوح و قلم حضرت محمد مصطفیٰ صلی اللہ علیہ وسلم کی ارفع و اعلیٰ رُح کو پہنچاؤ ان کی دساطت سے۔۔۔۔“

کوئی ایک سال کا بچہ جو پہلے سو رہا تھا، اب خاصی دیر کا جاگ چکا ہے اور اپنی ماں کو عبادت میں مصروف دیکھ کر، اپنی جانب سے غل پا کر کچھ کچھ جھنجھوٹنے اور بانہ بٹوٹنے لگے۔ چاہیے تو یہ تھا کہ وہ تھوڑی دیر مزید صبر کر لیتا۔ اس کی ماں نماز اور وظیفے سے فارغ ہو کر دُعا مانگ رہی تھی۔ بالحق کل چکا تھا، دُعا باقی تھی۔ لیکن بچے ایسی بات کہاں سمجھتے ہیں۔ جس طرح آخری تنکا آؤٹ کی کمر توڑ دیتا ہے اسی طرح انتظار کا عین سے عین چمائی بھی ایک دن ایک وقت چھلک ہی پڑتا ہے۔

... اور ان کی وساطت سے آج تک صفحہ ہستی پر جو ایک لاکھ چوبیس ہزار پینچتر تیرا پیغام لے کر آئے ان تک اس کلام پاک کا ثواب پہنچا۔ خاص طور پر حضرت آدم صلی اللہ علیہ السلام اور حضرت نوح نبی اللہ علیہ السلام اور حضرت ابراہیم خلیل اللہ علیہ السلام اور حضرت اسماعیل و یحییٰ اللہ علیہ السلام اور حضرت موسیٰ کلیم اللہ علیہ السلام اور حضرت عیسیٰ روح اللہ علیہ السلام کی ادا دیا پاک کو اس کلام پاک کا ثواب پہنچا۔ پھر روز ازل سے آج تک ...

اب انتظار کے آخری ٹکے نے پتے کے صبر کی کمر توڑ ہی دی اور وہ باقاعدہ رونے لگا۔ منٹ آدھ منٹ کے لیے وہ اچانک چپ بھی ہو جاتا۔ لیکن پھر ماں کی طرف مگر دیکھتے رہنے کے بعد اور اوجھڑے اپنے لیے کوئی اشارہ نہ پا کر پہلے کی نسبت کہیں زیادہ جوش و خروش سے رونے لگتا۔

... پھر روز ازل سے آج تک جتنے ولی، قطب، سالک اور نیک لوگ پیدا ہوئے ہیں۔ خاص طور سے چار یارِ ابنِ رسول، جناب خلیفہ رسول حضرت ابوبکر صدیق رضی اللہ تعالیٰ عنہ، جناب فاروق اعظم حضرت عمر ابن خطاب رضی اللہ تعالیٰ عنہ، جناب ناشر القرآن حضرت عثمان ابن عفان رضی اللہ تعالیٰ عنہ، جناب اسد اللہ الغالب حضرت علی ابن ابی طالب رضی اللہ تعالیٰ عنہ، کو اور ان کے ساتھ ہی نوجوانانِ جنت کے سردار جناب حضرت امام حسن رضی اللہ تعالیٰ عنہ اور جناب حضرت امام حسین رضی اللہ تعالیٰ عنہ، کو اور تمام شہیدانِ کربلا اور دیگر اہل بیت کو اس کلام پاک کا ثواب پہنچا۔ پھر چاروں اماموں حضرت

امام ابو حنیفہ رحمۃ اللہ علیہ، حضرت امام مالک رحمۃ اللہ علیہ، حضرت امام شافعی رحمۃ اللہ علیہ، حضرت امام احمد بن حنبل رحمۃ اللہ علیہ کی ارواح مقدسہ کو اور ان کے بعد . . .

بچے نے جب صورتِ حال میں کوئی تبدیلی نہ دیکھی تو اُس نے حالات کی نگاہ اپنے ہاتھ میں لینے کی ٹھانی۔ وہ چپکے سے اپنی پنگڑی سے بچے فرش پر اتر آیا۔ پھر ادھر ادھر پڑی چیزوں میں کچھ دیر اس کی توجہ اٹک گئی۔

. . . اور ان کے بعد خاص طور سے جناب حضرت سید عبدالقادر جیلانی رحمۃ اللہ علیہ، جناب حضرت خواجہ معین الدین چشتی رحمۃ اللہ علیہ اور جناب حضرت داتا گنج بخش رحمۃ اللہ علیہ اور جناب حضرت نظام الدین اویار رحمۃ اللہ علیہ اور جناب حضرت فرید گنج شکر رحمۃ اللہ علیہ کو اس کلامِ پاک کو ثواب پہنچا، اسی طرح یا پاک پروردگار! اپنے بچے تھے نبی جناب حضرت محمد مصطفیٰ صلی اللہ علیہ وسلم کی وساطت سے و زوال سے آج تک جتنی نیک خواتین گزری ہیں ان سب کو بھی اس کلامِ پاک کا ثواب پہنچا۔ خصوصاً اماں حوا اور حضرت موسیٰ کی ماں یوکید اور فرعون کوٹنے کی بیوی آسیہ اور حضرت عیسیٰ کی والدہ حضرت مریم اور جناب رسلِ عربی کی والدہ حضرت آمنہ اور ان کی ازواجِ مطہرات خصوصاً حضرت خدیجہ الکبریٰ رضی اللہ عنہا اور حضرت عائشہ صدیقہ رضی اللہ عنہا اور ان کی صاحبزادی جناب بی بی فاطمہ رضی اللہ عنہا کو اس کلامِ پاک کا ثواب پہنچا اور اپنے ان برگزیدہ بندوں کی غفلت . . .

ادھر ادھر پڑی چیزیں آخر کتنی دیر پہنچے کو، ہلاتیں، رشادیں، مسے، بیاس

تھی یا بھوک لگ رہی تھی۔ اُس نے ایک ترسہ پیر حلق پھاڑ کر رونا شروع کر دیا۔  
پھر جیسے ایک دم اُس کے اندر کوئی خیال سا جاگا۔ وہ چُپ ہو گیا اور غصے غصے  
قدروں سے ادھر ادھر چلنے پھرنے لگا۔

... : اور اپنے ان برگزیدہ بندوں کی طفیل یا اللہ پاک ! تو میرے دادا دادی،  
نانا نانی، پھر چچا چھوٹی، ماموں عافی اور میرے مرحوم ماں باپ کے گناہوں کو بخش  
دے اور انھیں اپنے سایہ رحمت میں جگہ دے۔ اسی طرح میرے خاوند کے دادا  
دادی، نانا نانی، اور دوسرے مرحوم عزیزوں کو بھی بخش دے اور  
انھیں جنت میں جگہ دے۔ اور اے اللہ پاک ! اپنے ان برگزیدہ بندوں کے  
طفیل اور اُس کلام پاک کی برکت سے جو عجیب گنہگار نے پڑھا ہے مجھے اور میرے  
خاوند کو ہمیشہ نیکی کی ہدایت دے اور ہماری اولاد ... :

بچکے نے کمرے میں کسی کو اپنے لائق اور اپنے آپ کو کسی کے لائق  
نہ پا کر کمرہ ہی بدلنے کا فیصلہ کر لیا۔ اُس نے چپکے سے ایک دروازے  
کا پردہ ہٹایا اور اندر غسل خانے میں داخل ہو گیا۔

... : اور ہماری اولاد کو نیک اور صالح بنا اور ہمیں توفیق دے کہ ہم اُن کے  
حقوق پورے کر سکیں، اُن کی مناسب دیکھ بھال کر سکیں، اُن کی صحیح تربیت  
کر سکیں۔ یا اللہ کسی کا محتاج نہ کرنا، اپنی ہی جناب سے سب کو دینا (آفسوبتے  
گئے ہیں) دوڑکیاں جو ان ہو گئی ہیں، کسی نیک کا منہ دکھانا ... :

وَعَاذَ بِاللّٰهِ كَبِ خَمَ بَوَّتْ - شاید جلد ہی ختم ہو گئی ہو کیونکہ اُسٹوڈن کی

## ماں کی رُعا

وہ بڑے ناک صاف کرنے کی حاجت محسوس ہونے لگی تھی۔ بہر حال جب ماں نے غسل خانے کا دروازہ کھولا تو پانی کے خاصے بڑے سے بھینوی ٹب میں ایک ننھی سی لاش پھول کی طرح تیر رہی تھی۔

## بنیان اور اور کوٹ

سال میں کچھ دن ایسے بھی آتے ہیں کہ ہوا درمیانوں میں اُونچے پاڑوں جیسی سردی ڈیرے ڈال دیتی ہے۔ پھر ایسے میں اگر بارشیں بھی شروع ہو جائیں اور ایک آدھ لمبی سی بھڑی لگ جائے تو، موٹے پر سودرے، کانپتے ٹھٹھرتے ہوئے لوگوں کے ہاتھ پاؤں سنسنے اور دانت بجھانے لگتے ہیں۔ بارشوں کے علاوہ وہ دن بھی بلاکے جوتے ہیں جب دن بھر تو بادل چھائے رہتے ہیں اور رات کو یہ بادل نہ جانے کہاں غائب ہو جاتے ہیں۔ ایسی ہی راتوں میں جو ہڑوں، تالابوں اور کھیتوں میں کھڑا پانی جتا ہے اور آدمی ہر جیلے بہانے رضائیوں، کپڑوں، غلوں، اور کوٹوں کوٹوں، اسویرٹوں، جرابوں کے ساتھ ساتھ کوٹوں اور انسانی جسموں کی حرارت سے تپنے اور ٹکنے والے کردوں سے چٹا رہنا چاہتا ہے۔

ایسی ہی ایک شام کا ذکر ہے۔ بلکہ شام کیا، اچھی خاصی رات ہو چلی تھی۔ وہ کھانا کھا کر چیل قدمی کے لیے باہر لان میں نکل آیا تھا۔ پاؤں نمی گرم جرابوں کی تازگی محسوس کر رہے تھے اور خواہ مخواہ ٹپٹنے پر مجبور کر رہے تھے۔ سر پر سفید آؤنی ٹوپی دُور سے یوں معلوم ہو رہی تھی۔ جیسے کوئی بڑا سا ٹکڑا داؤدی کھلا ہوا برافٹ پڑ رہی ہو اور سر پر چھپونے سے ڈھیر کی صورت میں جمع ہو گئی ہو۔ دونوں ہاتھ بڑے

کوٹ کی جیبوں میں ٹھننے تھے اور بڑی میٹھی طرح سے گرم ہو رہے تھے لیکن جسم میں  
تھوڑی تھوڑی دیر بعد سردی سے ایک کپکپی سی لہا جاتی تھی اور وہ مزے میں آکر  
سی سی کرنے لگتا تھا۔ اتنے میں اندر سے اس کی بگم صاحبہ نے نعرہ دکایا کہ ذرا  
ملازم سے پانی لٹنے کے لیے کہہ دیجئے۔ ملازم سے کہنے کی نوبت ہی نہ آئی۔  
اُسے معمول کا یہ کام اچھی طرح یاد تھا؛ اشارہ پاتے ہی پانی لینے چل دیا۔ اب  
اُس نے غور سے جو دیکھا تو ایک اکیلی قیص میں وہ اس موسم میں دندانہ جارا تھا۔  
اُس نے اُسے پکارا: ”ارے میاں، کچھ خدا کا خوف کرو، فز لاٹنگ بھر کا فاصلہ  
ہے، کوٹ پہن کر جاؤ۔“ لیکن اُس اللہ کے بندے نے وہیں سے ہانگ لگاں،  
”صاحب جی! میں نے قیص کے نیچے سے بیان پہن رکھی ہے۔“ اُنکا کلام اور  
دروازہ پار۔

ایک دم سے اُس کے جیبوں میں ٹھننے ہوئے ہاتھ ٹھنڈی ہوا سے ہاتھ  
مٹانے باہر نکل آئے اور اُس کی کھانے کے خمار سے بھجھل آنکھیں کھل گئیں  
اُسے یوں محسوس ہوا جیسے کسی نے اُس کے جسم سے تمام اونی کپڑے جھٹک لیے  
ہیں اور اب وہ سردی ہی کی آغوش میں دبکا ہوا ہے۔

اُسے یاد آیا کہ چودہ پندرہ سال پہلے وہ بھی کوٹ کڑاٹی سردیوں میں ایک قیص  
اور ایک برسوں پڑنے سوٹر میں سکول جایا کرتا تھا۔ سکول میں اکثر اُستاد اُس کے  
چمکے واقعہ کار تھے جسے اللہ نے ڈھیروں دولت دے رکھی تھی۔ دو ایک  
اُستادوں کو تو یہ بھی غلط فہمی تھی کہ شاید وہ اسی چچا کا صاحب زادہ ہے۔ کلاس  
میں بیشتر لڑکوں کے درمیان جو مغلوں، کوٹوں اور گرم جرابوں میں دھنسنے ہوئے



وہ کچھ زیادہ ہی الگ نظر آتا تھا۔ اکثر اُسے ڈانٹ پڑتی کہ کوٹ کیوں نہیں پہن کرتے، اتنی سردی ہے، کہیں نوخیز وغیرہ ہو گیا تو۔ لیکن وہ ہمیشہ تنک کر جواب دیا کرتا کہ جناب مجھے سردی ہی نہیں لگتی۔ منے کی بات یہ ہے کہ تب واقعی اُسے سردی نہ لگتی تھی۔ شاید اس لیے کہ وہ جانتا تھا کہ اگر سردی لگی تو پڑھا غریب پاپ کوٹ کہاں سے لاکر دے گا۔

وہ پندرہ سال پہلے کی کلاس ہی میں بیٹھا تھا کہ اس کے پاس سے کوٹھی کے نوکر پیشہ کی ایک چھ سات سال کی بچی ناچتی دوڑتی گزری — وہ قدم چھوٹے پھر ایک قدم لبا اور ایک ذرا سا وقفہ۔ اسنے میں جمہداری کی چھوٹی ٹوکی نے بھی دردناک سے کلکاری ماری اور پھر دونوں بچوں نے جیسے دل کی مراد پانی بڑ لگیں بننے اور ایک دوسری کو چھڑنے ملنے۔ اُس نے دیکھا، دونوں نے صرٹ ایک ایک بھٹی فٹیں پہن رکھی تھی اور دونوں کی ٹانگیں، سر اور پیراں ٹھکے تھے اور ادھر اُس کی نیگم صاحبہ اندر کمرے میں پچھلے بیس منٹ سے بچے کو سویٹر پر سویٹر پہنا رہی ہیں تاکہ اسے غھوڑی دیر باہرے آئیں۔ ابھی وہ آئیں گی تو غلام کبیلوں میں پڑے ہوئے بچے کو اُس کی گود میں دے دیں گی۔ لیکن وہ کب آئیں گی؟ ابھی نہیں جگتیں۔ شاید اب اپنی شال ڈھونڈ رہی ہوں۔ وہ تو غسل خانے میں ٹپک رہی ہے۔ شاید انھیں یاد نہ آ رہا ہو۔ چلو میں ہی بتاؤں۔

وہ اندر کی طرف مڑنے ہی والا تھا کہ باہر کھلے میں کبیلی بھائی دونوں بچوں کے ایک زوردار بے خطر اور بلا جھجک قہقہے نے اس کے پاؤں سے جکڑ لیے۔ اُس نے دوبارہ ان کی طرف دیکھا اور سوچنے لگا: یہ ہر مہینے پچاس ساٹھ روپے جو ہم دواؤں

اور ٹونکوں پر خرچ کرتے ہیں اس کے باوجود کسی دن نزلہ زکام کھانسی دم نہیں  
 پھڑا سکتے۔ پھر اُسے یاد آیا کہ جیب اُس کے پاس کوٹ نہیں ہوا کرتا تھا تو اُسے  
 یہاں سر دی نہیں لگا کرتی تھی وہاں وہ یہ بھی تو سوچا کرتا تھا کہ سر دے دیا ہوتا ہے  
 کیسے ہرجاتا ہے یہ۔ اور اب وہ ہے کہ اسپرین جیب میں ڈالے پھرتا ہے۔ قصہ  
 کیا ہے؟

ملازم پانے لگا گیا تھا۔ اُس نے دونوں ہاتھ بغلوں میں دے رکھے تھے  
 لیکن سیدہ تنہا ہوا تھا۔ یہ بچے بنیانی جو پہن رکھی تھی اُس نے۔  
 اتنے میں بیگم اندر سے آگئیں۔ اُنھوں نے نرم نرم سی ایک گھٹڑی اسے  
 تھما دی اور ملازم کے ہاتھ سے پانی لے کر ایک اپنے اور ایک میاں کے منہ  
 میں ڈال دیا۔ ایک لمحے کے توقف کے بعد وہ بولیں: ”ہائے باہر کتنی سردی  
 ہے، چلو اندر ہی چلتے ہیں۔“

## لینے والا ہاتھ

دینے والا ہاتھ لینے والے ہاتھ سے برتر ہے یا یوں کہ لیجئے کہ انسان لینے کے لیے نہیں دینے کے لیے پیدا ہوا ہے۔ بہر حال بات ایک ہی رہتی ہے کہ احسان کرنے میں تو خوبی ہے لیکن احسان لینے میں گھٹیا پن ہے۔ یہ تصور خاصا عام ہے اور کیا فوجوان، کیا نچنہ سال سب اس کے بارے میں خوب پُر جوش نظر آتے ہیں۔

یہ تو اندازہ نہیں کہ اس تصور نے کتنے دریا وں فیاض پیدا کئے ہوں گے لیکن اتنا ضرور ہے کہ اُس نے انسانی شخصیت کی تعمیر میں اکثر روڑے اٹکائے اور اس طرح بے شمار انسانوں پر سرت کے دروازے بند کیے ہیں بلکہ یہ کہنا بھی کچھ ایسا غلط نہ ہو گا کہ اگر اس تصور کو پورا انسانی معاشرہ قبول کرے تو ایک ہی دن میں انسانی ریل گاڑی پٹری سے اتر جائے، سارا نظام درہم برہم ہو جائے۔

یہ بجا ہے کہ اس وقت کیا ہمارے یہاں، کیا کہیں اور، ہر جگہ خود غرضیوں کی ہنسات ہے۔ لیکن احسان لینے کے بجائے احسان کرنے کا جو اتنا پرچار کیا جاتا ہے اس سے انسانی ذہن میں اکثر ایک ایسا غلط عقیدہ جم کر رہ جاتا ہے جس کے باعث انسانی تعلقات میں خوشگواہی اور ہمواری کے بجائے سنگین فاصلے قائم

ہو جاتے ہیں اور شخصیت میں مہندی اور وسعت کے بجائے ایک بے مروج سکون پیدا ہو جاتا ہے۔

آپ ایسے بہت سے خاموشوں سے واقف ہوں گے جو اپنی بیویوں کے رپے کو اپنے لیے حرام سمجھتے ہیں اور مشکل وقت میں بھی اُن سے امداد لینے کی صورت تیار نہیں کرتے۔ خیر یہ تو مردوں اور عورتوں کا مسئلہ ہے اور مردوں کو پچھلے ہزار ہا سال کی یہی تربیت ہے کہ کانا انھی کا فرض ہے لیکن آپ کو یہ تجربہ بھی تو اکثر ہوا ہو گا کہ آپ نے کسی دوست یا واقف کار کے لیے بس یا مانگے کا کرایہ اوکرنا چاہا تو اس نے انتہائی ڈھٹائی سے مسلسل انکار ہی کرتے چلے جانا ضروری سمجھا۔ یوں یہ لینے اور دینے کا مسئلہ رپے پیسے ہی تک بھی محدود نہیں۔ ایسے لوگ بھی عام ہیں جو محبت اور اخلاص قبول کرنے سے انکار کر دیتے ہیں۔

عجیب بات دیکھیے کہ انسان پیدا ہوتا ہے تو اسے سب سے پہلے لینا ہی سکھایا جاتا ہے۔ بچے کی حیثیت میں انسان اپنے ماں باپ خصوصاً ماں سے کیا کچھ نہیں لیتا۔ پھر طالب علم کی حیثیت میں وہ اپنے استادوں سے کیا کچھ نہیں لیتا لیکن جوں جوں وہ بڑا ہوتا جاتا ہے اس کے کانوں میں یہ آواز پڑتی رہتی ہے کہ لینے کے بجائے دینا اچھا ہوتا ہے۔ یہاں اس بات سے بحث نہیں ہے کہ انسان کو احسان کرنے کے بجائے احسان لینا یا یہی مقصود آتا ہے کہ انسانی شخصیت اور سرت کے لیے احسان لینا بھی ضروری ہے۔ بہت سے دوسرے مسائل کی طرح اس مسئلے کا حل بھی یہی ہے کہ لینے اور دینے کو باہم متضاد نہ سمجھا جائے بلکہ ان میں ایک ایسا تعلق جاری کیا جائے جس کی بدولت یہ دونوں ہم آہنگ ہو کر شخصیت

کی تعمیر اور مسرت کی آبیاری کریں۔

اگر دینے والے ماں باپ موجود ہوں اور لینے والے نیچے غائب ہوں، تو دینے والوں کی شخصیت میں خاک پھیلاؤ آئے گا اور وہ زندگی سے خاک ٹھٹھکا اٹھائیں گے۔ یہی کیفیت اس وقت ہوگی کہ دینے والے اہل علم تو موجود ہوں لیکن لینے والے طالبان علم غائب ہوں۔ اس کا اسی صورت میں سکھا سکتا ہے جب کوئی دیکھنے والا بھی ہو۔ اسی طرح ماؤں کی تکمیل بھی اسی صورت میں ہو سکتی ہے جب لینے والے نیچے بھی موجود ہوں۔

کسی کا احسان لینا، ضرورت کے وقت کسی سے روپے پیسے کی امداد لینا، کسی کی محبت اور اخلاص کو قبول کر لینا، یہ سب کچھ شخصی اور معاشرتی صحت مندی کے لیے اتنا ہی لازم ہے جتنا کسی پر احسان کرنا، ضرورت کے وقت کسی کی امداد کر دینا یا کسی کے ساتھ محبت اور اخلاص سے پیش آنا۔

فرض کیجیے کہ آپ کو ایک چیز کی واقعی ضرورت ہے اور وہ کسی دوسرے شخص کے پاس اس شرط سے موجود ہے اور وہ خوشی سے آپ کی ضرورت پوری کرنے پر تیار ہے لیکن آپ اس وجہ سے اسے قبول کرنے سے انکار کر دیتے ہیں کہ اس شخص کا احسان کیوں اٹھائیں۔ لیکن کیا آپ نے یہ سوچا کہ اس انکار کا کیا نتیجہ بنے گا؟ سب سے پہلے تو آپ کی ایک ضرورت پوری نہ ہوئی اور آپ کی بہبود میں کمی آئی۔ دوسری بات یہ ہوئی کہ ایک شخص آپ کے ساتھ مہربانی کرنے سے محروم رہ گیا اور یوں اس کی شخصیت میں جو پھیلاؤ، مکن تھا وہ ناکمل ہو گیا اور سب سے بڑھ کر یہ کہ اس دنیا میں ایک نیکی کا اضافہ

ہوتے ہوتے رہ گیا۔ یہی معاملہ اُس وقت پیش آتا ہے جب آپ پیدل چل رہے ہوں اور کوئی سواری والا آپ کو آپ کی منزل تک پہنچانے کی پیش کش کرتا ہے اور آپ اُس کا یہ احسان اٹھانے سے انکار کر دیتے ہیں۔ اور یہی معاملہ اس وقت پیش آتا ہے جب آپ یہ جانتے ہوں کہ ایک شخص آپ کو کچھ سکھا سکتا ہے لیکن آپ اس کا احسان نہ اٹھانے کی خاطر اپنے آپ کو علم کے اُس میدان سے گورار بنے دیتے ہیں۔

شاید آپ یہ سوچتے ہوں کہ آخر آپ اس احسان کا بدلہ کیونکر اتاریں گے لیکن احسان کا بدلہ اتارنے کی کیا یہی ایک صورت ہے کہ جو اباً اس شخص پر کوئی احسان کیا جائے جس نے ہم پر احسان کیا ہے؟ آپ کبھی کسی دوسرے شخص کی ضرورت پوری کر دیں گے تو کیا صاحبِ برابر نہ ہو جائے گا۔ اگر احسان کا بدلہ ہم احسان کرنے والے ہی کے ساتھ احسان کر کے چکایا جاسکتا ہو تو اس صاحبِ علم یا صاحبِ دماغ کے احسان کا ہم کیا بدلہ دیتے ہیں جس کے خیالات بعض اوقات ہماری زندگی ہی بدل کر رکھ دیتے ہیں۔ اور اللہ جو سب نعمتوں کا خالق ہے اس کی نعمتوں کا ہم اُسے کیا بدلہ دیتے ہیں؟

## تنہائی کا درد

صبح کو شام اور شام کو صبح کرتے کرتے تین دن ہو گئے تھے۔ درووں نے ہونے والی ماں کو بندھال کر دیا تھا۔ پہلا پہلا بچہ تھا۔ اُس نے گھر میں نیچے بیٹھتے دیکھے سنے تو تھے، پھر بچہ نو مہینے میں سیکڑوں مرتبہ اس کلیف کی نوعیت اور زندگی کا ذکر ہوا ہو گا لیکن اب یہ گھڑی سر پر گھڑی تھی تو یوں محسوس ہوتا تھا جیسے کوئی بالکل ہی انوکھی سی بات ہے جو دیکھی نہ سنی تھی۔

گزشتہ دو سال میں اُس کے دل و دماغ کئی موڑ مرچکے تھے۔ اُس کی جذباتی زندگی میں کئی تلاطم بپا ہو چکے تھے، شادی کے بعد ماں باپ اور میاں کی محبت کے درمیان کئی معرکے ہو چکے تھے۔ پھر وہ اُمید سے ہوئی تو ان معرکوں کی جڑ لانی میں گرمی آگئی۔ ماں باپ کہتے: بھئی! اب تو تمہیں ہمارے یہاں آ جانا چاہیے وہاں کون دیکھ بھال کرے گا تمہاری، میاں تمہارا صبح کا گیارہ رات کو آتا ہے اپنے کام سے، پھر ماں باپ کو یا بھائی بہنوں کو جو درد ہوتا ہے وہ سانس سسر یا دیورسندوں کو بھلا کہاں، یوں بھی پہلے نہچے۔ کے موقع پر تو ماں باپ ہی کے یہاں دن پورے کرنے چاہئیں، سو اُونچ نیچ ہو جاتی ہے، طبیعت خراب ہو رہی ہے، اوٹ پٹانگ چیزوں کو جی چاہ رہا ہے اور سسرال میں ظاہر ہے آدمی کو تکلف کے مارے چپکا ہو رہنا پڑتا ہے۔

اوجھریاں نے جب سے یہ بات سنی تھی اُس کے کام کا دفتر بھی نسبتاً جلدی سمٹنے لگا تھا، آٹے دن ڈاکٹر کے چکر ہونے لگے تھے، شام کو آتا تو ہفتوں میں دو چار دواؤں کیساتھ چار پانچ کھانے پینے کی چیزیں بھی جوتیں، کھانا کھاتے کھاتے اُس کی طبیعت متلاقی تو میاں کا ہاتھ بھی وہیں کا وہیں رک جاتا، وہ تو اسے دبا بھی دیا کرتا تھا اُس نے ماں باپ کی خواہش کا ذکر کیا تو وہ چپ سا ہو گیا، پھر کہنے لگا جیسے تم مناسب سمجھو۔ لیکن وہ سمجھ گئی کہ مناسب کیا ہے اور اُس نے ماں باپ سے کہہ دیا کہ وہ میاں ہی کے پاس سبے گی، البتہ پورے دن ہونے کو ہوں گے تو ان کے یہاں چلی آئے گی۔ اب ماں باپ، بہن بھائیوں نے کوڑی پھیرا شروع کر دیا بیٹوں سے ہفتوں پر اور ہفتوں سے دنوں پر بات آگئی اور اب خاصے دنوں سے وہ ماں باپ ہی کے یہاں تھی۔ میاں بھی اکثر پوچھنے آتا تھا اور اب تو وہ بھی یہیں آٹھا آتا تھا بلکہ جہاں اُس کی آنکھوں کو تین دن سے نیند نصیب نہ ہوئی تھی میاں نے بھی آنکھ نہ جھپکی تھی۔ ماں باپ، بہن بھائی سب دوڑ دھوپ میں لگے تھے لیکن ڈاکٹر کی کوشش کو ابھی اسٹہ کی تائید حاصل ہی نہ ہو رہی تھی۔ بہر حال اب تو کچھ ہی گھنٹوں کی بات تھی۔

لیکن جوں جوں دردوں کی شدت میں اضافہ ہوتا گیا اُس کی نظروں سے اپنے ارد گرد بیٹھے اور پھیلے ہوئے سب عزیز غائب ہونے لگے۔ ساس، سسر، دیور، زندگی بھائی بہن سب غائب ہو گئے، پھر ماں باپ بھی غائب ہو گئے۔ اور تو اور جب اُس کا وجود اُس کے قابو میں نہ رہا اور تکلیف سے نا تو ان جان کی کشتی ٹوٹنے سی لگی تو اُسے اچانک محسوس ہوا کہ اس وقت تو اس کا میاں بھی اس کے پاس نہیں



تھا۔ وہ بالکل تنہا تھی۔ اپنی تکلیف کے کاسے اٹھاہ سمندر میں بالکل اکیلی رہ گئی تھی۔ سب ٹنگاریاں اور عائنیں ساحل ہی پر رہ گئی تھیں اور اُس کی کشتی ساحل سے دُور ساحل والوں سے دُور سمندر کی بے پایاں وسعتوں پر، آسمان کی بے پایاں وسعتوں کے نیچے بے منزل کھڑی ڈول رہی تھی۔ اُسے یوں محسوس ہوا کہ اس کی تنہائی ازل سے ہے۔ وہ ہمیشہ سے تنہا تھی۔ انجن کی روٹی ہوتے ہوئے بھی وہ ہمیشہ تنہا تھی۔ اُس نے سوچا کہ یہ تنہائی کتنی اصلی اور حقیقی ہے حالانکہ وہ اُس سے آج تک روشناس نہ تھی اگرچہ کبھی کبھار اُس نے اسے محسوس ضرور کیا تھا۔ آج اُس نے اپنی اس پُرانی رفیقہ کھول میں آنکھیں ڈال کر دیکھا تھا، اب وہ اسے بھول نہ پائے گی۔

اچانک اُسے خیال آیا کہ کیا تنہائی بھی زندگی کا ایک جیسا ہی اصول نہیں۔ وہ پیدا ہوئی تھی تو تنہا، مرے گی تو تنہا۔ باپ کا گھر چھوڑ کر دُلہا کے گھر گئی تھی تو تنہا، اُس نے زندگی میں جب کوئی ہم فیصلہ کیا تو تنہا۔ پھر تنہائی سے کیوں ڈرا جائے۔ تنہائی تو حتمی چیز ہے، اس کی توحفاظت ہونی چاہیے۔ اس کا تو اہتمام ہونا چاہیے۔ اگر زندگی میں انسان نے انسان کی حیثیت سے جینا ہے تو اس کے لیے آزادی لازم ہے۔ آزادی کی پہلی شرط یہ ہے کہ انسان اپنی زندگی کے فیصلے کرنے کا اختیار رکھتا ہو۔ آزادانہ فیصلہ کرتے ہوئے ہم لوگوں سے، عزیزوں سے، احباب سے کٹ کر ساحل سے اپنی کشتی کھول کر تنہائی کے سمندر میں ڈال دیتے ہیں۔ تنہائی کے سمندر میں۔ ہمارے تجربے، ہمارے علم اور ہمارے عرفان کی حدود میں ہماری ذات چکر کاٹتی ہے، غوطہ زن ہوتی ہے اور کسی فیصلے پر پہنچتی ہے۔ اگر ہم اس سمندر میں گودنے سے بچکھائیں تو ہماری

آزادی چھین جاتی ہے۔ ہمیں لوگوں کے کئے ہوئے فیصلوں پر تکیہ کرنا پڑتا ہے اور یوں ہماری ذات اپنا جو ہر کھو بیٹھتی ہے، اپنی آب کھو بیٹھتی ہے۔

اُس نے سوچا تنہائی سے وہی لوگ گھبراتے ہیں جو آزادی کی ذمہ داری قبول نہیں کرنا چاہتے۔ وہ انہن میں گھرے رہتے ہیں اور اپنے شب و روز کو شور وادھر ہنگامے سے پُر رکھنے کی کوشش میں بچتے رہتے ہیں تاکہ وہ تنہا نہ رہ جائیں اور انہیں فیصلہ کرنے کا درد نہ سہنا پڑے۔ فیصلہ کرنا واقعی ایک درد ہی تو ہے۔ درد و زہ جیسا درد۔ لیکن اگر آدمی فیصلے کا درد سکنے سے نہ گھبراتے تو پھر جیسے درد و زہ سکنے والی ماں کی گود بٹستے کھیتے بچے سے بھر جاتی ہے، اُسی طرح فیصلہ کرنے والا دل بھی آزادی کی انوکھی خوشی سے معمور ہو جاتا ہے۔

یونہی سوچتے سوچتے اُسے اپنی تنہائی اچھی لگنے لگی اور وہ خوش ہو گئی۔ پھر تھوڑی ہی دیر میں بچتے کے رٹنے کی آواز آگئی اور اس کے ساتھ ساتھ اور بھٹکتے لوگ بھی خوش ہو گئے۔

# نیا پرانا سال

جوں جوں سال کا آخر قریب آتا جا رہا تھا اُس کا دل ایک نامعلوم سے خوف سے ڈوبنے کی سی کیفیت سے دوچار رہنے لگا تھا۔ اُس نے کئی مرتبہ جاننے کی کوشش کی کہ آخر یہ خواہ مخواہ کی اُداسی کیوں دل میں گھر کیے بیٹھی ہے لیکن جس طرح چپکلیے، بھرے بھرے، مکمل دنوں کی شاہیں بھی ڈوبتے سورج کے ساتھ ساتھ دل میں ایک اُن جانا، اُن بوجھا سا خوف اور اس کے ساتھ ایک غمناکی سی پیدا کر دیتی ہیں اسی طرح یہ چند دن شاید پورے سال کی شام تھے اور ان چند دنوں میں گویا پورے ایک سال کی یادیں زندہ ہو گئی تھیں جن میں کامیابیوں، کامرانیوں، خوشیوں اور لذتوں کے ساتھ ساتھ کتنی ہی کامیوں، نامرادیوں، ناشادیوں اور اکٹا ہٹوں کے سایے موجزن تھے یہی سائے ہی تو اس کے دل و دماغ پر چھائے ہوئے تھے لیکن اس کا تو ان سایوں کے بجائے نئے سال کی روشنیوں، امیدوں، پروگراموں اور کوششوں میں دھیان تھا۔ یہ سال تو اب پُرانا ہو گیا تھا۔ اب تو نئے سال کی آمد آتی تھی اور پرانے جیتے ہوئے وقت کی راگنی دنگھ سے بھری تھی، اسے پھیرنے سے حاصل۔

واقعی، اس کی بات ٹھیک ہی تو تھی۔ جو بیت گئی سو بیت گئی۔ بہتر یہی ہے کہ آدمی مستقبل پر نظر رکھے اور پھر خوشی کے سوتے کون سے روز روز آتے

ہیں۔ سال بعد۔ پورے ایک سال بعد (بارہ مہینے، باون ہفتے تین سو پینسٹھ دن، بہت بے شمار گھنٹوں کے بعد) تو نیا سال آتا ہے۔ اتارویہ اپنا اُدا اسی کا جابر۔ آئے بڑے غصب، بڑھاپا آئے گا تو بہت موقعے ملیں گے ماضی کا حساب کتاب کرنے کے۔ بیٹھے سوچتے رہ کر نا کہ کیا کرنا چاہیے تھا اور کیا نہ کر سکے اور کیا نہیں کرنا تھا جو مسلسل کرتے رہے۔

شام ہوئے وہ گھر کو پلٹا۔ گھر کی عجب مصیبت تھی۔ شہر سے پورے چھ میل دوڑنا آنا جانا باقاعدہ ایک مرحلہ ہوتا تھا لیکن آج تو اس کا دل ایک نئے عزم سے معمور تھا۔ طبیعت کی طرح سائیکل بھی آج کچھ زیادہ رواں تھی۔ وہ اپنے خیال میں نیم بدہوش چلا جا رہا تھا کہ اچانک پیچھے سے آتی ہوئی ایک بڑی ہی تیز رفتا کار کے مسلسل مارنے نے اُسے گڑبڑا کر رکھ دیا۔ کار تو رنٹاٹے سے نکل گئی لیکن خالی سڑک پر آوازوں کا ایک جلوس چھوڑ گئی۔ بہتی ہوئی، کچھ کمتی ہوئی آوازیں سائیکل کے ساتھ ساتھ چلنے لگیں، اس کے گرد ایک حلقہ سا ڈالے، اُسے اپنے دامن میں سیٹھنے لگیں۔ کچھ دیر تو وہ مبہوت رہا، پھر جو اُس نے آنکھیں اٹھا کر سامنے اور پھر دائیں ہاتھ کھیتوں کی جانب نگاہ کی تو دُور بھورے پیلے درختوں اور لال سنہرے بادلوں میں سُودج کو دن کی آخری منزل پر ایک بڑے سے لال لال آفسو کی طرح لرزتا پایا۔ اب اُس کی آنکھیں تو ڈبڈباتے ہوئے سُودج میں گڑی تھیں اور کان زمین کی فضاؤں میں تیرتی ہوئی آوازوں میں گم تھے۔ اُس کی سائیکل کی روانی نہ جانے کب ختم ہو گئی، اُس کی طبیعت کی روانی بھی نہ جانے کب ختم ہو گئی۔ وہ خاصی لمبے سائیکل سے اُتر کر پاس کے ایک کھیت کی منڈیر پر

بیٹھا تھا۔ سُورج ڈوب چکا تھا، آوازیں تھم چکی تھیں لیکن اس کے دل دماغ کے آفاق پر ایک نیا تازہ سُورج طلوع ہو چکا تھا اور نئی تازہ آوازوں نے بازار گرم کر رکھا تھا۔ بیٹے ہر شے سال کے بیت جانے، ایسے ہی چپ چاپ بیت جانے کے عزم کا بازار گرم تھا۔ نہ جانے وہ کب سے بیٹھا تھا اور کب تک بیٹھنے کا ارادہ تھا۔ اتنے میں اُس کے بالوں اور کان کے درمیان ایک تیز سی کٹیلی دھار سرسرائی اور اُس کے ہاتھ میں مابجھے کی ڈور لگتی۔ دوسرے ہی لمحے ڈور تن گئی اور اُس نے محسوس کیا کہ ڈور کے دوسرے سرے پر تنگ کوئی ایسی ویسی نہیں کہ وہ بیٹھا کچھیاں بیٹا رہے۔ اُس کا وجود جو چند لمحے پہلے سال کی ایک آخری شام کے جادو سے گیلی مٹی کی طرح سویا سویا تھا ابانک ٹکھنا اٹھا اور اسی لمحے اس پر یہ حقیقت کھلی کہ یہ تنگ اس بیٹے ہرے سال کا نشان ہے۔

اب وہ بُوری طرح جاگ اٹھا تھا اور جانتا تھا کہ اُسے تنگ کو کامیابی سے اپنے پاس اتارنا ہی ہوگا۔ چاروں طرف اندھیرا تھا۔ اُسے ٹھیک سے یہ بھی اندازہ نہ تھا کہ تنگ کا رُخ کیا ہے۔ کہاں سے کٹ کر یہ کہہ کر جا رہی ہے۔ آسمان پر اس کی اُد بچائی کس قدر ہے۔ تنگ اور اس کے درمیان کیسے کیسے اُد بچے نیچے مکان اور درخت حامل ہیں جیسے کسی حریف نے لٹکارا ہو وہ تو مہارزت کے لیے تیار ہو چکا تھا۔ ایک ہاتھ سے اُس نے تنگ کی سنبھالا اور دوسرے سے ڈور کا اندازہ کیا کہ کچھ ہاتھ ڈھیل دی جاسکتی ہے یا نہیں پھڑکی گنجائش ملتی، جب ڈور ختم ہو گئی تو اُس نے مُنہ زور تنگ کے ساتھ ساتھ چلنا

شروع کر دیا۔ کوئی ایک فرلانگ جا کر تنگ کا تناؤ اس قابل ہوا کہ وہ ٹھہر سکے اب وہ آہستہ آہستہ تنگ کو اتارنے لگا۔ اسے گمان بھی نہ تھا کہ تنگ اتنی بڑی ہوگی۔ کوئی دواڑھائی گھنٹے تک وہ آہستہ آہستہ پوری احتیاط سے ڈور کھینچتا رہا۔ اس کے بازو تھک گئے ، دسمبر کی آخری راتوں کی سردی مٹے اس کی ٹانگیں اکڑا کر لگیں لیکن اس نے ہمت نہ ہاری۔

جب تنگ اتر کر اس کے ہاتھوں میں آگئی تو اسے احساس ہوا کہ یہ اس کی زندگی کا ایک سال تھا جو پچھلے کئی سالوں کی طرح اس کی زندگی سے کٹ کر وقت کی بکراں وسعتوں میں گم ہونے کو تھا لیکن جسے آج ہچانک اس کے خالی ہاتھوں میں دے دیا گیا تھا کہ وہ چاہے تو اسے اپنی زندگی کی ایک کڑی بنا دے ؛ اسے واپس اپنی زندگی میں کھینچ لے۔ اس کا دل ایک عجیب طرح کی طمانیت سے بھر سا گیا۔ آج پہلی مرتبہ اسے محسوس ہوا تھا کہ صرف وہی سال گزرتا ہے جسے ہم گزر جانے دیں ، جسے ہم اپنے اندر اتاریں ، جسے ہم سمجھنے کی کوشش نہ کریں ، اور نہ وقت بھی پکڑا جاسکتا ہے اور ہمارے ساتھ ساتھ رہ سکتا ہے۔

## بہرا، گونگا، اندھا

ریل گاڑی رات کے تہ دار اندھیرے کا سینہ چیرتی، دھرتی کے جان دار  
 اونچے نیچے سینے پر پھسلتی چلی جا رہی تھی۔ ساتھ ہی ساتھ وقت بھی دل دوڑا کر  
 بہت پاس سے چھوٹا ہوا کسی دُور کی منزل کو اڑا چلا جاتا محسوس ہو رہا تھا۔  
 وقت کا دھارا ریل گاڑی کے بدن کے روپ میں اُسے اپنے دامن میں سموئے،  
 ماضی سے اُس کا دامن چھڑا کر مستقبل کی اُن دلچسپی وادیوں سے اس کا دامن باندھنے  
 کے لیے لگے ہی اُگے لیے چلا جا رہا تھا۔

جوں جوں ماضی سے — اپنے عزیزوں، اپنے گھر اور اپنے شہر سے  
 اُس کا فاصلہ بڑھ رہا تھا توں توں اس کے دل میں ان کے لیے تڑپ بڑھتی چلی  
 جا رہی تھی۔ اس کا ماضی ایک وسیع و عین منظر کی صورت میں اس کے سامنے بچھ  
 گیا تھا۔ آہستہ آہستہ اس منظر میں صورتیں، شکلیں، رقبے، رنگ، لکیریں اور  
 ان کے باہمی رشتے ابھرنے اور واضح ہونے لگے تھے۔ اُس کے ذہن کے  
 گرد موت سے ہلکا رہونے والے کسی جہاں گرد کی طرح یادوں اور احساسات  
 کے اُن گنت باے پھیلنے اور سٹھنے لگے تھے آج سے پہلے وہ اس منظر کی محض ایک  
 تفصیل تھا، اُس کی بے شمار جزئیات کے تانے بانے کے ایک تار سے زیادہ  
 حیثیت نہ رکھتا تھا۔ جتھے ہوئے دریا کے ساتھ ساتھ بہتے ہوئے ایک تنکے

سے زیادہ حیثیت نہ رکھتا تھا۔ لیکن آج اس دوری نے ریل گاڑی کے اس سفر نے اسے اس منظر سے جدا کر کے اس منظر کی سیر دکھانے کی سبیل پیدا کر دی تھی۔ اُسے اچانک احساس ہوا کہ اتنے بڑے شہر میں رہتے ہوئے اُس نے آج سے پہلے اپنے شہر کے حسن اور کردار کو نہ پہچانا تھا، اُس نے اُسے کبھی دیکھا ہی نہ تھا۔ اُس نے محسوس کیا کہ برسوں ایک گھر میں رہتے ہوئے اس نے آج سے پہلے اپنے گھر کے در و دیوار کو کچھ کتے نہ سنا تھا، اُس نے اسے کبھی دیکھا ہی نہ تھا۔ جس طرح وہ اکثر گھر سے نکل کر شہر میں کسی منزل تک پہنچ جاتا اور حیران ہوتا تھا کہ اسے راستہ کھننے کا احساس ہی نہیں ہوا کچھ اسی طرح وہ اپنے گھر میں بھی داخل ہوتا تھا، جس طرح تانگے کے گھوڑے کو علم ہوتا ہے کہ اس کا آستھان کہاں ہے اُسے بھی گھر کا راستہ یاد ہو گیا تھا۔

ایک لمبا عرصہ تو وہ اس منظر اور اس سے پیدا ہونے والے عموماً میں گھرا رہا۔ اُسے محسوس ہو رہا تھا کہ وہ ماضی سے دُور جا رہا ہے لیکن ماضی جس طرح آج زندہ ہوا تھا اس طرح تو پہلے بھی زندہ نہ تھا۔ یہ سب اس فاصلے کا کمرہ تھا جو اُس کے ماضی اور اس میں حائل ہو چکا تھا۔ اس فاصلے نے اُس کے اندر ایک حسرت سی پیدا کر دی تھی کہ وہ کچھ کھو کر کچھ پیچھے چھوڑ کر جا رہا ہے۔

اپنے خیالات کے اس موڑ پر اُس کے ذہن میں ایک نیا خیال کوئٹا اور اس کے وجود میں ایک دریچہ کھل گیا۔ اُس نے سوچا، کیا میں زندگی کے باسے میں صرف اُسی وقت کچھ جانا کر دوں گا جب وہ مجھ سے دُور بٹ جایا کرے گی۔ کیا ہر مرتبہ مجھے اپنے حال کے منظر کو گھننے کے لیے اس سے کٹ کر کہیں دُور جانا پڑے گا۔



کیا کسی منظر کی موت ہی اس کی حقیقت کو عیاں کر سکتی ہے۔ کیا مجھے اپنی زندگی کا راستہ مرنے وقت ہی نظر آ سکے گا۔ جب میں اس راستے کو بدلنے پر قادر ہی نہ ہوں گا۔ ایک بھیاںک سا اندھیرا اس کے وجود سے پٹ گیا اور اس کے سارے بدن میں کپکپی سی دوڑ گئی۔ نہیں، کوئی اور ڈھنگ بھی ڈھونڈنا سبنا ہے۔

اُس کا خیال اُسے واپس اُس کے شہر میں لے گیا۔ اُس نے دیکھا کہ لوگ باتیں کر رہے ہیں، لیکن ساتھ ہی اُس نے ایک عجیب بات یہ دیکھی کہ وہ بہرا ہے اور اُن کی باتیں نہیں سُن رہا۔ اچانک اُسے یاد آکا کہ نہ صرف اُس نے اپنا رگڑ پھیلے ہوئے لوگوں کی باتیں ہی نہیں سُنیں اُس نے ہمیشہ سے انسانوں کو اپنی خوش الحانی سے خوش کرتے ہوئے پرندوں کے چھپے بھی نہیں سُنے، صدیوں سے سُروں اور تانوں کو آہنگ اور توازن بخشنے کی کوشش کرتے چلے آنے والے موسیقاروں کے حاصل کو بھی نہیں سُننا، دُنیا میں حکمت و دانش کا بیج بوتے پھرنے والوں کی باتوں پر بھی کبھی کان نہیں دھرا۔ رات کے سناٹے میں کھیتوں اور مکانوں کے اوپر سے سرسراہٹ ہوئی ریل کی سیٹی کی آواز پر بھی دھیان نہیں دیا۔ جل تھل سمندر پر لہرائی ہوئی جہاز کی کوک کو بھی کانوں میں جادو جگانے کا موقع نہیں دیا۔ منظر میں کچھ تبدیلی آئی تو اُس نے دیکھا کہ پیارے پیارے لوگ یہاں سے وہاں تک پھیلے ہیں، اس سے کچھ کہہ رہے ہیں، اُسے چھو رہے ہیں، گرم چوم رہے اُس کے ہاتھ بھینچ رہے ہیں، اُسے سینے سے لگا رہے ہیں۔ یہ پھر پائیں نہیں آ رہے، کتر اکتر پاس سے نکلتے چلے جا رہے ہیں۔ وہ اُن کی طرف ہاتھ پھیلاتا،

دیکھتا ہے، نگاہوں میں اپنے دل کی ساری محبت اور اپنے ذہن کی ساری  
توجہ سموئے ہوئے ہے لیکن منہ سے کچھ بول نہیں پارہا۔ وہ گونگا ہے۔  
صرف اس وقت ہی کی بات نہیں تھی، اُسے محسوس ہو رہا تھا کہ وہ ہمیشہ  
سے گونگا تھا۔ اُس نے کبھی اپنی قوتِ گویائی کو تپاک کے لیے استعمال نہ  
کیا تھا، کبھی اپنے نطق کو لوگوں کی قربت کے لیے نہ برتنا تھا، اور تو اور  
اس نے کبھی اندھیرے میں ٹامک ٹوٹے مارے ہوئے کسی شخص کو اپنی  
ہمدردانہ باتوں سے روشنی نہ بخشی تھی، کسی نہ جاننے والے کے لیے علم کا دروازہ  
نہ کھولا تھا، سُرِ نال کو گلے کا بار نہ بنایا تھا، سیٹی ٹمک بجانی نہ سیکھی تھی کہ  
کسی اور کے کانوں میں رس نہ بھی گھلتا تو کم از کم اپنی تنہائی ہی میں کچھ رنگ  
بھر جاتا۔

منظر ایک مرتبہ پھر بدلا اور اس مرتبہ وہ اندھا ہو چکا تھا۔ روشنی  
کے قطرہ ہمارے ہوئے بدن کو اس کی آنکھیں چھو بھی نہ سکتی تھیں۔ رنگ  
نہیں تھے۔ سی موہنی ٹوڑتیں اور صورتیں نہیں تھیں، سرائٹاتے ہوئے اور  
بہتے ہوئے خطوط نہیں تھے، بچوں کی ہنس کھی اور عورتوں کی مسکراہٹ  
دُور دُور دکھائی نہ دیتی تھی، پیاروں کی آنکھوں میں بھرے ہوئے پیار  
کی کچھ خبر نہ تھی — دل میں ایک کیشلی سی سردی اتنی چلی جا رہی تھی۔

وہ ہڑبڑاکر اٹھ کھڑا ہوا۔ اُس نے آنکھیں بھاڑ بھاڑ کر چاروں طرف دیکھا،  
منہ سے خواہ مخواہ مبہم سی آواز نکالی اور کان پاس کی سیٹ پر بیٹے ہوئے مسافر  
کے خراٹوں پر لگا دیئے۔ وہ بہرا نہ تھا، گونگا نہ تھا، اندھا نہ تھا۔ لیکن کج ٹمک

وہ بصارت کے باوجود اندھارہ تھا، نطق کے باوجود گونگارہ تھا، سماعت کے باوجود بہارہ تھا۔ اُس نے لالچیوں کی طرح باقی زندگی کے ممکنہ حصے کا اندازہ کیا اور حسرت کی کھٹک کے باوجود اس کے دل میں ایک آرزو ابھری جس نے اسے خوش کر دیا۔ اب میں سنوں گا، بولوں گا، دیکھوں گا، پھر زندگی کو مجھ پر وا ہونے میں کوئی باک نہ ہوگا اور ماضی سے میری دوستی ہو جائے گی اور میرا راستہ مجھ پر عیاں ہو جائے گا۔

# علم کے ٹھکانے

اوپر، آسمان کی اُن جانی وسعتوں میں، چاند کی ننھی منی کشتی تیر رہی ہے۔ ٹھنڈے ٹھنڈے، اُبلے اُبلے رنگ کشتی کے گرد حلقہ باندھے چل رہے ہیں رنگوں سے خوشبو پھوٹ رہی ہے، رنگ رنگ کی خوشبو۔ نیچے، مادی میں بادلوں نے چھاؤنی چھائی ہے۔ دائیں بائیں اُونچے اُونچے پہاڑ اور ان پہاڑوں کی فصیلوں میں گھرا بادلوں کا شہر۔ آسمان کے ساتھ ساتھ یہ شہر بھی چاندنی سے جگمگا رہا ہے۔ پہاڑ کے دامن میں آباد چھوٹی چھوٹی بستیوں میں دیے ٹمٹا رہے ہیں۔ جگمگاتی ہوئی زمین، جگمگاتا ہوا آسمان اور زمین، آسمان کے درمیان ٹمٹاتے ہوئے دیوں کے تارے اور ہر طرف پھیلی ہوئی خوشبو، رنگ رنگ کی خوشبو۔

چاند آسمان سے دُور ہے۔ ہر طرف سمندر کی آواز ہے یا سمندر ہے۔ سمندر کا پانی دُور سے موجیں مارتا، لہروں میں بٹتا، ہوا ساحل پر جھاگ سے حاشیہ آرائی کر رہا ہے۔ جھاگ اور پانی کے درمیان گیلے اور پٹنے ساحل پر جگمگو سے روشن ہیں۔ کالی رات میں روشنی کی رمت، سمندر میں بسنے والے جانوروں اور سمندر میں ڈوبنے والے انسانوں کی ہڈیوں کی ناسفوردس موج پانی کے تھلیروں سے ریزہ ریزہ ہو گئی تھی، اندھیری رات میں زندگی کا نشان بن گئی

ہے اور ساحل پر چنگوڑوں کے ویسے جلا رہی ہے، سمندر کی طرف بٹا رہی ہے۔  
اچانک اتھاہ، پُرشور پانیوں کی سطح پر سرسراتی ہوئی جہاز کی کوک کانوں میں آتی  
ہے اور دل اس کوک کے ساتھ سمندر کی ایک ایک موج کے ساتھ ہر موڑ  
روانہ ہو جاتا ہے۔

بارش ابھی ابھی تھی ہے، آسمان پر بادل آنکھ مچولی کھیل رہے ہیں۔ سفید  
اور سرمئی بادلوں میں سے اُجلا اُجلا آسمان جھانک رہا ہے۔ دھلے دھلے درختوں،  
ہری ہری گھاس، مکانوں اور سڑکوں سے دھوپ لیٹ رہی ہے۔ مٹی کی شوبہ  
میں بسی ہوئی گیلی گیلی ہوا بدن سے آ رہی رہی ہے، دُور گئے گھینے جھلک میں  
شام ہو رہی ہے۔ اوپنے اوپتے تناور درختوں کی چوٹیاں نو عمر دوشیزاؤں کے  
گالوں کی طرح لال گلال ہیں۔ چھوٹے چھوٹے زیر سایہ درختوں پر اس گلال  
کا عکس ایک اور ہی رنگ پیدا کر رہا ہے۔ ان درختوں کے پتے جھوٹے جھوٹے  
چاکلیٹی سے دکھائی دیتے ہیں جیسے ابھی ابھی انھوں نے آنکھ کھولی ہے ندرا  
بڑے پرندے درختوں سے اُڑ پُڑ پُڑ چکر کاٹ رہے ہیں۔ شاید اپنے مسکنوں  
کا اندازہ کر رہے ہیں۔ چھوٹی چھوٹی چڑیاں پتوں کے جھرمٹوں میں ٹپک ٹپک کر  
گاری ہیں۔ ان کا شور پتوں میں سے پھسلتی ہوئی ہوا کے زیر و بم سے بڑا ہنگ  
ہو کر ایک لمبی تان بن کر کانوں میں رس گھول رہا ہے۔ جسم میں نیند سی گھلنے لگی  
ہے لیکن دل جاگنے لگا ہے۔ دھوپ اُدھنی ہوتی ہوتی غائب ہو رہی ہے اور  
دل دھوپ کے ساتھ ساتھ اُرنچا ہوتا ہوتا کہیں دُور بھاگا چلا جا رہا ہے۔ چڑیاں  
کا شور اور ہوا کا زیر و بم مل جُبل کر اُسے اپنی رفتار قائم رکھنے میں مدد دے رہے

## علم کے ٹھکانے

ہیں لیکن دل کا ٹھکانا نہ جانے کہاں ہے۔ دل کا ٹھکانا تو کسی دل ہی میں ہو سکتا ہے۔

کسی کی جلید، ایک پھول تارا، دل کے سانسے پٹ کھولے اس کی راہ دکھ رہی ہے۔ دن بیتے، ہفتے بیتے، مہینے اور سال بیتے، ایک عمر بیت گئی ہے لیکن وہ آس سے نہیں ڈولی اور اپنے خوابوں اور خیالوں کے مندر میں اُسی کی آرزو کا دیا جلائے مگن بیٹھی ہے۔ کسی کی ماں جس نے اپنے آنسوؤں سے اُسے پالا ہے اور اپنی بوڑھی ہڈیوں کو اس کے ذرا ذرا سے آرام کے لیے طرح طرح کی تکلیف دی ہے۔ اور کسی کا حبیب، جو اُسے اپنی دعاؤں میں شریک رکھتا ہے، رات کو سوتے سوتے کبھی آنکھ کھل جاتی ہے تو دل جس کی خاطر رنجنا لگتا ہے کہ وہ ٹھیک ہو سہی۔ اور کسی کی بیوہ، جو بھری دنیا میں عزیز و اقارب اور بال بچوں کے ہجوم میں اندر ہی اندر اُن دنوں کی یاد میں غور جمتی ہے، جب اس کی مانگ میں جیتا جیتا سینہ در چمکتا تھا اور کلاٹیوں میں تازہ تازہ چوڑیاں کھنکھتی تھیں اور دن کو راتوں کے خواب آتے تھے اور راتیں دنوں کی طرح روشن گزرتی تھیں۔ اور کوئی اجنبی مسافر، جو بستی بستی گھومتا پھرتا ہے اور منہ سے کچھ نہیں کہتا لیکن جس کی آنکھوں کی دیرانی میں ایک طویل داستان رقم ہے، جو سب کی خیر مانگتا ہے اور جسے کسی سے بُر نہیں، جو سب کو اپنا کہتا ہے لیکن جسے کوئی اپنا نہیں کہتا۔

یہ سب کچھ کیا ہے ؟

یہ آنکھوں کی سرزمین ہے۔ یہ کانوں کی اقلیم ہے، یہ دل کی مملکت ہے، اس

مملکت کا مسافر ہی اصل عالم ہے۔ اس تعلیم کی مسافرت جس کے جھٹے میں نہیں آئی یا جس نے جان بوجھ کر اس سرزمین میں قدم نہیں رکھا علم کو اس سے کوئی علاقہ نہیں اور نہ وہ علم کا دوست ہے۔

علم کتابوں میں بند نہیں، علم تو ہر طرف پھیلا ہوا ہے، جو کوئی آنکھوں کا نون اور دل کا مانک ہے علم کے دروازے اس کے لیے کھلے ہیں۔ جس کسی نے یہ سمجھا کہ علم صرف مدرسے کی حدود میں محصور ہے وہ اس دہلیز میں کبھی داخل نہ ہو سکے گا۔ اُسے اس چار سو پھیلی ہوئی، ہر لحظہ پھیلتی ہوئی کائنات کے ماز سے آگاہی ہوگی نہ خدا ہی ملے گا اور نہ وہ حوصلے سے اس وقت کہ موت اُسے ایک نئی سلطنت کی سیر دکھانے آئے گی یہ کہ سکے گا، اچھا دوستو، ہم تو چلے، الوداع! —

## معصومیت کا سرمایہ

چھوٹا سا معصوم بچہ باپ کی انگلی پکڑے گھر سے بازار کو روانہ ہے۔ روڑ کے پامال رستے پر باپ اُونچی اونچی زمین، دو روپہ درختوں، ان درختوں کے پتوں سے چھن چھن کر آنے والی دُھوپ اور ان پتوں کی گہری گھنی چھاؤں سے بے خبر اپنی ہی دُھن میں چلا جا رہا ہے لیکن بچہ جسے گھر میں بھی جین نہیں آتا اور جس کی زبان گھر میں بھی دو گھڑی دانتوں میں نہیں دبتی وہ تو اب اور بھی چوکس اور بیدار ہو چکا ہے اور ہر چیز کی طرف یوں اُتنیات اور حیرت سے دیکھ رہا ہے جیسے ابھی ابھی اُس کی آنکھیں کھلی ہیں اور ہر شے پہلی مرتبہ اُس کی نظر کی زد میں آئی ہے۔

بابا! یہ کیا ہے؟ باپ اپنے بچے کی سادگی پر مسکرانے پر مجبور ہو جاتا ہے۔

بیٹا! یہ پتے ہیں۔ دو قدم اور چلتے ہیں تو ایک سوال اور تیار ہوتا ہے۔

بابا! پتے کیوں ہوتے ہیں۔ باپ جمع خرچ کی تفصیلات کے سمندر سے سر نکالتا ہے اور چند لمحے اس سوال کے بے تنگے پن پر دل ہی دل میں بچے پر ناراض ہونے کے بعد کہتا ہے۔ پتے دُھوپ کو روکتے ہیں بیٹا۔ بچہ کھٹ سے نیا سوال داغ دیتا ہے۔ دُھوپ کو کیوں روکتے ہیں۔ باپ کی طبیعت میں برہمی کے آثار پیدا ہو چکے ہیں۔ دُھوپ گنتی ہے تو چلائے ہو کہ نہیں ملے گی، ہائے گری۔ بچہ جیب سا ہو جاتا ہے لیکن دُھوپ چھاؤں نے مائے



میں جو گلکاری کر دکھی ہے وہ اس کی نظروں میں ایک طوفانِ بپا کئے دے رہی ہے۔ اس سے رہا نہیں جاتا۔ بابا! دھوپ کہاں سے آتی ہے۔ اب بابا کا غصہ بھی کچھ دھیمّا پڑ چکا ہے۔ وہ ایک مرتبہ پھر نرم سے بے میں بات شروع کرتا ہے۔ دھوپ سورج سے آتی ہے۔ پھر اسے خیال آتا ہے کہ اب پتھر مزید بوسا کرے گا، لاڈ پہلے ہی سے بہت سے مسائل حل کر دیں۔ چنانچہ سورج کے بارے میں ایک تقریر کا آغاز کر دیا جاتا ہے جسے سننے کی کوشش کرتے کرتے بچے کی نظریں راستے کی ہر چھوٹی بڑی چیز کا جائزہ لیتے لیتے درختوں پر چھدک چھدک پھرتی گھڑی پر ٹک جاتی ہیں اور بابا کو سورج سے واپس زمین پر پہنچ کر نیم اضرہ نیم شرمندہ لمحے میں بتانا پڑتا ہے کہ یہ گھڑی ہے۔ کیا واہیات ہوتے ہیں یہ بچے بھی۔ ہر وقت: یہ کیا ہے، یہ کیوں ہے، لگائے رکھتے ہیں سیر ہی نہیں ہوتے یہ سوالوں سے۔

بابا کی برہمی بجا ہے۔ اس بیچارے کو تو روزمرہ کے دھندوں نے ایسا اُلجھایا ہے کہ جانے کب سے اس کے دل میں کوئی ایسا بے معنی اور بے کار سوال نہیں اُبھرا۔ اُبھرا بھی ہو تو بہر حال اُس نے جواب کبھی نہیں دیا۔ آخر اُسے سوالوں سے حاصل۔ آدی کو تو کام کرنا چاہیے اور کام دے آدی کو اتنی عزت کہاں کہ فضول باتوں میں وقت ضائع کرتا پھرے۔ چنانچہ صبح ہوتی ہے تو اسی وقت سے غم روزگار اس کے سینے پر اپنا بھاری بوجھل ہاتھ رکھ دیتا ہے اور اُس کے دل کو اپنی سنگین مٹھی میں لے لیتا ہے اور گئی رات تک، جب تک نیند آنکھوں پر ترس نہیں کھاتی، اس کے دل و دماغ اسی کے پنجے میں اسیر رہتے

ہیں۔ یوں یہ بھی کہاں ثابت ہے کہ رات کو اُسے اُس غم سے نجات مل جاتی ہے لیکن دن کو تو ہرگز اُسے ایک لمحہ ایسا تسکین نہیں آتا جب وہ اپنے کام یا گھر کی مادی اور سماجی فکروں سے آزاد ہو۔ دفتر کی فائلوں، ماتحتوں کی کم ہنسیوں اور حضروں کی غلط فہمیوں سے گھر کی ضرورتوں، بچوں کی فیسوں اور بیوی کی فرمائشوں تک ایک پل سا بنا ہوا ہے جس پر اس کا ذہن آ رہا رہتا رہتا ہے۔

ابھی تو اسے بیکار سوال پوچھنے کی فرصت نہیں لیکن عنقریب وہ دن آ جائیگا جسے جب اُسے کسی طرح کے بھی سوال پوچھنے کی فرصت بلکہ جرأت نہ ہوگی۔ ابھی تو وہ یہ سوچ رہا ہے کہ فلاں مسئلے کا کیا حل ہو سکتا ہے، ماتحتوں کو کیسے ڈانٹا جائے، حضروں کو کیسے سمجھایا جائے، روپے کہاں سے آئیں گے، بچوں کی فیس کہاں سے دوں گا، بیوی کا نیا کوٹ کیسے بنے گا۔ ابھی اس کے ذہن میں کچھ بیری تجویزیں بھی آتی ہیں۔ لیکن عنقریب وہ یہ سوال کرنا بھی بھول جائے گا۔ جوڑ سو ہوئے کیا۔ صبح دفتر گئے، جیسا کیسا دن کاٹا اور گھر آگئے۔ اب تو گھر آکر وہ کمر سیدھی کرنے بیٹ جاتا ہے پھر کمر ایسی دوہری ہو جائے گی کہ دفتر میں بھی سیدھی نہ رہا کرے گی۔ گھر میں جو ہو رہا ہے ہوتا رہے۔ جو نہیں ہوتا بے تک نہ ہو۔ آخر وہ کیا کر سکتا ہے۔ وہ خدا تو نہیں۔

پھر یہ ہو گا کہ زندگی خوشبو اور ہوا اور ٹھنڈک سے خالی ایک صحرا بن کر رہ جائے گی جس میں مادی اور سماجی فکروں کی بو، گھٹن اور تپش سے دو گھڑی ٹھنڈا دُشوا ہو جائے گا۔ آنکھوں کے آگے اور دل کے سامنے دولت، مرتبے اور شہرت کی مضبوط اے در دیواریں کھڑی ہو جائیں گی اور بھری پُری دُنیا کا سارا سُخں پا

سے ہٹا کر زنا چلا جائے گا اور اُسے خبر بھی نہ ہوگی کہ وہ کس کس نعمت سے محروم رہا جاتا ہے اور اپنے ہی ہاتھوں کھڑی کی ہوئی دیواروں کو اوپنچے سے اوپنا اٹھانے میں اپنے لہو کو کیسے بے دریغ صرف کر رہا ہے۔ لہو جو محض اس لیے نہیں تھا بلکہ زندگی کے رس، زندگی کے حُسن، زندگی کے آہنگ سے ہم کنار ہونے کے لیے تھا۔

وہ بچہ جو زندگی کے ہر منظر کو دیکھ کر حیران ہوتا ہے اور اس کے بارے میں کچھ جانتا جاتا ہے جب انسان اپنے اندر اس کا گلا گھونٹ دیتا ہے تو زندگی کی رنگینی ختم ہو جاتی ہے اور محض سنگینی باقی رہ جاتی ہے۔ انسانی زندگی میں بچے کے اس سرمایے کی بے حد اہمیت ہے۔ یہ صلاحیت قیمتی ہے اور اسے جان سے لگا کر رکھنا چاہیے تاکہ زندگی اپنے معنی اور حُسن کے دروازے ہم پر ہمیشہ وار کھلے اور ہم اپنی بنائی ہوئی مادی اور سماجی دنیا کی چار دیواری میں بے رس ہو کر، گھٹ کر نہ رہ جائیں۔ ارد گرد پھیلی ہوئی زندگی ہمارے ذہنوں اور تخیل ہی نہیں ہمارے جسموں کو بھی چھوئے پھیڑے اور نئی منزلوں کا پتہ دے۔ ہم اس بچے کے باپ بن کر نہ رہ جائیں۔

# محبت کا جہنم

جس طرف دیکھیے برف ہی برف دکھائی دیتی ہے۔ برف نے پورے منظر کو اس طرح ڈھک رکھا ہے کہ آسمان اور زمین میں امتیاز مُشکل ہے۔ آسمان برف کے بادلوں اور زمین برف کے بادے میں لپٹی ہے۔ درخت، مکان، رستے، میدان، کھیت اور باغ سب اسی کفن میں دبے ہیں۔ یوں سمجھیے کہ آنکھوں کے آگے برف کا پردہ پڑ گیا ہے، آنکھیں بے نور ہو گئی ہیں، دکھائی دینے کے باوجود کچھ دکھائی نہیں دے رہا۔

آپ ایک اُن جانے راستے پر آغاز اور انتہا سے بے خبر—اوپر نیچے، دائیں بائیں، سیدھے ٹیڑھے سے بے خبر چلے جا رہے ہیں۔ یہ تو جانتے ہیں کہ چل رہے ہیں لیکن یہ نہیں جانتے کہ کہاں سے چلے رہے اور کہاں ہیں۔ اور جب یہ نہ پتا چلے تو یہ محسوس کرنا بھی عجب نہیں ہوتا کہ چل بھی رہے ہیں یا ساکن ہیں۔ حقیقت، داہرہ معلوم ہونے لگتی ہے اور داہرہ حقیقت۔

آپ چل رہے ہیں یا نہیں چل رہے۔ آپ آگے جا رہے ہیں یا پیچھے پلٹ رہے ہیں۔ اس تفصیل کو جاننے دیجیے، یہاں تو یہ مسئلہ بھی درپیش ہے کہ آپ کب چلے تھے اور اب وقت کے کس موڑ پر ہیں اکیلے رہ گئے ہیں۔ یہ صبح ہے یا شام، دوپہر ہے یا رات، کب سے چل رہے ہیں، کب تک چلیں گے۔ اور

پھر وہی پرانا مسد کہ کہاں سے چلے تھے اور کہاں جا رہے ہیں۔ آپ نان و مٹا کے ایک ایسے مقام پر اکیلے کھڑے ہیں (کھڑے ہیں یا چل رہے ہیں) جہاں روشنی اندھیرے سے جدا نہیں، اندھیرا اور روشنی ساتھ ساتھ نظر آتے ہیں، کچھ بھی نظر نہیں آتا۔

کچھ بھی نظر نہ آنے کے باوجود آپ کو علم ہے کہ جہاں سے آپ گزر رہے ہیں، یہ آپ کا شہر ہے، اس شہر میں کتنے ہی آپ کو جاننے والے لوگ بستے ہیں، ان میں کتنے ایسے ہیں کہ آپ سے صبح و شام ان کا ملنا جلتا رہتا ہے، اس وقت وہ اپنے گھر میں دبکے ہوں گے، آپ سے غافل، آپ کے بے پروا۔ ہو سکتا ہے اس وقت آپ جس جگہ پہنچے ہوں وہ آپ کے کسی جاننے والے کا ٹھکانا ہو۔ لیکن وہ تو آپ کی حالت سے بے خبر اپنے دروازے بند کیے پڑا ہے۔ آپ اگر دستک دیں تو شاید یہ کسی اجنبی کا گھر ثابت ہو یا ہو سکتا ہے جاننے والے ہی کا ہو مگر ایسے میں وہ آپ کو پہچانے ہی نہیں۔

یہ آپ ابھی جس جگہ سے مڑے ہیں اسی موڑ پر شاید ٹھپو لوں کا وہ رنگین قلعہ ہے جو آنے جانے والوں کی آنکھوں میں جھلک جھلک پیدا کر دیتا ہے اور نحتنوں کو میٹھی میٹھی خوشبو سے بھر دیتا ہے۔ جہاں سے گزرتے ہوئے یہ احساس ہوتا ہے جیسے دل کا غبار دُھل گیا ہے اور ذہن کا بوجھ ہٹ گیا ہے۔ لیکن شدہ یہ وہ موڑ نہ ہو اور وہ مقام ہو جہاں بلدیہ نے شہر بھر کی گندگی جمع کرنے کا ڈپو بنا رکھا ہے، جہاں سے گزرتے ہوئے پیدل اور سائیکل سوار لوگ منہ اور ناک پر رومال رکھ لیتے ہیں اور خود آپ یہ کرتے ہیں کہ دُور ہی سے لمبا سا سانس لینے

میں بھر لیے ہیں اور پھر آہستہ آہستہ اسے نکالتے نکالتے یہ موڑ مڑھاتے ہیں اور خاصی دُور جا کر نیا سانس لیتے ہیں۔ برف نے اس مقام کو بھی ڈھانپ رکھا ہے، ہوا ہر طرح کی خوشبو اور بدبو سے خالی ہے اور آپ ہر طرح کے تاثرات سے خالی ہیں۔ اس نخلان کے سوا کہ یہ کونسا مقام ہے، آپ اپنے دل و دماغ کو خالی ہی پاتے ہیں، آپ کے حواس تک منجمد ہو چکے ہیں، بیکار ہو چکے ہیں۔

آپ اب بھی چلتے چلے جا رہے ہیں۔ بہر حال آپ کے قدم رواں ہیں، خواہ وہ آپ کو آگے لے جا رہے ہوں یا پیچھے، دائیں لے جا رہے ہوں یا بائیں چلتے چلتے آپ تھک کر چُور ہو گئے ہیں، لیکن آپ کہاں رکھیں، کہاں دم لیں، اچانک آپ کسی چیز سے ٹکراتے ہیں اور بے دم ہو کر گر جاتے ہیں مے ہوشی اور پھرت جیسی گہری غند آپ کو داسی میں سمیٹ لیتی ہے اور یوں زندگی کا ایک عجیب، طویل، کٹھن، بے کار، بے معنی اور بے ربط لمحہ اپنی انتہا تک پہنچ جاتا ہے۔ آپ بھری کائنات میں اکیلے رہ جاتے ہیں۔

جب آپ کی آنکھ کھلتی ہے تو آپ کے کانوں میں کئی طرح کے پرندوں کے چھچھے گونج رہے ہوتے ہیں۔ آپ محسوس کرتے ہیں کہ یہ داہمہ ہے لیکن آہستہ آہستہ یہ داہمہ حقیقت معلوم ہونے لگتا ہے۔ جس چیز سے آپ ٹکرا کر بے سدھ ہو گئے تھے اور جس کے پاس آپ ادھ مئے پڑے رہے تھے وہ ایک سدا بہار درخت تھا اور اس پر چھوٹے بڑے بیسیوں پرندے اپنے اپنے راگ الاپ رہے تھے۔ کیا جمع ہونے والی ہے یا شام ہونے کو آئی ہے کہ یہ چڑیاں یوں ادھم مچا رہی ہیں۔ اتنے میں آپ کی گھومتی پھرتی آنکھیں آسمان کے ایک روشنی سے چلتے پر

جسم جاتی ہیں اور جی رہتی ہیں۔ اب آہستہ آہستہ سوئی ہوئی ہوا بھی جاگنے لگتی ہے اور دیکھتے دیکھتے رشتہ ریڑھ لیتی ہے۔ پھر دیکھتے ہی دیکھتے برف کے بادلوں کا مضبوط سا بان پھٹ جاتا ہے اور صبح کا تارہ زمین کو ایک روشنی دین کی نوید سناتا ہے۔ آسمان کا وہ حصہ جہاں آنکھیں تھوڑی دیر پہلے جلی تھیں، اب روشنی تر ہونے لگا، نئے سورج کی پہلی، پھر تاریخی اور آخر میں سُرخ سُرخ جھکیاں دکھائی دیتی ہیں اور پھر ایک لرزنا، کانپنا، ڈگمگاتا ہوا لال لال سورج طلوع ہو جاتا ہے جو آہستہ آہستہ تاریخی، پھر سیلا اور پھر سفید بن جاتا ہے اور ساتھ ہی ساتھ لرزنا، کانپنا، ڈگمگانا چھوڑ کر آسمان پر مضبوطی سے قدم جماتے ہوئے اوپر ہی اوپر چڑھنا شروع کر دیتا ہے۔ شہر کے دور بیٹھے بیٹھے آپ اب اتنے اکیلے نہیں رہے۔ گھومتی پھرتی، ارد گرد چاروں طرف دیکھتی آنکھ اب برف کے کھن میں طغوت شہر کی لاش میں زندگی دیکھنے لگی ہے۔ گھروں کی چیمبوں سے اٹھتا ہوا دھواں سورج کی تازت سے مل کر آپ کے دل پر جمی ہوئی برف کی دبیز تہوں کو چاٹنے لگا ہے اور دل جو آرزوؤں اور اُمتگوں سے خالی ہو گیا تھا اب زور زور سے دھڑکنے لگا ہے۔ کوئی چپکے سے دل سے کہتا ہے، میں تجھ سے دور نہیں۔

محبت نے جنم لے لیا ہے۔ برف گھل گئی ہے، آپ اور کائنات میں رشتہ قائم ہو گیا ہے۔

# محبت کی گلیاں

چھوٹے میاں صبح کی افان اور مرغ کی بانگ کے ساتھ ہی اپنا پہلا نعرہ لگاتے اور وہ اس خیال سے کہ بر خور دار رات بھر کے سوئے سوئے اٹھتے ہی اپنے بستر پر پیشاب کر دیں گے ، بیوی کے گرم گرم بازوؤں کو نرم نرم ہاتھوں سے چادر پر ڈال دیتا اور لمحات کی میٹھی حرارت کو جلدی سے خیر باد کہہ کر بچے کی پلنگڑی کا رخ کرتا۔ چھوٹے میاں اب اتنے چھوٹے بھی نہ رہے تھے ، شاید اپنے کو باتا عہد آدمی سمجھتے ہوں ، بہر حال پورے دس عیسے کے ہو چکے تھے ۔ بات کرنی تو ابھی نہ آئی تھی لیکن میٹھے ، گھسنے بلکہ کچھ کچھ کھڑا ہونے میں تاک ہو چکے تھے ۔ وہ اب اکثر سویرے اپنے چھوٹے لہاف کے حصار سے باہر بیٹھے اس کا انتظار کرتے پائے جاتے تھے ۔ اس کے ہاتھ بعد میں پھیلے ، ننھے میاں پہلے سے گود میں آنے کو پکھلتے ۔

غفل خانے سے نکل کر وہ دونوں خواب گاہ میں آتے ، ننھے میاں سوئی ہوئی ماں کو ننھا سا پیار کرتے اور وہ سوئی ہوئی بیوی کو صبح کی بشارت کے طور سے ایک جگا دینے والا بوسہ دیتا۔ پھر دونوں باہر نکل جاتے ۔ صبح کا تارہ ان کا منتظر ہوتا ۔ ننھے میاں تارہ دیکھتے ہی اس کی طرف دیکھتے گویا کہ سب ہوں کہ بابا آئے بھی دیکھ لیا ہے نا۔ کتنی ہی تر بہنچنی خنچی آنکھیں چمک چمک کر اس کی آنکھوں کو صبح کے



مزدوں میں شرکت کی دعوت دیتیں۔ اسے سردی کا اثر کہہ دیجیے یا بچے کی اس زندہ نظری  
کا سرور کردہ کبل میں پلٹے ننھے میاں کو سینے سے بھینچ بھینچ لیتا۔

پھر صبح کے تارے کے چہچہے، آفتی پر، صبح کی سفیدی اپنی اولیں جھلکیاں بکھیر  
لگتی اور شمال سے جنوب کی جانب جاتے ہوئے طوطوں، کوؤں اور گرستوں  
کے غول کے غولی آسمان پر نمودار ہونے لگتے۔ ہر نئی آواز اور ہر تازہ شکل کے ساق  
ننھے میاں کی آنکھوں میں ایک نئی تازہ چمک ابھرتی، ان کے ہونٹ واہوتے  
اور وہ ایک کلکاری مارتے۔ آج چھٹی تھی۔ دفتر اور شیوے چھٹی۔ اُس نے  
سوچا، لاؤ ذرا ٹہل ہی آئیں، اتنے میں دودھ والا دودھ لے آئے گا۔ ملازم کو  
جگا کر وہ گھر سے سرٹک پر آگئے۔

باہر ہوا بھی جاگ چکی تھی، ننھے میاں ہوا کے ہر جھونکے پر اُس کی طرف دیکھتے  
پھر اُن کا دھیان بٹ جاتا۔ رستے میں گتے، بلیاں اور اوپر پرندے انہیں  
اپنی طرف کھینچتے یا پھر وہ کبل سے نکلا ہوا ننھا سا ہاتھ ہلا ہلا کر کوئی بڑا ہی شدہ  
راگ الاپنے میں لگن ہو جاتے۔ نہر کے پل پر پہنچتے پہنچتے کوئی بیس مرتبہ وہ ہاتھوں  
سے نکل نکل گئے ہوں گے۔ کبھی کسی کتے بلی، کبھی کسی طوطے کو سے کی آواز  
کلا بچھا کرنے۔

پل پر ابھی آمد و رفت کا وہ عالم نہ تھا جو دن بھر عموماً ہوتا ہے۔ یوں بھی آج چھٹی  
کا دن تھا، وہ خاصی دیر وہاں کھڑے رہے۔ ہوا سرسراتی ہوئی آتی اور ننھے میاں بے تاب  
ہو ہو جاتے۔ سونے پر سہاگہ، خزاں زدہ شیشم کے بڑے بڑے درخت جو پل کے  
کناروں پر ہمیشہ سے کھڑے تھے، ہوا کے ہر جھونکے کے ساتھ سُرکھے پتوں کا ایک

کھر کھڑا تا ڈھیر ہنر کے پانی کی سطح پر بکھیر دیتے، کچھ پتے اُس کے اور نختے میاں کے سروں اور کپڑوں پر اُگرتے اور یوں نختے میاں کو خوب خوب بچھنے کا موقع مل رہا تھا۔

واپس آتے ہوئے کتے بلیاں تو نظر نہیں آئے البتہ یہاں وہاں لوگ آتے جاتے دکھائی دینے لگے تھے۔ کوئی کوئی سائیکل اور ایک آدھ کار۔ لیکن جو کوئی بھی ان کے پاس سے گزرتا یوں محسوس ہوتا نختے میاں کی اُس سے کاٹھی پھینتی ہے۔ کسی کی طرف دیکھ کر وہ مسکراتے، کسی کی طرف دیکھ کر ہنستے، کسی کے انتقال کو ہاتھ بڑھاتے، کسی کے تعاقب میں نظریں دوڑاتے۔ کوئی کوئی شخص تو نام لے کر نختے میاں کو چپکارتا بھی۔ اُسے عجیب محسوس ہو رہا تھا۔ وہ تین سال سے اس علاقے میں رہ رہا تھا لیکن اپنے ہمسایے تک کے نام سے آشنا نہ تھا اور یہ نختے میاں محلے بھر کے دوست بنے ہوئے تھے حالانکہ انھیں دُنیا میں آئے بمشکل دس مہینے ہوئے تھے۔

گھر پہنچے تو ملازم دودھ گرم کر چکا تھا۔ اُس نے شیشہ یا اور لان میں پنج پر بیکر کر نختے میاں کو دودھ پلانا شروع کیا لیکن نختے میاں تو لان میں اُدھم مچاتی پھرتی چڑیوں اور ملبوں میں ایسے مصروف تھے کہ انھوں نے آدھا دودھ شیشے ہی میں چھوڑ دیا۔ اتنے میں ملازم نلشتے کا سامان لینے باہر جاتا نظر آیا۔ نختے میاں نے وہیں سے اپنے بازو پھیلا دیے کہ بھئی مجھے کہاں بھجولے جا رہے ہو۔ ملازم انھیں بھی ساتھ لے گیا۔ اب اُس کی بیوی بھی باہر آگئی تھی۔ وہ دونوں لان ہی میں بیٹھے تھے تاکہ ملازم آئے تو نختے میاں کو اُس سے لے لیا جائے۔ ملازم ناشہ بناتا یا انھیں رکھتا لیکن نختے میاں آئے تو وہ تو ملازم کی گود سے اُترنے پر

ہی رضا مند نہ ہو رہے تھے۔ بڑی مشکلوں سے ماں کے پاس آئے بلکہ شاید ان کی ماں کو کچھ بڑا بھی محسوس ہوا کہ دیکھو، مجھ سے زیادہ بچے کو ملازم سے لگاؤ ہے۔ وہ لان ہی میں بیٹھے تھے کہ جمعدارنی صفائی کے لیے آگئی۔ اُس نے دُور ہی سے نیٹے میاں سے ایک انوکھی سی زبان میں چوپنج ڈرائی۔ نیٹے میاں کی تو باچھیں کھل گئیں۔ اتنے میں جمعدارنی کا رٹکا بھی پہنچ گیا۔ وہ تو سیدھا لان ہی میں چلا آیا اور لگائے نیٹے میاں کے سامنے اوٹ پٹانگ حرکتیں کرنے۔ اوٹ پٹانگ تو صرف اُسے یا اس کی بیوی کو محسوس ہو رہی تھیں ورنہ نیٹے میاں تو خوشی کے مارے پھولے نہ سمارے ہوتے۔ تو گویا نیٹے میاں جمعدارنی کے بیٹے کے بھی دوست ہیں۔ صبح کے تارے سے لے کر جمعدارنی کے رٹکے تک نیٹے میاں نے کتنی ہی جگہ دل لگا رکھا ہے، اُن کی محبت کا دھارا کتنے ہی دستوں میں بہتا ہے۔ لیکن خود اہل کیا محبت تو بڑی لگی بندھی ہے۔ کیا وہ بھی بچپن میں اتنے بڑے دل کا مالک نہ تھا، پھر اب کیا ہو گیا ہے ؟

# محبت کا کنواں

وہ بہت دنوں سے سوچتی تھی کہ جب سے شادی ہوئی ہے اپنے شہر نہیں گئی۔ ماموں جان خط پر خط لکھ رہے تھے کہ کبھی آؤ۔ لیکن نہ جانے کیوں وہ ہر تہم ٹالایا کرتا جاتی تھی۔ کبھی کوئی بہانہ، کبھی کوئی۔ اُس کے میاں نے کتنی بار خود پر پیش کش کی کہ وہ اُسے چھوڑے گا لیکن ہمیشہ وہ کچھ اس انداز سے پریش کش ٹھکراتی کہ میاں کو اس انکار میں اپنے ساتھ گہری محبت کے سوا کچھ نظر نہ آتا مگر کب تک، اچانک ایک دن تارو اے نے بڈاوسے، پریش کش اور انکار کی یہ سکون ڈھادی۔ اس کی ممانی کو ناگہاں موت نے آن لیا تھا۔ تو اب اُسے جانا ہی ہو گا۔ مگر اس کے اچھے بھیلے شریفانہ غم کی سطح کے نیچے ایک بڑا ہی چور جذبہ لہریں لیتا رہا۔ ممانی کی وفات کی خوشی (اللہ اکبر) بڑی بات تھی۔ وہ رات ہی کی گاڑی سے چل دیئے۔

برسوں کی جانی بچانی لگی میں داخل ہوتے ہی ایک خوشوار قسم کی کتیا سے پالا پڑا جس نے تازہ تازہ ہنچتے دیئے تھے اور جسے خواہ مخواہ ہر مہنی پریش کش گزرتا تھا کہ وہ ضرور اُس کے بچوں کا دشمن ہے۔ کتیا کو بھونکتا سن کر پاس کے دونوں گھروں سے کئی سر ایک ساتھ باہر جھانکے۔ ارے وہ آگئی ہے، وہ گھر بعد میں پہنچے، یہ خبر پہلے پہنچ گئی۔ برسوں بعد اُس گھر میں قدم رکھ رہی تھی

جہاں اُس نے شعور، رکپین اور جوانی کی منزلیں طے کی تھیں۔ لیکن ایک تو مرتق ہی غم کا تھا، دوسرے اس گھر میں جو عرصہ گزارا تھا وہ ایسا ٹھنڈا اور اندھیرا تھا کہ دبیز پار کرتے ہوئے اُس کے سارے بدن میں ایک لرزش سی دوڑ گئی۔ مگر پھر فوراً ہی اُسے یاد آگیا کہ ممانی اب اس دنیا میں نہیں۔ اب شاید گھر کی ٹھنڈک اور اندھیرے میں کمی آگئی ہو۔ ہائے کیسے دن بھر وہ جب سوچ کی گری اور روشنی جیسے رنگٹی تھی اور ایک بس ممانی کی آنکھوں میں تیرتی پھرتی بے جہری سارے میں چھائی رہتی تھی۔ شام گئے کہیں ماموں نظر پڑتے تو اس کا کھچاؤ کچھ کم ہوتا، دردِ دن بھر تو وہ اسی فکر میں تنے ہوئے رستے پر سوار رہتی کہ کہیں اس کی کوئی بات ممانی کو ناگوار نہ گزر جائے۔

وہ کوئی سال بھر کی ہوگی کہ ماں اللہ کو پیاری ہو گئی تھی، باپ نے دوسری شادی کرنے میں دن نہ لگائے تھے اور اُسے ماموں اپنے یہاں لے آئے تھے۔ لیکن ممانی تو نہ لائی تھیں نا۔ ان کے ماں اللہ اپنے چار بچے تھے۔ تین بچے اُس کے اُن کے یہاں آنے کے بعد اور ہوئے تھے۔ یوں تو ماموں اچھے کھانے پیتے رہتے تب بھی اُس کی ماں کے نام جو جائداد تھی وہ اس کی کفالت بخوبی کر لیتی لیکن ممانی کو تو یہی محسوس ہوتا رہا کہ یہ چڑیل اُن کے ماتھے خواہ مخواہ مڑھ دی گئی ہے۔ پھر ممانی سے چلتا چلتا یہ احساس ان کے بچوں میں بھی سرایت کر گیا اور ایک چھوٹی سی جان اپنی ہی کوشش کے باوجود اُن کے دلوں میں اپنے لیے گرمی نہ پیدا کر سکی۔ بے دے کے ایک ماموں تھے۔ انھیں بھی یہ خیال کبھی نہ گزرا ہو گا کہ بہن کا لگایا ہوا یہ بوٹا روشنی اور گرمی سے محروم اندر ہی اندر مہجدار ہے۔

اتنی نیک دل ممانی ہے اس کی، ارد گرد بھائی بند ہیں۔ اور کیا پاویں اُسے۔  
خود وہ بھی اکثر اُسے جُرتی کپڑا لادیتے۔

پھر جوانی نہ جانے کیونکر اُس تک ماہ پاگئی اور وہ ڈری ہوئی ہرنی کی طرح  
ممانی کی آنکھوں سے چھپتی پھرنے لگی۔ آنکھیں جو گھومنا پامنتی تھیں جکڑی جکڑی جھنڈ  
سینہ جو پھون پاتا تھا کمر کے جھکاؤ میں ڈوبا رہتا۔ چال کی خاک سے خود اُس کے  
اپنے دل میں کھٹکا جاگتا۔ جوں جوں بچے بڑے ہوتے جا رہے تھے گھر سونا  
ہوتا جا رہا تھا۔ کوئی اس سے بات تک کرنے کا روادار نہ تھا۔ ممانی اور بچے  
ایک جماعت تھی اور وہ دوسری۔ ریلوے جکشن پر کٹے ہوئے ڈبے کی طرح کبھی  
وہ ایک پڑی پر دوڑتی کبھی دوسری پر، لیکن کوئی ریل اُسے اپنے ساتھ نہ جڑنے  
دیتا۔ اُسے یہ شرف کبھی نہ حاصل ہوا کہ کوئی اس سے بھی اتنا پوچھ لیتا کہ تمہاری  
طبیعت کیوں گری گری ہے۔ ہر مہینے اُسے پانچ چھ پہاڑ جیسے دن کاٹنے ہوتے  
تھے لیکن شرم کے لمبے دھبے سے آج تک کچھ نہ کہہ سکی تھی۔ ممانی اُس کی اس بے قاعدگی  
اور تکلیف سے بخوبی واقف تھیں لیکن اُن دنوں میں تو اُن کی آنکھوں کی بے مہری  
باقاعدہ تحارت میں بدل جاتی تھی جیسے اُس کی وجہ سے گھر ہی ناپاک ہو گیا ہو۔  
اور وہ قیامت کا دن، جب پہلے پہل ایام آئے تھے، حیرانی اور خوف لے لے پاگل  
بنائے دے رہے تھے۔ ممانی سے اتنا نزہت ہوا کہ چٹکی سمجھائیں، وقت پر بھی بُرا سا  
گنہ بنا کر ایک طرف ہو رہیں۔ کیسا اندھیرا دن تھا وہ، آج تک وہ دن ہر مہینے  
اُس کے دل پر اپنا سایہ ڈالتا چلا آتا تھا۔

ممانی کو دنیا بامعنا چکا تھا۔ ماموں جان اُسے دیکھ کر چھوٹ چھوٹ کر رہ گئے،

بچوں نے بھی رہی سہی بھڑاس نکالی۔ وہ بھی رو رہی تھی مگر دل میں دُور کہیں ایک مسرت کی کرن بھی ناپج رہی تھی۔ اُسے بڑی ہی شرم آئی مگر یہ کرن وہیں کی وہیں رہی۔

کوئی ہفتے بعد وہ واپس جانے لگی تو اُس کے ساتھ ممانی کے دونوں چھوٹے بچے بھی تھے۔ اپنا پہلا بچہ تو ابھی اس کے پیٹ میں تھا۔ دل میں یہ بات تھی کہ ممانی کی محبت تو اپنے پیٹ کے کنوئیں سے باہر ٹھنڈی پڑ جاتی تھی لیکن میں ان بچوں کو بھی اپنے ہی پیٹ سے نکالا جانوں گی۔ اس مرتبہ وہ گلی سے نکلے تو گیتا پھر بھونکی۔ اس کے دل میں مسرت کی ایک اور کرن لہرائی۔ مجھ میں اُداس میں کچھ تو فرق ہے۔

## محبت کا اعجاز

سب اس سے نالاں تھے۔ بہنیں، بھائی، ماں، باپ، دوست، استاد،  
ہمسایے، رشتہ دار۔

ہماری بہنیں یوں بھی جذباتی طور سے بھائیوں کی ذرا زیادہ ہی محتاج واقع  
ہوتی ہیں۔ بھائیوں سے جو جو امیدیں وہ وابستہ کر لیتی ہیں بھائی لوگ شاذ  
ہی انھیں پورا کرنے کی اہلیت رکھتے ہیں لیکن اس کے معاملے میں تو بہنیں بھاری  
اپنا سامنہ لے کر رہ گئیں۔ اُس نے چھوٹے مُنہ سے کبھی کسی سے حال احوال  
بھی نہ پوچھا تھا، دوسرے تیسرے چھوڑ، سال ششما ہی، عید بقر عید بھی اسے  
یہ توفیق نہ ہوتی کہ دو ٹکے کی چیز ہی ان کے لیے لے جاتا۔ جو بہن بیا ہی ہوتی تھی  
اُسے میکے آکر ہی اس کی صورت دیکھنی نصیب ہوتی تھی ورنہ وہ تو بھوٹے سے  
بھی اُس کے گھر کے پاس نہ پھٹکا تھا۔ جو دوپڑھتی تھیں انھیں یہ اطمینان تو ضرور  
تھا کہ چلو ڈنڈا ایسے پیچھے تو نہیں پڑا رہتا لیکن دل ہی دل میں انھیں کھد بڈ لگی جتنی  
گھٹی کہ اُس کے لیے تو شاید وہ ہیں ہی نہیں۔

بھائیوں کا وہ اس حد تک بھائی تھا کہ اُن سے اُس کی شکل ملتی جلتی تھی  
اور وہ ان کے نام بھی جانتا تھا۔ شاید یہ بھی علم ہو کہ کون ملازم ہو چکا ہے اور کون  
ابھی پڑھتا ہے لیکن یہ پتا نہ تھا کہ کون کہاں ملازم ہے اور کون کس درجے میں



پڑھتا ہے۔ بہر حال یہ تو ہرگز غیر نہ تھی کہ کس کی کیا تخواہ ہے اور کس نے کالج میں کیا مضامین لے رکھے ہیں۔

ماں بھی چھٹی رہتی کہ بالوں میں تیل لگا لو، بگنکسی کر لو۔ با جاسے پہننے کے بجائے پتکون پہنا کر۔ اس بیجاری کو شاید یہ خیال نہ آتا ہو گا کہ لوگ میرے بچے کو خواہ مخواہ کم شکل سمجھتے ہیں، وہ چاہے تو اچھا بھلا شریف آدمی دکھائی دے مگر اسے تو نہ جانے کیا مار تھی، سن ہی کے نہ دیتا تھا۔ کئی مرتبہ وہ یہاں تک کہہ چکی تھی کہ یوں پھرو گے تو کوئی بیٹی بھی نہ دے گا۔

باپ کا معاملہ سب سے الگ تھا۔ وہ اُس سے تو اس سے بات تک کرنے کا روادار نہ تھا لیکن بیچ ہی بیچ میں یہ بات دل کو لگا بٹھاتا تھا کہ دیکھو اس ناخلف نے میری امیدوں پر کیسے پانی پھیرا ہے۔ میاں بیوی دو گھڑی باہم بیٹھتے تو میاں کی ساری اکڑ اس کے آنسوؤں میں بہ جاتی۔ اس نے تو میری کمر توڑ دی ہے۔۔۔ پہلے جو ملتا تھا کہنا تھا "ملک صاحب، ماشاء اللہ یہ صاحبزادہ آپ کا بڑا ہو نہا رہے۔ ضرور نام پیدا کرے گا۔ اور اب جو ملتا ہے کسی نہ کسی طور شرمندہ کرتا ہے۔ اس سے تو یہ مڑو رہی جلتے تو۔۔۔۔۔" اور آگے آنسوؤں کا ریلا آواز کو روندنا ہوا گڑ جاتا۔

دوستوں، ہمسایوں، رشتہ داروں کی بات چھوڑیے انھیں دوسروں سے شکایتیں رہتی ہی ہیں، البتہ اُستادوں کو واقعی اس کی ہمت کڑائی کا رنج تھا۔ برسوں کی محنت کا بوٹا جو بس بھل لانے ہی کو تھا ایک دم سے خزاں سپند ہو گیا تھا اور اب مدت سے بائیدگی سر چھوڑ چھوڑ کر رہ جاتی تھی اور وہ اپنے

دروازے بند کیے پڑا تھا۔ نہ جانے اپنے علم اور ذوق کو اُس نے کس مُردہ خانے میں چھپایا تھا، مجال ہے جو اُس کی کسی بات سے یہ پتا چل جائے کہ کبھی اسے ان سے بھی علاوہ تھا۔

آخر قصہ کیا تھا۔ وہ کسی سے دل کی کہنا تو کچھ اگ سنگ ہوتی۔ وہ تو صیے اپنے آپ کو، لوگوں کو، خدا کی ساری خدائی بلکہ شاید خدا کو بھی بھول چکا تھا (اگر وہ پیری فقیر کی شروع کر دیتا تو کاروبار خوب چمکتا۔ مگر اُسے اتنی بھی ہوش کہاں تھی) اُسے دسے کے یہی سمجھ میں آتا تھا کہ وہ راستہ چلتے چلتے بھٹک گیا ہے اور اب اُسے ارد گرد کی ہر چیز اجنبی اور بُرِ نظر محسوس ہوتی ہے، بے معنی اور بے کار، ٹھنڈی اور تاریک نظر آتی ہے۔ لیکن وہ سورج کب طلوع ہوگا جو اس منظر کو روشنی، حرارت، کار آمدی، معنی، لطف اور رفاقت بخشنے لگا۔ کیا بہن بھائی، ماں باپ، دوست، رشتہ دار، استاد، ہمسایہ ایک طرف اور خدا دوسری طرف اس سورج کی حیثیت اختیار نہ کر سکتے تھے۔ یوں خدا کی ڈور اس کے ہاتھ سے بالکل ٹھٹھ جاتی تو شاید وہ بالکل ہی تحلیل ہو جاتا۔ لیکن وثوق سے کچھ نہیں کہا جاسکتا کہ وہ خود کیا سوچتا تھا۔

دیکھنے والوں نے البتہ ایک دن ایک معجزہ دیکھا۔ وہ چہرہ جس کے گرد غم کا ایک ہالہ سا نظر آیا کرتا تھا ایک دن نہ جانے کیونکر دکھتا ہوا محسوس ہوا۔ آنکھوں میں بھی زندگی کی چمک نظر آئی۔ پھر جوں جوں دن گزرتے گئے اُس کی تو گویا کایا پلٹ ہو گئی۔ اب کھینچی اتر گئی تھی اور زندگی نے کر دے لی تھی۔ لباس، چال و حال، رفتار، سب نے چولا بدل لیا۔ وہ جو کسی بدروح کا

سایہ سا اس پر پڑا رہتا تھا اس کی جگہ اب کسی ہریان فرشتے نے لے لی تھی۔  
 آہستہ آہستہ گھر والے اور پھر دوست احباب بھی خوش دکھائی دینے لگے۔  
 اس انقلاب کی پوری کہانی کیا ہے — یہ معلوم نہیں — رات وہ اپنے دوست  
 سے اہستہ کچھ اس قسم کی بات کر رہا تھا — ”اب تو ہر گھڑی یہی محسوس ہوتا  
 ہے کہ وہ مجھے دیکھ رہی ہے، جی چاہتا ہے جتنا بھی اچھا لگ سکوں لگوں۔“

# محبت کی دھوپ

ہاں تو، رات وہ اپنے دوست سے کہہ رہا تھا۔ ”اب تو ہر گھڑی  
یہی محسوس ہوتا ہے کہ وہ مجھے دیکھ رہی ہے۔“

اُسے یوں محسوس ہوتا تھا کہ ساری کائنات اُن دوا لکھوں کی کیشی نظروں  
کے سامنے گویا عریاں ہو گئی ہے۔ خود اُس کی ہیئت کڈاں اور پریشان حالی کے  
اٹوٹ خول کو وہ نظریوں چیر گئی تھیں کہ اُسے اُس کی فوری طور سے خبر  
بھی نہ ہوئی تھی۔ وہ تو جب وہ اپنی ماکہ کے ساتھ ساتھ گونجتے بھلگتے بازار  
میں نہ جانے کہاں گم ہو گئیں اور وہ بھرے مجمع میں تنہا جیراں کھڑا رہ گیا تو اس  
پر یہ حقیقت کھلی کہ ان نظروں نے اُس کے ساتھ کیا ہاتھ کیا تھا۔

ساری برٹ گچھل گئی تھی اور وہ ہزاروں گز گری برٹ میں سے لال لال  
و تھرے جیسے نو مولود نیچے کی طرح جیتا بیتا، تازہ تازہ، نیا نیا نکل آیا تھا۔  
اپنی نا آرتنگی اور بے آبگلی یوں اس کی نگاہوں میں آگئی تھی جیسے نویلی طرح دا  
دھن اچانک دُلھا کے قدموں کی چاپ سنے اور یاوہی سے سر پر ہاتھ چیرے  
کہ بائے اُس کے بالوں میں تو کنگھی ہی نہیں ہوئی اور وہ ہنستا ہوا، کچھ کستا ہوا،  
پھول جس پر وہ دن بھر پانی چھڑکتی رہی تھی کہ وہ جاگتا رہے وہ یونہی اکارت گیا  
— سوباسویا دماغ اور کھوئی کھوئی رُوح دُور دُور کے آفاق سے سمٹ سٹاکر

واپس اُس کے وجود میں مرکوز ہو گئے تھے۔ اس کا اونچو دبھر سا گیا تھا، برسوں کے بعد آباد ہو گیا تھا، مگر دل جس تک وہ نظریں ظاہری خوں کے ہر منظر کو نظر انداز کر کے اسے راستے سے ہٹا کر کمال بے خبری میں پہنچ گئی تھیں اب یوں پھر پھر اربا تھا جیسے کسی بے دھیان چڑیا کو اچانک مٹھی میں داب میں اور زما کی ذرا دباؤ رکھنے کے بعد چھوڑ دیں اور چڑیا ایک دھن تو پھر سے اُڑ جائے لیکن پھر پاس کی منڈیر پر بیٹھ کر قہر قہر کا پینے، رزنے لگے۔

کیا نظریں تھیں وہ۔ سوئے ہوئے، ڈھکے ہوئے، نبٹھے ہوئے دل تک وہ کیونکر پہنچ گئیں۔ اسے یوں پلک بھپکتے میں بیدار، حیاں اور نازہ کیونکر گزریں۔ اُسے یوں محسوس ہوا جیسے وہ نظریں اب بھی دور کہیں اُسی پر گڑی تھیں، اُسے اپنی تمام تر سطحوں پر تمام تر پردوں، تہوں، خوں سمیت عیاں دیکھ رہی تھیں۔ اُس کے کان بھوئے ہوئے بدن کے بھوئے ہوئے لہو کی تازت سے دھکنے لگے تھے، اور آنکھیں وجود کی وحدت کے نشے سے نیم خوابیدہ سی ہو رہی تھیں۔ ذہن جو پہلے ہزاروں لاکھوں سمتوں میں بٹا پھرتا تھا اب ایک بڑے سے بڑے حصار پر گرم سفر تھا اور اُس کی روشنی دھندلی دھندلی نہ رہی تھی، نور کی ایک مستقیم شہرا بن گئی تھی۔ روح آسودہ اور راضی راضی تھی۔ اُس نے بازار میں کھڑے کھڑے چاروں طرف دیکھا، چلتے پھرتے لوگوں کے سر دے کے اُوپر سے اُس کی نظریں اُن آنکھوں کی تلاش میں گھومیں۔ وہ دوا آنکھیں تو کہیں نظر نہ آئیں لیکن فضا میں زمیں سے آسمان تک جو کچھ موجود تھا وہ زندہ زندہ محسوس ہو رہا تھا۔ وہ نظریں اُس کے دل کے ساتھ ساتھ ہر دوسری چیز میں بھی سرایت کر گئی تھیں، ہر دوسری

چیز کو بھی بیدار، حیاں اور تازہ کر گئی تھیں۔

وہ کتنی ہی دیر وہیں بیٹھی پر کھڑا رہا اور خون کو اپنے بدن میں گرم گرم دوڑاتا سناتا رہا اور خوشبو سے ملکتی روشنی کو دل کی تیرہ وتار گنجائوں میں تیرتے، سرسراتے دیکھتا رہا۔ جب اُس کے قدم رواں ہوئے تو اُس کی چال بدل چکی تھی، دروازہ کی رخصت ہو چکی تھی اور جالانی کا نزول ہو چکا تھا۔ اُس کا تھکا تھکا دل بھی آج اکیلا نہ تھا، اُس کی تکان غائب تھی اور وہ مسرت کے مسند میں رقصاں تھا۔ سوچ کی پُرخزم ہوا اسے اُگے ہی اُگے لیے جاری تھی اور تخیل کے تودرتہ پردوں کی موسیقی اُس کے راستے میں نئے نئے دروازے کھولتی جا رہی تھی۔

وہ موجود ہے — وہ مجھے دیکھ رہی ہے۔ وہ جس کے بغیر میں ٹوٹی ہوئی مالا کے منکوں کی طرح کبھرا کبھرا تھا اور جس کی نظروں کی ڈوری میں اب میرے وجود کے سارے دانے پروئے پروئے محسوس ہوتے ہیں، وہی، ہاں وہی، وہ مجھے دیکھ رہی ہے۔ سوتے جاگتے، اُٹھتے بیٹھتے — سورج بھی وہی ہے جو دن بھر مجھے دیکھتا ہے۔ چاند بھی وہی ہے اور تارہ بھی وہی کہ رات بھر مجھے اپنی نگاہ میں رکھتے ہیں۔ ہوا میں اُسی کی خوشبو ہے، خوشبو میں اُسی کا رنگ ہے، رنگ میں اُسی کی آنکھوں کی روشنی ہے۔ روشنی بھی وہی ہے، دھوپ بھی وہی۔ دھوپ جو دن کو روشنی بن جاتی ہے اور رات کو اندھیرا — میں کہاں چھپوں اُس کی نظریں میرے تعاقب میں ہر جگہ پہنچ جاتی ہیں، مجھے ڈھونڈ لیتی ہیں، مجھے عریاں کر دیتی ہیں، پھول کی طرح، برسات کی رات میں جگنو کی طرح مجھے آزاد

کہہ دیتی ہیں، خوشبو کی طرح، بستے پانی کی طرح۔ مجھے سمیٹ لیتی ہیں۔ دبوچ لیتی ہیں جیسے چمکتے ہوئے بچے کو ماں ہوا میں اُچھال کر ہاتھوں میں دبوچ لیتی ہے اور بازوؤں میں سمیٹ لیتی ہے۔ میرے لیے تو اب کوئی جائے اماں ہی نہیں رہی۔ میرا تو اب کوئی ٹھکانا ہی نہیں رہا۔ سب اُس کی نظروں میں ہیں، سب اُس کی نظروں کے جادو سے پیار سے اور قیمتی محسوس ہوتے ہیں۔ لیکن وہ خود کہاں ہے، میری نظروں سے کیوں اوجھل ہے۔ اپنی نظروں کو میری نظروں سے ہم کنار کیوں نہیں ہونے دیتی۔ میں بھی تو اُسے دیکھنا چاہتا ہوں۔ اُس کی روشنی نے تو مجھے اُسے دیکھنے بھی نہ دیا تھا۔

## محبت کا سایہ

’لیکن وہ خود کہاں ہے، میری نظروں سے کیوں اوجھل ہے۔ اپنی نظروں کو میری نظروں سے ہم کنار کیوں نہیں ہونے دیتی۔‘  
 وہ نظریں اُس کے دل میں کھب گئیں، اُسے بیدار، عیاں اور تازہ کر گئیں، اُس کے وجود کی شیرازہ بندی ہو گئی اور اپنے ارد گرد پھیلی ہوئی دنیا میں بھی اُسے حُسن اور معنی نظر آنے لگے تو آہستہ آہستہ یہ لگن بھی تیز تر ہونے لگی کہ اس حُسن اور معنی کا سرچشمہ کہاں ہے ؟

شروع شروع میں تو وہ خاصے دن اپنے آپ میں لگن اور اپنے وجود کی جست میں سرشار رہا۔ لیکن جوں جوں دن آگے بڑھتے گئے وہ نظریں اُس کے وجود میں بھلے مارنے لگیں اور اسے اُگسانے لگیں کہ وہ اپنی تلاش کی رفتار میں اضافہ کرے۔ جب دنیا سے وہ ٹکٹا پھرتا تھا تو یہ دنیا بھی اتنی بڑی تھی۔ اُن نظروں نے تو اُسے اتنا اور پرائٹھا دیا تھا کہ کہنے ہی نہ آفاق اب اُس کی نگاہ میں تھے اور اسے اتنا نیچے آتا رہا تھا کہ خود اپنے اندر اُسے کہنے ہی نہ آفاق کی طبقات کھلاتے محسوس ہوتے تھے۔ ان آفاق اور طبقات کی اتھاہ رفتوں اور پناہوں میں اب وہ اکیلا سرگرداں تھا۔ پہلے ایک چھوٹی سی دنیا تھی اور وہ اس دُنیا سے بے خبر تھا۔ وہ بیچ کے ایک دانے کی طرح بے رُس، ٹھنڈی مٹی پر پڑا تھا۔ مٹی اور



زیج میں رشتہ عیناً تھا لیکن اب تو وہ نظریں دھوپ اور نمی کا سرچشمہ بن کر اُسے مٹی سے یک جان کر گئی تھیں، مربوط کر گئی تھیں۔ یہی تو ستم ہے۔ اب زیج وہ پہلے سادانہ نہیں رہا۔ اب وہ پھوٹ پھوٹ کر مٹی میں گھلنے اُٹنے لگا ہے۔ اور وہ جس نے یہ سب کچھ کیا ہے میں نے اسے ارد گرد کی دنیا سے یک جان کر دیا ہے، مربوط کر دیا ہے، اس کی سنگین انفرادیت کا دوسرے انسانوں سے گھال میل کر دیا ہے، خود وہ کہاں ہے۔ اس کے بیجز تو وہ اپنے آپ کو مٹی کی تاریکی میں پھوٹے ہوئے زیج کی طرح مستقبل سے بے خبر پار رہا تھا۔ اُسے یوں محسوس ہو رہا تھا جیسے کسی محفل میں کوئی اُس کا شرکاء سے تعارف کرا کے خود غائب ہو گیا ہو، جس کے بلا سے پردہ آیا ہو اور خود تو غائب ہو گیا ہو اور وہ دوسرے مہمانوں کے درمیان، اُن سے تعلق کے باوجود اپنے آپ کو اکیلا پار رہا ہو۔

نہیں۔ اُس کی حالت تو اُس پتنگ جیسی تھی جو ہست کی گھڑی صبح کو اچانک ایک مقام سے آسمان کی جانب اُٹھے اور سورج کی ایسی کرنیں اس کے رنگین اور میں جسم آ رہا ہو جائیں، اُس کے رد میں روئیں کو منور کر دیں۔ پھر یہ پتنگ ڈور کی ڈھیل میں اوپر ہی اوپر، آگے ہی آگے بڑھتی جائے اور دیکھنے والوں کو یوں محسوس ہو جیسے ایک نئے رنگ کا چھوٹا سا سورج ہے جو نیلے آسمان پر تیرتا چلا جا رہا ہے۔ کوٹھڑوں پر چڑھے لوگوں کے شور اور آسمان پر دل بادل کی طرح چھائی ہوئی دوسری پتنگوں کی سرسراہٹوں میں اس پتنگ کی سنسنائیں سر اٹھاتی اور ڈوب رہی ہوں۔ ہوا کے بوجھ سے پتنگ کے نازک ریشمیں جسم پر سلوٹیں سی پڑتی اور مچھلتی ہوں اور اُس کا اُنقی شہیر کبھی چلے چڑھی کان کی طرح دوہرا ہو

ہو جاتا ہو اور کبھی تیر سے خالی کمان کی طرح ہوا ہی میں کسی فرضی ہدف کی تاک میں سنا ہوا ہو۔ لیکن اتنے میں ہوا کا ایک بے پناہ جھونکا اٹھے اور اس پتنگ کو کتوں ہی سے توڑ کر اپنے ساتھ لگائے اور پھر یہ پتنگ کو کھٹوں پر باغوں میں، اپنے خواہش مندوں کی خواہش پر پانی بھرتی، ہوا کے نہاں پیچوں میں قید، ہوا کے گھوڑے پر سوار، کسی نئی انوکھی اجنبی منزل کی جانب رواں دواں ہو جائے۔

پھر سے دوپہر ہو جائے، سردی کا کڑا کاٹھ جلتے، دھوپ کی تاز سے بدن تپ جائے، ہوا کی سیلت بھی اتر جائے اور اس کی رفتار میں فرما آجائے۔ پھر یہ پتنگ ہوا کے ایک زینہ پیمپاں میں آسمان پر ایک تھکی سی دکھائی دینے لگے، بازار میں بانس سے سونکھی بری بانہہ کمال غنیمت سمیٹنے والی لڑکا فوج کے ایک سالار کے مطابق، اندھی ہو جائے۔

شام ہو جائے، لوگ کو کھٹوں سے اتر آئیں، شہر کا شور سو جلتے اور پھر لوگ بھی سو جائیں، ہوا ختم جائے۔ پتنگ آہستہ آہستہ آسمان سے زمین کی جانب اترنے لگے، اُس کا منور بدن رات کے اندھیرے میں بے نور ہو جائے، دھوپ نے جو حرارت اُس میں محفوظ کر دی تھی وہ ٹھنڈی پر مہائے۔ سوئے ہوئے شہر پر وہ ایک بقیہ ارجح کی طرح منڈلانے لگے۔ یہاں سے وہاں۔ چونکہ ڈور ساتھ تھی نہیں اس لیے کہیں الجھنے انکے میں خاصی دیر ہو۔ آخر گھنٹوں کسی اجنبی اندھے کی طرح در بدر پھرنے کے بعد اسے کہیں ٹھکانا ملے۔

صبح ہو تو پتنگ ایک منڈ منڈ درخت کی سونکھی ٹہنیوں میں دبکی نظر آئے۔

اُجڑی اُجڑی، مَر جھائی مَر جھائی۔ رات کی اوس نے اس کی تازہ رنگی پر پچھڑا  
 پھیر دیا ہوا اور اسے برسوں بوڑھا بنا دیا ہو۔ پھر دن پر دن بیٹے چلے جائیں  
 اور پتنگ کا کاغذ تپسیا کرنے والے سادھو کے گوشت کی طرح ٹڈیوں سے  
 حُدا ہو جائے اور شہتیر ہی شہتیر باقی رہ جائیں۔ پھر یہ شہتیر بھی درخت کی تنگی  
 ٹہنیوں میں گھل مل جائیں، اسی کا جھٹہ بن جائیں، اسی میں گم ہو جائیں۔ درخت  
 ہر ابھرا ہو جائے لیکن یہ ویسے کے ویسے رہیں۔ درخت سوکھ جائے لیکن یہ  
 ویسے کے ویسے رہیں۔ وہ مسیحا کہاں ہے جو اس مُردہ پتنگ میں پھر سے  
 جان ڈال دے جو کبھی کسی دکان کی زینت تھی، پھر آسمان بھر کی زینت بنی  
 اور اب یوں سب سے الگ پڑی ہے۔ کس کی منتظر ہے یہ۔ کاش وہ دکان  
 ہی میں تنگی رہتی اور اُڑنے کا مزہ ہی نہ چکھتی۔  
 ہاں کاش وہ بھی محبت کی دھوپ نہ چکھتا، اب یہ اس کے سائے تو اسے  
 کھائے جا رہے تھے۔

# محبت کا قیام

اسے اُس نے پہلے دیکھا تو ضرور ہو گا لیکن محسوس ہرگز نہ کیا تھا۔ یوں بھی اُس کی عادت تھی کہ نکا بیٹھ جھکا کر چلتا تھا۔ اس لیے نہیں کہ خدا کا حکم ہے اور نہ اس لیے کہ وہ بہت شرمیلا تھا۔ اسے تو کچھ اس قسم کا احساس رہتا تھا کہ لوگوں کی طرف، خاص طور سے خواتین کی طرف آنکھیں پھاڑ پھاڑ کر دیکھنے سے ان کا تو کچھ نہیں بگڑتا البتہ آدمی آپ ہی اپنے جیسے سے باہر ہو جاتا ہے۔ گھر سے نکلتے، گھر والوں کے ساتھ سڑک پر ٹپتے یا اکیلے دُکیلے، کبھی بس سٹاپ پر کھڑے، کبھی بس میں آتے جاتے یہ اُسے نظر تو اکثر آتی تھی لیکن جیسا کہ میں نے عرض کیا یہ اُسے محسوس کبھی نہ ہوئی تھی۔ وہ اکثر ایک ہی بس سٹاپ پر کھڑے ہوتے لیکن ایک دوسرے سے بے تعلقی، ایک دوسرے کے وجود کے احساس کے بغیر۔ کم از کم اُس نے تو کبھی اس کی طرف پلٹ کے نہ دیکھا تھا۔ ایک آدھ مرتبہ ایک ہی بس میں سوار ہونے کی فرت بھی آئی اور پہلے داخل ہونے کے حق کے تحت یہ اُس کے بالکل قریب سے ہو کر بھی گزری لیکن اس نے تب بھی اسے کُل آنکھوں سے نہ دیکھا۔

ابھی تھوڑے ہی دن کی بات ہے وہ گھر سے نکل کر آبادی کی سڑک پر آیا تو منڈ منڈ شہوتوں سے اٹی ہوئی سڑک پر اُس نے ایک سبز سبز چیز کو دیکھا

قد، چال، رفتار اور جہاست نے بل محل کر اُسے جھٹ پٹ سمجھا دیا کہ سبز با  
 میں وہ بھی تھی۔ اب اُسے فیصلہ کرنا تھا کہ وہ اُس کے پیچھے پیچھے چلتا جائے یا  
 اپنی نسبتاً تیز رفتار کو برقرار رکھتے ہوئے اس سے آگے نکل جائے۔ ایسی  
 صورت حال میں پیچھے پیچھے چلنے سے جہاں تعاقب کا پہلو نکلتا ہے وہاں ٹھنڈ  
 بلکہ خجابت کا رنگ بھی دکھایا جاسکتا ہے۔ ویسے ہی جیسے آپ دروازے  
 میں ٹک کر انتظار کریں کہ دوسرا آپ سے پہلے گزر جائے بلکہ یہاں تو یہ بھی ممکن  
 ہو سکتا ہے کہ آگے جانے والا اپنے دھیان میں چلتا رہے اور اُسے یہ احساس  
 بھی نہ ہو کہ کوئی اور بھی گزر رہا ہے، اُس کا نہ تو دھیان بٹے، نہ اس کی انا  
 کو وہ جکی سی تھیس پہنچے جو ہر تیز رفتار ہر آہستہ زد کو آگے نکلنے ہوئے سنھاتا  
 ہے۔ اس طرح آگے نکلنے میں اُسے ایک بے جا سے غرور کی جھلک نظر  
 آتی تھی جیسے کوئی بڑی سی کار مارن دے کر چھوٹی سی کم رفتار کار کو اپنی گرد  
 کے بباد سے ہیں پیٹ کر آگے چل دے۔ بہر حال تھوڑی دُور تو وہ پیچھے پیچھے  
 چلتا رہا، پھر اچانک اُسے خیال آیا کہ اس طرح تو ہر وقت یہ دھیان رکھنا پڑے گا  
 کہ وہ کہیں زیادہ قریب تو نہیں جا پہنچا، بہتر ہے کہ آگے ہی نکل جائے۔ اور  
 وہ آگے نکل گیا۔ پاس سے گزرتے ہوئے اس نے اس کی طرف دیکھا تو نہیں  
 لیکن آج اُسے اُس کی موجودگی کا احساس ضرور تھا اور یہ بڑی ہی انوکھی بات  
 تھی۔ جب وہ بس شاپ پر پہنچ کر رکا اور اُس نے پیچھے نگاہ دوڑائی تو یہی  
 سبز سبز چیز قریب آتی دکھائی دی۔ اُس کا دل چھلکا، پھر سمٹ گیا۔ وہ کچھ سے  
 لگ کر کھڑا ہو گیا۔ اتنے میں بس آگئی۔ یہ ابھی تھوڑے فاصلے پر تھی لیکن اس کی

رفتار میں تیزی آتے دیکھ کر وہ بھانپ گیا تھا کہ اسے بھی یہی بس چاہیے تھی۔  
 کنڈکٹر نے دو تین مرتبہ اُسے اشارہ کیا کہ وہ چڑھ جائے لیکن وہ تو اس ٹکڑے  
 تھا کہ یہ بھی پہنچ جائے۔ پچنانچہ اُس نے احتیاطاً براہ راست ڈرائیور سے  
 گزارش کی کہ ڈرائیور کو جائے، ایک سواری رہی جاتی ہے۔ یہ تقریباً دوڑتی  
 ہوئی بس تک آئی اور دروازے میں داخل ہو گئی۔ اس ایک لمحے میں اس نے  
 اُس کی طرف شکر گزاری کے طور سے دیکھا اور اگلی نشستوں کی طرف بڑھ گئی۔  
 بس چل دی۔ وہ اپنی سیٹ پر بیٹھا تھا لیکن اُس کا دل ایک نئی رفتار  
 سے چل رہا تھا۔ یہ آنکھیں جنھوں نے آج بھے دیکھا ہے یہ ہرگز وہ آنکھیں  
 نہیں جنھوں نے اتنے دنوں سے میری زندگی کے تانے بانے کو تہہ بالا کر رکھا  
 ہے، بھے جگا رکھا ہے، بھے محترم انتظار بنا رکھا ہے۔ لیکن وہ آنکھیں اب یہاں  
 کہاں۔ وہ آنکھیں ہیں کس کی، وہ ہے بھی یا نہیں۔ وہ ہویا نہ ہو بہر حال آج  
 جن آنکھوں نے بھے دیکھا ہے ان میں بھی وہی نور ہے جس کی جھلک میں نے  
 اُس کی آنکھوں میں دیکھی تھی جواب میری آنکھوں سے دور نہ جانے کہاں چھپی  
 بیٹھی ہے۔ ہو سکتا ہے اُسے میرے وجود کا علم بھی نہ ہو۔ یا کبھی ہوا بھی ہو تو  
 یاد ہی نہ رہا ہو۔ سراسر ہے ایک نظر دیکھ لینے کے اور پھر کبھی نہ ملنے سے کتنی  
 کتنی دیر یاد رہ سکتا ہے۔ میری بات دوسری ہے۔ میں تو سوچا ہوا تھا، زندگی  
 میرے قریب سے گزری اور مجھے جگا کر آگے بڑھ گئی۔ صبح صبح ہمارے گھر  
 کے اوپر سے ہوائی جہاز نہیں گزرتا، جس کے مشورے سے جیسوں لوگ جاگ اٹھتے  
 ہیں۔ اب ہوائی جہاز کو بھلا ان لوگوں کے جاگنے کی کیا خبر۔ ان آنکھوں کا شائد

مجھے جگانے تک ہی میری زندگی میں دخل تھا۔ اب اگر میں اُن کی تلاش میں سرگردا رہوں تو شاید یہ لا حاصل ہی ثابت ہو۔ لیکن یہ آنکھیں، یہ نظریں جو آج میری زندگی میں داخل ہوئی ہیں، یہ تو کئی سالوں سے میرے اُس پاس موجزن رہی ہیں، اس کے باوجود میں ان سے، ان کے کُڑ سے بے خبر چلا آیا ہوں — یہ قصہ کیا ہے؟

انہی خیالوں میں اُس کی منزل کہیں پیچھے رہ گئی۔ وہ اس وقت چونکا جب یہ اپنی سیٹ سے اُٹھ کر بس کے دروازے کا رخ کر چکی تھی۔ یہ اُٹری اور وہ بھی اُتر گیا۔ یہ چلتی گئی۔ وہ کھڑا رہا۔ تھوڑی دُور جا کر اس نے پلیٹ کر اسے بکھیا۔ وہ وہیں کا وہیں کھڑا تھا۔

”کیا یہ وہی تو نہیں، ہرگز نہیں۔ تو پھر یہ کون ہے؟ یہ وہی نہیں تو پھر یہ میرے وجود میں کیونکر رہ رہی ہے۔ میرے دل میں کیونکر مرایت کر رہی ہے؟ وہ وہیں کھڑا تھا کہ یہ پھر اُس کے پاس سے گزری — اُسے دیکھتی ہوئی، زبردست مسکراتی ہوئی اور کچھ کچھ شرماتی ہوئی۔

وہ وہیں کھڑا رہا۔ حیران ہوتا ہوا، دل ہی دل میں سکراتا ہوا، اسے محسوس کرتا ہوا — حیرانی سے، سکھ سے۔

# محبت اور آئینہ بندی

جب سے اُن نگاہوں نے اُسے محبت کے آفاق کی سیر دکھائی تھی وہاں  
 نگاہوں کے گرداگرد آئینہ بندی میں مصروف تھا۔ وہ ایک لمحہ جو اُن گنت لمحوں  
 میں اب نہ جانے کہاں جا چھپا تھا اُس کے دل و دماغ میں کسی ایسے مریں  
 بھستے کی طرح مشکل ہو رہا تھا جسے ایک خلاق فن کار آئے دن سنوارتا اور  
 نکھارتا چلا جائے اور دیکھنے والی آنکھیں جس میں روز کسی نمی اور اہم خوبی کا اضافہ  
 دکھیتی چلی جائیں۔ اُس نے ان نگاہوں کو مرکزِ مان کر جو جو سب کچھ اپنی آنکھیں وہ  
 دنیا کی تمام تر خوبی و خوبصورتی پر محیط ہو گئی تھیں اور جوں جوں اُس کے علم  
 کے ذرائع وسیع ہوتے جاتے تھے اور جوں جوں اسے زندگی میں نئے نئے رنگ  
 اور نئے نئے روپ جلوہ گرد دکھائی دے رہے تھے وہ انہیں بھی اُسی صاحبِ نظر  
 کی ذات میں شامل کرتا چلا جاتا تھا۔ یوں سمجھیے کہ اس کے لیے اب وہ ذات  
 ذاتِ خداوندی سے بس چند ہی سیر طعیاں اور کھیں مقیم تھی۔ اب جہاں اُسے  
 یہ محسوس ہوتا تھا کہ اس کا دل اُس ذات سے کتنا قریب ہے وہاں ساتھ ہی اُسے  
 خدا کی قربت کا بھی احساس ہوتا۔ اُسے اکثر محسوس ہوتا تھا کہ جب وہ اُس ذات  
 تک پہنچ پائے گا تو خدا تک رسائی بھی مشکل نہ رہے گی۔

لیکن اب جو اُس نے اپنے وجود کو ایک ایسے وجود کی سرحدوں پر کھڑا پایا



جس کی طرف اب سے پہلے اُس نے کبھی نظر بھر کے دیکھا بھی نہ تھا، جو برسوں اُس کے آس پاس رہا تھا لیکن جو اب سے پہلے کبھی محسوس ہی نہ ہوا تھا تو اس کے اندر ایک انوکھی کشمکش نے سر اٹھایا — ایسی کشمکش جس نے اُسے بے سُرُخ سا کر دیا۔

پہلی بات تو یہ تھی کہ وہ اپنے صادق نہ رہنے پر بخیدہ تھا، اُسے محسوس ہو رہا تھا کہ وہ ہر جاتی ہر جاتی ہو گیا ہے۔ دوسری بات سے وہ خوفزدہ تھا۔ اُس کی آنکھوں نے اسے واضح طور سے بتا دیا تھا کہ وہ تمام تر خوبصورتی جو اُس نے اُس ذات سے وابستہ کر رکھی تھی وہ اس وجود میں تقریباً غنفا تھی۔ اُسے تو کچھ کچھ حیرت بھی ہوتی تھی کہ ایسی سیدھی سادی لڑکی کی جانب دل کیوں کر کھینچ سکتا ہے، وہ اس کی قامت قیامت خیز تھی، نہ رنگ ایسا شہابی تھا کہ رُخِ دوڑتا دکھائی دیتا، نہ چال ایسی ہموار تھی کہ چلنے کے بجائے تیرنے کا احساس دلاتی۔ نہ آنکھوں میں شراب تھی، نہ ہونٹ گلاب کی پنکھر ٹپکتے تھے۔ نہ ابرو چڑھی کان تھے نہ زلفوں کی چھانڈیں ایسی گھنیری تھی کہ اہل دل دو گھڑی قیام کرنے کی آرزو کرتے۔ ناک ناکہ ہی تھی، ہتھوڑا نہ تھی۔ کان کان ہی تھے رُس کے کٹورے نہ تھے کہ مدھ کھیاں خریفانہ ہوتی ہوتیں۔ گردن گردن ہی تھی، سُرُجی وغیرہ سے اُس کا کوئی تعلق نہ تھا — یوں اس بھلے آدمی نے اُس ذات سے جو خوبصورتی ٹانگ رکھی تھی یہ تصویر اس کی عکاس نہیں، یہ تو میں نے ذرا خام انداز میں یہ بتانا چاہا ہے کہ وہ جس لڑکی کو دل میں گھر کرنا چاہتا تھا وہ کوئی ایسی جلیلہ نہ تھی کہ ہر شخص پلٹ پلٹ کر اسے حسرت سے دیکھتا رہ جاتا۔ تیسری بات اُسے یہ چھو رہی تھی کہ شاید وہ اندھی

اندر کبھی سے اس لڑکی کی طرف کھینچا رہا ہے اور اس کشش کا باعث وہی ہے جو اکثر و بیشتر لوگوں کے معاملے میں ہوتا ہے۔ قربت مصنف مقابل کا جو فرد آپ سے قریب ہو آپ ہنچکے ہنچکے اپنے کامی جذبات کے لیے اسے کھونٹی بنا لیتے ہیں کتنے ہی اُن مل بے جوڑ بندھنوں کے پیچھے ایسی ہی ہنگامی کشش کا فرما دیکھی جاتی ہے۔ لوگ اپنے سے بے حد کم تر لوگوں کی طرف کھینچ جاتے ہیں اور بعد میں جب ہوش ٹھکانے آتے ہیں تو اُن کا جی چاہتا ہے یہ سب کچھ جھوٹ ہو جائے کہیں وہ بھی اسی بنا پر تو اس طرف نہیں ٹھک رہا کہ یہ بھگنے کی عمر تھی اور یہ لڑکی چوکھ روز نظر آسکتی تھی، یہیں کہیں قریب ہی رہتی تھی، اس لیے اس سے مزید قریب آنے کے خاصے امکانات تھے یا کم از کم اسے روک دیکھا تو جا ہی سکتا تھا۔

لیکن پھر سوچ کا رخ بدل جاتا تھا اور وہ دل ہی دل میں محسوس کرتا تھا کہ جو بھی ہو، اس لڑکی کی ہر چیز الگ الگ خواہ کتنی ہی عام ہو، لیکن یہ پوری کی پوری مجموعی طور سے اپنے پورے وجود کے ساتھ، عام چیز نہیں۔ ہرگز نہیں اسے یاد آتا تھا کہ اُس کی بہنیں جن کا بستی بھر کی لڑکیوں سے ملتا تھا اسے کوئی خاص خاطر میں نہ لاتی تھیں۔ اسے یاد آتا تھا کہ بستی کے لڑکے بستی کی جن لڑکیوں پر جان دیتے تھے اُن میں بھی اُس کا نام شامل نہ تھا۔ اور تو اور اس کا نام تو کبھی والدہ نے بھی نہ دیا تھا جن کے بارے میں اُس کی بہنوں کو شکایت تھی کہ اُن کی نظر میں تو ہر لڑکی ہی خوبصورت ہے، اس لیے ان کی بہنیں کہتی ہے لیکن اس سب کچھ کے باوجود اس کے اندر ایک خیال یہ بھی پنپ رہا تھا کہ اور سب میدانوں کی طرح محبت کی سرزمین میں بھی حیا کی اہمیت کو نظر انداز نہیں کرنا

چاہیے۔ انسان اکثر عیاں، واضح اور سامنے کی چیزوں کو نہیں، مبہم اور دور کی چیزوں کی خاطر نظر انداز کر دیتا ہے۔ حالانکہ اکثر یوں بھی ہوتا ہے کہ یہی سامنے کی چیزیں ہمارے لیے معنی رکھتی ہیں اور ہمارے وجود کی تکمیل کی لازمی کڑی ہوتی ہیں۔ اس نے اکثر دیکھا تھا کہ لوگ گھر کے کچھ کو بچتے ہیں غرض محسوس کرتے، ماں باپ سے دور دور رہتے، اپنے بہن بھائیوں سے بات نہیں کرتے لیکن جب گھر سے والدین اور بھائی بہنوں سے ناظم ٹوٹ جاتا ہے تو سب کیسے روتے ہیں جب پڑھ سکتے ہیں تو پڑھتے نہیں اور بعد میں پچھتا پچھتا کر رہ جاتے ہیں۔ اپنے گھروں میں جو بچے جوان ہو جاتے ہیں انھیں دال برابر سمجھتے ہیں اور باہر کی دال کو مرغی سمجھ کر گھر میں لائیں جاتے ہیں اور بعد میں ہاتھ ملتے ہیں کہ ادھر پہلے خیال ہی نہیں آیا۔

”اگر میں یہ سمجھوں کہ میری جمیل خاص طور سے آسمان سے نازل ہوگی ماس کی چھب دینا بھر سے نیاری ہوگی، وہ مجھے نظر آئے گی تو میرا دل بیٹھ بیٹھ جائے گا، میرے وجود کی عمارت لرز مٹھے گی، میں خابو کر پھر سے اس کی مسیحا کی بدست جی اٹھوں گا تو یہ میری خام خیالی ہے۔ شاید یہی میری محبت کا ٹھکانا ہے اور میں نے یہ کیسے سمجھ لیا ہے کہ جو کچھ یہ اب مجھے نظر آ رہی ہے یہ مرث بھی کچھ ہے۔ اب سے پہلے تو یہ مجھے اتنی بھی نظر نہ آتی تھی مجھے اپنی آنکھوں کو، کانوں کو، اپنے قلب کو موقع دینا چاہیے کہ وہ اسے پوری طرح محسوس کریں۔ شاید ابھی تک میرے قلب اور کانوں پر جبرنگی ہو اور آنکھوں پر پردہ پڑا ہو۔“

# محبت کی دریافت

رٹکیاں شادی کے ذکر پر شرمایا کرتی ہیں اُسے شادی کے نام سے چڑھتی۔ جب کبھی اس کی کوئی سہیلی یا واقف کار ازدواج کے رشتے میں منسلک ہوتی یا ہو رہی ہوتی وہ گویا اُس کی نظروں سے گزری جاتی۔ اُسے کچھ لکھن سی آتی تھی اس خیال سے کہ اچھی بھلی رٹکی اپنے کردار اور اپنی انفرادیت پر شادی کا پتکارا پھیر لیتی ہے۔ چلو آج سے سو پچاس سال پہلے تو ماں باپ کچھ دھڑکے اُسے دُلھامیاں کے پتے سے باندھ دیا کرتے تھے لیکن اب اس ہمارے آپ کے زمانے میں تو حالات خد سے بدل گئے تھے۔ اب جو وہ آئے دن کسی مانوس سے نرم سے نام کے پیچھے کسی غیر مانوس، کرخیت سے نام کا جھار بوبندھا پاتی تو اندہی ہی اندر دل سا کھا جاتی۔

یوں کبھی کبھار اُسے باتا عہدہ یہ احساس بھی ہوتا کہ وہ جو دُنیا بھر سے انوکھی ڈگر پر سر جو تھی ہے تو اس میں ضرور خود اُس کی اپنی ذہنی ناپائیدگی کا ہاتھ ہے۔ لوگ کوئی ابھی ابھی تو شادی کے قائل نہیں ہوئے، یہ ادا وہ اُن گنت سالوں سے چلا آ رہا ہے۔ وہ سوچتی شاید اس کی وجہ میرے خاص حالات ہوں۔ لیکن جب وہ اپنے حالات پر نظر کرتی تو اسے اپنے گھر میں یا کسی عزیز کے یہاں ایسی صورت حال بھی نظر نہ آتی کہ عورت کو کٹھ پتلی یا گڑیا سمجھا جاتا ہو۔ بلکہ اٹا اس کی اپنی ماں کا تو گھر پر اتنا احتیاط تھا

کہ باپ بیچارہ اس معاملے میں بیوی کی گرد کو بھی نہ پہنچ پاتا تھا۔ رہی بھابی تو بھائی کے بارے میں مندوں کی رائے تو سنی ہی ہے کہ انھوں نے ان کے بھائیوں کو زن مرید نیا کر رکھ دیا ہے۔

شادی کے بارے میں اُس کا طرز عمل اب اتنا مشہور ہو چلا تھا کہ اُس کے بارے میں ماں باپ نے فکر ترک کر دی تھی۔ البتہ اُس سے چھوٹی بہن نے دل ہی دل میں ڈرنا شروع کر دیا تھا کہ کہیں یہ سدا کنواری میرے ہی راستے کی دیوار نہ بن سکے۔ لیکن اس کے باوجود مجوں جوں اس کے جسم میں تبدیلیاں ہوتی گئیں اور مجوں جوں وہ میں سے اُگے بڑھتی جا رہی تھی اُسے اپنے دل کے کسی نہ کسی چور گوشے میں بڑے شریک، بچک کھٹ مٹھے اور کچھ کچھ بے حجاب خیالات کے وجود کا احساس ہونے لگا تھا۔ پھر آہستہ آہستہ یہ دن آگئے کہ رات کو سونے سے پہلے وہ خود ہی ایک انجن سی برپا کر لیتی اور کبھی مبہم کبھی واضح طور سے ایک مردانہ سایہ اُس کے وجود سے پٹ جاتا اور اُسے اپنے دل و دماغ اپنے جسم، اپنی طرح کے تناؤ میں کمی سی محسوس ہونے لگتی، اُسے محسوس ہوتا کہ اُس کے وجود کی اندھیری دلیوں میں اجالا سا ہو گیا ہے اور کتنے ہی جانے اُن جاتے گونجنے گرجتے اور سوئے سوئے خلا پر چمکتے ہیں۔ وہ کبھی یہ شغفیں نہ کر سکی کہ اس سایے کے خط وخال کیا ہیں، رنگ روپ کیا ہے، تعداد، چال، آواز، خوشبو کیا ہے۔ وہ اس کے لیے سایہ ہی رہا۔ کبھی کبھی وہ دن کو بھی اسے پاس بلانے کی آرزو کرتی لیکن شاید دن کی روشنی اور لوگوں کی آنکھیں اسے کو قریب نہ لاتے تھیں۔ اُسے محسوس ہوتا کہ وہ سایہ کی ہے جس پر اپنے کام دیو کی شکل دیکھنا حرام ہے۔ اکثر اُس نے گھر میں، سڑک پر، کالج میں، جموں میں، جلسوں اور تقریبات میں چورنگا ہوں سے یہ تلاش کرنے کی کوشش کی تھی کہ شاید وہ سایہ کسی بھلے مانس

کا روپ دھارے ہیں کہیں موجود ہو لیکن ہر مرتبہ اُسے ناکامی ہوتی سارو گرد کھٹے ہی لڑکے بلکہ بزرگ خود مرد دکھائی دیتے رہتے تھے۔ اپنے ہی خاندان میں چار پانچ نوجوان تھے جو بغول شخصے ہر لحاظ سے ”اچھے“ تھے۔ ہاں اور کیا چاہیے ہوتا ہے ، اچھی صحت ، اچھے نقوش ، اچھی تعلیم ، اچھے عزائم۔ پھر یونیورسٹی تھی کہ لڑکوں سے انٹی پڑی تھی۔ ایک سے ایک نیاز مند اور بے نیاز جوان یہاں دند نہ پھرتا تھا۔ پروفیسر تھے ، بھائیوں کے دوست تھے ، دُور کے رشتے دار اور مہاسے تھے۔ مگر اُسے کسی میں بھی تو وہ نظر نہ آیا۔

کوئی دوسرا نہ بھی جاتا تو اُسے خود ہی اس بات کی خبر ہو جاتی کہ اب دو تین سالوں سے اُس کی بڑی بڑی آنکھیں بے مدد خالی خالی دکھائی دینے لگی تھیں۔ ان میں بے خوابی کے بھلے بے چینی ، اضطراب بلکہ ایک جستجو ، ایک لگن سی بھری ہوئی محسوس ہوتی تھی۔ اُسے اچھی طرح علم تھا کہ اُس کی آنکھوں سے وحشت چمکتی ہے جیسے کچھ کھو گیا ہو اور برسوں سے مل ہی نہ رہا ہو۔

مرد اُسے نظر تو آتے تھے لیکن ان میں سے کوئی بھی اُس کے پورے وجود کو مخاطب نہ کرتا تھا۔ یوں اب اُس نے اگرچہ پیارا اور شادی کے خلاف وہ پہلی سی شدت ترک کر دی تھی مگر لوگوں کو اب بھی یہی یاد تھا کہ وہ مرد بیزاد ہے کیونکہ اب بھی جب اُس کے ارد گرد اس کی بہنیں یا سہیلیاں خوبصورت اور پختل مردوں کو دیکھ کر اچھل اچھل پڑتی اور اُن کے مُنہ سے بے اختیار دوا دکھل جاتی تو وہ حیران سی ، چُپ سی رہ جاتی کہ نہ جانے ان اُدھ کچے ، اُدھو سے ، خام نوجوانوں میں ان لڑکیوں کو کیا نظر آ گیا ہے۔

اس کی سرد مہری دیکھ کر رکھیاں بھی کڑ کر رہ جاتی تھیں کہ دیکھیں اس کے لیے کون افلاطون آئے گا۔ پھر اچانک ایک دن ایک دیکھا بھالا آدمی ایک نکھی بھالی سڑک پر وہ بن کر طلوع ہو گیا۔ پھر اچانک اس پر حقیقت کھلی کہ وہ جو اتنا مباح و صبر مرد بیزار رہی ہے تو شاید اس کا وجود اسی وقت کا منتظر تھا کہ وہ آجائے۔ اب جو اُسے وہ دکھائی دینے اور آہستہ آہستہ محسوس ہونے لگا تو اُس نے اُسے اُس سلیے سے ملا کر دیکھنا چاہا۔ وہ کبھی سوچ بھی نہ سکتی تھی کہ اس سایے کا مادہ ہی وجود اس ڈھنگ کا ہو گا۔ اور یہ تو اُسے کبھی وہم بھی نہ تھا کہ وہ عینک لگاتا ہو گا اور اس کی آواز ایسی خواہ مخواہ کانوں میں گھسنے والی ہوگی اور بھی ہمت سی باتیں تھیں۔ لیکن جتنے وہ تفصیل میں جاتی اور اُسے اُس سلیے سے مختلف پاتی اتنا ہی اُسے احساس ہوتا کہ ہے یہ ڈوبی۔

مرنے کی بات یہ تھی کہ جوں جوں دن گزر رہے تھے اُسے یہ بھی خیال ہو رہا تھا کہ سایہ اپنی حیثیت بدل رہا ہے، وہ اور سایہ ایک جیسے بن رہے ہیں۔

## محبت کا اقرار

”اور میں نے یہ کیسے سمجھ لیا ہے کہ جو کچھ یہ اب مجھے نظر آ رہی ہے یہ صرف یہی کچھ ہے۔ اب سے پہلے تو یہ مجھے اتنی بھی نظر نہ آتی تھی۔ مجھے اپنی آنکھوں کو، کانوں کو، اور اپنے قلب کو موقع دینا چاہیے کہ وہ اُسے پوری طرح محسوس کریں شاید ابھی تک میرے قلب اور کانوں پر ٹہر گئی ہو اور آنکھوں پر پردہ پڑا ہو“  
آخر اس کے قلب اور کانوں کی ٹہر ٹہنے لگی اور اُس کی آنکھوں کا پردہ چا ہونے لگا۔ ہر نئی صبح، ہر نیا سورج، پتوں کی ہر تازہ لہلاہٹ اُس کی آنکھوں میں شادابی کا اضافہ کرتی چلی جاتی۔ اُسے محسوس ہوتا کہ اب وہ پہلے کی نسبت بہتر طور پر دیکھ سکتا ہے۔

تازہ ہوا کی ہر سرسراہٹ، متوالے پرندوں کی ہر چھپا ہٹ، بجتے اور گرتے اور پرستے ہوئے پانی کا ہر گیت اُس کے کانوں میں نعلکی کا اضافہ کرتا چلا جاتا۔ اُسے محسوس ہوتا کہ اب وہ پہلے کی نسبت بہتر طور پر سن سکتا ہے۔

چھوٹے بڑے بچوں کی طرف غصے کی اٹھی ہوئی کسی ماں کی نگاہ، یہاں وہ شفقت یا ہمدردی کا کوئی چھوٹا بڑا واقعہ، پاس داری، خیالِ خاطرِ احباب کا کوئی تذکرہ اس کے دل میں درد کا اضافہ کرتا چلا جاتا۔ اُسے محسوس ہوتا کہ اب وہ پہلے کی نسبت بہتر طور پر محسوس کر سکتا ہے۔



جوں جوں اُسے اپنے اس پھیلاؤ کی خبر ہوتی گئی اُسے یہ علم بھی ہوتا گیا کہ اس کا سراپا پہلے سانہیں رہا۔ اس کی آواز پہلی سی نہیں رہی، اس کی قربت، اس کے وجود سے دل میں جو احساس جاگلتا ہے وہ پہلے سانہیں رہا۔ یہ سب کچھ بدل گیا تھا۔ یہ بدل ہی گئی تھی۔ اب اس کی سادہ سی شکل و صورت میں نئے نئے رنگ بھلکنے لگے تھے، روپ کی نرم و نازک کرنوں نے اس کے گرد مستقل طو پر ڈیرے ڈال دیئے تھے۔ اس کی کوہی آنکھیں جو خالی خالی، متلاشی متلاشی، وحشی وحشی دکھائی دیا کرتی تھیں اب ان میں اطمینان، اعتماد اور استقلال موجزن تھا جیسے اُس کی طرح اسے بھی منزل کی نوید مل گئی ہو، بشارت ہو گئی ہو کہ حقیقت منتظر، دور نہیں۔

اس کی تھپی سی ناک جو غائب سی، ہزیمت خورد سی، پشیمان سی دکھائی دیا کرتی تھی اب بڑی ہی پر عزم، باوقار اور بلوان کھڑی آ رہی تھی جیسے ساری دنیا کا سامنا کر سکتی ہو، جیسے اس کی طرف سے ساری دنیا کو لٹکار رہی ہو کہ میں تو وہی کروں گی جو میرے دل میں ہے۔

اس کا وہ پھیکا پھیکا، پھیلا پھیلا، پیلا پیلا چہرہ جس میں اکثر نگاہوں کے لیے کوئی جاذبیت نہ تھی اب کندی کندی، پونہی، پونہی، دیدنی دیدنی ہو گیا تھا کہ زردی کی جگہ چاندنی کھنڈ گئی تھی۔ پھیکے پن کی جگہ حدت نے سے لی تھی جو وجود کے اندر سے پھوٹتی محسوس ہوتی تھی اور پھیلاؤ نے طاقت کا روپ دھار لیا تھا۔ اس کے پھیلے پھیلے چہرے نے پہلے تو چوڑے چوڑے چہرے کا روپ دھارا، پھر اس چوڑے چہرے میں اشرف ہونے کا احساس نمودار ہوا۔ اب

اس کا بڑا سا، روشن سا، جیتا جیتا چہرہ، ادھر سے ادھر گھومتا تو اُسے محسوس ہوتا کہ سطوت، جلال اور نجابت اس چہرے کی دسالت سے دنیا والوں پر نظر کر رہے ہیں۔

اس کی چال کد تیرنے کا سماں نہ پیدا کرتی تھی اب یوں محسوس ہونے لگا تھا کہ زمین کی چال سے ہم آہنگ تھی۔ زمین پر اس کے قدم یوں پڑتے تھے جیسے زمین اور ان میں باتیں ہو رہی ہیں۔ ایسی باتیں جو دو ہم سفر مسافت کا احساس بھلانے کے لیے، دُوریوں کو پاٹنے کے لیے ایک دوسرے سے بغیر کسی غرض کے کیا کرتے ہیں۔

کیا یہ بدل گئی ہے یا میں ہی بدل گیا ہوں؟  
اُس نے ہر طرف نگاہیں دوڑائیں، اپنے اندر جھانکا، اسے دیکھا۔ اُسے یہی احساس ہوا کہ سب کچھ بدل گیا ہے۔ سب کچھ زیادہ حقیقی اور ساتھ ہی زیادہ معنی خیز نظر آنے لگا ہے۔ مگر اُس کی سمجھ میں نہ آ رہا تھا کہ یہ سب کچھ کیونکر ہو گیا۔ کیا اُس کی آنکھیں، کان اور قلب اس لیے زندگی میں زیادہ حُسن اور معنی نہیں پا رہے کہ حُسن اور معنی کا سرچشمہ اُسے اپنے قریب ہی نظر آ گیا تھا یا کیا زندگی اور اس کے مظاہر میں حُسن اور معنی نظر آنے ہی سے اس کا حُسن اور معنویت بھی اُجاگر نہیں ہوئے تھے؟ وجہ کونسی تھی اور نتیجہ کونسا۔ یا پھر کیا یہ دونوں صورتیں باہم پیوستہ اور ہم رستہ تھیں؟ ایک دوسری کی وجہ بھی تھیں اور نتیجہ بھی؟ جہاں اس کی سیدھی ساوی حقیقت میں حُسن اور معنی کا ایک جہان آباد محسوس ہونے لگا تھا وہاں روزمرہ زندگی کی حقیقت بھی خوش رنگ، خوش رس اور خوش مزہ محسوس ہونے لگی تھی۔

”شاید یہی وہ لمحہ ہے جسے دوام مل جائے تو جینا پھل محسوس ہونے لگے۔ شاید یہی وہ لمحہ ہے جسے دوام بخشنے کی کوشش زندگی کا حاصل ہے۔ یہی تو وہ لمحہ ہے کہ مجھ کو اندر اور باہر دونوں سمتوں میں بڑھتا ہے اور دونوں دنیاؤں میں ایکساٹوٹ دشتہ قائم ہو جاتا ہے۔“

”مگر اس لمحے کو میں اکیلا تو دوام بخشنے سے رہا۔ یہ اگر ساتھ دے تو شاید۔“  
 ”شاید نہیں۔ ضرور۔ تو میں پھر اس سے کہہ ہی دوں کہ تو اور میں ایک ہی ہیں۔ آ، ساتھ ساتھ چلیں۔“

# محبت کی انتہا

جب محبت اُس کے جسم، دل و دماغ، اس کی روح پر محیط ہو گئی، اس ہمہ گیر قوت نے سب کچھ اپنے دامن میں سمیٹ لیا تو اسے کتنے ہی دن گنتی سی چڑھی رہی۔ سرور، لطف، انبساط کی موجیں محبت کے اتھاہ اور بے کنار پانیوں کی سطح پر چلتی رہیں، پانیوں کا سینہ قرار سا پا گیا لیکن پھر بھی اُسے محسوس ہوتا تھا کہ یہ کیفیت ضرور کسی بہت بڑی بھل کی حامل ہے، اس کے پردے میں اس پر نیند سی طاری ہے۔ — نیند جس کا انجام بیداری، سرگرمی، شرکت ہے۔

اندر ہی اندر اُسے محسوس ہوتا تھا کہ وہ ان دنوں کسی ایسے بستر پر دراز ہے جس سے اُٹھنے پر اس کا وجود اپنی پہلی ہیئت، پہلی ترکیب، پہلی معنویت کھو کر، ایک نئی ہیئت، نئی ترکیب، نئی معنویت سے سرشار ہو جائے گا اور اُسے نئی افواہی ماہوں پر گامزن کر دے گا۔

پھر ایک دن اُس نے محبت کے اُفق پر اپنے وجود کو سرسراتے، پھیلتے محسوس کیا۔ اس کا وجود محبت میں شرابور تھا لیکن محبت اس کا دامن نہ کھینچ رہی تھی۔ اُس کا وجود محبت سے متعلق بھی تھا اور اس سے آزاد بھی۔ محبت ایک ایسی طاقت بن گئی تھی جس سے آزادی کی افزائش ہو رہی تھی۔ اُس نے اپنے وجود کو ابھرنے، اُپر اُٹھنے، محیط ہونے کی آرزو سے دغدغہ تانا پایا۔ اُس نے دیکھا کہ محبت

اسے اپنا اسیر بنانے کے بجائے زندگی، زندگی کے تمام مظاہر سے ہم کنار، ہم آہنگ، ہم رشتہ کرنے پر تکی ہوئی ہے۔

وہ جس کو کبھی اُسے ایک وجود میں محسوس ہوا تھا اور اُس نے اُس وجود کی کم رویوں کے باوجود اس میں جس کو ڈھونڈ لیا تھا، اپنی محبت کی آگ سے اسے جلا دی تھی اب وہ اسے اس وجود سے باہر، اس وجود کے علاوہ بھی نظر آ رہا تھا۔ اب اور گرد بسنے والے کئی دیکھے بجائے لوگوں میں خامیوں، کمیوں، کمزوریوں کے باوجود جس کی موجودگی اُسے محسوس ہونے لگی تھی۔

پھر اُس نے محبت کے سفر کی نئی نئی منزلیں مارنی شروع کیں۔ اب محبت کی نظر جسوں تک ہی محدود نہ رہی تھی، اُس کا دائرہ عمل خیالات تک پھیل گیا تھا جس اب دل و دماغ کے مناظر میں ڈھل رہا تھا۔ جس اب فن کی صورت میں ظاہر ہو رہا تھا۔ صداقت اور خیر اب جس کے ہمراہی بن گئے تھے۔ محبت کی نظر اب جس کے ساتھ ساتھ صداقت اور خیر کی تلاش بھی کرنے لگی تھی۔ محبت اب ایک وجود کی پابند نہ رہی تھی۔ وہ وجود جس نے محبت کو جنم بخشا تھا ایسا مرکز بن گیا تھا جس سے محبت خوشبو کی طرح پھوٹ پھوٹ کر سارے میں پھیل رہی تھی، سارے پر محیط ہو رہی تھی۔ جوں جوں یہ خوشبو پھیلی جا رہی تھی اُس کے اندر آزادی کا احساس بڑھتا جا رہا تھا اور ساتھ ہی ساتھ محسوس ہو رہا تھا کہ خود خوشبو کا مرکز، محبت کا خالق وہ وجود بھی تکمیل اور تشکیل پا رہا ہے۔ پہلے تو انسانوں کے دوستی کی منزل آئی۔ پھر خیالات سے، پھر فن سے دوستی کا آغاز ہو گیا۔ دوستی کا یہ دائرہ پھیلتا چلا جا رہا تھا، بے انتہا ہوتا چلا جا رہا تھا۔

جوں جوں اس کا دُجو پھیلتا اور اُدھر اُٹھتا جا رہا تھا اسے دوسرے انسانوں کا بھی اسی طرح خیال رہنے لگا تھا جیسے اپنا۔ زندگی کے رُخوں اور برہمچانوں پر اس کی نگاہ رہنے لگی تھی۔ اب اُس کا ایمان ہوتا جا رہا تھا کہ دُنیا بھر کے سیدھے سادے اور اُٹے پٹے مسائل اسی صورت میں حل ہو سکتے ہیں کہ میری طرح جماعتیں بلکہ قومیں بھی محبت ہی کی نظر سے ایک دوسرے کو دیکھیں، دوسروں کی خامیوں کی کمیوں، کمزوریوں کے باوجود ان میں حُسن، خیر، صداقت کی تلاش کر سکیں، ان جوہروں کو اپنی محبت سے جلا بخشیں۔

اب کہ اُس نے محبت کی پہنچ میں زندگی کے تمام شعبوں کو دیکھا تو اُسے یہ ضرورت بھی محسوس ہوئی کہ حُسنِ مطلق، صداقتِ مطلق، خیرِ مطلق کی بھی خبر ملے۔ وہ کون ہے جو کاملاً حسین ہے — جو اس جہان میں پھیلے ہوئے حُسن کا جامع بھی ہے اور اس سے ماوراء، اپنی ذات میں حُسنِ کامل بھی ہے۔ وہ کون ہے جو اس جہان میں کبھری ہوئی صداقت کا حامل بھی ہے اور اپنی ذات میں کامل صداقت بھی ہے — جس کی کوئی ادا، کوئی حرکت باطل سے آلودہ نہیں۔ وہ کون ہے جو اس عالم میں خیر کی ہر رمتی، ہر جھلک سے نمایاں بھی ہے اور اپنی ذات میں خیرِ کامل بھی ہے — جو شر سے آزاد ہے۔

یہ تو میں نہیں جانتا کہ خدا تک پہنچنے کی منزل کب آتی، آئی بھی یا نہیں، البتہ اتنا ضرور ہے کہ محبت نے اب اُسے اس راہ پر ڈال دیا تھا جس کی انتہا بے انتہا تھی اور بے انتہا خدا ہی تو ہے۔

# دُھوپ کا سا بُان

لِيَهْلِكَ مَنْ هَلَكَ عَنْ بَيِّنَةٍ وَيَحْيَىٰ مَنْ حَيَّ عَنْ  
بَيِّنَةٍ ط  
(الأنفال: ۴۲)

لَمَّا أَذْنَتْ لَهُمْ حَتَّىٰ يَتَبَيَّنَ لَكَ الَّذِينَ صَدَقُوا  
وَتَعْلَمَ الْكٰذِبِينَ ۝  
(التوبة: ۴۲)

# قائدِ اعظم اور دورِ حاضر

قائدِ اعظم محمد علی جناح کی زندگی — ذاتی، معاشرتی، سیاسی، تمام سطحوں پر ایک ایسے انسان کی زندگی ہے جو قانون کو اپنے لیے اصل اصول سمجھتا اور برتا ہوا اور اس ضمن میں پیش آنے والی تمام مشکلات کا سامنا مڑا ہوا کرنے کے لیے تیار ہو، وہ سب قیمتیں دینے کے لیے تیار ہو جو قانون کی اطاعت کرنے والوں کو دینی پڑتی ہیں۔

میری نظر میں یہی وہ نکتہ ہے جو قائدِ اعظم محمد علی جناح کی رحلت کے بعد اہل پاکستان ہی نہیں اہل دنیا کے لیے بھی ان کی زندگی کی معنویت کو پائندہ رکھے گا۔ قائدِ اعظم نے جس بے رُخ سیاسی فضا میں اپنی قیادت کا علم کیا اور جس طرح مسلمانانِ ہند کی ڈگمگاتی کشتی کو پاکستان کے ساحلِ مراد سے ہم کنار کیا اس کی داد کے لیے اقبال کی یہ پیش گوئی ہی کافی ہے:

”آپ ہی ہندوستان کے واحد مسلمان ہیں جس سے قوم بجا طور پر صبحِ رہنمائی کی توقع رکھ سکتی ہے۔“ (اقبال کا خط، جناح کے نام - ۲۱ جون ۱۹۴۷ء)

گاندھی جی کے عہدِ تشدد کو آئینِ پسندی کا نام نہیں دیا جاسکتا۔ ان کی سنجیدہ گرجیں اور کانگریس کے انقلابی اقدامات ہی ہندوستانی سیاست کا مرکز و محور رہے ہیں اور یہی کچھ کانگریس، ہندوؤں، قوم پرست مسلمانوں کا سرمایہٴ اختیار و افتخار



رہا ہے۔ اس غیر آئینی سیاسی فضا میں قائد اعظم کی آئین پسندی اور بھی غماز ہے کہ اس بظاہر نحیف و نزار انسان کو خدائے بزرگ نے کیسا تابناک دل و دماغ عطا فرمایا تھا اور یہ بظاہر صاحب ہمدرد قسم کا انسان اندر سے کتنا بڑا صاحب ایمان تھا، اسے قانون — خدا کے قانون، کی کتنی پروا تھی؛ وہ انسانی خون کی حرمت کا کس شدت سے قائل تھا — اُس نے اُس وقت بھی اُن مسلمان جماعتوں کی آؤ بھگت نہ کی جن کا دامن انسانی خون سے داغدار تھا جب لوگ جوق در جوق اس کے جھنڈے تلے جمع ہو رہے تھے اور اسے اس بات کی بے حد ضرورت تھی کہ اس کے مطالبات کو پوری مسلم قوم کی آواز تسلیم کر لیا جائے۔

قائد اعظم کی آئینی پسندی کی عام مثال ان کی سیاسی زندگی کو سمجھا جاتا ہے لیکن میرے خیال میں یہ ایک ایسی بنیادی غلطی ہے جس کا مزہ ہم نے قیام پاکستان کے بعد کے دس بارہ سالوں کی ابتری کے روپ میں چکھا ہے۔ قائد اعظم محض سیاسی زندگی ہی میں آئین پسند نہ تھے، آئین پسندی ان کی معاشرتی بلکہ ذاتی زندگی کے ہر شعبے میں بھی رُوح رواں کا درجہ رکھتی تھی۔ یہی وہ فرق ہے جس نے قائد اعظم کو بامراد اور ہمارے دوسرے سیاست دانوں کو ہر میدان میں خائب و خاسر کیا۔ ہمارے سیاست دان یہ تو مانتے رہے کہ سیاست میں خاص طور سے جب مسئلہ دوسری قوموں سے ہو، آئین پسندی ہی پاکستان کا مَوْثِق سہے گی لیکن انھوں نے آئین پسندی کو ایک دائرہ حیات میں تو قبول کر لیا لیکن دوسرے میدانوں میں اسے طلاق دے دی۔ اَمْثُوْمُوْنَ بِبَعْضِ الْكِتٰبِ وَكَفَرُوْنَ بِبَعْضٍ فَاَجْزَاؤُ مَنْ يَفْعَلْ ذٰلِكَ مِنْكُمْ اَلَا خِزْيٌ فِي الْعَيُوْبِ الدُّنْيَا وَ يَوْمَ الْقِيَامَةِ يَكْفُرُوْنَ

إِلَى أَشَدِّ الْعَذَابِ ۝ (البقرة: ۸۵)

کیا تم کتاب کے ایک جھٹے پر تو ایمان رکھتے ہو اور ایک جھٹے سے انکار کرتے ہو۔ پس تم میں سے جو کوئی یوں کرے گا اس کے لیے دینی زندگی میں رسوائی ہے اور یومِ قیامت کو اسے شدید تر عذاب کی جانب پھیر دیا جائے گا۔

قانون کی ایک جگہ اطاعت اور دوسری جگہ نافرمانی کا جو مظاہرہ ہم نے اپنی زندگی کے ان پچھلے چند سالوں میں دیکھا ہے ہماری رسوائی کیا اسی کا اثر نہیں؟

ہمارے یہاں مارشل لا صرف ساڑھے تین سال رہا ہے لیکن اس عرصے میں پاکستان کی جو ساکھ دُنیا میں قائم ہوئی وہ اس سے پچھلے بارہ سال میں نہ ہوئی تھی۔ کیا اس کی وجہ یہ تھی کہ ہم نے اپنی خارجہ پالیسی بدل لی تھی۔ ظاہر ہے کہ ایسا تو نہ ہوا تھا۔ اس کی محض ایک وجہ تھی کہ وہ آئین پسندی جو ہم پہلے صرف دعووں کو پیش کرتے تھے اب اسے خود اپنے ملک میں بھی نافذ کرنے کا پروگرام تھا۔ اس مختصر عرصے میں ہمارے یہاں بیسیوں ملکی اصلاحات عمل میں آئیں لیکن مجموعی طور سے وہ غلط بحثیاں، کتبہ پروریاں، نفس کشیاں غائب تھیں جو پہلی حکومتوں کا خاصہ بن چکی تھیں۔ زرعی اصلاحات سے متاثر ہونے والوں نے بھی سچوں نہ کی کیونکہ انھیں احساس تھا کہ اُن کا پیٹ کاٹ کر اہل حکومت نے اپنے گھر نہیں بھرے۔ مسئلہ کے اواخر کی بات ہے، بیرونی ممالک میں پاکستان کی پالیسی کی ہم تیز کرنے کی فرمائش پر مارشل لا کے ایک ترجمان نے

ایک نہایت اہم بات کھیلتی کہ ملک میں قانون کی عملداری ہو، ملک ترقی کر رہا ہو،  
افریقا کا شکار نہ ہو تو بیرونی ممالک میں جتنی پالیسی خود بخود ہو جاتی ہے اتنی کسی خطیر  
سے خطیر رقم صرف کرنے پر بھی نہیں ہو سکتی اور اس سے بڑی کیا نیک نامی ہے کہ  
اب کئی ممالک میں پاکستان کی مثال کو سامنے رکھتے ہوئے انقلاب آرہے ہیں  
— کشت و خون بہا کر یا مہانے کے لیے نہیں بلکہ ایسا نظام حکومت اپنانے  
کے لیے جو امن و ترقی کا ضامن ہو۔ اس طرح اب چند سالوں میں ہم نے قائد اعظم  
کو جو معنوی خراج پیش کیا وہ یہ ثابت کرتا ہے کہ اگر ہم ارادہ باندھ لیں تو کوئی  
عجب نہیں کہ اُن آفاق پرہاری و سترس ہو جائے جن کے پیش نظر قائد اعظم نے  
پاکستان کے لیے جدوجہد کی تھی اور مسلمانان ہند کے لیے ایک ملک حاصل کیا تھا۔  
مگر اس خراج کی نوعیت وہ نہیں جو قائد اعظم کے مقبرے کی تعمیر کی ہے کہ ایک  
مزیہ مقبرہ بن گیا سو بن گیا۔ یہ تو ایک زندہ خراج ہے جس کی بقا و نشوونما کے لیے  
جہیں قائد اعظم ہی کی طرح اپنی ساری زندگی — ذاتی، معاشرتی، سیاسی، قومی،  
جتنی زندگی کو ایک مستقل عمل صالح میں ڈھاننا ہو گا۔

قائد اعظم اتنی بڑی شخصیت اور مقام کے مالک ہیں کہ وہ محض اہل پاکستان  
ہی نہیں، اہل اسلام اور اہل دنیا کے لیے بھی دورِ حاضر میں زندگی بسر کرنے کی  
روشِ مثال ہیں۔ آج ساری دنیا اس نقطے پر جمع ہو چکی ہے کہ قوموں کے باہمی  
توت یا خیر تافانی انداز سے حل نہیں ہونے چاہئیں۔ اقوام متحدہ کا وجود اس حقیقت  
پر دال ہے لیکن قائد اعظم کی زندگی اس اصول کی عملی تفسیر ہے۔ دیکھا جائے تو  
دورِ حاضر میں امن کے سچے پیغامبر ہی ہیں، جھوٹے دعویدار بے شک بے شمار

ہوں۔ انہوں نے آزادی جیسی جنگ بھی قانون کی حدود میں رہتے ہوئے لڑی۔ حالانکہ ہم دیکھ رہے ہیں کہ آج دنیا کے کسی مقام آزادی کے نام پر خون آشام ہیں۔

سیاسی آزادی کا مردِ تہ قصورِ خالصتاً مغربی ہے کیسے اہلِ مشرق اپنی مغرب دشمنی کے باوصف ہر اس بات کو ایک قدر کا درجہ دے چکے ہیں جو مغرب والوں کے نزدیک قدر رہی ہے کیونکہ ہمیں یقین ہے کہ اعلیٰ اقدار نے مغرب کو مشرق پر مسلط ہونے میں مدد دی تھی۔ ابھی تک ہمارے یہاں مغربی طرزِ حکومت کو سیاست کے میدان میں حرفِ آخر سمجھا جاتا ہے۔ یہی حال صنعتوں کا ہے جیسی بھی قیمت پر صنعت۔ آج کئی ایشیائی و افریقی قوموں کا نعرہ بھی یہی ہے۔ چنانچہ جہاں سے بھی مشینیں ملیں اور جس ٹھنگ سے ملیں لی جا رہی ہیں۔ یہی حال آزادی کا ہے۔ آزادی، خواہ اس کے لیے انسانی خون کی اتنی بے حرمتی کرنی پڑے کہ مسلمان خود بے گناہ مسلمانوں کا خون بہانے سے دریغ نہ کریں۔ الجھرائیں مسلمان مجاہد اپنے ساتھ تعاون نہ کرنے والے دیہات کو ملیا میٹ کر دیتے ہیں اگر انہیں یہ شک گزرتا کہ یہ گاؤں دشمن کے قبضے میں آجائے گا تو حربی اعتبار سے ہمیں نقصان ہو سکتا ہے۔ یا انہیں گاؤں والوں سے اپنی حمایت کا پورا یقین نہ ہوتا تو پھر وہ گاؤں کے گاؤں کو بلا جھجک مذبح آتش کر دیتے تھے۔ کیا سیاسی آزادی خدا کے اہل ارشادات۔ ایک بے گناہ کے قتل سے مراد ساری انسانیت کا قتل ہے اور جس کسی نے عمداً کسی مومن کو قتل کر دیا اس کی جزا دہائی جہنم ہے اس پر اللہ کا غضب اور صحت ہے اور اس کے لیے عذابِ عظیم کو بھرا دیا گیا ہے

— سے زیادہ محترم ہے۔ جب مسیح علیہ السلام بنی اسرائیل کی جانب مبعوث ہوئے تو ان کی قوم غلام تھی۔ اس پر اہل روم غالب تھے۔ لیکن مسیح کے ذمے اس کے خداوند نے سیاسی آزادی کا کام ہرگز نہ لکھایا، نہ انھوں نے اپنی قوم کو اس کام کی ترغیب دی۔ بغاوت اور فتنہ پردازی کے بجائے خدا نے ہجرت کا اصول اسی لیے تو وضع کیا ہے۔

فتنہ و فساد کی ذیل میں حضرت موسیٰ و ہارون کی زندگی کی ایک جھلک قرآن حکیم نے دکھائی ہے۔ حضرت موسیٰ چند دنوں کے لیے اپنی قوم سے جدا ہو کر اللہ تعالیٰ سے احکامات لینے جاتے ہیں اور ان کی عدم موجودگی میں ان کی قوم سامری کے بنائے ہوئے بچھڑے کو پوجنے لگتی ہے۔ موسیٰ علیہ السلام غضب ناک ہو کر ہارون علیہ السلام سے کہتے ہیں :

يٰهٰرُونَ مَا مَنَعَكَ اِذْ رَأَيْتَهُمْ ضَلُّوا۟ اَلَا تَتَّبِعُنِ اَعْصَيْتُ  
اٰمِرًا ۙ قَالَ يَبُوءُ لَّيْلًا لَا تَأْخُذْ بِمَا خَيَّبَنِىْ وَلَا يَجِىْ اِنِّىْ خَشِيتُ  
اَنْ تَقُوْلَ فَرَّقْتُ بَيْنَ بَنِيْ اِسْرٰٓئِيْلَ وَلَمْ تَرْقُبْ قَوْلِىْ ۝ (طہ: ۹۳)

اے ہارون! جب تم نے یہ دیکھا کہ یہ لوگ گمراہ ہو گئے ہیں تو تمھیں میرے پاس چلے آنے سے آخر کس بات نے روکا، یہ تو میری بات نہ ماننے کے مترادف ہے۔ ہارون نے کہا، اے میرے بھائی! تم تجھ پر یوں نہ برسو۔ یقیناً مجھے تو یہ ڈر تھا کہ پھر تم کہتے کہ میں نے بنی اسرائیل میں تفرقہ ڈالا اور تمھاری بات نہ مانی۔

آج آزادی کے نام پر جو خون پانی کی طرح بہا یا جا رہا ہے اور جس بے تازنی

کو اور حنا بچھونا بنایا گیا ہے کیا تائیدِ عظیم اور ان کا طرزِ عمل اس سب کچھ کے  
مقابلے میں سلامتی کا درجہ نہیں رکھتے — اور کیا آج انسانیت کو سلامتی  
عزیز نہیں۔

مسیح علیہ السلام کے یومِ ولادت پر ہمارے یہاں پیدا ہونے والا  
محمد علی جناح ہمارے لیے مسلمانوں کے لیے تو اہمیت و مرتبہ رکھتا ہی ہے  
وہ مسیح کے ماننے والوں کے لیے بھی ایک پیغام ہے کہ دورِ حاضر میں بھی سلامتی  
سے جیا جاسکتا ہے۔

# ہماری اُدھوری آزادی

## کشمیر کا مسئلہ

۱۴ اگست ۱۹۴۷ء کو ہم نے ایک برطانوی مقبوضے کی سطح سے اُبھر کر ایک خود مختار مملکت کی حیثیت سے اپنی نئی زندگی کا آغاز کیا تھا۔ ہم آزاد ہو گئے تھے مگر کچھ لوگوں کی نظر میں یہ آزادی اُدھوری تھی۔ آزادی کے اس اُدھوے پن کی وجہ مختلف لوگوں کے یہاں مختلف تھی۔ ایک خیال یہ تھا کہ دولت مشترکہ کے رشتے سے ہم ابھی تک سلطنتِ برطانیہ کے دامن سے بچے ہیں۔ ایک خیال یہ تھا کہ بنگال اور پنجاب کی تقسیم سے آزادی کی صورت مسخ ہو گئی ہے۔ یہ تو ابتدائی تاثرات تھے۔ بعد میں ایک تاثر کا اور اضافہ ہو گیا کہ برطانیہ کے بجائے اب ہم امریکہ کی نیدگی کرتے ہیں اور اسی سے مدد چاہتے ہیں۔ میرے نزدیک بھی ہماری آزادی اُدھوری ہے لیکن اس احساس کے پیچھے دو اہم وجوہیں کار فرما ہیں (۱) جو کچھ ہمیں ملا ہم اُسے بھی ایک آزاد معاشرے میں نہ ڈھال سکے۔ — ہمارے یہاں سیاسی، معاشرتی اور ثقافتی سطح پر وہی تہ بہ تہ غلطیاں اٹھی گھڑی رہیں جو بے ہمارو بے منزل معاشروں کی تعداد میں ہیں۔ ہم نے بہت چاؤ سے اپنے جسم و جان اور دل و دماغ کی میرانی و شادابی کے لیے غذا ڈھونڈی لیکن اس غذا کو گلنے سرنے کے لیے چھوڑ کر خود پاؤں پیار کر سو رہے۔ اس اجمال کی

تفصیل طرہ فی ہے، اس پر فی الحال اس لیے بات نہیں چلا رہا کہ دوسری وجہ پر بات نہ رہ جائے۔ (۲) دوسری وجہ یہ ہے کہ جس اصول پر ہیں وطن عزیز، پاکستان ملا ہے اس کے مطابق بر عظیم ہند کا ایک خطہ ابھی تک ہمیں نہیں ملا — ہاں میں کشمیر ہی کا ذکر کر رہا ہوں کہ اسی ٹھنڈی مٹی وادی نے کروڑوں انسانوں کے دلوں میں گرمی مٹی پیدا کر رکھی ہے اور اسی جنگ لاتی سرزمین نے ہماری آزادی کے سورج کو گنہار رکھا ہے۔

بر عظیم ہند کی بھارت اور پاکستان کی صورت میں تقسیم اس اصول کے تحت ہوئی تھی کہ وہ علاقے جہاں مسلمانوں کی اکثریت ہے پاکستان میں شامل ہوں گے۔ اسی اصول کے تحت بنگال اور پنجاب کو بانٹا گیا تھا۔ جہاں تک ریاستوں کا تعلق ہے یہ طے ہوا تھا کہ وہ دونوں ملکوں میں سے جس کے ساتھ مناسب سمجھیں شامل ہو جائیں۔ بر عظیم کی سیکڑوں ریاستوں نے یہی مناسب سمجھا کہ وہ تقسیم ہند کے بنیادی اصول کے تحت ہی اپنا الحاق کریں چنانچہ آبادی کی اکثریت کا خیال رکھتے ہوئے مسلم اکثریت کی حامل ریاستیں پاکستان سے ملحق ہو گئیں اور غیر مسلم اکثریت کی حامل ریاستیں بھارت کا حصہ بن گئیں! اتفاق یا سیاسی جغرافیہ کا کرشمہ دیکھیے کہ مسلم اکثریت کی حامل ریاستیں پاکستان کے اندر یا سرحدوں سے جڑی ہوئی تھیں اور یہی حال غیر مسلم ریاستوں کا تھا کہ بھارت انہیں گھیرے ہوئے تھا۔ بھارت نے حیدر آباد دکن پر زبردستی قبضہ کر لیا حالانکہ اس کا مسلمان سربراہ خود مختار رہنا چاہتا تھا۔ وجہ یہ بتائی گئی کہ ریاست کی بیشتر آبادی غیر مسلم تھی اور وہ بھارت سے الحاق چاہتی تھی لیکن کشمیر کے معاملے



میں یہ دلیل اُٹ دی گئی۔ یہاں غیر مسلم حکمران بھارت سے الحاق چاہتا تھا حالانکہ ریاست کی بیشتر آبادی مسلم تھی اور وہ پاکستان سے الحاق چاہتی تھی۔ کشمیر جو فطری، انسانیاتی، تاریخی، تہذیبی اور اقتصادی طور پر پاکستان کا حصہ تھا اب تک پاکستان سے کٹا چلا آ رہا ہے۔ جس اصول پر پاکستان کی ساخت ہوئی ہے کشمیر کی موجود صورت حال اس اصول کی سراسر نفی ہے۔

دوسرے معنی میں ہمارے لیے تقسیم ہند کا آخری فیصلہ ابھی تک کھڑا ہی پڑا ہے۔ دوسرے معنی میں ہماری آزادی ابھی تک اُردو ہے، ہمیں کچھ عطا تو مل گیا ہے کچھ باقی ہے۔ دوسرے معنی میں پاکستان ابھی پورا نہیں بنا دوسرے معنی میں تحریک پاکستان کو ختم سمجھنا غلط ہے، یہ تحریک اُس وقت تک بے ثمر سمجھی جانی چاہیے جب تک کشمیر کو ختم خود اختیاری نہیں ملتا۔

لیکن کشمیر کا معاملہ ہماری آزادی کے اصول ہی کی خلاف ورزی نہیں، بھارت نے کشمیر پر قبضہ کر کے تقسیم ہند کے اصول ہی سے روگردانی نہیں کی، اس نے ان عظیم انسانی اصولوں پر کبھی لات ماری ہے جو انسانوں نے صدیوں کے معاشق اور تہذیبی تجربے سے کشید کیے تھے۔ دلیل کے بجائے ڈنڈے سے راج کرنا پنڈت جواہر لال نہرو جیسے عوام پرست پرواقفی بہت پھبتا تھا، حالانکہ یہی پنڈت جی تھے جنہوں نے کشمیر میں اپنی فوجیں اتارنے کے بعد اعلان کیا تھا کہ کشمیر کے الحاق کا فیصلہ طاقت نہیں بلکہ عوام کی مرضی سے ہوگا۔ میں یہ بات بھی واضح کر دینا چاہتا ہوں کہ اس تمام عرصے میں ہماری یہی پالیسی رہی ہے کہ جہاں کہیں کسی ریاست کا بھارت یا پاکستان سے الحاق کے متعلق تنازعہ

ہے وہاں اس بات کا فیصلہ کرنے کا حق اس ریاست کے عوام کو پہنچتا ہے۔“ (۲- نومبر ۱۹۴۷ء)

بھارت نے اب اہل کشمیر سے یہ حق کیوں چھین لیا ہے؟ دنیا بھر کے فلسفیوں، سیاست دانوں اور ماہرین قانون کی آنکھوں میں دھول جھونکنا آج بھی کتنا آسان ہے، انسانیت کے ضمیر کا خون کرنا آج بھی کتنا آسان ہے! مقبوضہ کشمیر کی دہ اسمبلی جس نے بھارت کے دعوے کے مطابق کشمیر کی نمائندہ جماعت کی حیثیت سے کشمیر کو بھارت کی جمہوری میں ڈال دیا ہے اسی کے بارے میں ۱۹ مارچ ۱۹۵۱ء کو سر جی۔ این۔ رائو نے سیکورٹی کونسل میں بھارتی وفد کے قائد کے اعتبار سے کہا تھا ”اگر کشمیر کی قانون ساز اسمبلی کشمیر کے الحاق کے مسئلے پر کوئی رائے دینا چاہتی ہے تو اسے طبعی طور سے کوئی روک تو نہیں سکتا لیکن یہ رائے نہ تو میری حکومت پر کوئی فرض عائد کرتی ہے اور نہ سیکورٹی کونسل کی کلہروائی پراثر انداز ہو سکتی ہے۔“ اسی قانون ساز اسمبلی کے بارے میں ۱۹۵۵ء میں بھارتی پارلیمنٹ میں ایک سوال کا جواب دیتے ہوئے خود پنڈت نہرو نے کہا تھا کہ ”الحاق کے بارے میں اس کا فیصلہ غیر قانونی ہے اور اس سے کشمیر کے بارے میں بین الاقوامی تنازعہ حل نہیں ہوتا“ (شیخ عبداللہ کا بیان — ۷ مارچ ۱۹۵۸ء) بھارت کا کہنا ہے کہ اب حالات بدل گئے ہیں اور یہ حالات کشمیر یا بھارت میں نہیں بدلے بلکہ پاکستان میں بدلے ہیں کیونکہ اُس نے کئی دنیا معاہدے کر لیے ہیں۔ گویا اب کشمیر کی امانت میں خیانت جائز ہو گئی ہے — اسی طرح جس طرح کوئی امانت اس وقت تک تو ہمارے پاس محفوظ رہے

جب تک ہمیں اس کی ضرورت نہ پڑے اور جب یہ ہمارے لیے قیمتی ہو تو ہم اسے اپنی جاگیر سمجھ کر ہڑپ کر جائیں۔

پھر کشمیر کی موجودہ صورت حال ہماری آزادی کے اصول کی خلاف ورزی کے ساتھ ساتھ عظیم انسانی اصولوں کی بے حرمتی ہی نہیں یہ دنیا کے ایک معتبر ادارے، اقوام متحدہ کے وقار کے لیے بھی ایک زبردست لٹکار ہے۔ بھارت جو اقوام متحدہ کا رکن ہے اور امن امن کی مالا بچتے اس کی زبان نہیں ٹھکتی وہ اگر خود اپنے عہد سے پھر جائے تو یہ صرف بھارت ہی کے ساتھ پرکاش کا شیکا نہیں ساتھ ہی ساتھ اقوام متحدہ کی نمائندہ حیثیت کے لیے بھی کاری ضرب ہے۔ ایشیا اور افریقہ ہی نہیں یورپ اور جنوبی نصف کرہ ارض کے ممالک بھی آخر اقوام متحدہ کی فعالیت سے کیا امید رکھ سکتے ہیں؟ پھر بھارت اقوام متحدہ میں مسئلہ کشمیر کے پیش نظر جس طرح اپنا مسلک بدلتا رہتا ہے، جس طرح وہ ہر مسئلے پر صرف اس اعتبار سے اپنا پینٹر اچھتا ہے کہ کشمیر کے مسئلے میں اس کے طرز استدلال پرزہ نہ پڑے خواہ باقی معاملات میں اس کے طرز عمل میں کوئی وجہ رہے یا نہ رہے اس سے بھارت کی سیاسی دیانتداری ہی کا پول نہیں کھٹتا، اقوام متحدہ کی بھی "سیاسی اکھاڑے" کے سوا کوئی شکل نہیں بنتی۔

۲

تو آخر ہم کشمیر کے لیے کیا کر سکتے ہیں؟

ہم کشمیر کے لیے جنگ کر سکتے ہیں: (۱) آئینی جنگ (ب) فوجی جنگ۔ جہاں تک آئینی جنگ کا تعلق ہے ہر طرح کی جنگ کی طرح بلکہ زندگی کے ہر شعبے

کی طرح ہمارا ایمان ہم سے اس ضمن میں بھی ایک ہی بات کا تقاضا کرتا ہے کہ ہم حدود اللہ سے تجاوز نہ کریں اور یہ بات کبھی پس پشت نہ ڈالیں کہ صداقت ہی بالآخر فتح یاب ہوتی ہے۔ جو ناگرٹھ کی ریاست کی بیشتر آبادی غیر مسلم تھی لیکن اس کے مسلمان سربراہ نے ریاست کا الحاق پاکستان سے کر دیا اور پاکستان نے کشمیر کے بارے میں بھارتی موقف کو باطل ثابت کرنے کے لیے اس ندریں موقع سے فائدہ اٹھاتے ہوئے اس الحاق کو قبول کر لیا۔ بھارت نے اس بناء پر کہ جو ناگرٹھ بھارت میں محصور ہے اور اس کی بیشتر آبادی غیر مسلم ہے اور بھارت سے الحاق چاہتی ہے اس پر قبضہ کر لیا۔ بظاہر بھارت کی دریدہ دہنی کی اتنی نگلی مال اور کیا ہو سکتی ہے کہ وہ دو بالکل متخالف معاملوں، کشمیر اور جو ناگرٹھ کو، ایک ہی اندھی لالچی سے ہانکنے پر اُدھار کھائے بیٹھا ہے لیکن کیا جو ناگرٹھ کے الحاق کو قبول کر کے پاکستان نے ریاستوں کے حکمرانوں کو الحاق کا مختار تسلیم نہیں کر لیا؟ پھر اگر ایک غیر مسلم حکمران اپنی ریاست کا الحاق بھارت سے کرتا ہے تو ہم اسے کس سترے غلط کار کہیں گے۔ اگر بھارت جو ناگرٹھ پر قبضہ نہ کرتا تو یقیناً کشمیر کے بارے میں ہمارے موقف کو بہت ٹھیس پہنچتی۔ یہیں اگر کشمیر میں آئینی تدابیر ہی سے کام لینا ہے تو ہمارے طریق عمل میں صداقتانہ وحدت ہونی چاہیے تاکہ دیر ہے اندھیر نہیں کے مصداق کبھی دنیا سچی بات کو تسلیم کرنے پر آمادہ ہو ہی جائے تو ہمارا کردار انعام ہی کا مستحق ٹھہرے غضب کا نہیں۔

مجھے یہ تسلیم ہے کہ فوجی جنگ کی نسبت آئین پسندی ہی مستقبل میں قوموں کے فیصلے کر سکتی ہے اور مجھے فخر ہے کہ مسلمانان ہند نے محمد علی جناح جیسے بڑے

آئین پسند کو جہم دیا اور بالآخر اس کی قیادت پر اعتبار کیا۔ لیکن میں یہ سوچتا ہوں کہ وہ جس چڑیا کا نام جہاد بٹا کر رکھا تھا وہ بالکل بے جان و بے معنی ہو گئی ہے؟ — آئین پسندی تو آئین پسندوں ہی کے درمیان معنی رکھتی ہے۔ لاتوں کے بھوت اس دنیا سے ہجرت تو نہیں کر گئے، وہ اب بھی باتوں یا دلیلوں سے قائل ہونے میں اپنی تذلیل جانتے ہیں۔ جب اُصولوں ہی پر اتفاق نہ ہو، جہاں نقصِ حمد کے پیشانی پر پسینے کے بجائے اُلٹی تیوریاں پڑتی ہوں وہاں آئین پسندی کیا خاک چلے گی۔ کشمیر کے سلسلے میں ہم برسوں سے جہاد کے مقدس لفظ سے کھیلنے رہے ہیں بلکہ شاید آئندہ بھی یہ کھیل جاری رہے۔ اس جہاد کا عملی موقع آیا بھی اور چلا بھی گیا لیکن کیا جہاد اسی ذوق و شوق کا مستحق تھا ہے جس کا ہم نے مظاہرہ کیا — سارا غصہ لے دے کہ مودودی صاحب پر نکال دیا گیا کہ دیکھیے صاحب وہ کشمیر کی لڑائی کو جہاد نہیں مانتے۔ اگر یہ واقعی جہاد تھا تو پھر کیا یہ حکومت پاکستان پر اس لیے حرام تھا کہ اس نے بھارتی حکومت سے حمد کر رکھا ہے کہ ایک دوسرے پر حملہ نہ کریں گے اور یہ اہل پاکستان پر اس لیے حلال تھا کہ وہ اپنے مسلمان بھائیوں کی مدد کو پہنچنا اپنا دینی فرض سمجھتے تھے۔ اگر ہم پچھلے بارہ سو سال سے محمد بن قاسم کا نام اس لیے احترام سے لیتے رہے ہیں کہ اس کم سن مجاہد نے لنکا کے چند مسلمانوں یا چند عرب تاجروں کے اغوا کی بنا پر راجہ وادھر کی سلطنت ختم کر کے ملتان تک ایک زبردست اسلامی مملکت کا پھر راجہ لہا دیا تو کیا کشمیر کے چالیس لاکھ مسلمانوں کی فریاد ہمارے سینوں میں کوئی طوفان برپا نہیں کرتی کہ ہم ایک مسلمان ملک اور قوم کی حیثیت

سے خدا کے حکم کے مطابق (النساء : ۷۵) اپنے قریبی ترین بھائیوں کے لیے اپنی تلوار کو بے نیام کریں۔ شاید ہم ایسا کرتے لیکن ہم اس لیے باز رہے کہ بھارت ہمارے اس اقدام کو اپنے علاقے پر حملہ تصور کرتے ہوئے ہماری تمام سرحدوں پر مورچے گاڑ دیتا، شاید اسی خوف یا اسی حقیقت نے ہمارے دفاعی معاہدوں کو جنم دیا، شاید ہمارے اسی حفاظتی اقدام سے جزیرہ بڑ ہو کر بھارت نے حالات کی تبدیلی کی اس میں اپنے تمام وعدوں سے ہاتھ پیچ لیا اور وہ کشمیر پر دھرم نامہ کو بیٹھ گیا۔ تو اب کیا ہو سکتا ہے؟ کیا اب جنگ نہیں ہو سکتی یا کیا ہمارے صرف اسی وقت کیا جاتا ہے جب خدا کا کوئی فرشتہ یہ اٹھتا رہے کرنازل ہوگا کہ فتح ضرور ہماری ہوگی (التوبہ : ۴۱) لوگوں کا خوف اسی طرح خدا کے خوف سے غافل کیا کرتا ہے (النساء : ۷۷)

کیا یہ جہاد کا موقع نہ تھا کہ کشمیر کے تنازعہ فیہ علاقے پر قابض بھارت اس علاقے کی حفاظت کا نا اہل ثابت ہو رہا تھا اور چینی کشمیر کے ایک جزیرہ لداخ کے ہزاروں مربع میل رقبے پر قبضہ کر رہا تھا۔ اقوام متحدہ ہی نہیں دنیا کے تقریباً تمام ملک انفرادی طور سے بھی کشمیر کو ایک غیر ملکہ شدہ مسئلہ سمجھتے ہیں اگر ہم کشمیر کی حفاظت کے لیے اٹھتے تو ہمیں اس کا پورا حق حاصل تھا۔ بجا ہے کہ اس طرح اور بہت سے مسائل کھڑائی میں پڑ جاتے، مثلاً پانی کا مسئلہ نہ ہوتا۔ یقیناً اس میں بڑی فراست ہے کہ ہم نے بھارت سے کشمیر کے سوا دوسرے تقریباً سبھی معاملات حل کر لیے ہیں اور اب ہم زیادہ آسانی سے کشمیر کے مسئلے پر توجہ دے دلا سکتے ہیں۔ لیکن ہمیں نہ جھوٹا ناچا جیسے کہ یہ معاملہ جتنے دن ملے

نہیں ہوتا بھارت کا فائدہ ہے۔ نفسیاتی طور سے وقت کے ساتھ ساتھ زخم جھرنے لگتے ہیں۔ دو آدمی آپس میں اُچھٹے ہیں۔ ایک کو چوٹ آجاتی ہے۔ وہ اس وقت تو کسی مصلحت سے خاموش ہو رہتا ہے اور کچھ دن بعد جب دیکھنے سننے دے اس واقعے کو بھول جھٹلاتے ہیں تو وہ انصاف کا طالب ہوتا ہے مگر شاید اس وقت وہ شہادت کے طور سے اپنا زخم بھی نہ دکھائے کیونکہ اس وقت تک وہ محض ایک خراش رہ جائے گا، ہر کوئی اس وقت بھی کہے گا کہ بھئی کیوں گڑے مڑے اُکھاڑتے ہو، مٹی ڈالو اس معاملے پر۔ کشمیر جو کل تک ساری دُنیا کے لیے ایک زندہ مسئلہ تھا اس کے دُجود سے آج بھارت کو منکر ہونے کی جُمّات اسی لیے ہو رہی ہے کہ اسے اتنے بہت سال ہونے کو اُسے میں اُدھر بھی اپنی خارجہ سیاست کا رُخ اس طرف کرنے کی ضرورت پیش آ رہی ہے کہ ہم اپنے حواری ملکوں تک کی زبان سے یہ کھلوانے کی کوشش کر رہے ہیں کہ ہاں ہاں کشمیر کا مسئلہ تو ابھی باقی ہے۔

جب پاکستان نے الجزائر کی عارضی قومی حکومت کو تسلیم کیا تو بھارت میں اس سے یہ تاثر لیا گیا کہ عنقریب پاکستان بھی آزاد کشمیر کی آڑ لے کر پڑے کشمیر کے لیے اسی طرح کی عارضی حکومت قائم کر دے گا اور یوں کشمیر میں ایک مرتبہ پھر جنگ شروع ہو جائے گی۔ بہر حال اگر ہم جنگ کا فیصلہ کرتے ہی ہیں اور اس جنگ کو جہاد کا نام دیتے ہیں تو ہمیں اپنے ذہنوں اور دلوں میں اپنی تمام ذرّہ داریوں سے عمدہ برآ ہونے کی گنجائش پیدا کرنی ہوگی۔ یہ نہیں کہ ہم نیم دلی کا شکار ہو جائیں۔ ہمیں اپنے ذہنوں اور دلوں کو صاف کر کے ہی اس آگ میں کودنا چاہیے

یا ہم جہاد کریں گے یا نہیں کریں گے لیکن یہ نہیں کہ جہاد کا نام تو ہے سب سے پہلے ہوں اور سامنے آنے سے بھی دامن چراتے ہوں۔ اس سلسلے میں ایک بات ضرور واضح رہنی چاہیے کہ جب دو معاہدہ ملکوں میں سے ایک اپنے وعدوں سے پھر جاتا ہے تو دوسرے پر معاہدات کی پابندی لازم نہیں آتی۔ (الانفال : ۵۸)

۳

کشمیر کے مسئلے کا ایک حل اور تجویز کیا جاتا ہے اور یہ ہے تقسیم۔ بھارت کتا ہے کہ جو جہت جس کے پاس ہے اُس کے پاس رہے اور معاملے کو ختم سمجھا جائے۔ باہر کے کچھ علماء و وزراء عمار بھی تقسیم ہی کو اس بیماری کا علاج بنائے گئے ہیں۔ اس سلسلے میں پہلی بات یہ ہے کہ کشمیر کی تقسیم ہماری آزادی کے اصول کے سر اسرٹ ہے۔ بڑے عظیم کی میکروڈوں چھوٹی بڑی ریاستوں میں الحاق کے سلسلے میں ہرگز کوئی تقسیم عمل میں نہیں آئی۔ یہ بھلہ ہے کہ برطانوی ہند کے دھوبو بنگال اور پنجاب میں تحصیل کو اکائی مان کر مذہبی اکثریت کی بنا پر تقسیم ہوئی لیکن ہر بڑی سے بڑی ریاست کو بھی دستور آزادی کے مطابق ہمیشہ ایک اکائی ہی سمجھا گیا۔ ریاست جموں و کشمیر ایک اکائی ہے اور اسی مکمل صورت میں اس کی قسمت کا فیصلہ ہونا چاہیے۔ اگر ایسا نہیں ہوتا۔ خواہ پکتان کی کسی حکومت کو بھی یہ تقسیم گوارا ہو۔ تو ہماری آزادی کے اصول کی بے حرمتی ہوگی، ہماری آزادی اُدھوری رہے گی۔

جہاں تک بیرونی دنیا کا تعلق ہے کشمیر کی تقسیم اس غیر منطقی یا کج دلیل پر منحصر ہے کہ درمیانی راستہ ہمیشہ صحیح راستہ ہوتا ہے۔ بے شک اکثر ایسا ہی ہوتا ہے



لیکن یہ کوئی مستقیم دلیل نہیں۔ فرض کیجئے دو آدمی آپس میں جھگڑ رہے ہیں۔ ایک کہتا ہے دو اور دو چار ہوتے ہیں۔ دوسرا کہتا ہے نہیں، دو اور دو تو چھ ہوتے ہیں۔ ایک اجنبی پاس سے گزرتا ہے اور وہ دونوں کو سمجھاتا ہے کہ لڑنے بھڑکنے میں کیا رکھا ہے، درمیانی راستہ اختیار کرو یعنی یہ تسلیم کر لو کہ دو اور دو پانچ ہوتے ہیں۔ ظاہر ہے یہ فیصلہ سراسر لغو ہے۔ اس لغویت کا شکار وہ حضرات ہیں جو یہ مشورہ دیتے ہیں کہ بھارت بھی کہتا ہے، کشمیر میرا ہے، پاکستان بھی کہتا ہے، کشمیر میرا ہے، بہتر یہی ہے کہ کشمیر کو بانٹ دیا جائے، کچھ حصہ بھارت کے، کچھ حصہ پاکستان کے۔

بھارت نے ایک چال لور چلی ہے کہ اپنے ساتھ ملحق علاقے، جموں، کو مسلمانوں سے بالکل خالی کر دیا ہے۔ اگر تقسیم کی تجویز آگے بڑھے تو بھارت یہ کہہ سکتا ہے کہ کم از کم جموں کا علاقہ تو اسے ضرور ملنا چاہیے کہ اس میں غیر مسلم بے ہیں۔ اسی ضمن میں یہیں سکند کشمیر کے اس پہلو کو بھی نظر میں رکھنا چاہیے کہ دن گزرنے کے ساتھ ساتھ کشمیر میں آبادی کے تناسب کو بدلنے کی کوشش ضرور کی جائے گی۔ بھارت یہ برداشت نہیں کر سکتا کہ پاکستان کی سرحد پر مسلمان اکثریت کا کوئی رقبہ ہو۔ مسلمان تو مسلمان باقی تمام ملکی مظاہروں کے برعکس سکھوں کو پنجابی صوبہ بنانے کی محض اس لیے اجازت نہیں مل رہی کہ شاید اس طرح ایک غیر مستند و اکثریت کا صوبہ جس کی سرحدیں پاکستان سے ملتی ہوں کسی شورش یا سازش کا باعث ہو۔ پھر بھارت کشمیر کی مسلم اکثریت کو ہندو اکثریت میں بدلنے کی کوشش کیوں نہ کرے گا۔

۲

بجارت کی پوری کوشش ہے کہ اہل کشمیر، اہل پاکستان اور اہل دنیا آہستہ آہستہ اس کی دھاندلی کو بھول جائیں اور وقت زنجیروں کو اتنی تسکین دے دے کہ وہ اپنا درد بھی عسوس نہ کریں۔ ادھر ہماری کوشش ہے کہ ہم کشمیر کو نہ تو خود جوئے نہ اہل دنیا کو بھولنے دیں۔ لیکن کیا جس سطح پر ہم یہ کوشش کر رہے ہیں اس سے وقت کے مرہم کی کاٹ ہو سکتی ہے؟ کیا کشمیر کا مسئلہ ہمارے دلوں کو طویل مدتوں کے لیے گرمائے رکھے گا، ہمارے اس زخم کی چھین کو تازہ کیے رکھے گا۔ شاید نہیں۔ وجہ یہ ہے کہ مادی اور معاشی ضرورتیں انسان کے لیے ہنگامی طور سے تو اہم ہوتی ہیں لیکن جوں جوں وقت گزرتا جاتا ہے ان کی معنویت بدلتی اور کھٹکتی چلی جاتی ہے۔ آج اگر ہم کشمیر پر اپنا حق جاتے ہوئے صرف کشمیر سے ماہل ہونے والے مادی یا معاشی فوائد کو پیش نظر رکھیں تو ہو سکتا ہے کل حالات اس ڈھب سے بدل جائیں کہ ان خاص فوائد کی ہمیں ضرورت ہی نہ رہے یا یہ فوائد ہمیں بالکائی دوسرے ذرائع سے حاصل ہونے لگیں۔ آج ہم پانی پانی پکار رہے ہیں، ہو سکتا ہے آئندہ سو پچاس سال یا دو سو چار سو سال میں ہم ایک خالص صنعتی معاشرہ بن جائیں اور ہمارے بے پانی کی وہ ضرورت نہ رہے جو اب ہے، یا ہم ایسے آسمان قیالات ڈھونڈ لیں کہ دریاؤں پر ہماری زراعت کا انحصار کم ہو جائے۔ یہ بھی ہو سکتا ہے کہ تجارت ہمیں پانی کے مسئلے میں کبھی تکلیف نہ دے اور کشمیر سے ہو کر گنے والے ہمارے دریا اتنے ہی تواتر سے بہتے رہیں جیسے اب بہتے ہیں۔ اُس وقت ہم کیا کریں گے، کیا اُس وقت ہم کوئی نئی پکار تلاش کریں گے، کوئی نیا نمونہ

گھڑیں گے۔

اگر ہمیں اپنی آزادی عزیز ہے، اگر ہمیں اپنی سالمیت عزیز ہے، اگر ہمیں اپنے بھائیوں کی آمد و عزیز ہے، اگر ہمیں اسلام کی شیرازہ بندی عزیز ہے تو پھر ہمیں کشمیر کا مطالبہ کسی ایسی ہمد گیر اور گہری سطح پر اُٹھانا چاہیے کہ اس مطالبے کی تکمیل میں صلیب کی دیواریں بھی حائل ہو جائیں تو ہمارے پاؤں مضبوطی سے اپنے موقف پر جکے رہیں، ہمارے دلوں کی گرمی وقت کے ساتھ گھٹنے کے بجائے بڑھتی رہے، ہماری نئی نسلیں اسلام سے بھی زیادہ اس منزل کے حصول کے لیے کوشاں ہوتی رہیں۔ ہمیں یہودیوں کے مطالبہ فلسطین سے لاکھ اختلاف ہو اور ان کے طور طریق ہمارے لیے کتنے ہی ناپسندیدہ ہوں لیکن ان کی اس عظیم تاریخی مہم کے استقلال سے کسے انکار ہو سکتا ہے کہ اس ٹھٹھی بھر قوم نے بخت نصر کے عہد سے ویرانہ تنہا یرشلیم میں واپس پہنچنے کی آمد کو اپنے سینوں میں کس خوبی سے گرم رکھا ہے۔ کتنی عجیب حقیقت ہے کہ اس ویرانہ ٹھٹھی میں کھاتی پھرنے والی قوم نے دُعا کی تین ہزار سال سے ارض مقدس کی واپسی کو کبھی نہیں بھلایا۔ ہر عام جلے میں ہر جمع، ہر سہرہ اور ہر شام کو، ہر انفرادی دُعا میں خواہ یہ طعام کے بعد کی دُعا ہو یا رات کو سوتے وقت کی دُعا ہو اپنی اس مقدس آمد کو کسی یہودی نے کبھی فراموش نہیں کیا۔ (ہسٹن سمٹھ: انسان کے مذاہب)

ہم نے ترکوں کی حمایت میں خلافت جیسی طوفانی مہم تو چلائی لیکن کشمیر کے لیے کسی طوفانی مہم سے کام شاید نہ چلے۔ ہمیں تو کسی ایسی مہم کی ضرورت ہے جس میں جوش و خروش کا عالم تو بے شک، تحریک خلافت کا سا ہو لیکن جس میں استقامت

بھی ہو، دم بھی ہو، ایسی تحریک چلانے کے لیے محض پانی کا نعرہ کافی نہیں ہو سکتا، اس تحریک کی بنیادیں دین اور ثقافت اور آزادی ہی کے ٹھوس ستونوں پر اٹھائی جاسکتی ہیں۔

## ۵

اگر اہل پاکستان کے لیے ضروری ہے کہ وہ کشمیر کے سلسلے میں کسی ایسے پائیدار موقف کو اختیار کریں جس کی مصونیت و اہمیت وقت کی گردشوں میں کم نہ ہو جائے تو یہ بھی لازم ہے کہ اہل کشمیر بھی پاکستان سے آٹنے کی آرزو میں کم نہ پڑیں۔ اس بات کا بوجھ بھی ہمارے ہی کندھوں پر ہے کہ اہل کشمیر ہماری رفاقت کو عزت جانتے رہیں اور اس کی ایک ہی صورت ہے کہ اہل کشمیر کو یہ یقین ہو کہ ہم محض ان کی سر زمین سے گونا گوں مادی اور معاشی فوائد اٹھانے کے متمنی نہیں، ہم تو ان سے مل جل کر اپنی اور ان کی آزادی کی تکمیل چاہتے ہیں، اپنے دین اور اپنی ثقافت کی آبیاری چاہتے ہیں۔ اس ضمن میں ہم پر سب سے بڑا بوجھ یہی ہے کہ جس دین اور جس ثقافت کی بنیادوں پر ہم کشمیر کے لیے آواز اٹھائیں ہمارے اپنے یہاں اس کی وہ شرمناک نفی نہ ہو رہی ہو جو آج ہونی شروع ہو چکی ہے اور اگر اسے بروقت فصدت سے روکا نہ گیا تو یہ اور بھی اندھی اور بے ہمار ہو جائے گی۔ اگر اہل پاکستان نام نہا مسلمان رہ جائیں گے، اسلامی اقدار کا یہاں اسی بے دروی سے خون ہوگا، جس طرح بورڈا اور ہونے والا ہے تو اہل کشمیر آخر ہم سے آٹنے میں کیا میٹھا محسوس کریں گے، وہ کیوں نہ ہم سے کسی زیادہ طاقت ور مادی طاقت کے بازو کا

سہارا چاہیں گے۔ اگر ہمیں کشمیر عزیز ہے تو ہمیں پاکستان بھی عزیز ہونا چاہیے۔  
ورنہ ہمارا یہ صنم بھی ہمارے ساتھ ہی ڈوب جائے گا۔

وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ ﴿۸۸﴾  
(ہمت نہ ہارو اور غم نہ چھوڑو، اگر تم صاحبِ ایمان ہو تو کایاں)

(تھاری ہے)

# ہماری تاریخ کے پریشان اوراق

”بہت بڑے دولت مند، دولت مند، شہرت مند، دولت مند، سب کی جگہ ایک صداقت دے دو۔“  
مختصر

۱

انسان میں یہ بہت منفرد صلاحیت ہے اور زندگی میں یہ بہت حیرت انگیز وسعت ہے کہ انسان جو عقیدے، نظریے، رویے چاہے اپنا لے زندگی سے اس کا دامن بندھا ہی رہتا ہے۔ وہ خدا سے ہم آہنگ ہو یا خدا سے بیزار زندگی اسے موت کی سرحدوں تک، یہ اختیار دیتے ہی رکھتی ہے کہ جس راستے پر وہ چاہے چلتا رہے۔ یہی انسان کا شرف ہے اور یہی اس کی مصیبت ہے۔ وہ چاہے تو صداقت کی بڑی سے بڑی نشانی کو جھٹلائے اور چاہے تو جہاں سے عیا جھوٹ کو عین حقیقت مان کر غمزدہ رہے۔ مسلمانوں کو ایک عرصے سے یہ غمزدہ ہے کہ تاریخ دانی میں ان کا کوئی ہمسر نہیں۔ اگرچہ اس میدان پر غائر نظر ڈالنا یوں بھی خاصا بصیرت افزا و ثابت ہو سکتا ہے لیکن ہمارے لیے اس شعبہ علم پر توجہ اس لیے بھی ضروری ہے کہ اسی کے وسیلے سے کئی بڑے بڑے جھوٹ اب تک ہمارے یہاں جزو ایمان بنے ہوئے ہیں اور جب تک اس کی پھان پھٹک نہ ہوگی کئی بڑی بڑی صداقتیں ہمارے لیے کبھی روشنی نہ پا سکیں گی۔

تاریخ نویسی کی ابتدائی شکل قبائلی وقائع نگاری ہے جس میں انٹ کاسٹ  
جو کسی سے سنا وہ درج کر دیا یا پھر قبیلے کی شان افزوی کی خاطر حقائق پر غماز  
کا پردہ ڈال دیا۔ مسلمان مورخ جس عہد میں پیدا ہوئے وہ مغرب والوں کے  
نزدیک قرون وسطیٰ عرف قرون جاہلیت کہلاتا ہے۔ اس لیے ان مورخوں کی  
اہمیت اس لیے بھی زیادہ نمایاں ہے کہ جب انھوں نے شیعہ روایت کی تفصیل  
تو ارد گرد تاریکی نے ڈیرے ڈال رکھے تھے۔ ورنہ ایک ابن خلدون کو چھوڑ کر  
جس نے تاریخ نویسی کو ایک باقاعدہ علم بنانے پر غور کیا اور اپنے مقدمے کی  
صورت میں تاریخ کی تنقید لکھنے کی جرأت کی اور ایسا کون مسلمان مورخ ہے  
جن کا مرتبہ قبائلی وقائع نگاروں سے بلند ہو گا وہی سنی سنائی باتیں، رطب و یابس  
اور افراط و تفریط کے وسیع و رفیع کھنڈر نہ تحقیق و تفتیش، آتے کو آنے دو  
کے مصداق ائم علم کے دفتر۔ ان کے بارے میں زیادہ سے زیادہ یہی کہا جا  
سکتا ہے کہ اندھوں میں کاناراجا۔ مغرب اندھا ہو چکا تھا اور مسلمان مورخوں  
کی آنکھیں سنسنے جذبہ خود اعتمادی نے کچھ کھول دی تھیں۔ ورنہ عیسائی مورخ  
اور ویسی اس، بوسی بی اس وغیرہ کو، اسی تھیلی کا چٹا بنا کھج کر، نظر انداز بھی کر دیا  
جہاں تو قبل از مسیح یونان میں ہیرودوٹس ہے جسے "ابوالتاریخ" مانا جاتا ہے  
وہ اپنے سفروں کے دوران باقاعدہ تفتیشی سوالوں کے ذریعے واقعات جمع  
کرتا تھا اور اس کی شہرت اس لیے بھی معنی رکھتی ہے کہ وہ ہر روایت پر آمنا و تمنا  
نہ کرتا تھا جس طرح ہمارے یہاں طبری اور واقفی وغیرہ کا مشرب ہے۔ وہ  
حتی الامکان جھوٹ کے انبار سے صداقت کو الگ کرنے کی کوشش کرتا تھا۔

پھر یونان ہی میں تھوکی دائس بھی ہے جس کے تازہ ترین مترجم رکیس وارنر کا کہنا ہے:  
 "آج تک سیاسیات پر جو کچھ لکھا گیا ہے اس میں تھوکی دائس کی کتاب  
 "پیو پرنسی جنگ" وسیع معنی میں عظیم ترین درجہ رکھتی ہے، اس کا مضبوط اور  
 متجسس دماغ ایک لمحے کے لیے بھی جذباتیات یا روایتی اندازِ نظر کا شکار  
 نہیں ہوا۔" پھر جب یونان کا آفتاب سلطنتِ روما کا ایک چراغ بن کر رہ گیا  
 تو اس سرزمین نے پولاٹی بی اس کو جنم دیا۔ وہ واقعات کی صحت کا اتنا ہی احترام  
 کرتا تھا جتنا تھوکی دائس، لیکن جہاں تک تاریخ کی حدود کے اندازے کا تعلق  
 ہے وہ اپنے پیش رو سے کہیں آگے تھا۔ اسے تاریخی نشوونما کے تسلسل کا شعور  
 تھا، وہ یہ جانتا تھا کہ واقعات کا ایک دوسرے پر کیا اثر ہوتا ہے، دنیا میں بسنے  
 والی مختلف قومیں ایک دوسرے سے جو رشتہ رکھتی ہیں اس پر بھی اس کی نگہری  
 نظر تھی۔ زینائون کو مورخ سے زیادہ ادیب کہہ کر اور بعد میں پلوتارک کو تاریخ نویس  
 سے زیادہ معلمِ اخلاق کہہ کر ٹال دیا جائے تب بھی یہ تین نام تو ایسے ضرور ہیں، جو  
 اسلام سے پہلے تاریخ کے میدان میں ایسے جھنڈے گاڑ چکے تھے جو آج تک  
 لہرا رہے ہیں۔ خود ابن خلدون سے مسلمانوں نے جو سلوک کیا ہے وہ کس سے  
 پوشیدہ ہے، صدیوں بعد جب مغرب نے اس کے مہتمم با نشان کام کے  
 قصیدے پڑھنے شروع کیے تو ہم نے بھی ٹوم چاٹ کر اسے گلے لگایا۔ مسلمانوں  
 کو اگر تاریخ کی حدود اور مورخ کے مقاصد کا اندازہ ہوتا تو ہمارے یہاں  
 جو صورتِ حال ہے وہ نہ ہوتی۔ نئے دور کے چند مصریوں کو چھوڑ کر ہم تو اب بھی  
 تاریخی روایات کو اپنی باندی سمجھتے ہیں جس کے سپر ویڈیو فریضہ ہے کہ ہر وقت ہماری



مدح سرائی کیا کرے۔ ہم ایسے خوشامد پسند ہو گئے ہیں کہ کوئی ایک نقطہ ہمارے خلاف کہہ دے تو ہم آگ بگولہ ہو جاتے ہیں اور کوئی سراسر غیر اسلامی اندازہ نظر سے ہماری تعریف کر دے تو جھٹ اُسے گوچنے کے لیے جھول پھیلا دیتے ہیں کوئی ٹٹ پونجیا اٹھ کر مسلمانوں کی تعریف کر دے پھر خواہ دنیا میں اسے کوئی جانتا ہو یا نہ، مانتا ہو یا نہ، ہمارے یہاں اُسے ”شہرہ آفاق مورتی“ کی حیثیت سے تابد جینے کا لائسنس حاصل ہو جاتا ہے، اس کی وہ کتاب جس کی ڈھائی سطری ہماری مدح میں صرف ہوئی ہیں ہمارے یہاں سرکاری خراج پر ترجمہ ہو کر شائع ہو جائے گی خواہ باہر اس کا پہلا اڈیشن بھی تیس سال میں نہ ختم ہوا ہو۔ رابرٹ بریٹلٹ کی ”تشکیل انسانیت“ کا اقبال نے اپنے خطبات میں حوالہ کیا دے دیا گویا یہ کتاب ساتویں آسمان کا تارہ بن گئی حالانکہ اس بھلے آدمی کا اس کتاب کی وجہ سے باہر کوئی نام بھی نہیں جانتا۔ اقبال کا ذکر آگیا تو یاد آیا ہے، اقبال نے اپنے خطبات میں آئین سٹائن اور وحاشٹ ہیڈ کے نظریہ اضافیت پر باقاعدہ محاکمہ دے رکھا ہے :

”وحاشٹ ہیڈ کا نظریہ اضافیت آئین سٹائن کے نظریہ اضافیت کی

نسبت مسلمانوں کے لیے کہیں زیادہ قابل قبول ہے۔“ (خطبہ پنجم ص ۱۳۲)

یہ اعلان اس بات کا ثبوت ہے کہ اقبال آئین سٹائن کے نظریے سے

بخوبی آشنا تھے لیکن رضی الدین صدیقی صاحب کا دعویٰ ہے کہ انھوں نے

اپنی کتاب ”اضافیت“ (مطبوعہ انجمن ترقی اُردو) اقبال کی فرمائش پر لکھی تھی تاکہ

اضافیت کے بارے میں علماء کی (ناقص) معلومات میں اضافہ ہو جائے حالانکہ

خطبات کی اشاعت سے پانچ سال پہلے پروفیسر منہاج الدین (اسلامیہ کالج پشاور) کی کتاب "نظریۂ اصافیت" (۱۹۲۵) شائع ہو چکی تھی جو رضی الدین صدیقی صاحب کی کتاب سے تین گنا ضخیم اور کئی اعتبار سے جامع ہے۔ صدیقی صاحب کی کتاب اقبال کی وفات کے کہیں بعد شائع ہو سکی (امسوس اقبال اس سے استفادہ نہ کر سکے) کسی نے آج تک ان کے دعویٰ کو ملکارا نہیں اور ضرورت بھی کیا ہے اور یہی طریقہ عمل ہمارا تاریخ کے سلسلے میں ہے۔ اگر کوئی ہمیں گالیاں نہ دے تو سب ٹھیک ہے اور گالیاں دینے کے ایک لاکھ ایک ہزار ایک سو ایک جواز بھی ہوں تو بھی ہم اسے مستحب کہہ کر ایک طرف بٹھا دیں گے۔

اصل میں ہماری تاریخ میں اتنے گچھلے ہیں اور اس میں اتنا الجھاؤ، تضاد اور بھرتی ہے کہ یا تو آپ اسے بھڑوں کا چھتا سمجھ کر پاس نہ پھٹکیں اور اگر آپ میں پاس پھٹکنے کی ہمت ہو اور آپ کھوٹے کھرے کی جانچ پڑتال کی کچھ شد بد بھی رکھتے ہوں تو پھر اچانک آپ کو احساس ہو گا کہ مسلمانوں نے تاریخ کے جھوٹوں پر ایسی زبردست عمارتیں کھڑی کر رکھی ہیں کہ ایک اینٹ کھسکانے سے پوری قوم یا کوئی ایک فرقہ یہ محسوس کرنے لگا ہے کہ یہ شخص تو ہماری جڑیں کاٹنے کے درپے ہے۔ اس لیے عقل مند

یہی ہے کہ انسان کا دل پیسٹے پڑا رہے۔ پچھلے دنوں محمود احمد عباسی نے ایک کتاب "خلافت معاویہ و یزید" لکھی تھی۔ جواب تو کسی سے بن پڑا کہ نہیں، یوں محسوس ہوتا تھا کہ کسی نے ڈانٹا میٹ رکھ کر مسلمانوں کے دماغ اڑا دیئے ہیں۔ اب محمود احمد عباسی کوئی ٹائٹل بی یا اسپننگر بھی نہیں لیکن اتنی سی ذہانت بھی جب

تاریخ کے میدان کو ٹوٹتی ہے تو ہمارے پیروں تلے کی زمین کھسکنے لگتی ہے۔  
کیوں؟ اسی لیے کہ ہم نے سورج سے صداقت اور تنقید کا ہتھیار چھین کر اس کے  
مٹھ میں پالتو کتے کی زبان ڈال رکھی ہے کہ ہماری مدح میں بھونکا کرے  
اور بس۔

چلے مان لیا کہ مغرب اندھا تھا اور مسلمانوں سے اُس نے روشنی پائی لیکن اس  
میں کیا بڑائی ہے کہ مسلمانوں نے اپنی شمعیں اہل مغرب کے ہاتھ میں دے دیں اور  
خود اندھے کنگال ہو گئے۔ آج ہم بڑے فخر سے کہتے ہیں کہ صاحبِ اہل مغرب تو  
اپنی موت آپ مر رہا ہے مگر معاف کیجیے جب کوئی معاشرہ کھٹائیوں سے دوبا  
ہوتا ہے تو صبح و شام اس کی تقدیریں بدلتی ہیں۔ اگر مغرب مر رہا ہے تو اس کا  
صرف یہی مطلب ہے کہ مغرب کا ایک رنگ مر رہا ہے، جس طرح کبھی اُس نے  
مسلمانوں سے روشنی پا کر حیات نو حاصل کی تھی، اب پھر وہ کہیں سے روشنی پا کر آگے  
بڑھ سکتا ہے، سوال تو یہ ہے کہ کیا مغرب میں جینے کی خواہش نہیں رہی۔ مغربی  
تہذیب کا ایک دور یقیناً ختم ہوتا محسوس ہوتا ہے لیکن مغرب ایک زندہ حقیقت  
ہے اور اگر اس میں زندگی کی نئی ہے تو یہ ایک نئی تہذیب کو جنم دے لے گا۔  
سوال تو ہمارا ہے کہ ہم جینا ہی نہیں چاہتے کیونکہ ہم بدمنے کے نام کو گائی سمجھتے  
ہیں یا پھر ایسی ماورِ پردہ آزاد تبدیلی کے قائل ہیں کہ جڑیں بھی اکھاڑ کر اجنبی ہواؤں  
کے سپرد کر رہے ہیں خواہ یہ ہوائیں ہمیں بھاڑیں جو ننگ دیں۔ مغرب کی زندہ رجنے  
کی خواہش کا اس سے بڑا ثبوت کیا ہو گا کہ وہاں تہذیب کے نقادوں کو پچاسی  
کا پچھنچا پیش کرنے کے بجائے ان کی باتوں پر توجہ دی جاتی ہے، ان کی کتابیں

پڑھی جاتی ہیں، ان پر مقدمہ چلانے کے بجائے انھیں موقع دیا جاتا ہے کہ وہ لوگوں تک اپنی بات پہنچائیں۔ ظاہر ہے مغرب میں اب بھی اتنی توانائی تو ہے کہ وہ اپنے بڑے سے بڑے نامزدوں کو سہار سکتا ہے۔ ہمارے یہاں تو ایک درمیانے درجے کی ذہانت زلزلے برپا کر دیتی ہے، قتل و خون کا بازار گرم کر دیتی ہے۔ یہ تمہید اس لیے باز دینی ضروری تھی کہ اپنی حالیہ تاریخ کے سلسلے میں بھی جب تک ہم صداقت کو اپنا شعار نہیں بنائیں گے اس وقت تک ہم مانگے مانگے کے یا روٹا پائے ہوئے تصورات کے تحت جیسے رہیں گے جس طرح چند آدمی گزر جائیں تو سفید زمین پر راستہ سا بن جاتا ہے اور پھر صدیوں لوگ اسی راستے پر چلتے چلے جاتے ہیں اسی طرح جب چند لوگ ایک تصور پیش کرتے ہیں تو پھر صدیوں لوگ اس ذہنی راستے پر انہیں بند کیے چلتے چلے جاتے ہیں۔ مذاہن صریح میں بھی تصویریں۔ اس میں گہرائیاں اور پناہیں بھی گھٹی بڑھتی ہیں۔ ہر دور میں سفر کا ایک نیا خطا کھینچنا پڑتا ہے جو ضروری نہیں کہ پہلے خطا کی توسیع ہی ہو۔ ہر دور کا اپنا اسم یا اپنی آیت ہوتی ہے جو اس کا راستہ تعین کرتی ہے بس ایک خدا کی رمی ہی ایسی چیز ہے کہ ہر دور میں ایک رہتی ہے اور اگر یہ ہاتھ سے چھوٹ جائے تو انسان کا وہی حشر ہوتا ہے جو ظلماتی کہانیوں اور اساطیر میں ان شہزادے شہزادیوں کا ہوتا ہے جو جھول جھلیاں میں ڈور کا سر اکھو کر خود بھی کھو جاتے ہیں۔

یہ بجا ہے کہ معاشرہ خواہ ”علم“ کی تصویر ہو تب بھی مودخ یا صاحب نظر یا جاننے والے کا فریضہ یہی ہے کہ وہ محبت، دولت یا شہرت کے بجائے صداقت کو اپنا شعار بنائے اور جن باتوں کی اسے خبر ہے یا جنہیں وہ اپنی بصیرت اور سوچ جوڑ

کی بنا پر صبح ماننا ہے ان سے معاشرے کو آگاہ کرے کہ شاید کبھی چند لوگ اس آگاہی کے راستے پر بھی چل نکلیں اور کبھی یہی راستہ معاشرے کی شاہراہ بن جائے۔

## ۲

پچھلے دنوں ایک کتاب شائع ہوئی ہے۔ ”اقبال کے آخری دو سال“ مصنف میں ڈاکٹر عاشق حسین بٹالوی۔ یہ کتاب ایک کتاب کے اعتبار سے کیا درجہ رکھتی ہے اور اس کتاب کے نام کا نفسِ مضمون سے کتنا تعلق ہے، یہ سوال نہ پوچھے جائیں تو کوئی خاص حرج واقع نہ ہوگا، بس اتنا کہنا کافی ہے کہ اس کا نام یہ ہونا چاہیے تھا: ”پنجاب کی سیاسی تاریخ کے چند سال“۔ یا پھر اسے ”تاریخِ مسلم لیگ کا ایک طویل مختصر باب“ کہا جاسکتا تھا۔ بہر حال یہ ایک نہایت مطالعہ انگیز اور جوش آفریں کتاب ہے جس کی صرف ایک خوبی ہے کہ اس میں صداقت کا نہ صرف دعویٰ ہے بلکہ محسوس ہوتا ہے کہ اس کا اہتمام بھی کیا گیا ہے۔

ہمارے یہاں قائدِ اعظم محمد علی جناح، تحریکِ پاکستان کے پس منظر، اقبال کے بارے میں چند ایسے عام تصورات اس کتاب سے پاش پاش ہوتے ہیں جو ہمارے غیر تجسس اور تنقید دشمن ذہنوں نے ادھر ادھر سے سمیٹ کر اپنے کھونٹے سے باندھ رکھے ہیں۔ یہ کتاب اس بات کا ثبوت ہے کہ اگر ہم کچھ جانتے ہیں اور ہمارا حافظہ سلامت ہے اور ہمیں سچ بولنے کی عادت بالکل بھول نہیں گئی (یوں بعض اوقات سمجھ میں نہیں آتا کہ آخر ہم کس دور میں سچ بولتے

تھے۔ قرآن میں تو رسول کریم کو اعرابین کا اعتبار کرنے سے بھی خبردار کیا گیا ہے) تو نہ صرف ہمارا ماضی ہم پر روشن ہو سکتا ہے، ہمارا مستقبل بھی اس چراغ کی روش سے نسبتاً صاف دکھائی دے سکتا ہے۔

قائد اعظم کے بارے میں نہ جاننے والے یا غلط بتانے والے یہ تصور ہمیش کرتے ہیں کہ انھوں نے ڈیڑھ اینٹ کی مسجد کھڑی کرنے کی فکر میں بزرگ عظیم کی سیاست کے دنگ میں بھنگ ملا دی۔ یہ بھی کہا جاتا ہے کہ وہ خواہ مخواہ ہی مسلمانوں کے رہنما بن بیٹھے اور محض اپنی ہٹ دھرمی سے فرقہ وارانہ فضا پیدا کر دی۔ اسی طرح دو قوموں کے نظریے کے بارے میں مسلمانوں کو مورد الزام ٹھہرایا جاتا ہے کہ ان کے تعصب نے ملک کی آزادی اور سالمیت کے آگے دیوار کھڑی کر دی اور پاکستان کو یا متعصب مسلمانوں کی کڑوئوں کا ٹر تھا۔ اقبال کے بارے میں بھی پنڈت جواہر لال نہرو اور ایڈورڈ ٹامسن کی پھیلائی ہوئی افواہ ہے کہ وہ آخر عمر میں نظریہ پاکستان کے حامی نہ رہے تھے اور اس نظریے کی حمایت انھوں نے محض اس لیے کر دی تھی کہ وہ مسلم لیگ کے اُس اجلاس کے صدر تھے جس میں انھوں نے یہ تجویز پیش کی تھی۔ اب تو ان تصورات کی صحت کو اس کتاب کی روشنی سے ٹوٹے۔

- ۱۔ نومبر ۱۹۴۷ء میں وزیر ہند مسٹر مانگیکو ہندوستان آئے اور یہاں کے رہنماؤں سے ملے، انھوں نے اپنی ڈائری میں لکھا ہے . . . . .
- ”ان لوگوں کے بعد جناح آیا جو ایک رعب دار شخصیت اور نہایت مذہب اطوار کا مالک ہونے کے علاوہ بحث و تحقیق کے فن کا بہت بڑا

ماہر ہے . . . چیسفورڈ (وائس لٹے ہند) نے اس سے بحث کرنے کی کوشش کی لیکن جناح کے سامنے اس کی پیش نہ چل سکی جناح یقیناً بڑا قابل اور ہوشیار آدمی ہے اور یہ کس قدر ظلم ہے کہ ایسے شخص کو ملک (ہندوستان) کے نظم و نسق میں کوئی دخل نہیں۔ (صفحہ ۸۱)

۲۔ بلکہ اس سے بھی پہلے دسمبر ۱۹۱۶ء کا یہ معاہدہ جسے عرب عام میں لکھنؤ پیکٹ یا دیشاق لکھنؤ کہا جاتا ہے۔ ہندوؤں اور مسلمانوں کی باہمی فطرت کا ایک یادگار واقعہ ہونے کے علاوہ ہندوستان کی آئینی اور دستوری تاریخ میں ایک سنگ میل کی حیثیت رکھتا ہے۔ مسٹر جناح اس تمام کاروائی میں بطلِ جلیل یعنی ہیرو کی حیثیت رکھتے تھے اور اسی موقع پر سر وحشی ٹائیڈون نے انھیں ”ہندو مسلم اتحاد کا سفیر“ کے خطاب سے سرفراز کیا تھا۔ (صفحہ ۷۱-۷۲)

۳۔ ۲۰ مارچ ۱۹۲۶ء کو مسٹر جناح کی دعوت پر ہندوستان کے تیس سربراہوں اور مختلف خیال مسلمان لیڈر دہلی میں جمع ہوئے تاکہ فرقہ وارانہ جھگڑوں کو ختم کرنے اور ہندوؤں اور مسلمانوں کے درمیان مستقل مصالحت پیدا کرنے کی کوئی تجویز سوچی جائے . . . صدارت مسٹر جناح نے کی . . . ۱۵ مئی ۱۹۲۷ء کو سری نواس آئنگر کی صدارت میں آل انڈیا کانگریس کمیٹی کا اجلاس بمبئی میں ہوا جس میں مسٹر جناح کی تجاویز کو من و عن منظوری

کر رہا تھا اور سارا ہندوستان تہنیت و مبارک باد کے نعروں سے  
گونجنے لگا (ص ۲۰۶، ۲۰۹، ۲۱۰)

۴۔ پنڈت موتی لال نہرو ایک بڑے وطن پرست اور قوم پرور لیڈر سمجھے  
جاتے تھے۔ لیکن تعجب ہے کہ انھوں نے اس پیش پا افتادہ حقیقت کو  
دیکھنا نہ کر مگر جناح کو ٹھکرا کر وہ مسلمان قوم کے ساتھ آپریشن نہ تھا  
کی تمام امیدوں کا اپنے لہجے سے خون کر رہے ہیں۔ جناح کو روک دینے  
کا مطلب یہ تھا کہ آئندہ ہندو مسلم اتحاد کا مسئلہ طے کرنے کے لیے کانگریس  
کو سرسید شیع اور سر فضل حسین سے گفت و شنید کرنا پڑے گی۔ ظاہر  
ہے کہ موتی لال اور شیع یا موتی لال اور فضل حسین کے درمیان ایک ایسی  
خونناک خلیج مائل تھی جس کو پائیدار دونوں کے لیے ناممکن تھا۔ مسلمانوں میں  
صرف جناح ایک شخص تھا جو اپنی قوم کو مخلوط انتخاب پر رضامند  
کر کے ہندوستان میں متحدہ قومیت کی بنیاد رکھ سکی۔ اس کی صلاحیت کتنا  
تھا۔ لیکن جب موتی لال کی حسد اور جھٹ دھرمی اور سر فضل حسین کی شاملا  
چالوں (خصوصاً مسلم کانفرنس دہلی۔ یکم جنوری ۱۹۲۹ء) نے جناح  
کو گوشہ عزلت میں پناہ لینے پر مجبور کر دیا تو کانگریس کا دوسرے مسلمان  
رہنماؤں سے کسی حسن سلوک کی توقع رکھنا محض خیال خام تھا چنانچہ  
آئندہ فرقہ وارانہ جھگڑوں نے جوت نیا رنگ اختیار کرنا شروع کیا اس کی  
تمام تر ذمہ داری پنڈت موتی لال نہرو کی اسی روش پر عائد ہونی چاہیے۔



(ص ۳۳۳، ۳۳۴)

۵۔ ۱۹۳۳ء میں قائد اعظم واپس وطن آئے اور انہوں نے بدے ہوئے حالات اور عقائد کے تحت جداگانہ انتخاب کی سکیم کے مطابق مسلم لیگ کے ایک نئے اور زیادہ عملی پروگرام کا اجرا کیا۔ مسلم لیگ نے پہلی مرتبہ انتخابات میں حصہ لینے کا فیصلہ کیا۔ جب مسٹر جناح نے اس بات پر . . . . . افسوس کا اظہار کیا کہ کانگریس خواہ مخواہ مسلم لیگی امیدواروں کے مقابلے میں اپنے (مسلمان) امیدوار کھڑے کر رہی ہے . . . . . تو جواہر لال نہرو اس پر سخت گرجے اور برصغیر۔ انہوں نے مسٹر جناح پر ناروا حملے کیے اور کہا کہ ہندوستان میں مسلمانوں کی جداگانہ سیاسی سٹی ایک لایعنی اور مضحکہ انگیز دعویٰ ہے . . . . . علامہ اقبال نے اس صورت حال سے متاثر ہو کر حسب ذیل بیان جاری کیا :

. . . . . ”میرے دل میں پنڈت نہرو کی بہت عزت ہے۔ لیکن میں یہ کہنے کو تیار نہیں رہ سکتا کہ انہوں نے بلاوجہ مسٹر جناح کے ساتھ الجھنے کی کوشش کی ہے۔ مسٹر جناح آج مسلمانوں کے سب سے بڑے اور سب سے محترم علیہ بیڈر ہیں . . . . . پنڈت جواہر لال نہرو واقعی کچھ عرصہ مایوسی اور موبہ کی ذہنیت کا مقابلہ کرنے کی کوشش کرتے رہے ہیں لیکن حال ہی میں انہوں نے فرقہ وارانہ فیصلے کے متعلق کانگریس کی مذہبی کو جس طریقے سے ختم کیا ہے وہ اس بات کا ثبوت ہے کہ وہ بھی آخر کار

ہم سبھا کے روز افزوں اثر سے مغلوب ہو گئے ہیں۔ پنڈت نہرو کے اس طرز عمل کو دیکھ کر اب مسلمانوں کو ان پر بھی چنداں اچھا و نہیں رہا۔

علامہ ازیں پنڈت نہرو کو یہ ہرگز زیب نہیں دینا کہ وہ اس بات کا شور مچاتے پھرے کہ مسٹر جناح مسلمانوں کے متوسط درجے کے بالائی طبقے سے تعلق رکھتے ہیں۔ یا مسٹر جناح کو مسلمانوں کے افلاس اور فاقہ زدگی کا کوئی علم نہیں ہے یا یہ کہ وہ (پنڈت نہرو) ہندوؤں اور مسلمانوں کی یکساں فائدگی کرتے ہیں۔

میں پوچھتا ہوں کہ کیا خود پنڈت نہرو ہندوؤں کے متوسط درجے کے بالائی اور متمول طبقے سے تعلق نہیں رکھتے۔ افلاس اور بھوک کا نام لے کر غلط بحث کرنے اور ماسکو سے مانگی ہوئی زبان میں باتیں کرنے سے کچھ حاصل نہیں ہو گا۔

مجھے اُمید ہے کہ پنڈت نہرو کو جلد اس بات کا احساس ہو جائے گا کہ مسٹر جناح مسلمانوں میں کتنی بلند حیثیت اور ارفع مقام کے مالک ہیں اور اس احساس کے بعد وہ مسٹر جناح کو ناراض کرنے کے بجائے ان کی امداد و اعانت سے مستفید ہونے کی کوشش کریں گے جیسے کہ مرکزی اسمبلی کے کانگریسی لیڈر اب تک مستفید ہوتے رہے ہیں مسلمانوں کی طرف سے اگر کسی شخص کو بات کرنے کا حق حاصل ہے تو وہ صرف مسٹر جناح ہیں۔ ممکن ہے پنڈت نہرو اس حقیقت کو تسلیم کرنے کی بجائے جنتِ الحقاد میں رہنا پسند کریں اور اصرار کرتے جائیں کہ مسلمان

کی نیابت کا حق بھی کانگریس ہی کو حاصل ہے۔ اگر انھوں نے ایسی ضد کی تو خود اپنے ہاتھوں سے ہندوستان کی آزادی کے راستے میں ٹوٹے انگائیں گے۔ (ص ۳۷۳-۳۷۶)

۴۔ ۷ فروری ۱۹۳۵ء کو ہندوستان کی مرکزی اسمبلی میں قائد اعظم نے جہاں ۱۹۳۵ء کے آئین کے بارے میں یہ کہا تھا:

”یہ نیا آئین اس آئین سے جو اس وقت رائج ہے کہیں زیادہ لغو ہے۔ میرا جواب سن لیجیے۔“

پُرچی سکیم پر اس طرح نظر ثانی کی جائے کہ برطانوی ہند میں جلد از جلد مکمل ڈیڑا اچھوتوں کو قائم ہو سکے۔ وہاں انھوں نے ایک اگکشاف یہ بھی کیا تھا۔ ”میں نے خود انگلستان میں ہانا گاندھی سے دعا کی تھی کہ اچھوتوں کے ساتھ مفاہمت کر لیجیے۔ انھوں نے ابتدا میں میری بات ماننے سے انکار کر دیا اور کہا کہ وہ اچھوتوں سے الگ کوئی سمجھوتہ کرنے کے لیے تیار نہیں ہیں کیونکہ اس طرح ہندو سملج میں تفرقہ پیدا ہو جائے گا۔ میں نے بار بار درخواست کی اور یقین کیجیے کہ میں نے مسلمانوں سے زیادہ اچھوتوں کے لیے ہانا گاندھی سے التجائیں کیں۔ شروع میں تو وہ ٹس سے مس نہ ہوتے تھے لیکن آخر کار انھوں نے معاملے کی اہمیت سمجھ لی تو آمادہ ہو گئے۔“ (ص ۳۳۸)

(۳۳۹-۳۴۱)

۷۔ "اقبال نے اپنے انتقال سے چند مہینے قبل جب کہ وہ بسترِ صلاحت پر دراز تھے، پنڈت جواہر لال نہرو کو جو ان دنوں لاہور میں میاں افتخار الدین کے یہاں ٹھہرے ہوئے تھے پیغام بھیجا کہ مجھ سے ملنے ہائیے گا۔ پنڈت ہی کے ساتھ میاں صاحب بھی آئے۔ گفتگو جاری تھی کہ یکایک میاں افتخار الدین بیچ میں بول اٹھے:

"ڈاکٹر صاحب! آپ مسلمانوں کے بیڑ کیوں نہیں بن جاتے۔ مسلمان مسٹر جناح سے زیادہ آپ کی عزت کرتے ہیں۔ اگر آپ مسلمانوں کی نظر سے کانگریس کے ساتھ بات چیت کریں تو نتیجہ بہتر نکلے گا۔"

ڈاکٹر صاحب لیٹے ہوئے تھے، یہ سننے ہی غصے میں آگئے اور اٹھ کر بیٹھ گئے اور انگریزی میں کہنے لگے:

"اچھا! تو چال یہ ہے کہ آپ مجھے بہلا چکے اور مسٹر جناح کے مقابلے پر کھڑا کرنا چاہتے ہیں، میں آپ کو بتا دینا چاہتا ہوں کہ مسٹر جناح ہی مسلمانوں کے اصل بیڑ ہیں اور میں تو ان کا ایک معمولی سپاہی ہوں" (ص)

(۵۴۹، ۵۵۰)

۸۔ "اقبال نے دسمبر ۱۹۳۱ء میں مسلم لیگ کے صدر کی حیثیت سے جو خطبہ پڑھا تھا اس میں پہلی مرتبہ اپنی ذاتی حیثیت سے نظریہ پاکستان پیش کیا تھا۔ اس وقت پاکستان کے مطالبے پر مسلم لیگ کی تہذیبی کمی پاکستان کا مطالبہ کوئی دس سال بعد کا واقعہ ہے (۲۳ مارچ ۱۹۴۰ء) اس لیے

اقبال پر صدر کی حیثیت سے کوئی پابندی نہ تھی کہ وہ پاکستان کے نظریے کی حمایت کرتے۔ اسی طرح وہ آخر عمر تک اس نظریے پر زور دیتے رہے۔ چنانچہ اپنی وفات سے دس مہینے پہلے وہ قائد اعظم کے نام ایک خط میں لکھتے ہیں :

جب تک اسلامی اکثریت کے صوبوں کا ایک الگ فیڈریشن قائم کیا جائے گا ہندوستان میں امن برقرار نہیں ہو سکتا اور نہ مسلمانوں کو غیر مسلموں کے تسلط سے نجات ملے گی۔ کیا وجہ ہے کہ شمال مغربی ہندوستان (پنجاب، سندھ، سرحد، بلوچستان) اور بنگال کے مسلمانوں کو ایک جداگانہ قوم تصور کر کے انھیں حق خود ارادگی نہ عطا کیا جائے۔ (حصہ ۵۶۴)

یہ اقتباسات اپنے منہ سے اتنا کچھ کہہ رہے ہیں کہ انھیں مزید کچھ بتانے پر مجبور کرنے کی ایسی ضرورت نہیں۔ جناح کی حیثیت ان کا کردار، پاکستان کے مطالبے کا پس منظر، اقبال کی بصیرت و مکیسویٰ ان اقتباسات میں آئینہ ہو رہی ہے۔ ڈاکٹر عاشق حسین بٹالوی نے کچھ منتشر اور اق کو جوڑ کر حقیقت کی ایک واضح صورت کو جنم دیا ہے، کوئی منطقی نہیں چھانسی، فلسفہ نہیں گھجھارا، پھر بھی معلومات اور صداقت نے بل بل کر بہت سے اندھیرے گوشوں کو روشنی کر دیا ہے۔ اس کتاب کے سبب میں ہماری کئی بیماریوں کی جو تشخیص تھی مٹی ہے اس پر بھی کچھ لکھوں گا (ملاحظہ ہو: اگلا مضمون، ماضی کا مستقبل) (قاری)

آپ ایک تعجب انگیز خبر سنئے۔ اگر اس کتاب کی یہ اطلاع صحیح ہے تو دیکھیے کہ جھوٹ مسلمانوں کی ہڈیوں میں کس طرح رچ چکا ہے اور جہان پھٹک کی غماز سے وہ کس حد تک محروم ہو چکے ہیں اور اگر یہ غلط ہے تو دیکھیے کہ کون اسے دلیل سے جھٹلاتا ہے :

۹۔ مولانا ابوالکلام آزاد کا نام غلام محی الدین اور ان کے بڑے بھائی کا نام غلام حسین اور تخلص آہ تھا۔ لیکن مولانا نے اپنا نام بتدریج بدلا۔ پہلے محی الدین احمد رکھا۔ پھر عرب بننے کے شوق میں صرف احمد رکھ گئے۔ فرما ہیں :

”یہ غریب الدیارِ حمد ونا آشنائے عصر، بیگانہ خویش و ملکِ پورٹ  
ریش، معمورہ تھا و خرابہ حسرت کہ موسم بہ احمد و مدعو بائی الکلام ہے۔“  
— مولانا کا آبائی وطن قصبہ کھیم کرن، تحصیل قصور، ضلع لاہور تھا۔ لیکن مولانا فرماتے ہیں :

”آبائی وطن دہلی مرحوم ہے مگر وطن مادری سرزمین مطہرِ طیبہ و دارالہجرت  
سیدالگوین و شہرستانِ نبوت و وحی ہے۔“

— مولانا کے دادا کا نام محمد دین عرف عمرا چکیڑی تھا۔ وہ کھیم کرن میں گائے بھینس کی کھالیں رچھنے کا کام کرتے تھے اور کھیم کرن ہی میں دفن ہیں لیکن مولانا فرماتے ہیں :

”میرے دادا مولانا محمد لدی دہلی مرحوم کے مشہور خاندانِ علم و فضیلت  
سے تعلق رکھتے تھے جس میں بیک وقت پانچ پانچ علماء و دس واعظ و

اصحاب سلوک و طریقت پیدا ہوئے ہیں۔“

— مولانا کے والد خیر الدین (جو بعد میں صوفی پیر خیر الدین کے لقب سے مشہور ہوئے) دس گیارہ سال کی عمر میں کھیم کرن سے بھاگ کر ممبئی چلے گئے تھے۔ مولانا کے حقیقی چچا یعنی خیر الدین کے بھائی امام دین کا ستر سال کی عمر کے لگ بھگ لاہور میں انتقال ہوا تھا اور ان کی قبر بھی لاہور میں ہے۔ امام دین کے بیٹے یعنی مولانا کے چچا زاد بھائی فیروز دین گلٹ سائے ابھی چند سال ہوئے لاہور میں موری دروازے کے اندر ایک چھوٹی سی دکان کھولتے تھے۔ ان حقائق کے باوجود مولانا فرماتے ہیں :

”والد مرحوم کے نانارکن المدرسین مولانا منظور الدین اپنے عہد کے مشاہیر اساتذہ علم و درس اور اصحاب طریقت و سلوک میں سے تھے اور ان مخصوص اصحاب کمال میں سے جن کو اللہ تعالیٰ علوم ظاہر و باطن عطا فرماتا ہے ان کا شمار حضرت شاہ عبدالعزیز کے اجلہ تلامذہ میں تھا اور سلطنتِ مغلیہ کے آخری رکن المدرسین تھے۔“

— تقسیم ہند کے بعد قصبہ کھیم کرن بھارت میں رہ گیا ہے۔ تازہ ترین اطلاع یہ ہے کہ کھیم کرن کے باشندوں کی درخواست پر مشرقی پنجاب کی حکومت نے کھیم کرن کے چار دروازہ کا نام مولانا آزاد گیٹ رکھ دیا ہے اور مولانا کا آبائی مکان آثار قدیمہ کے طور پر محفوظ کر لیا گیا ہے (مائٹ ۲۶/۶۹)۔

(پلیے صداقت نہ سہی، شہرت تو مل گئی، دولت تو مل گئی، محبت تو مل گئی،

انجیا رہی کی جانب سے سہی)

# ماضی کا مستقبل

ہر ماضی کا ایک مستقبل ہوتا ہے جو کچھ ہو چکا ہے وہ ختم نہیں ہو گیا۔ اس کے نتائج آگے چلتے چلتے جاتے ہیں۔ ایک اچھی بات یوں ہے جیسے ایک اچھا درخت جس کی جڑیں مضبوط ہیں اور شاخیں آسمان کو چھو رہی ہیں۔ وہ ہمیشہ سرسبز رہتا ہے اور ہر موسم میں پھل دیتا ہے۔ ایک بُری بات یوں ہے جیسے ایک بُرا درخت جس کی جڑیں کمزور ہیں اور ہوائیں اسے اکھاڑ پھینکتی ہیں۔ پھر اس کے بیج پلا دیں پھیل جاتے ہیں اور بُرائی کا ایک جنگل آگ آتا ہے۔ اس طرح ایک اچھی بات یا ایک صحیح اقدام اور ایک بُری بات یا ایک غلط اقدام مستقبل میں بھی دخل رکھتا ہے۔ کہتے ہیں باپ دادا کے گناہوں کی سزا پوتے بھتے میں گر رہی تو سچ ہے کہ باپ دادا کی بُرائیوں کے ساتھ ساتھ ان کی اچھائیاں بھی آگے منتقل ہوتی رہتی ہیں۔ یہ ٹھیک ہے کہ انسان میں یہ صلاحیت ہے کہ وہ نور نگار پانا راستہ آپ بنا لے، یا جب چاہے اپنے ورثے پر اپنے ارادے کی تہ لگا لے لیکن پھر بھی جہاں تک انسانی زندگی کے فطری عناصر کا تعلق ہے انسان اسی طرح مجبور ہے جیسے فطرت کے دوسرے مظاہر۔ انسان فطرت کی گود میں پتا ہے، ایک جسم کا حامل ہے اور یہ جسم اس کے ارادے کی اطاعت کے باوجود فطرت کے اصولوں ہی کا تابع ہے۔ آپ لاکھ متقی ہوں، ظاہر ہوں، اگر آپ کے باپ دادا



شراب نوشی کرتے رہے ہیں، آتشک وغیرہ کا شکار رہے ہیں تو آپ کے جسم کا بیج بدی کے پھول لانے پر مجبور رہے۔ اسی لیے تو یہاں لکھتے ہیں کہ پرہیز علاج سے بہتر ہے۔

حبیبؑ آج کل ہمارا علاج ہو رہا ہے۔ لیکن اگر ہم پرہیز کرتے تو علاج کی غرض سے پہنچ سالہ منصوبوں کے شفا خانوں میں اٹکنے کی شاید ضرورت ہی نہ پڑتی، جس خدا کے نام پر ہم نے یہ ملک یا تھا ہم اس کے پیچھے چلے ہوتے تو پھر اس خیر ارازمین نے ہمیں بیرونی امدادوں سے مستغنی کیا ہوتا اور اس غالب و ناصر نے ہمیں غاصبوں کے مقابلے میں مظہر کیا ہوتا، یوں انتظار میں نہ رکھا ہوتا۔ لیکن ہمیں تو کچھ اور لگن تھی۔ ہم تو اپنے پرانے حریف ہندوؤں کی طرح دولت مند بننا چاہتے تھے۔ ہم تو اپنے پرانے آقا انگریزوں کی طرح صاحب ہمار بننا چاہتے تھے۔ خدا کو ہماری کیا کمی تھی، وہ تو بے نیاز تھا اور ابھی تو ہم جوں سال تھے، چار دن تو فرصت گناہ ملنی ہی چاہیے تھی۔ مگر پروودو کار بے حوصلہ ثابت ہوا اور حبیبؑ عمل اس نے حساب کتاب میں جلدی کی۔ بہر حال ہم بُرا بھلا اپنا حساب کتاب کس رہے ہیں تو کیا ہم اس بات پر بھی توجہ دے رہے ہیں کہ جس ماضی کا مستقبل ہمارا حال ہے اس میں ہم نے کوئی سے بیج بونے تھے جن کا سپ پڑا پھل ہمیں برسوں مٹا رہا ہے اور کہیں بے حیائی میں ہم اپنے علاج کے لیے اب پھر اسی برائی کے جنگ بھی ہیں سے بیج تو نہیں اٹھا لائے یہی وہ مقام ہے جہاں ایک دیانت دار مرد خ ہماری مدد کرتا ہے۔

۲

پاکستان میں جو کچھ بُرا ہے اس کے پیچھے دوا ہم باتیں ہیں (۱) عوامی قیادت

کافقدان اور (۲) حکمرانوں اور سیاست دانوں کا کردار۔ جو کچھ ہوا ہے وہ انہی دو بنیادی پتھروں کی ٹیڑھ کا نتیجہ ہے۔ اگر یہ نتیجہ برآمد نہ ہوتا تو اس کا مطلب یہ تھا کہ اللہ کا قانون معطل ہو گیا ہے یا اس نے پاکستان کو غزوہ کی خدائی کے لیے مخصوص کر دیا ہے۔ ڈاکٹر عاشق حسین ٹالوی کی کتاب — اقبال کے آخری دو سال — کے حوالے سے میں کچھ باتیں اپنے مضمون بھجاری تاریخ کے پریشان اوراق — میں کر چکا ہوں، اب اس کتاب کی چند معلومات کی بنا پر عوام حکمرانوں اور سیاست دانوں کے بارے میں کچھ باتیں صاف کرنے کی کوشش کرنی چاہتا ہوں۔ پاکستان کی تحریک میں یقیناً مسلم عوام نے بھی اچھا خاصا حصہ لیا۔ پورے برطانوی ہند میں اس تحریک نے عوام کے دلوں میں گھر کر لیا اور سات سال کے مختصر عرصے میں قیام پاکستان عمل میں آگیا۔ لیکن عرصے کا یہی اختصار بھاری کئی خرابیوں کا باعث بنا ہے۔ ایک قوم کی تاریخ میں اس طرح کے سات سال پہلی کے ایک کوندے سے زیادہ اہمیت نہیں رکھتے — خاص طور سے ان حالات میں جب کہ آزادی مل ہی رہی تھی اور بٹوارے کی بات کے لیے ہمارے ہم وطن اور غیر ملکی حکمران دونوں اپنے آپ کو آمادہ کر رہے تھے۔ اگر ان سات سالوں میں پوری قوم اس طرح کے کسی کشن مرحلے سے گزرتی جس میں سے ایک کروڑ مہاجرین گزرے تھے تو ہو سکتا ہے یہ مختصر عرصہ ایک ایسا دہکتا بڑا تجربہ بن جاتا جو ہمیں صدیوں تک خصال رکھتا۔ اور تو اور مہاجرین نے بھی اپنے تجربے کو جاتدادوں کے تربیہ و تہذیبوں کے سمندر میں ڈبو دیا۔ یوں معلوم ہوتا ہے جیسے ایک سوئی بڑی قوم ایک لمحے کی جہاگی ہوا اور کڑھ بدل کر پھر سو گئی ہو۔

مرسید، محمد علی، شوکت علی، جناح، ڈاکٹر انصاری، ابوالکلام آزاد وغیرہ  
چند رہنماؤں کو چھوڑ کر مسلم قیادت بڑے بڑے رٹوسا، امراء، جاگیرداروں اور  
زمینداروں کے ہاتھ میں رہی ہے۔ یہی لوگ اسمبلیوں اور کانفرنسوں میں پہنچے رہے  
ہیں اور یہی لوگ مسلمانوں کی طرف سے انگریزوں سے بات کرتے رہے ہیں جب تک  
مسلم لیگ نے پاکستان کی تحریک کا اجرا نہیں کیا، خلافت کو چھوڑ کر جو ان معنی  
میں سیاسی تحریک نہیں تھی جن معنی میں کانگریس کی تحریک آزادی یا لیگ کی تحریک  
پاکستان تھی، مسلمانان ہند نے ایک جماعت کی حیثیت سے اپنی زندگی کا ثبوت  
شاید ہی کبھی دیا ہو۔ اس کی وجہ جہاں تعلیم کی ہستی اور غلامی کا مسلسل ہے وہاں بڑے  
حد تک یہ بات بھی ہے کہ ہمارے چند بااثر سیاستدانوں نے سیاست کو عوام  
کی بیداری کے بجائے شطرنج کی بساط جانا ہے اور یہی کوشش کی ہے کہ ذاتی چالوں  
سے بازی جیتنے کی کوئی صورت نکالی جائے۔

۱۔ میان فضل حسین مسلمانوں کے بڑے خیر خواہ، ہمدرد اور مخلص رہنا تھے۔

اُن کا بڑے سے بڑا مخالف بھی اُن کی زیر کی اور ہر شہندی سے انکار  
نہیں کر سکتا لیکن ان کا کام کرنے کا انداز جداگانہ تھا۔ انہیں سب سے  
زیادہ اپنی ذات پر اعتماد تھا اور یہ خود اعتمادی اس حد تک ترقی کر گئی تھی  
کہ وہ کسی اور کی رائے کو حتی الامکان دیکھنا نہیں سمجھتے تھے۔ ان کے اس  
سیاسی رویے کو کسی قدر وضاحت سے بیان کیا جائے تو وہ یہ ہے کہ عوام  
کا کام ہیں، ان کی سیاسی بصیرت ناقص ہے، اُن سے کسی سیاسی  
تحریک میں کام لینا عقلندی کے خلاف ہے، میں مسلمان قوم کی ضروریات

سے خوب واقف ہوں، اس لیے مجھ پر اور میری بصیرت پر اعتماد کرو اور تمام کام مجھی پر چھوڑ دو۔ (صفحہ ۲۴۸)

(۲) لیکن اس پالیسی کا نتیجہ کیا نکلا۔ خود سر فضل حسین کی زبان سے سنئے :  
 ”مسلمانوں کے بارے میں مجھے سب سے زیادہ فکر یہ ہے کہ انھیں یوں ہاتھ پاؤں توڑ کر بیٹھ رہنے کی بجائے اپنی اور اپنے ملک کی بہتری کے لیے کچھ نہ کچھ کرنا چاہیے۔ بحالات موجودہ . . . .  
 وہ محض قماشانی بن کر ہندو سیاست دانوں اور حکومت کی باہمی جنگ کا نظارہ دیکھ رہے ہیں . . . . ہمارے پروگرام میں یہ چیز بھی شامل ہونی چاہیے کہ تعمیر و ترقی کی مقامی تحریکوں میں زیادہ قوت پیدا کی جائے . . . .  
 ورنہ اندیشہ ہے کہ اس دور میں ہم اپناٹے وطن سے بچنے نہ جائیں گے۔ ۲۹ جولائی ۱۹۳۱ء (صفحہ ۲۵)

(۳) حالانکہ سر فضل حسین تھے جنھوں نے ۱۹۳۰ء میں جب وہ وائسرائے کی کونسل کے رکن منتخب ہو کر دہلی چلے گئے تھے، پنجاب کے گورنر کو لکھا تھا کہ وہ مسلمانوں میں سے فلاں فلاں شخص کو بلا کر تاکید کریں، کہ سرحدی مسلمانوں کی بدردی میں لوگوں کو مشغول نہ کیا جائے۔ پشاور میں قصہ خانی بازار کے دردناک حادثے کے بعد، جس میں انگریزوں نے دو سو مسلمانوں کو بھون کر رکھ دیا تھا، چاہیے تو یہ تھا کہ پشاور سے مدد اس تک کے

مسلمان جاگ اٹھتے اور بیک آواز اپنے بھائیوں کا قصاص طلب کرتے لیکن وہ قوم جس نے چند سال قبل ترکوں کے مصائب سے بے قرار ہو کر خلافت جیسی عہدہ گیر تحریک چلائی تھی سرحد کے مسلمانوں پر جو رستم کی بارش دیکھ کر بھی جنبش نہ کر سکی۔ ہندوستان کے مسلمانوں کی سیاسی بے بسی کا اس سے دل خراش منظر کبھی دیکھنے میں نہ آیا تھا (ص ۲۴۵، ۲۴۸)

۴۔ یہی فضل حسین تھے کہ کانگریس کی سول نافرمانی کا اثر دور و نزدیک پھیلنے لگا اور بعض مسلمان لیڈروں نے محسوس کیا کہ اتنی بڑی تحریک سے الگ تھلگ رہنا خود ان کی قوم کے لیے مفید نہیں . . . . تو میاں فضل حسین نے فوراً پنجاب میں زمیندارہ لیگیں قائم کرائیں اور ان لیگوں کے ذریعے سے پنجاب کے دیہات میں کانگریس کے خلاف وسیع پیمانے پر پراپیگنڈہ کیا گیا ہندوستان کے تمام صوبوں کی دیہاتی آبادی سول نافرمانی کی تحریک میں باواسطہ یا بلاواسطہ شامل تھی۔ لیکن پنجاب کی دیہاتی آبادی کو چھوٹی موٹی کے پودے کی مانند اس طرح محفوظ رکھا گیا تھا کہ اس پر سیاسیات کے شجر منوعہ کا سایہ بھی نہ پڑ سکتا تھا۔ (ص ۲۴۹)

۵۔ احرار کی تحریک کو میاں فضل حسین نے جس طرح ختم کیا وہ اس بات کا بہت ثبوت ہے کہ وہ مسلمانوں میں کسی عوامی تحریک کے وجود کو گوارا نہ کر سکتے تھے حالانکہ احرار کی تحریک کشمیر نے ثابت کر دیا تھا کہ مسلمانوں کی خاکستری اب

بھی ایسی چنگاریاں ذہنی ہوئی ہیں جو ہوا کے ایک جھونکے سے شعلوں کی طرح پکھنے لگتی ہیں۔ مسلمان جو کانگریس کی سول نافرمانی کے جنگلے دیکھ دیکھ مرعوب ہوئے جا رہے تھے اب مٹھٹی مٹھتی تھے کہ ان کے دست و بازو میں بھی اتنی قوت ہے کہ وہ کشمیر کے حکمران مغرور حکمران کو سرنگوں کر سکتے ہیں۔" (صفحہ ۲۵۴)

ان اقتباسات میں سر فضل حسین کو مورد الزام ٹھہرانے کے بجائے تو جہاں بات پر دینی چاہیے کہ ہندوستانی مسلمان ایک جماعت کی حیثیت سے اپنے حقوق کے لیے نہیں لڑے، ان کے چند بڑے یا بھلے رہنما اپنی اپنی سوچ بوجھ کے مطابق کچھ کرتے رہے ہیں اور میں نتیجہ اقبال کے الفاظ میں یہ نکلا کہ "جہاں تک مسلمانوں کا تعلق ہے ان میں صحیح لیڈر شپ مفقود ہو چکی ہے اور سیاسی میدان چند حد درجہ نا اہل مقتدر آزماؤں کے قبضے میں چلا گیا ہے" (صفحہ ۲۷۷) چنانچہ اقبال نے جب قائد اعظم کو مسلمانوں کی قیادت کا سب سے زیادہ اہل پایا تو ان سے بھی یہی درخواست کی کہ :

۶۔ "لیگ کو آخر کار یہ منصفیہ کرنا پڑے گا کہ کیا وہ بدستور ہندوستان کے مسلمانوں کے بالائی طبقوں کی ایک جماعت بنی رہے گی یا ان مسلمان عوام کے ایک اجتماعی ادارے کی صورت اختیار کرے گی جنہوں نے اب تک معقول وجہ کی بنا پر لیگ سے کوئی دلچسپی نہیں لی۔ اس سیاسی جماعت کے زندہ رہنے کا اب کوئی امکان نہیں جو عامۃ المسلمین کی حالت سدھانے یا ان کی فلاح و بہبود کے کاموں کی طرف توجہ کرنے سے گریز کرتی

ہے۔ (صفحہ ۴۱۵)

مغربی پاکستان کے مختصر سے لمحے کو چھوڑ کر اہل پاکستان میں عوامی قیادت کے فقدان نے جو شدت اختیار کیے رکھی ہے یہ اسی کا نتیجہ تھا کہ عوام اور حکومت دو ایسے دیوار بند خانوں میں جٹے رہے ہیں جنہیں نہ ایک دوسرے سے ملنے کی جگہ ہے نہ غرض۔ جس طرح کے لوگ ہمارے یہاں حکمرانی اور قیادت کی مسندوں پر نہایت رہے ہیں اگر عوام ہوشمند ہوتے تو یقیناً ان لوگوں کے لیے کوئی جائے امان نہ چھوڑتے۔ اسی طرح اگر ہمارے حکمران اور سیاستدان عوام کو ساتھ لے کر چلنے کی عادت رکھتے تو عوام کی معاشی اور اخلاقی حالت کا جنازہ بھی اس دھوم دھام سے نہ نکلتا۔ آج ہم پختونستان کے ڈھونگ سے جزبہ ہوتے ہیں، دیہاتی اور شہری کی تفریق سے چلتے ہیں، صوبائیت اور فیلیٹ سے بیزار ہیں، اس بات پر حیران ہیں کہ عوام بہتری کی خاطر بدلنے پر کیوں مائل نہیں ہوتے؟ اس موقع پر ہمیں سوچنا چاہیے کہ ان تمام مظاہر کے پیچھے کن عوامل کا ہاتھ ہے اور ہمیں یہ بھی فکر کرنی چاہیے کہ اگر ہمارے یہاں بنیادی جمہوریتوں کی قسم کا کوئی پروگرام کامیاب نہ ہوا تو کیا ایک مرتبہ پھر یہ مظاہر اپنے آپ کو نہیں دہرائیں گے۔ عوام کو نظر انداز کیا گیا، انہیں جھنجھوڑ کر سیدار نہ کیا گیا، خیال نہ بنایا گیا تو یہی کچھ بار بار ہوتا رہے گا۔ اس کے بغیر تو عوام محض رد عمل کے اہل رہ جائیں گے، فساد اور بغاوت ہی کر سکیں گے یا پھر بڑے سونے رہیں گے۔

۳

ہم نے اپنے اہلکاروں کی چھان بین کرنے کی ایک کوشش کی ہے کہ ان میں سے کون بددیانت، کام چور یا رشوت خور ہے۔ کیا ہم سمجھتے ہیں کہ اس طرح کا ہنگامی علاج ان خرابیوں کی جڑیں کاٹ دے گا؟ جب تک ان خرابیوں کی بنیاد نہیں اکھاڑی جائے گی تب تک نئی شاخیں، نئی راہیں پیدا ہوتی چلی جائیں گی جس طرح کسی دیرینہ بیماری میں مریض دوا پیتا چلا جائے تو کچھ افادہ رہتا ہے، ادھر اُس نے دوا چھوڑی ادھر بیماری نے سر اٹھایا، ظاہر ہے کہ اُس کو صحت یابی تو نہیں کہا جاسکتا۔ جب تک ہم اہلکاروں کے انتخاب کا معیار نہیں بدلتے۔ انھیں عوام سے مل جل کر کام کرنے اور عوام کو تعمیر و ترقی کے لیے مائل کرنے کے انداز نہیں سکھاتے، انھیں یہ حقیقی احساس نہیں دلانے کہ پوری قوم ان کا محاسبہ کر رہی ہے، انھیں یہ نہیں بتاتے کہ وہ عوام کے لیے ہیں عوام ان کے لیے نہیں اس وقت تک بنیادی طور سے کوئی تبدیلی نہیں ہو سکتی۔ اگر ہم پلٹ کر اپنی حالت تاریخ کے پریشان اوراق کی شیرازہ بندی کریں تو ہمیں اپنی بہت سی سماجی بدعالیوں کی جڑیں دکھائی دے سکتی ہیں، یہ الگ بات ہے کہ ہم ان جڑوں کو اکھاڑ پھینکیں یا جڑوں کو جوں کا توں رہنے دیں اور چند خشک پتے جھاڑ کر سمجھیں کہ آئندہ برائیوں کا یہ جنگل میٹھے رس بھرے پھل لایا کرے گا۔

۷۔ شہری اور دیہاتی آبادی کی جو تفریق پیدا کر دی گئی تھی اس کا نتیجہ یہ ہوا کہ پرشے کھینے سمجھ دار شہری امیدواروں کی نسبت کم علم دیہاتی نوجوانوں کو اعلیٰ ملازمتیں ملنے لگیں۔ اگر براہ راست تقرر یا نامزدگی کا سوال آتا تھا تو



ایک ایم اے پاس شہری مسلمان پر ایک ایسے دیہاتی مسلمان کو ترجیح دی جاتی تھی جو محض میٹرک یا ایف اے تک تعلیم یافتہ ہوتا تھا۔ مثلاً اگر مقابلے کے امتحان کے ذریعے سے پرائنشل سول سروس کی دس اسامیوں کو پر کرنے کا موقع آتا تھا تو حکومت اعلان کر دیتی تھی کہ ان دس اسامیوں میں سے چار اسامیاں مسلمانوں کے لیے مخصوص ہیں۔ ادھر جب امتحان کا نتیجہ نکلتا تھا تو معلوم ہوتا تھا کہ کامیاب امیدواروں کی فہرست میں جو سب سے پہلے دس امیدوار ہیں ان میں سے صرف دو مسلمان آئے ہیں۔ اس صورت میں بقیہ دو اسامیوں کو پر کرنے کے لیے حکومت اپنے اختیار خاص سے نامزدگی کا طریقہ اختیار کرتی تھی۔ قاعدے کی رو سے چاہیے تو یہ تھا کہ کامیاب امیدواروں میں سرفہرست جن دس امیدواروں کے نام تھے اُن کے معاً بعد علی الترتیب جن دو مسلمانوں کا نمبر تھا انہیں نامزد کر دیا جاتا کہ کسی کی حق تلفی نہ ہونے پاتی لیکن حکومت اس قاعدے کو بالائے طاق رکھ کر محض اپنی خوشنودی اور صوابدید سے ایسے لوگوں کو نامزد کر دیتی تھی جو تعلیمی قابلیت میں پست ہونے کے باوجود بعض مصلحتوں کی وجہ سے حکومت کے منظور نظر ہوتے تھے۔ اس طریقہ عمل کا ایک بقیہ یہ تھا کہ سرکاری ملازمتوں میں مسلمانوں کا ایسا عنصر داخل ہو گیا جو ہندو اہلکاروں کے مقابلے میں بے استعداد، کم سواد اور نا اہل تھا۔ انجام کار اس کا خمیازہ پوری قوم کو بھگتنا پڑا اور انصار نے قوم کی قوم پر نالائقی کا الزام تھوپ دینے سے دریغ نہ کیا۔ (صفحہ ۱۸۷، ۱۸۸)

یہ بات اس حقیقت کی طرف واضح اشارہ کر رہی ہے کہ جب پاکستان بنا تو ہمارے اعلیٰ سرکاری افسروں میں ایسے لوگوں کی کمی نہ تھی جو اپنی قابلیت کی بنا پر نہیں بلکہ شہری اور دیہاتی کی تفریق، برادریوں کے زور، پارلیمنٹ کے مسلمان ممبروں کے رسوم و غیرہ کی وجہ سے آگے آگئے تھے۔ بے شک اب یہ کچھ نہ ہوتا ہو لیکن اس کا مطلب یہ نہیں کہ اب کچھ اور نہیں ہو سکتا۔ اور نہیں تو اتنی بات ہمیں یاد ہی رکھنی چاہیے کہ ماضی میں جو کچھ ہوا اس کا نتیجہ کیا نکلا۔ اب ذرا سیاست دانوں کی طرف آئیے۔ یہاں بھی ہم نے تحقیقاتی بورڈ بٹھا کر بہت سے ماہرین جوڑ توڑ کر ملکی سیاسیات سے کچھ مدت کے لئے

خارج کر دیا ہے لیکن اس کا مطلب یہ نہیں کہ یہ مسئلہ ہمیشہ کے لیے حل ہو گیا۔ اگر ہم نے اہل سیاست کے کردار کو پیش نظر نہ رکھا، ان کی غرض مندوں کا اختصاب نہ کیا تو کل پھر ایک ایسا طبقہ پیدا ہو جائے گا اور وہی کچھ، وقت کی تبدیلی کی وجہ سے تقوڑی سی تبدیلی کے ساتھ دہرایا جائے گا جس نے اب تک ہماری نظیاد بنے رکھی ہے۔ پاکستان میں جن لوگوں کو سیاست کی کرسیوں پر جگہ ملی انھوں نے جو کچھ کیا وہ اس کے علاوہ اور کیا کر سکتے تھے، اُن کا ماضی اسی مستقبل کو جنم دے سکتا تھا۔

۸۔ مجھے یہاں ایک نہایت تکلیف دہ اور افسوسناک بات کا ذکر کرنا چاہاؤ حقیقت یہ ہے کہ جب تک اس کا ذکر نہ کر لیا جائے ماضی کی اس داستان کو آگے بڑھانا میرے لیے ناممکن ہے۔ جب سے پنجاب میں سرسکند رجیات خاں کی وراثت قائم ہوئی تھی تو اب زادہ لیاقت علی خاں کا ذاتی رویہ ہمارے

متعلق (پنجاب مسلم لیگ، جس کے صدر علامہ اقبال تھے) بہت کچھ بدل گیا تھا۔ اُن کی امداد و اعانت اور تائید و حمایت کلیتہً سرسکندہ کے لیے وقف ہو چکی تھی۔ یاقوت آل انڈیا مسلم لیگ کے جنرل سیکرٹری تھے۔ وہ مسلم لیگ کے مرکزی پارلیمنٹری بورڈ کے ممبر تھے لیکن اُنھوں نے بورڈ سے استعفیٰ دے دیا تھا اور مسلم لیگ کی بجائے نیشنل ایگریکلچرل پارٹی کے ٹکٹ پر الیکشن ۱۹۳۷ء لڑنے کا فیصلہ کر لیا تھا۔ یو۔ پی کی یہ پارٹی گویا پنجاب کی یونیٹ پارٹی کا نشئی اور ہمزاد تھی۔ یاقوت کے استعفیٰ نے عجب صورت حال پیدا کر دی تھی۔ ابھی چند جینے ہوئے وہ لیگ کے جنرل سیکرٹری منتخب کیے گئے تھے۔ اب ان کے استعفیٰ کے بعد لیگ کا کوئی سیکرٹری نہیں تھا (ص ۲۵۷) مٹر جناح جن مشکلات میں اس وقت گھرے ہوئے تھے اُن کا صحیح اندازہ آج نہیں کیا جاسکتا۔ وہ تنہا آل انڈیا مسلم لیگ کا بوجھ اپنے کندھوں پر اُٹائے ہوئے تھے۔ نواب زادہ یاقوت علی خاں کے مستعفی ہوجانے کے بعد ساری خط و کتابت مٹر جناح کو خود کرنی پڑتی تھی۔ اُن کے پاس کوئی ٹائپسٹ بھی نہیں تھا۔ خطوط اپنے ہاتھ سے لکھتے تھے۔ اُس وقت اُن کی عمر ساٹھ سال ہو چکی تھی (ص ۳۸۷-۳۸۸-۳۸۹) جہاں تک ان (یاقوت علی خاں) سے ہو سکتا تھا وہ ہر موقع پر سرسکندہ کی مدد اور ہماری مخالفت کرتے تھے۔ اس دوران میں کئی بار ایسے مواقع پیش آئے کہ ہم راستی پر تھے اور سرسکندہ کا رویہ غلط تھا لیکن نواب زادہ مرحوم نے ہمیشہ سرسکندہ کا ساتھ دیا۔

”نواب زادہ یاقوت علی خاں کے خاندان کے تمام لوگ اور جملہ اعزہ و اقارب کرنال میں رہتے تھے جنہیں آٹھ دن حکومت پنجاب کی امداد و اعانت کی ضرورت محسوس ہوتی تھی۔ سر سکندر بڑے زیرک اور ہوشیار آدمی تھے انھوں نے نواب زادہ مرحوم کے اس کمزور پہلو کو اچھی طرح بھانپ لیا تھا۔ خود یاقوت علی خاں کے بڑے بھائی نواب زادہ سجاد علی خاں پنجاب اسمبلی کے ممبر اور یونیٹ پارٹی کے رکن تھے۔ سر سکندر اور نواب زادہ یاقوت علی خاں کے درمیان ہر قسم کا نام و پیام انہی کے توسل سے ہوتا تھا۔ یہیں ایک ایک بات کا علم تھا لیکن مصلحت کی مجبوریوں نے ہماری زبان و قلم پر سہرے بٹھار رکھے تھے۔ ہم سر درست مشرجناح کے تفکرات میں اضافہ نہ کرنا چاہتے تھے (صفحہ ۶۱۷، ۶۱۸)

۹۔ ۳۷ کے ایکشن میں پنجاب سے مسلم لیگ پارلیمنٹری بورڈ کے سات امیدواروں میں سے صرف دو کامیاب ہوئے یعنی ملک برکت علی اور راجہ غضنفر علی خاں لیکن اس سلسلے میں سب سے تعجب انگیز واقعہ یہ ہے کہ راجہ غضنفر علی خاں نے اپنی کامیابی کے بعد بورڈ کے دفتر میں قدم رکھنا بھی گوارا نہ کیا۔ اس کے بجائے وہ سیدھے یونیٹ پارٹی کے جلسے میں پہنچے اور جلتے ہی اعلان کر دیا کہ وہ مسلم لیگ کو ترک کر کے یونیٹ پارٹی میں شریک ہو گئے ہیں (صفحہ ۳۶) اگر بات یہیں تک رہتی تو معاملہ زیادہ شرمناک صورت اختیار نہ کرتا لیکن ستم یہ ہوا کہ یونیٹ پارٹی کے اسی جلسے میں راجہ

عضطر علی خاں کا خیر مقدم کرتے ہوئے سر سکندر حیات نے جو تقریر کی اس میں انھوں نے فرمایا :

”راجہ صاحب میری مرضی اور میرے ایما سے مسلم لیگ کے ٹکٹ پر کھڑے ہوئے تھے۔ لیکن شروع ہی سے انھوں نے میرے ساتھ وعدہ کر رکھا تھا کہ الیکشن میں کامیاب ہونے کے بعد وہ فوراً یونینسٹ پارٹی میں شریک ہو جائیں گے“ (صفحہ ۳۶۹)

۱۰۔ ۳۷ کے الیکشن کے لیے سردار مظفر علی قزلباش نے مسلم لیگ کے پارلیمنٹری بورڈ کو درخواست دی تھی۔ تحصیل لاہور سے دو امیدواروں کی درخواستیں موصول ہوئی تھیں۔ ایک میاں عبدالحمید دوسرے قزلباش۔ بورڈ نے یہ امر واضح کر دیا تھا کہ اگر کسی شخص کو بورڈ نے اپنا امیدوار نامزد کیا تو وہ شخص کسی اور پارٹی کے ٹکٹ پر یا اپنے طور پر الیکشن میں کھڑے ہونے کا مجاز نہیں ہوگا۔ . . . اور جب بورڈ نے میاں عبدالحمید کو اپنا امیدوار نامزد کیا تو مظفر علی خاں قزلباش یونینسٹ پارٹی کے ٹکٹ پر ان کے خلاف کھڑے ہو گئے۔

۱۱۔ ”یو پی میں بھڑانچ کے حلقے سے مسلم لیگ کے امیدوار اصغر علی کامیاب ہوئے تھے لیکن اسمبلی کے ایوان میں داخل ہونے سے قبل ہی فوت ہو گئے۔ مسٹر جناح نے بین انداز میں فرمایا تھا کہ نشست مسلم لیگ کی ہے اور

ہم اسے اپنے ہاتھ سے کبھی نہیں جانے دیں گے مگر حیرت ہے کہ یو۔ پی۔ مسلم لیگ نے کانگریس کے امیدوار (رفیع احمد قدوائی) کے مقابلے میں اپنا امیدوار کھڑا کرنے سے انکار کر دیا اور یہ سو فی صدی یقینی نشست بلا مقابلہ کانگریس کے حوالے کر دینی۔ مجھے یاد ہے کہ اس وقت عام طور پر یہ افواہ مشہور تھی کہ چودھری خلیق الزماں کی درپردہ کوشش سے رفیع احمد قدوائی کامیاب ہوئے ہیں۔ [خلیق الزماں یو۔ پی اسمبلی کی مسلم لیگ پارٹی کے لیڈر تھے۔ مسٹر جناح نے انہی دنوں بیان دیا تھا کہ ”مسٹر خلیق الزماں نے میرے ساتھ وعدہ کیا تھا کہ وہ اپنے ہاں کے حالات سے مجھے مطلع کریں گے۔ میں ان کو اس سلسلے میں کئی بار یاد دہانی کراچکا ہوں لیکن گزشتہ تین ہفتوں کے مسلسل انتظار کے باوجود انہوں نے مجھے کوئی اطلاع نہیں بھیجی۔ میں ان کی پراسرار خاموشی کا مطلب سمجھنے سے معذور ہوں۔ مجھے امید ہے کہ وہ فریقِ ثانی — کانگریس — کے ساتھ ایسی کوئی مفاہمت نہیں کریں گے جسے انجام کار ان کے صوبے ہی کے مسلمان نہیں بلکہ پورے ہندوستان کے مسلمان رد کرنے پر مجبور ہو جائیں“ (صفحہ ۴۰۴)] چودھری خلیق الزماں ہی کے ایما سے مسلم لیگ نے اپنا امیدوار کھڑا نہیں کیا تھا۔ واقعہ ہے کہ رفیع احمد قدوائی کے اسمبلی میں داخل ہو جانے کے بعد سیاسیات نے ایک ایسا رُخ پٹا [نیشنلسٹ مسلمانوں کا مسئلہ] جو ہر اعتبار سے ہندوستان کے مسلمانوں کے لیے پریشان کن اور مسلم لیگ کے لیے نقصان رساں ثابت ہوا (صفحہ ۴۰۵-۴۰۹)

۱۲۔ میاں افتخار الدین اس زمانے میں نئے نئے کانگرس میں شامل ہوئے تھے۔  
 حسن خدمات کے بدلے جو اہر لال سے جلد از جلد خوشنودی کا پروانہ حاصل  
 کرنا چاہتے تھے۔ میاں افتخار الدین نے یہی مناسب سمجھا کہ سب سے پہلے اپنی ہی  
 برادری پر سیاسی ڈاکا ڈالیں۔ چنانچہ انھوں نے ڈاکٹر گوپی چند بھارگو اور ڈاکٹر  
 ستیہ پال سے کہہ سن کر میاں عبدالعزیز کو کانگرس کا ٹکٹ دلا دیا۔ مجھے پختہ  
 یقین ہے کہ گوپی چند بھارگو اور ستیہ پال اس واقعے سے قبل میاں عبدالعزیز کے  
 نام، کام اور شکل و صورت سے بھی واقف نہ تھے۔ خود میاں افتخار الدین کی اس  
 وقت یہ حالت تھی کہ وہ صرف دو سال قبل اپنی تعلیم ختم کر کے انگلستان سے  
 واپس آئے تھے اور سن و سال کے اعتبار سے ہنوز اسی منزل میں تھے جسے  
 بقول شخصے جوانی کی راتیں، مرادوں کے دن سے تعبیر کیا جاتا ہے۔ وہ سیاست  
 کے آثار چڑھاؤ، مسلمانوں کے قومی مزاج اور مولانا خضر علی خاں [جن کے خلاف  
 کانگرس اپنا مسلمان امیدوار کھڑا کر رہی تھی تاکہ یہ بات تسلیم کرائی جائے کہ کانگرس  
 مسلمانوں کی بھی اسی طرح جماعت ہے جس طرح ہندوؤں کی] کے شاندار  
 ماضی سے قطعاً بے خبر تھے۔ اسی لیے ان سے ایسی حرکت سرزد ہو گئی جس  
 پورے پنجاب کے مسلمانوں کا سر شرم و ندامت سے جھک گیا اور سینہ  
 غم و غصہ کا محشرستان بن گیا (حصہ ۳۱۱-۳۱۲)

حاجتِ مشاطہ نیست دُشے دل آرام را

# مشرقی پاکستان کا مسئلہ

تجزیہ

۱

پاکستان دُنیا کے نقشے پر ایک ایسا ملک ہے جس کے دو حصوں کے درمیان خشکی اور توری کے ہزاروں میل پھیلے ہوئے ہیں۔ دیکھنے کو اس دُوری میں جُزائینی اور حربی کمزوری بھی دیکھی جاسکتی ہے لیکن کوشش کی جائے تو شاہین کے یہ دو پھیلے ہوئے بازو آفتاب کو لٹکارتے ہوئے بھی نظر آسکتے ہیں۔ خیالِ دُعا ہی میں نہیں، عمل و حقیقت میں بھی۔ سوال یہ ہے کہ کیسے؟ اور یہ سوال بہت معنی خیز بلکہ پریشان کن بھی ہے کہ آج کل اس نوخیز سرزمین کی یہ دو آنکھیں کسی ایک مرکز پر بھی ہونے کے بجائے، ایک دوسرے سے ہٹ کر دیکھنے میں لگی ہیں، ان میں رفیقوں کا رشتہ کارفرما محسوس نہیں ہو رہا، رقیبوں کا رشتہ اُتھرتا محسوس ہوتا ہے۔

علم کا عملی یا افادہ پہلو یہی ہے کہ جب ہم کسی معاملے کو جان لیتے ہیں تو اس پر قابو پانا ممکن ہو جاتا ہے اور جب تک کسی معاملے کو کھلی آنکھوں سے دیکھنے کی جرات نہ کی جائے، جب تک کسی معاملے کو دل و دماغ پر داہونے کا راستہ نہ دیا جائے اس پر ہماری دسترس امکان کے دائرے سے خارج رہتی ہے۔



سرسید نے اپنے دور میں انگریزوں کو سمجھنے کی جرأت کی اور ہندو مسلمانوں کی  
 نشاۃ ثانیہ کی داغ بیل ڈالی، بڑی حد تک اُس دور کے اپنے حق میں معینہ  
 امکانات کے لیے، عملی صورت اختیار کرنے کی راہ کھولی۔ تاہم اعظم محمد علی جناح  
 نے اپنے دور میں انگریزوں کو سمجھا اور چند ہی سالوں میں ایک الگ اور آزاد ملک  
 قائم کرنے میں کامیاب ہو گئے۔ ہماری بد قسمتی ہے کہ ہم نے اپنے ہمسایہ، اپنے قریب  
 بستے ہوئے ہندوؤں کو سمجھنے کی کوشش کبھی نہ کی اور آج تک اُن سے کسی نہ  
 کسی محاذ پر مار کھاتے چلے آتے ہیں۔ یہ تو دوسروں کو سمجھنے کی بات تھی، یہی حال  
 اپنوں کا ہے۔ جب اپنوں کو بھی نہیں سمجھا جاتا، یا انہیں غلط سمجھا جاتا ہے تو وہ بھی  
 آہستہ آہستہ بیگانے بننے چلے جاتے ہیں۔ کیا قدرت کا دیا ہوا یہ ایک عظیم موقع  
 نہیں کہ ہم اب بھی اپنے غلوں میں سے سر نکال کر اپنے رفیقوں کو سمجھنے کی اہمیت  
 کریں اور یوں اُس رفاقت کو پھر سے زندہ کرنے کی بسم اللہ کریں جس کے نتیجے  
 میں چند ہی برس پہلے مشرقی اور مغربی پاکستانیوں نے مل جل کر اس سلطنت  
 خدا داد کے لیے جدوجہد کی تھی اور اسے ممکن بنایا تھا۔ کیا یہ ایک بہت اہم صداقت  
 نہیں کہ اس رفاقت کے بغیر جو تعلق ہم میں ہوگا اس کی نوعیت لازماً رقابت کی  
 ہوگی۔

کیا ہم آج یہ کہہ سکتے ہیں کہ مشرقی اور مغربی پاکستان کے درمیان رقابت نہیں  
 اگر ہم یہ کہیں گے تو یہ حقیقت سے روگردانی ہوگی اور میرے خیال میں یہ حکومت ہی  
 نہیں، ہر سوچنے سمجھنے اور محسوس کرنے والے پاکستانی کی ذمہ داری ہے کہ اس  
 حقیقت سے آنکھیں پھرنے کے بجائے اس کا سامنا کرے، اسے جاننے پہچاننے

کی کوشش کرے تاکہ یہ نہ ہو کہ کسی روز کوئی ایسا دھماکا ہو جائے یا کوئی دوسری خود غرض جماعت یا حکومت اس بات میں کامیاب ہو جائے کہ ہماری وحدت کا شیرازہ ہی بکھر جائے، ہماری وحدت کا وہ شیرازہ جو ہماری باہمی افہام و تفہیم کے فقدان کی بنا پر اب بھی بڑی حد تک بکھرنے کو محیل رہا ہے۔

اس وقت صورت حال یہ ہے کہ پاکستان کے دونوں حصے ایک دوسرے کی اہمیت سے منہ موڑنے کی بجائیا تک حماقت کر رہے ہیں۔ مشرقی پاکستان جب اپنی جانب نگاہ اٹھاتا ہے تو اسے ہر طرف انداس اور تھکاوٹ ملتی ہے۔ اس کا ذہن وہ مرکز سے بھی زیادہ مغربی پاکستان کو ٹھہراتا ہے۔ مغربی پاکستان اس کے نزدیک آستینیں کا وہ خوشخوار سانپ ہے جو اس کی رگوں سے زندگی پھڑکے جاتا ہے، ذہن مہلاد مشرقی پاکستان کھائے اور ترقی مغربی پاکستان میں ہو۔ ادھر مغربی پاکستان یہ سمجھتا ہے کہ مشرقی پاکستان تو نحیف و زار چھوٹے ٹکے بنگالیوں کا دیس ہے جس کے دفاع کا بوجھ خواہ غواہ مغربی پاکستان پر پڑا ہوا ہے، یہ لوگ اگر الگ ہونے پر مجبے ہوئے ہیں تو کیا ہے، ہو جانے دو انھیں الگ۔ اندر سے مغربی پاکستان بھی جانتا ہے کہ مشرقی پاکستان الگ نہیں ہونا چاہتا لیکن اس نے حقیقت کو نظر انداز کرنے، مشرقی پاکستان کے وجود کو دل میں جگہ نہ دینے کا یہ بہانہ بنا رکھا ہے اور اس ضمن میں مشرقی پاکستان کی یہ دلیل واقعی اٹل ہے کہ مشرقی پاکستان کے الگ ہونے کا تو سوال ہی پیدا نہیں ہوتا، ہونا ہے تو مغربی پاکستان الگ ہونے کا۔ مشرقی پاکستان میں تو تقریباً ساڑھے صد آبادی ہے، اکثریت بھی کبھی اقلیت سے الگ ہوتی ہے، یہ کام تو اقلیت کے کرنے کا ہے۔ ادھر مشرقی پاکستان بھی یہ

جانتا ہے کہ مغربی پاکستان کے بھی مسائل ہیں ، وہاں پنجاب ہی نہیں وہاں بلوچستان، سندھ اور سرحد بھی ہیں کہ سیلوں آدم زاد کا نشان نہیں اور پانی کو آدمیوں کے ساتھ زمین بھی ترستی ہے لیکن اُس نے اپنی نگاہیں کراچی اور لاہل پور پر ہی گاڑ رکھی ہیں کہ دیکھیے یہ شہر کس طرح مشرقی پاکستان کی پٹ سن کی آمدنی نگل نگل کر چھوٹتے جا رہے ہیں۔ اب یہ عالم ہے کہ مغربی پاکستان سے جو لوگ کاروبار وغیرہ کے ضمن میں مشرقی پاکستان آتے جاتے ہیں وہ وہاں باتا عہہ مٹھ کیے جاتے ہیں ان سے اوٹے توٹے کی جاتی ہے اور اس مہم میں وہاں کے عوام ہی نہیں اب وہاں کی حکومت کے کاؤن بھی شامل ہو گئے ہیں۔ اب یہ حالت ہے کہ جب کسی ملکی بناسکی کوئی ایسی شاخ جو مشرقی پاکستان میں ہے کچھ روپیہ کاروبار کی مد میں مغربی پاکستان کی کسی برانچ کو منتقل کرنے لگتی ہے تو اُس کے کارکن سودھ سوچتے اور پوچھتے ہیں کہ آخر یہ روپیہ ادھر کیوں جا رہا ہے۔ اب تو یہ دن آگیا ہے کہ مرکزی حکومت جن مشرقی پاکستانیوں کو یہ سمجھ کر خاص طور سے وہاں متعین کرتی ہے کہ یہ صاحبان بڑے بے تعصب اور بڑے اتحاد پسند ہیں جب وہ چند مہینے مشرقی پاکستان میں گزارتے ہیں اور وہاں پھیلا ہوا ہمدیات کا سیلاب انہیں بھی چھوتا ہے تو ان کی گویا آنکھیں ہی بدل جاتی ہیں۔ وہ اول تو اس پہلی رفیقانہ فضا کو یاد ہی نہیں کر سکتے جس کے تحت وہ اُن عہدوں پر بھیجے گئے تھے اور اگر انہیں یہ یاد آتی بھی ہے تو وہ زبانِ حال سے یہ کہتے محسوس ہوتے ہیں — مجھ سے پہلی سی محبت مرے محبوب نہ مانگ۔

مشرق پاکستان کے اس طرزِ عمل میں بڑے بڑے سیاسی معنی پڑھے گئے ہیں۔

سہروردی کی گرفتاری اور طلباء کے ہنگاموں کو ایک اور تبدیلی سے ملا کر دیکھنے کی کوشش بھی مجبوری ہے اور وہ تبدیلی ہے امریکی سفیر راؤ ٹری کی واپسی کہ جنوب مشرقی ایشیا کے وفاق (سیٹو) کو کمزور پڑتے دیکھ کر، یا اُسے مضبوط بنانے کے لیے، یا پورے پاکستان کی اس وفاق میں دلچسپی کو چین سے حالیہ معاہدوں کی روشنی میں ایک حد تک کم ہو جانے کے امکان کے باعث امریکی حکومت نے یہ سوچا ہو گا کہ اگر مشرقی پاکستان ایک الگ ملک بن جائے تو اسے اپنے دفاع کے لیے سیٹو کا وجود بے حد ضروری محسوس ہو گا۔ اس طرح امریکہ کے لیے ایک کھلا میدان پیدا ہو جائے گا اور مشرقی پاکستان کو اپنی موجودہ مقدار سے کہیں زیادہ امریکی اقتصادی امداد بھی حاصل ہوا کرے گی۔ اب اس الزام کو دیکھیے جو مرکزی حکومت کی جانب سے سہروردی پر لگایا گیا ہے کہ وہ کسی بیرونی طاقت سے ساز باز کر رہے تھے اور طلباء کو ان کی گرفتاری پر احتجاج کرتے دیکھیے اور راؤ ٹری صاحب کو واپس واشنگٹن جاتے۔ مگر میں اس تفسیر کو اتنی اہمیت نہیں دیتا جتنی اس بات کو دیتا ہوں کہ مشرقی پاکستان میں جنرل اعظم خاں کس طرح ایک زبردست عوامی مہر و بجنے۔ میرے نزدیک جنرل اعظم اس سلسلے میں خاص تصور وار نہیں ٹھہرے جاسکتے۔ اُن سے وہی کچھ ہوا ہے جو ایک دردمند اور مخلص انسان سے ایسے موقعوں پر ہوتا ہے۔ مشرقی پاکستان سے جس طرح وہ رخصت ہوئے ہیں (جس طرح لوگوں نے انھیں رخصت کیا ہے اس سے بحث نہیں) اس سے ظاہر ہے کہ خود انھیں بھی احساس تھا کہ وہ کس حادثے کا شکار ہوئے ہیں۔ سب سے بڑی بات تو یہ ہے کہ برسوں کی دوستی

اور رفاقت اور وفا پر حرف آگیا ہے لیکن اس معاملے پر ہماری حقوڑی سی سچ بچا سے اُس مسئلے پر کچھ روشنی پڑنے کی توقع ہے جس پر آج ہم سوچنے نکلے ہیں یعنی مشرقی پاکستان کا مسئلہ۔ جنرل اعظم مشرقی پاکستان کے اسی طوفانی اور سیلابی احساس میں بگٹے کہ مشرقی پاکستان میں کتنی غربی ہے، کیسی بے چارگی ہے، انھیں مغربی پاکستان کے مقابلے میں وہاں ایسی نئی سطیں نظر آئیں جو انسانیت کے لیے کسی طرح روا نہیں اور وہ ترجم کے جذبات سے مغلوب ہو کر اہل مشرقی پاکستان کے ساتھ ہو بیسے۔ اس طرح وہاں مغربی پاکستان کے خلاف بھڑکتے ہوئے جذبات کو بواہی۔ میرے لیے یہ کجگنا مشکل ہے کہ اعظم خاں یہ سب کچھ کسی ذاتی غرض کیلئے کر رہے تھے، نہیں، وہ تو اپنے خلوص سے مار کھا گئے، ترس کا شکار ہو گئے۔

حالانکہ اس موقع پر دیانت اور حقیقت بینی کی ضرورت تھی، اُس دیانت اور حقیقت بینی کی جو دوسرے کو اعتماد میں لے کر اُس کی کوتاہیوں سے اس طرح پردہ اٹھاتی ہے کہ بُرا بھی محسوس نہیں ہوتا اور اصلاح احوال کی راہ بھی کشادہ ہوتی چلی جاتی ہے۔ جنرل اعظم یہ کام کر گزرنے کے اہل تھے، انھوں نے مشرقی پاکستان میں اپنے دن رات کے معمول سے لوگوں کے دلوں میں جگہ بنالی تھی، اب یہ چاہیے تھا کہ وہ ان لوگوں پر ان کے مسائل کو اس طرح کھولتے کہ انھیں وہ پہلو بھی نظر آجائے جو خود انھی کی محنت کے انتظار میں تھے، خود انھی کے ہاتھوں سنو سکتے تھے لیکن جو حالات نے پیش کیا وہ کچھ اور ہی تھا۔ شاید یہ بات کھل کر ہمارے سامنے اب تک آئی ہی نہ تھی کہ مشرقی پاکستان کا اصل مسئلہ ہے کیا اور اسے کون سلجھا سکتا ہے اور کس موقع پر حالات کو کس رخ موڑنے کی کوشش ہوتی پہلے۔

۲

جب پاکستان قائم ہوا تو پنجاب کے ساتھ بنگال کی بھی تقسیم عمل میں آئی جو لوگ برعظیم ہند کی سیاسی تاریخ سے واقف ہیں ان کے لیے بنگال کی تقسیم نئی بات نہ تھی۔ اس سے بہت پہلے لارڈ کرزن کے عہد میں بھی بنگال، مشرقی اور مغربی، دو حصوں میں بٹا تھا۔ ڈھاکہ میں کرزن ہال آج بھی اس بات کی یادگار ہے کیونکہ یہ اصل میں مشرقی بنگال اسمبلی کے لیے بنایا گیا تھا۔ اس موقع پر ہندوؤں کی طرف سے بہت احتجاج ہوا تھا اور یہ تقسیم ختم کر دی گئی تھی۔ اس ایک بات سے تباہل سکتا ہے کہ بنگال میں ایک بلے عمر کے سے دو انگ انگ کیپ بنے ہوئے تھے۔ ایک وہ علاقہ تھا جس کا مرکز کلکتہ تھا یا دوسرے لفظوں میں شہری مہذب، تعلیم یافتہ اور کاروباری اور صنعتی اعتبار سے ترقی یافتہ علاقہ۔ دوسرا علاقہ مشرقی بنگال تھا جو آب مشرقی پاکستان ہے اور جو کلکتہ یا مغربی بنگال کے مقابلے میں دیہاتی، غیر مہذب، آن پرست اور کاروباری اور صنعتی لحاظ سے پس ماندہ اور تمام تر زراعتی رقبہ تھا۔ ان دو علاقوں میں حد اور جملن کا تعلق تھا۔ کلکتہ اس تعلق کی سب سے آجاگر تصویر رہا ہے۔ یہاں یا سارے مغربی بنگال میں مشرقی بنگال کو حقارت اور تحقیر سے دیکھا جاتا تھا۔ جاہل، گنوار، بھکاری۔ نرادر، سی، چودھری کی کتاب: آٹو بائوگرافی آف ایس این فون انڈین (ایک غیر معروف ہندوستانی کی آپ بیتی) کا باب: کلکتہ، اس تصویر پر بہت اچھی روشنی ڈالتا ہے کہ ان دو بنگالوں میں ایک دوسرے کے لیے کیسے کیٹلے جذبات تھے۔ مشرقی بنگال نے ان حالات سے جو کچھ سیکھا وہ اپنی جگہ ایک رد عمل کی حیثیت رکھتا ہے۔ اپنے مقابلے میں تمدنی اعتبار سے بہتر لوگوں پر اقتدار

کرنا، انھیں اپنا دشمن سمجھنا۔ مشرقی پاکستان ہی پورے بڑے عظیم ہند کا وہ خطہ ہے جو دہشت پسندوں کا سب سے بڑا گڑھ رہا ہے۔ یہیں کمیونزم نے بھی اپنے مضبوط ترین مورچے بنائے رکھے ہیں۔ یہیں نڈرالا سلام کی انقلابی شاعری مقبول رہی ہے ورنہ "لکنتہ میں تو سنگہ سنگ اسے خاطر ہی میں نہیں لایا گیا۔ مشرقی پاکستان ہی میں آرو بندو گھوش جیسا انقلابی قائد پر دان چڑھا جسے اگر روحانی تجربات اور جانب نہ کھینچ لے جاتے تو وہ گاندھی کا سب سے اہم مد مقابل ثابت ہوتا اور مشرقی پاکستان کے ضلع کھلنا ہی نے بابو سبھاش چند بوس کو جنم دیا تھا جو گاندھی کا ایک اور زبردست حریف تھا اور ملکی سیاست میں جوش و جزون کی علامت۔ یہ انقلابیت یا غور سے دیکھیں تو رد عمل کی یہ عادت مشرقی پاکستان کے سوچنے سمجھنے والے طبقے (انٹلی جنسیا) کا دھیرہ چلا آ رہا ہے۔ پاکستان بننے کے بعد جب مشرقی پاکستان میں زرعی اصلاحات کی گئیں تو زمینداروں کا طبقہ جو غلط یا صحیح طور پر دیہاتی جماعتوں کا فطری قاعدہ تھا وہ بھی ان لوگوں میں شامل ہو گیا جو نامزدی (فرسٹریشن) کا شکار تھے۔ نامزدی کا یہی احساس ہے جو اب عوام میں بھی گھر بنانا جا رہا ہے، کیونکہ سارا پڑھا لکھا اور کھانا پیتا طبقہ تو اس کی پیٹ میں آ ہی چکا ہے اور زمینداروں کی عوام اور علاقوں سے دلچسپی کم ہو جانے کے بعد ان کی جگہ بیٹے کے لیے نئی قیادت کوئی اُبھری نہیں۔ لوگ جا میں تو کدھر سوچیں تو کیا؟ طبقہ جوتوں میں رد عمل، نفرت اور انقلاب کی ٹوہ ہے ہی۔ چنانچہ نتیجہ: ہنگاموں پر ہنگامے۔

مشرقی پاکستان اپنی اس ہنگامہ بندی پر تاز بھی کرتا ہے۔ اس کے خیال

میں مغربی پاکستان ایک ایسا بند اور بے جان معاشرہ ہے جسے پروا ہی نہیں کہ اُس پر حکومت کی جانب سے کیا لاداجا رہا ہے، اُسے تو بس دولت کمانے کی دُعا ہے خواہ آزادی کا سانس نصیب ہو یا نہ ہو۔ اس الزام میں صداقت بھی ہے لیکن اتنی ہی کہ زندگی میں اطاعت اور انحراف دونوں ضروری ہیں۔ نہ ہر وقت کا انحراف درست ہے نہ اندھی اطاعت۔ مغربی پاکستان یقیناً مشرقی پاکستان سے احتجاج کرنے کا دلدل مستعارے لے اور وقت پر اس سے کام بھی لے سکیں گی۔ مشرقی پاکستان نے قسم ہی کھالی ہے کہ اطاعت کے اُصول کو کبھی ہاتھ نہیں لگائے۔ پاکستان کے دونوں حصوں کے مزاج میں بنیادی فرق ہے۔ مغربی پاکستان خصوصاً سرحد اور پنجاب ایسا علاقہ ہے جہاں لوگوں کو صدیوں کے آثار نے ایک خاص کردار عطا کر دیا ہے۔ اور یہ کردار ایک طرح کی خود اعتمادی اور آزاد روی یا آزادی ہے۔ یہ بات یوں ہے کہ آٹے دن کے حملوں اور بدلتی ہوئی حکومتوں اور جنگوں نے اس خطے کی تاریخ کے ساتھ ساتھ یہاں کے لوگوں کو بھی متنوع بنا دیا ہے۔ نہ صرف یہ کہ یہاں کے لوگ بہت سے پیشے اپنا چکے ہیں بلکہ یہ بھی کہ ایک ہی شخص اپنے آپ کو وقت و وقت پر اس طرح ڈھال لیتا ہے کہ جو پیشہ چاہے اختیار کر لیتا ہے۔ پھر انگریز کے عہد میں مغربی پاکستان خصوصاً پنجاب اور سرحد فوج کی بھرتی کا سب سے اہم گڑھ رہے ہیں۔ لاکھوں انسان فوجی خدمات کی انجام دہی کے لیے ملک کے مختلف حصوں بلکہ عظیم جنگوں کے دوران میں بیرون ملک آتے جاتے رہے ہیں۔ اس بات نے ان لوگوں میں اور ان کے ذریعے سے ان کے متعلقین میں بڑی کرداری لچک پیدا کر دی ہے۔ پھر یہ فوجی فتح مند فوجی تھے۔ اس خصوصیت نے



ان میں ایک طرح کا بہت افزا اعتماد پیدا کر دیا ہے کہ ہم آنے والے حالات سے  
 چٹ ہی لیں گے، جو جو سو ہو۔ ان کی اس لچک، اس قبولیت اور اس اطاعت  
 کو وہ لوگ شک کی نظر سے دیکھتے ہیں جو ان تجربات سے خود نہیں گزرے۔ ان کی  
 ان صفات کو بے ضمیر ہی بے کرداری اور ٹوٹوٹ کے مترادف گردانا جاتا ہے  
 جیسا کہ مشرقی پاکستان میں مغربی پاکستان کو ان خطابات سے نوازا جاتا ہے۔ اس ضمن  
 میں کسم ناس کی حالیہ کتاب، بلو سمران دی ڈسٹ (دھول میں کلیاں) کے بعض تختے  
 بڑے بصیرت افروز ہیں۔ مصنف نے بھارت کے تمام علاقوں میں پھر کر اور رہ کر  
 اس بات کا جائزہ لیا ہے کہ وقت کے ساتھ ساتھ لوگوں میں اور ان کے ماحول میں کیا  
 کیا تبدیلیاں ہو رہی ہیں اور ہو رہی ہیں یا نہیں ہو رہی ہیں تو کیوں؟ اُس نے ان بنیادی  
 کا ذکر کرتے ہوئے بتایا ہے جو پاکستان سے اگر بھارت میں آباد ہوئے ہیں کہ ان  
 لوگوں نے حیرت انگیز کام کیے ہیں، وہ لوگ جنہوں نے کبھی کبھی بڑی نہ کی تھی، نہ صرف  
 انہوں نے بلکہ ان کے آباد نے بھی یہ کام نہ کیا تھا، وہ بے حد اچھے کسان ثابت  
 ہو رہے ہیں اور ایسے کسان جنہوں نے کبھی صنعت میں دخل نہ دیا تھا ایسی ایسی صنعتیں  
 کامیابی سے چلا رہے ہیں جو ان کے علاقے میں پہلے کبھی کسی بھی زندگی تھیں۔ ان کے  
 مقابلے میں بنگالی والوں کے بارے میں اُس کا یہ کہنا ہے کہ ان کی عادتیں بہت  
 راسخ ہیں اور یہ لوگ نئے کاموں میں ہاتھ نہیں ڈالتے، وہ کام جو انہوں نے ہاتھوں  
 سے نہیں کیے انہیں کرنے پڑ جائیں تو اپنی تدریل سمجھتے ہیں خواہ ان میں فائدہ ہی  
 کیوں نہ ہو۔ اگر اس کو دلی فرق کو اہمیت دی جائے تو ایک بات کھل کر سامنے  
 آجاتی ہے کہ مغربی پاکستان کی معاشی ترقی میں حکومت کا اتنا ہاتھ نہیں متبایا جتنا

باشندوں کی آزاد اندرونی کا ہے اور مشرقی پاکستان میں اگر زیادہ ترقی پہلے یا اب نہیں ہوتی تو اس میں خود مشرقی پاکستانیوں کے حادثات و اطوار کو بھی بہت دخل ہے۔

اقتصادی ترقی کے ساتھ ساتھ ایک اور مسئلے میں بھی رقابت کا احساس ابھرا ہے۔

یہ ہے محمدوں کا مسئلہ جب پاکستان بنا تو پورے بڑے عظیم ہند میں جتنے بھی مسلمان محمدؐ رہتے تھے ان سے پوچھا گیا تھا کہ وہ پاکستان جائیں گے یا بھارت میں رہیں گے، بیشتر لوگوں نے پاکستان جانا چاہا اور ایسے سب لوگ دوسرے مہاجرین کے ساتھ مغربی پاکستان میں آئے۔ اب اگر اس طرح مغربی پاکستان میں بسنے والوں کی تعداد محمدؐ

کے اعتبار سے زیادہ ہے تو اس میں مغربی پاکستان کا کیا قصور ہے؟ ہاں میں یہ

مانتا ہوں کہ ایک سلسلے میں مغربی پاکستان کے مہاجر یا غیر مہاجر محمدؐ داروں کا وقتی

قصور ہے اور وہ یوں کہ جب یہ لوگ مشرقی پاکستان میں تعینات ہو کر شروع شروع

میں گئے ہیں تو انھوں نے وہاں کے عوام سے رابطہ اور بھائی چارہ پیدا کرنے کی

کوشش نہیں کی، وہاں یہ حضرات بالکل انگریزوں کی طرح مظہر دکھاتے اور

شان جتاتے جیسے ہیں، مسلمان عوام کے سبائے کلچر کی تلاش میں امیر کبیر ہندو خاندانوں

سے میل جول بڑھاتے ہیں لگے ہیں اور ان کی اس روش نے قدامت پسند لیکن

ساتھ ہی "کلکتہ" کے ہاتھوں تنگ آئے ہوئے مشرقی پاکستانیوں کی نفرت کو اپنے

حوالے سے مغربی پاکستان بھر کے خلاف بھڑکانے میں حصہ لیا ہے، وہی نفرت جو

مظہر دکھانے اور شان جتانے والے مغربی بنگال کے لیے وقف رہتی تھی اب اس کا

روح بڑی آسانی سے مغربی پاکستانی کی جانب پھر گیا۔

پاکستان بنا تو تین اہم عناصر ایسے تھے جن کے رشتے میں ملک کے یہ دونوں

باز و مربوط تھے۔ سب سے پہلا عنصر تھا اسلام۔ پاکستان اسلام کے نام پر بنا تھا اور اس کا مقصد یہ بتایا جاتا تھا کہ جب ایک الگ اور آزاد و خطرہ زمین مسلمانوں کے زیر اثر آجائے گا تو وہاں اسلام کے قانون کی حکومت ہوگی۔ ہوا یہ کہ اس دعوے کی ہمارے منافی نسلوں کے ہاتھوں خوب مٹی پلید ہوئی اور پچھلے پندرہ سال میں اس دعوے نے نامرلوی پھیلانے کے سوا کچھ نہ کیا۔ نہ کسی کو اس کا اندازہ تھا کہ دورِ حاضر میں اسلام کی عملی شکل کیا ہوگی؟ اور نہ کسی کے دل میں یہ نیت تھی کہ اسلام کو آگے آنے دیا جائے۔ بس نام لینے میں ضرور ایک سے ایک آگے تھا، مغربی پاکستانی ہر یا مشرقی۔ جو لوگ برسرِ اقتدار آتے رہے ان کی تعلیم اور تجربہ مغربی تہذیب سے اس طرح بندھا تھا کہ وہ اسلام کا نام لینے سے زیادہ اس کی کوئی خدمت کر بھی نہیں سکتے تھے۔

دوسرا عنصر تھا قیادت۔ پاکستان کے بانی قائدِ اعظم محمد علی جناح نہ مشرقی پاکستان کے دجنے والے تھے، نہ مغربی پاکستان کے۔ وہ پیدا بے شک کراچی میں ہوئے تھے لیکن ان کا تعلق بمبئی سے تھا۔ ان کا سیاسی مرتبہ بڑے عظیم ہند میں ایسا بلند تھا کہ مسلمان تو ایک طرف وہ پورے ہندوستان کے ایک عظیم ترین قائد تھے۔ ان کی قیادت میں ملک کے یہ دونوں حصے یہ احساس رکھ سکتے تھے کہ ملک کی باگ ڈور ایسے ہاتھوں میں ہے جو حبشیہ اور علاقائیت سے ہمت بالا ہیں۔ جب قائدِ اعظم خدا کو پار ہو گئے تو کوئی بھی رہنما ایسا قدار نہ تھا کہ اسے پورا ملک اپنے قائد کی حیثیت سے قبول کرتا بلکہ یوں کہنا زیادہ صحیح ہو گا کہ پس ماندگان میں کسی کو یہ توفیق نہ ہوئی کہ وہ ملک کے دونوں حصوں کو کوئی ایسی راہ دکھاتا جس پر چلتے ہوئے انہیں حبشیہ اور علاقائیت میں ڈوبنے کی فرصت یا موقع ہی نہ ملتا۔

تیسرا عنصر تھا زبان۔ قیام پاکستان سے پہلے جب ہندوؤں کے مقابلے میں ایک الگ قوم ہونے کا دعویٰ کیا جاتا تھا تو اسلام کے قرآن میں اور اسلامی تہذیب و ثقافت کے ساتھ ساتھ ایک مشترکہ قومی زبان کا نام بھی بدنام کیا جاتا تھا اور وہ تھی اردو زبان۔ اس دعوے نے ہندوؤں کو تو اردو سے برگشتہ کیا ہی، بعد میں پاکستان کے دونوں حصوں کو بھی ایک دوسرے سے دور ہٹانے میں حصہ لیا جب ملک میں غاصبہ قیادت نہ رہی اور اسلام کا کہیں دور دور سا یہ بھی نظر نہ آیا تو لوگوں نے قومی مسائل سے نگاہیں پھیر کر اپنے علاقائی اور محلی رجحانات میں کھوجانا ہی مناسب سمجھا۔ جب ہر دوسرے معاملے میں اپنی الگ حیثیت منوانے پر زور دیا جانے لگا تو زبان کے مسئلے میں بھی سر اٹھایا۔ مغربی پاکستان والے بے شک اپنی اپنی بولیوں سے دامن چھڑالیں لیکن مشرقی پاکستان والے تو اپنی بولی، جگہ ہی بولیں گے۔ اب یہ عالم ہے کہ مشرقی پاکستان میں اردو بول کر آپ راستہ بھی دریافت نہیں کر سکتے، کوئی جواب ہی نہیں دے گا۔ اردو جو کبھی قرب کا سامان تھی اب دوری کا نشان بن گئی ہے۔

۳

کیا ہمارے مسئلے کا یہ حل ہے کہ آبادی کے تناسب سے محمدی اور نشستیں بانٹ لی جائیں؟

اگر اکثریت ہی کی بنا پر سب فیصلے ہونے چاہئیں تو پھر آخر ایک ذرا عقلی ملک میں اس بات کا اہتمام کیوں نہیں کیا جاتا کہ حمدوں اور نشستوں پر امتیازی صد لوگ زراعت پیشہ طبقے سے عقلی رکھنے والے نامزد ہوں۔ اسی طرح اس ملک میں اگر صرف

پندرہ فی صد پڑھے لکھے لوگ ہیں تو انھیں یہ جی کیوں دے دیا جائے کہ وہ باقی  
 پنجاسی فی صد ان پڑھوں کے حصے کے عہدوں اور نشستوں پر بھی قابض ہوں۔  
 ملکی معاملات میں اکثریت آخری قدر نہیں ٹھہر سکتی۔ مغربی پاکستان میں پنجاب  
 کو جو حیثیت حاصل ہے وہ سب کے سامنے ہے لیکن ون یونٹ کے سلسلے میں  
 اسے کہاں کہاں اپنی اکثریت کی بنا پر حاصل حقوق سے دست بردار نہیں ہونا  
 پڑا۔ تقریباً ہر جگہ برائے ساتھ کے بجائے چالیس فی صد پر راضی ہونا پڑا ہے۔  
 کس لیے؟ محض اس لیے کہ مغربی پاکستان کے وہ پس ماندہ علاقے جو پنجاب  
 کی نسبت ترقی کے زیادہ محتاج ہیں انھیں ترقی کرنے کے زیادہ مواقع حاصل  
 ہوں۔ یہی وہ جذبہ ہے جس سے یہ مسئلہ حل ہو سکتا ہے۔ اگر مشرقی پاکستان میں  
 زیادہ غریبی ہے، اسے زیادہ ترقی کی ضرورت ہے تو ضرور وہاں زیادہ رقم  
 خرچ کرنی چاہیے لیکن یہ مسئلہ اگر محض اکثریت کی بنا پر حل کیا جائے گا تو بہت سے  
 علاقے ترقی و اختیارات میں بالکل پیچھے رہ جائیں گے۔ پھر اس ضمن میں یہ بات  
 ہرگز نظر انداز نہیں کی جاسکتی کہ نری زیادہ سرمایہ کاری یا زیادہ عہدوں اور نشستوں کے  
 ترقی و جود میں نہیں آجایا کرتی۔ جب تک مشرقی پاکستان میں بدلے ہوئے حالات  
 کے مطابق بدلنے اور منت نئے کاموں کو انجام دینے کی صلاحیت اور خواہش نہیں  
 ابھرتی، ترقی کی کیا امید کی جاسکتی ہے۔ اگر وہاں کے عوام ہزار ہا کاموں کو ذیل  
 اور گھنٹیا سمجھیں گے یا اگر وہاں کے زمیندار، سرمایہ دار اور دانشور نامرادی کے  
 احساس میں جکڑے رہیں گے اور وہ عقل ہی ان کا طرز عمل رہے گا، ان میں اطاعت  
 کے اصول کو جڑ پکڑنے کا موقع نہیں ملے گا تو پھر وہاں ایسے حالات کیونکر پیدا

ہو سکتے ہیں کہ ترقی کی رفتار قائم ہو اور بڑھتی چلی جائے۔

مشہور ماہر اقتصادیات پروفیسر جان گالبرتھ (مصنف: انٹرنیٹ سوسائٹی، سابق امریکی سفیر، بھارت) نے پچھلے دنوں اپنے ایک اہم مضمون: اقتصادی امداد کا مثبت راستہ (خارجی ایفٹرز: اپریل سلسلہ) میں پیمانہ ممالک کی ترقی کے شعبے میں چند بنیاتی اہم نکات پر بحث کی ہے۔ ان کا کہنا ہے کہ جب تک زیادہ پیمانہ علاقوں میں چند بنیادی سہولتیں جیسا کہ کی جائیں گی وہاں سرمایہ کاری بیکار جائے گی۔ سب سے پہلے تو تعلیم عام ہونی چاہیے تاکہ لوگوں میں معاملات کو سمجھنے کی اہلیت پیدا ہو اور ان کی وہ عاداتیں جو انھیں آگے بڑھ کر بدلتے ہوئے وقت کا ساتھ دینے سے روکتی ہیں وہ ٹوٹ جائیں۔ پھر ملک میں ایک طرح کے سیاسی امن و امان یا سلامتی کی فضا بھی بہت ضروری ہے۔ تیسری بات یہ ہے کہ جب تک اقتصادی ترقی کا فائدہ براہ راست عوام کو نہیں ہوتا وہ کیسے اس میں اپنی دلچسپی کو مسلسل قائم رکھ سکتے ہیں۔ — چند ہی ٹیمپوں میں وہ نامرادی کے احساس کا شکار ہو جائیں گے۔ اگرچہ پروفیسر گالبرتھ نے پاکستان کی مجموعی ترقی سے متاثر ہو کر اسے اس بنیادی سہولتوں کے اصول کا پابند نہیں گردانا لیکن جہاں تک مشرقی پاکستان کا تعلق ہے میں سمجھتا ہوں کہ یہ اصول ہر طرح سے اہمیت رکھتا ہے۔ اگر وہاں حکومت یا بڑے بڑے سرمایہ داروں کی طرف سے بڑے بڑے کارخانے قائم کر کے یہ سمجھ لیا گیا کہ قومی آمدنی میں جو کہ بہت اضافہ ہو گیا ہے لہذا اللہ خبر سلا تو یہ پالیسی یقیناً غیر حقیقی اور غلط ہوگی اور اس کا نتیجہ کچھ بہتر نہ نکلے گا کیونکہ عوام جو زراعت سے منسلک ہیں انھیں براہ راست فائدہ نہ پہنچے گا۔ بالآخر تو

فائدہ سب کو پہنچا ہی ہے لیکن اگر بیچ میں بہت لمبا وقفہ پڑے تو ایک ایسا طبقہ جو پہلے ہی بے صبری کا شکار ہے اس کے لیے صبر کا دامن اٹھ سے چھوڑنا بہت آسان ہو جاتا ہے، خصوصاً جب جنگ ماراٹا کو ایک قدر سمجھا جاتا ہو۔ تو پھر ہمارے اس مسئلے کا حل کیا ہے؟ تجزیاتی سطح پر تین باتیں سامنے آتی ہیں:

ایک بات یہ ہے کہ ملک کی قیادت ایسے لوگوں کے ہاتھوں میں رہنی چاہیے جو صوابیت اور عصبیت سے بالا ہوں تاکہ ان کی مرکزی حیثیت ملک کے دونوں حصوں کو قومی معاملات پر توجہ دینے پر مائل رکھے۔ ورنہ یہ فطری بات ہے کہ دونوں حصے اپنی اپنی جغرافیائی حدود میں قلعہ بند ہو کر اپنے اپنے اغراض و مقاصد کے حصول میں جھٹ جائیں گے۔

دوسری بات یہ ہے کہ مشرقی اور مغربی پاکستانیوں کو ایک دوسرے کے وجود اور ضروریات سے آنکھیں بند کرنے کے بجائے حقیقت کو، خواہ وہ تلخ ترین ہو، قبول کرنا سیکھنا چاہیے تاکہ وہ کسی ایسے وہیب حادثے کی لپیٹ میں نہ آجائیں جو انہیں خواہ مخواہ جدا کر دے۔

تیسری بات یہ ہے کہ مشرقی پاکستانیوں کو یہ بات جان لینی چاہیے کہ خدا بھی اسی قوم کی حالت بدلتا ہے جو خود اپنے حالات بدلنے کی کوشش کرے۔ مرکزی یا صوبائی حکومت کتنی ہی ہمدرد ہو جب تک مشرقی پاکستانیوں کا کرداری جمود برقرار ہے کوئی ترقیاتی مجرہ رونما نہیں ہو سکتا۔

مشرقی اور مغربی پاکستان کا رشتہ تو زوجین کا رشتہ ہونا چاہیے۔ وہ

رشتہ جس میں تعلق ہو کر فریقین میں ایسا توازن پیدا ہو جاتا ہے جیسا لافنس کی زبان میں ستاروں کے درمیان ہے، وہ رشتہ جو میاں بیوی یا دوستوں یا محبت کرنے والوں کے درمیان ہوتا ہے، وہ رشتہ جسے پنجاب کے لوگ اپنی اس بولی میں کھولتے ہیں۔ "تیری میری اک جندڑی تینوں تاپ چڑھے میں بولنگاں؟" توازن کے اس رشتے میں کیا کھو یا کیا پایا کا حساب دو جمع دو کے انداز سے نہیں ہوتا، جب ایک کو ضرورت ہوتی ہے تو دوسرے کی زندگی کا یہی حاصل ہوتا ہے کہ اس کی ضرورت پوری کرے۔ جس طرح وہی گھر اور وہی تعلق صحیح معنی میں زندہ ہوتا ہے جہاں آزادی کے ساتھ ہم آہنگی بھی کارفرما ہو اسی طرح اگر ہم بھی چاہتے ہیں کہ زندگی میں ساتھ ساتھ چلیں تو آزادی اور ہم آہنگی کی تلاش ہمارا مقصد ٹھہرنا چاہیے۔ آزادی اس طرح ابھرے گی کہ ہم اپنے دامن کی گرد و دوسرے کے چہرے پر بھاڑنے کے بجائے اپنے گریبان میں بھجائیں، اپنی کرداری خامیوں کی اصلاح کریں اور یوں جذباتی طور سے اپنے قدموں پر کھڑے ہوں۔ صرف یہی جذباتی استقامت ثبوت یا آزاد طرز عمل کو جنم دے سکتی ہے۔ ہم آہنگی تب ابھرے گی اگر ہم محض اپنی ذات پر سادی تو جہر کو زور رکھنے کے بجائے ملکی سطح پر سوچیں۔ ہمسائے یا رفیق یا دوسرے بازو کی ضروریات کو بھی اہمیت دیں، اس کے وجود کو دل میں تسلیم کریں۔

باتیں تو ہم پورے عالم اسلام کی وحدت کی بھی کرتے ہیں لیکن حالت یہ ہے کہ ایک ملک کے دو بازو بھی مل کر آزادی کی ذمہ داریوں کا بوجھ اٹھانے کے لیے ہم آہنگ نہیں ہو رہے۔



## ترکیب

یہاں تک میرا کام آسان تھا۔ لیکن میں اس کام کو ہمیں چھوڑ دوں تو اس کی صورت یہ بنے گی کہ ایک معاشے کو اسٹ پیٹ کر پھر وہیں کا وہیں رکھ دیا گیا ہے۔ یہ کھانا تو خیر غلط ہے ہی کہ جس زاویے سے اس مشلے کا میں کوئی ترکیبی حل پیش کروں گا وہ لازماً حوتِ اخو ہوگا لیکن یہ بھی درست و جائز نہ ہوگا کہ میں اس اُلجھے ہوئے مشلے کی کڑیوں کو کسی ڈھب سے بھی جوڑ کر نہ دکھاؤں — کسی ایسی ترکیب کی تھلک نہ پیش کروں جو اس مشلے کے سلجھاؤ کے لیے ایک طرح کا نقطہ آغاز بن سکے۔ ایک وحدانی زندگی کی خشتِ اول ثابت ہو سکے۔

میں نے ابھی ابھی کہا تھا کہ مشرقی اور مغربی پاکستان میں زوجین کا رشتہ ہونا چاہیے۔ قرآن حکیم کے ارشاد کے مطابق کائنات کی قوتوں اور چیزوں میں باہم زوجین کا رشتہ کار فرما ہے اور اسی رشتے کے وجود میں قانونِ فطرت یا خدائی قوانین پنپ سکتے ہیں۔ جب یہ رشتہ ٹوٹ جاتا ہے، جب قوتوں اور چیزوں کے درمیان آزاد اور ہم آہنگ توازن ٹوٹ جاتا ہے تو وہ گویا صراطِ مستقیم سے ہٹ کر گمراہی میں پڑ جاتی ہیں۔ زوجین کے رشتے کی عظیم ترین مثال عورت اور مرد کا تعلق ہے۔ خدا نے اس انتہائی گہرے تعلق کو کھینچنے کی اُشل سے سمجھایا ہے — تمھاری عورتیں تمھاری کھیتی ہیں۔ لیکن ہم نے کبھی کھیتی کی اہمیت کو محسوس کرنے اور اس پر غور کرنے کی ضرورت نہیں سمجھی۔ پاکستان ایک زراعتی ملک ہے۔ یہاں کے اسی فی صد باشندے کھیتی باڑی کرتے ہیں لیکن ہمیں اپنی کھیتی ذرا بھی عزیز نہیں۔ میں یہ نہیں کہتا کہ ہمیں کھیتی کو خدا بنا لینا چاہیے لیکن یہ بھی تو نہیں کہ

ایک چیز کی جائز قدر و منزلت نہ کی جائے۔

پچھلے کئی سالوں سے ہم، اور جب سے صنعتی انقلاب نے مغرب سے نکل کر مشرق پر دھاوا بولنا شروع کیا، بیشتر حصہ زراعت کی اہمیت سے غافل رہنے کی حماقت کر رہا ہے۔ ہمارے جیسے غریب ملک تو اپنی جگہ رہے روس جیسی امریت اور امریکہ جیسی جمہوریت بھی زراعت کے مسئلے میں مطمئن نہیں، وہاں بھی ابھی تک زراعت کا مسئلہ حل نہیں ہو سکا۔ روس جتنی پیداوار چاہتا ہے اسے حاصل نہیں ہو رہی اور امریکہ میں دافر پیداوار کے باوجود زراعت پیشہ لوگ نامراد ی کے احساس کا شکار ہیں۔ اصل میں حالیہ تاریخ میں معاشرتی ترقی کے لیے صنعت کے وجود کو جس طرح بڑھا چڑھا کر اہمیت دی گئی ہے اس سے زراعت ایک طرح سے سپانڈگی کی علامت بن گئی ہے۔ اس طرح یہ ہوا ہے کہ صنعت کو اکثر معاشروں میں اگنے کی ہمت دینے کے بجائے مسئلہ کر دیا گیا ہے۔ اس طرح یہ ہوا ہے کہ شہری اور دیہاتی زندگی میں بے تماشا تفریق ابھرائی ہے۔ اب شہر زندگی کا نشان سمجھے جانے لگے ہیں۔ زندگی کے تمام تر لطف کا مرکز اب شہر بن گئے ہیں۔ گاؤں والے شہروں کی جانب یوں دیکھنے لگے ہیں جیسے وہ ایک ایسی جنت ہیں جو ان پر بند ہے۔ شہروں میں آزادی ہے، وہاں دلچسپیاں ہیں، وہاں عیش و تفریح کا سامان ہے۔ ادھر گاؤں میں تداوت پسندی ہے، یہاں کارہنہا سنا، یہاں کے مزے فرسودہ ہو گئے ہیں۔ وہ لوگ بھی جو گاؤں میں پیدا ہوتے ہیں جب بڑھ لکھ جاتے ہیں تو کوشش کرتے ہیں کہ شہروں میں آباد ہوں، بے شک وہاں ان کی خاص سہولت بھی نہ ہو، وہاں انھیں زیادہ مالی غائدہ بھی نہ ہو لیکن وہ شہر کی آذادانہ فضا کو گاؤں کی

گھنٹی پر ترجیح دیتے ہیں۔ ہوتا یہ ہے کہ وہ گاؤں سے بھی کٹ جاتے ہیں اور شہروں میں کاروباری طبقوں کو دولت سمیٹتے دیکھ کر اور خود اس سے محروم رہتے ہوئے نامراد ہی کے بے مہربانوں میں جکڑے چلے جاتے ہیں۔

یہی کچھ مشرقی پاکستان میں ہوا ہے۔ سونے پر سہاگہ کہ زرعی اصلاحات نے اس زمیندار طبقے کی جڑیں بھی گاؤں سے کھٹا دی ہیں جو اپنے اغراض کے لیے ہی سہی دیہات میں بسا ہوا تھا اور گاؤں والے اس کی وجہ سے کچھ نہ کچھ اپنی جگہ مستقیم تھے۔ اب یہ طبقہ بھی شہری زندگی کی تلاش میں ہے اور گاؤں کے عام آدمی بھی گاؤں کی زندگی سے مایوس ہونے لگے ہیں۔ آخر وہ کیوں نہ شہروں کی روشنیوں سے آنکھیں میٹکیں۔ لیکن شہری اور دیہاتی زندگی کی تعریفی سارا کھیل بگاڑ دیتی ہے۔ گاؤں میں زندگی نامیاتی *ORGANIC* ہے، یہاں زندگی کے مشاغل کا ایک دوسرے سے تعلق ہے اور چیزیں آہستہ آہستہ بتدریج تکمیل کو پہنچتی ہیں۔ شہر میں زندگی تکراری یا شیشنی *MECHANICAL* ہے، یہاں روزمرہ کاموں کی مسلسل تکرار ہے، یہاں انسان کسی مشین کی ایک کُل ہے، جو کچھ وہ بنانا ہے ضروری نہیں کہ وہ اسے خود ہی استعمال کرے یا یہ بھی جانتا ہو کہ اسے کون لوگ کس طرح استعمال کریں گے۔ شہروں میں ان دیہاتیوں کی گنجائش نہیں جن کی عادتیں راسخ ہو چکی ہیں اور جنہیں شیشنی کاموں کی مہارت نہیں۔ نہ جائے رفعت نہ پائے ماندن۔ لہذا، نامراد ہی۔

ہمارے یہاں ایک بڑا گھپلا ہے۔ ہم چونکہ ابھی تک یہ طے نہیں کر سکے کہ ہمیں زندگی کن اصولوں کے تحت گزارنی ہے اس لیے ہماری زندگی کے مختلف شعبوں میں کوئی ربط نہیں۔ کسی شعبے میں ہم ایک اصول کے تحت کچھ تبدیلیاں برپا کرنا چاہتے

ہیں تو کسی میں بالکل ایسا اصول اپنانے میں عار نہیں سمجھتے جو پہلے اصول سے کچھ بھی تعلق در رکھتا ہو۔ اس کی سب سے بڑی وجہ یہ ہے کہ ابھی تک اسلام کا نام لینے کے باوجود ہم نے اسلام کی بددشمنی کے آگے بے غمی اور بے علمی کی بہت سی دیواریں کھڑی کر رکھی ہیں جس کا نتیجہ یہ ہے کہ ہماری زندگی کے مختلف شعبے متضاد نظریوں کی آماجگاہ بنے ہوئے ہیں۔ ہم اپنے سیاسی ڈھانچے کو بدل دیتے ہیں کہ یہ ہمارے حالات اور ہمارے لوگوں کے مزاج سے لگتا نہیں کھانا لیکن بعض دوسرے شعبوں خصوصاً اقتصادی میدان کے بارے میں یہ بالکل نہیں سوچتے کہ اس میں بھی کسی ایسی تبدیلی کی گنجائش ہے جس کی مدد سے یہ آنا گنجلک ندر ہے اور ہمارے لوگوں کے مزاج سے ہم آہنگ ہو جائے۔ پھر کسی ایک اقتصادی معاملے میں تو فیصلہ کرتے ہیں کہ زراعت کی ابتری میں بڑی بڑی زمینداروں کا ہاتھ ہے لہذا زرعی اصلاحات نافذ کر دی جائیں لیکن دوسری طرف ایک اور اقتصادی مسئلے میں ہمارا طرز عمل یہ ہے کہ صنعت کے سلسلے میں بڑی بڑی اجارہ داریاں اپنے ہاتھوں سے قائم کرتے چلے جا رہے ہیں۔

مشرق پاکستان (اور بڑی حد تک مغربی پاکستان بھی) جس نامرادی کا نشانہ ہے اس کے پیچھے ہماری یہ دو غلط پالیسی بہت اہم کردار ادا کر رہی ہے۔ ہمارا تو اس ضمن میں یہ مسلک ہونا چاہیے کہ ہماری زندگی کے مختلف شعبے باہم زحیم کی طرح پرورش و ترقی پائیں۔ اگر صنعت اور زراعت ہاتھوں میں ہاتھ ڈال کر بھی چلی سکتی ہیں تو کیوں نہ چلیں۔ صنعت کی اہمیت سے انکار نہیں لیکن کیا صنعت کے عروج کا مطلب لازماً یہی ہونا چاہیے کہ زراعت کا زوال ہو۔ صنعت کی

مشرقی پاکستان کا مسئلہ حل نہیں کر سکتی۔ مشرقی پاکستان کی روز افزوں آبادی اور ذرا عموماً زمین کی شدید کمی اس بات کی متقاضی ہے کہ ایسے پیشے سامنے آئیں یا لائے جائیں جو زراعت پریشہ اکثریت کو بے چارے کے بغیر، انھیں دیہات سے اکھاڑے بغیر انھیں قبول بھی ہوں اور ان کے لیے مفید بھی اور جن میں اس قدر وسعت ہو کہ اتنی بے تمنا شا آبادی اس میں کھپ جائے۔ کروڑوں روپے سے لگنے والا ایک کارخانہ زیادہ سے زیادہ ایک ہزار آدمیوں کو ملازمت دے سکتا ہے اور وہ بھی ایسے لوگوں کو جو ماسوائے کے بجائے مشینی زندگی گزارنے کی اعصابی سکت رکھتے ہوں اور مختلف مشینی ہمارے کے حامل ہوں۔ اس کے برعکس اگر ہم چھوٹی صنعتوں کو، اور زراعت بھی اپنی جگہ ایک صنعت ہے، یہ موقع دیں کہ وہ گاؤں گاؤں پھیل جائیں تو اس بات کی توقع کی جاسکتی ہے کہ گاؤں والوں کو اپنے روایتی کاموں کے ساتھ ساتھ نئے رجحانات کو بھگھ کرنا بھی آتا جائے گا اور وہ ایک دم ایک سطح یا طرز زندگی سے کٹ کر کسی دوسرے متفاد اسلوب کو اپنانے میں جو کہ ہنی اور اعصابی وقتیں اور الجھنیں پیدا ہوتی ہیں ان سے بھی محفوظ رہیں گے۔ چھوٹی صنعتیں ہی آبادی کو کھپا سکتی ہیں اور انھی میں یہ صنعت ہے کہ زراعت پریشہ آبادی انھیں باسانی اپنائے۔ یہ پرانی زندگی کے بہترین عناصر کو قائم رکھنے اور نئی زندگی کے قریب لانے کا تھوڑا ترین ذریعہ بنائی جاسکتی ہیں۔

چھوٹی صنعتیں بے شک ہماری اقتصادی زندگی کی معراج نہ ٹھہریں اور ہم بھاری صنعتوں کے قیام کو ضرور عمل میں لائیں، بات جو ہمارے پیش نظر رہنی چاہیے وہ یہ ہے کہ زندگی کے وہ ڈھنگ جو لوگوں پر مسلط کیے جائیں اور جن کی جڑیں نہ ہوں

وہ نامرادی کا احساس پھیلاتے ہیں۔ ہماری کوششیں یہ ہونی چاہیے کہ زندگی کے مختلف شعبوں میں ربط پیدا کریں اور جو لوگ جن شعبوں میں بہتر کام کر سکتے ہیں ان شعبوں کی مصنویت اور اہمیت کا احساس دلائیں۔ اگر زراعت ہمارے لیے ضروری ہے تو زراعت پیشہ لوگوں کی ضروریات کا بھی خیال کرنا ہوگا۔ کیوں نہ ہم گاؤں گاؤں وہ سہولتیں اور تفریحات ہم پہنچائیں جن کی وجہ سے اب گاؤں والے شہر کی زندگی کو ترمیمی جھوٹی نگاہوں سے دیکھتے ہیں۔ کیوں نہ ہم ٹیکسٹریلوں کے ساتھ ساتھ سکولوں، کالجز بلکہ یونیورسٹیوں کو عین دیہاتی علاقوں میں قائم کریں تاکہ ان میں تعلیم پانے والے نوجوان دیہات سے کٹ کر نہ تو دیہات کو اپنی خدمات سے محروم کریں اور نہ خود شہروں میں محض آزادی و تفریح کے لالچ میں دھکے کھائیں۔ کیوں نہ ہم دیہات میں بھی کھیلوں اور تماشوں کا سامان تیار کریں اور سب سے بڑھ کر اپنی قومی زندگی میں جہاں ہم ادیبوں، فن کاروں، تکنیکی ماہروں، سرکاری افسروں، سماجی کارکنوں کی عزت افزائی کرتے ہیں وہاں زراعت پیشہ اکثریت عظیم کے بہت سے ایسے افراد کو بھی کیوں نہ انعامات اور اعزازات سے نوازیں جو ہر سال زراعت اور دیہاتی زندگی کے مختلف معاملات میں سمجھ بوجھ، محنت کارکردگی اور اختراع کا ثبوت دیتے ہیں۔ اچھے کاشت کاروں کو زراعت کے نئے طریقے سکھائیں دوسرے ملکوں میں بھیجنے کا بندوبست بھی ہونا چاہیے۔ اس سے بڑی حماقت کیا ہو سکتی ہے کہ ہم نئی زندگی یا نئی منزلوں کے کھوج میں اپنے موجودہ ذرائع کو پامال کر دیں۔ زراعت ہمارا سرمایہ ہے اور ہمیں سوچنا چاہیے کہ اس سے متعلق عوام کی صلاحیتوں سے ہم قومی زندگی میں ربط اور طاقت پیدا کرنے کے لیے کیا

کام لے سکتے ہیں۔ ہماری نداشت جواب پس ماندگی کی علامت ہے ہماری تنہائی  
کوششوں سے صنعتی اور معاشی ترقی کے لیے بہترین پلیٹ فارم بن سکتی ہے۔  
سوال تو یہی ہے کہ زراعت ہمیشہ عوام کے اعتماد و نفس کو ٹھیس نہ پہنچائی جائے اور  
ان کے نامیاتی طرز زندگی کو صنعت سے اس طرح بتدریج آشنا کیا جائے کہ  
صنعت زراعت کی رفیق بن جائے نہ کہ رقیب۔

صنعت کے سلسلے میں اور شہری زندگی کے سلسلے میں بھی ایک بات  
کو مد نظر رکھنا ہوگا۔ جب انسان ایسے کام کرتا ہے جو شہنی ہوتے ہیں تو اس کا ان  
کاموں سے دلی تعلق ختم ہوتا چلا جاتا ہے۔ اسے یہ پتا نہیں ہوتا کہ کسی مشین کے  
جس پرزے کو وہ ہر روز ہزاروں مرتبہ چلاتا یا بناتا ہے وہ کس کام آتا ہے اور یوں  
وہ ایک طرح کی سنگدلی یا بے تعلقی کی حادثہ پختہ کرتا چلا جاتا ہے۔ مزدوروں  
اور کسانوں بلکہ تمام زراعت کو جب تک یہ اندازہ نہیں ہوتا کہ وہ جو کچھ کرتے ہیں  
اس سے ان کے ساتھ ساتھ ان کے کن کن ہم وطنوں کا کس کس طرح تعلق ہے  
اس وقت تک ان کے کام کی معنویت ان پر نہیں کھلتی، ان کے کام کی تقدس  
ان پر واضح نہیں ہوتی۔ مختلف پیشوں کو بے ہوا بند کروں میں قید رکھنے کے  
بجائے ہمیں چاہیے کہ انہیں شغاف چار دیواریاں عطا کریں کہ ان شیشے کی دیواریں  
میں سے ہر کارکن یہ دیکھ رہا ہو کہ جو کچھ وہ کرتا ہے اور جو کچھ دوسرے کرتے ہیں  
ان کا آپس میں کیا تعلق ہے۔ مزدوروں کو کسانوں کے کام کا علم ہونا چاہیے۔  
کسانوں کو دست کاروں سے لے کر ہماری صنعتوں کے کارکنوں تک کے کام  
کی نوعیت اور معنویت کا احساس رہنا چاہیے۔

یہی معاملہ دانشوروں (اینٹی جنیا) کا ہے عقل کا استعمال اپنی جگہ تجزیاتی اندازِ نظر پیدا کرتا ہے۔ چیزوں کو سمجھنے کے لیے انہیں ٹکڑے ٹکڑے کر کے دیکھنا پڑتا ہے۔ اس اندازِ نظر کا نقصان وہ نتیجہ یہ ہوتا ہے کہ حقیقتِ حال اپنے پورے منظر میں ان لوگوں کے سامنے نہیں رہتی جو لوگوں کی عقلی سطح پر رہنمائی کرتے ہیں۔ ہوتا یہ ہے کہ تجزیاتی اندازِ نظر جو بنیادی طور پر شمسی اندازِ نظر کے قریب ہے دانشوروں کی ہمدردی کو درکروں یا مزدوروں پر مرکوز کر دیتا ہے کیونکہ دونوں کا طرزِ عمل کسانوں کے برعکس، غیر نامیاتی ہوتا ہے۔ شمسی طرزِ عمل یا تجزیاتی اندازِ نظر چونکہ ٹکڑا کر کی کیفیت کا حامل ہوتا ہے اس لیے اس سے ٹھکن اور اکتاہٹ کا پیدا ہونا فطری ہے لہذا انقلاب کا لغوہ لگایا جاتا ہے لیکن یہ انقلاب چونکہ درکروں یا مزدوروں کے ذریعے برپا کیا جاتا ہے اس لیے اس کا نتیجہ پھر شمسی زندگی ہی نکلتا ہے اور ایک مرتبہ پھر وہی ٹکڑا اور ٹھکن اور اکتاہٹ جب تک دانشوروں کا طرزِ عمل تجزیاتی رہے گا وہ درکروں پر تکیہ کرتے رہیں گے اور کسانوں کو نظر انداز۔ اس کا یہی حل ہے کہ ان تینوں گروہوں کو آس پاس بسنے اور ایک دوسرے کو اور ایک دوسرے کے کام کی معنویت کو سمجھنے کا موقع ملتا کرنا چاہیے۔ کھیت، ٹیکسٹری اور مدرے کا نکاح بڑا ہی ضروری ہے۔

جس طرح میاں بیوی یا عبت کرنے والے باہم مل کر جو کچھ پیدا کرتے ہیں اس میں تقدس اور سرور کی کیفیت ہوتی ہے۔ اسی طرح جب تک مشرقی پاکستان یا مغربی پاکستان یا کہیں کے بھی مزدور اور کسان اور دانشور یہ محسوس نہیں کرتے کہ جو کچھ مل جل کر وہ پیدا کرتے ہیں اس میں لطف ہے اور وہ مقدس ہے اس وقت تک



کیس بھی کوئی سچی زندگی پیدا نہیں ہو سکتی اور مشرقی پاکستان میں تو خصوصاً۔  
 اور جب تک مشرقی پاکستان کی اپنی علاقائی وحدت کے اندر زندگی کے  
 مختلف شعبوں میں ربط پیدا نہیں ہوتا اس وقت تک یہ امید عبث ہے کہ وہ  
 صحیح الدماغی سے پورے پاکستان کے بارے میں سوچ سمجھ سکے اور کوئی صحت مند  
 طریقہ عمل اختیار کر سکے اور یہی وہ مقام ہے جہاں ہمارے لائحہ عمل کو بھی تشکل ہونے کا  
 موقع ملتا ہے۔ اگر ہم مشرقی پاکستان سے رفاقت کی توقع رکھتے ہیں تو ہمیں  
 اس کی ترقی و تعمیر میں دل و جان سے حصہ لینا چاہیے۔ صرف اسی طرح پورا پاکستان  
 آگے بڑھ سکتا ہے۔

# پاکستان اور خدا کا خوف

## اسلامی قانون کی پہلی شرط

اگر ہم حیاتِ انسانی کے موجودہ منظر پر ذرا نگہری نظر ڈالیں تو اس انتشارِ عظیم میں ہیں ایک کچی رسی اپنے قریب ہی دکھائی دے جائے گی جس میں دو رجحان کے تمام عناصر کسی نہ کسی رنگ سے جکڑے ملیں گے۔ یہ رسی محض دیکھنے میں کچی ہے ورثہ اربوں انسانوں، سیکڑوں ملکوں اور اس بھری دنیا کے عینِ درِ فِیع مسائل کے بوجھ سے کب کی ٹوٹ چکی ہوتی۔ نہیں، یہ خدا کی وہ رسی نہیں جسے مضبوطی کے ساتھ تھکا کا ہمیں حکم تھا کہ اُسی کے رشتے سے انسانیت پارہ پارہ ہونے کے بجائے ایک رہ سکتی تھی اور اُسی کے طفیل دونوں میں اُلفت اور دشمنوں میں بھائی چارہ پیدا ہو سکتا تھا (آل عمران - ۱۰۳) ہم نے تو اُس رسی کو مقدس سمجھ کر طاق پر رکھ دیا تھا۔ ہم تو اب اُسی آگ کے گڑھے کے منہ پر کھڑے ہیں جس سے خدا ہمیں بچانا چاہتا تھا۔ ہم بشارتِ اللہ صاحبِ ارادہ و اختیار لوگ ہیں، اپنی راہ آپ ڈھونڈنی پسند کرتے ہیں۔ ہاں، تو یہ رسی خدا کی رسی نہیں، ہمارے اپنے ہاتھوں کی ٹی ہوئی رسی ہے جس سے ہم نے اپنے اور اپنی زندگی کے ہر شعبے کے گلے میں بھینڈ ڈال رکھا ہے۔ یہ خوف کی رسی ہے جس نے ہماری جانوں، ہماری معاشرت، ہماری قوی اور بین الاقوامی زندگی کو باندھ رکھا ہے۔

خوف، چاروں طرف، آؤ پر اور نیچے، ہر انسانی چہرے اور ہر انسانی دل میں خوف کے اندھیروں نے ڈیرے ڈال رکھے ہیں۔ خوف ہمارا اوڑھنا بچھونا ہے، خوف ہماری غذا ہے، خوف وہ تحفہ ہے جو ہم دوستوں کو پیش کرتے ہیں، خوف وہ دھمکی ہے جو دشمنوں کو دی جاتی ہے، خوف ہماری زندگی ہے، خوف ہمارا خدا ہے۔

انسانی زندگی اپنے ہر دوپ میں آدم کے مدیٹوں کی مثال بن کر رہ گئی ہے جھینس ایک دوسرے سے جان اور متبے کا خطرہ لاحق ہے۔ مشرق کو مغرب کا خوف ہے، مغرب مشرق کے ابھار سے لرز رہا ہے۔ امریکہ کو روس کا خوف ہے، روس کا ہر قدم امریکہ کے مقابلے میں برتری جتانے کی کوشش ہے۔ کیونز کم جمہوریت کا خوف ہے، جمہوریت کیونز کم کے ”بھوٹے خدا“ کو ڈھانے پر کر بستی ہے۔ ذرا ادھر چلے آئیے، بھارت کو چین کا خوف ہے، پاکستان کو بھارت کا خوف ہے، خود پاکستان میں مشرقی پاکستان کو مغربی پاکستان کا خوف ہے، مغربی پاکستان میں سندھیوں اور پٹھانوں کو پنجابیوں کا خوف ہے، پنجابیوں کو یوپی والوں کا خوف ہے۔ ایک اور زاویے سے دیکھئے تو شیعوں کو سنینیوں کا خوف ہے۔ سنینیوں کو شیعوں کے علاوہ وہابیوں کا خوف ہے۔ وہابیوں کا تازہ خوف فتنہ انکار حدیث ہے اور تو اور ذاتی سطح پر بھی ہماری زندگی خوف ہی سے متعین ہو رہی ہے۔ ہمسایوں کا خوف، ہم حضروں کا خوف، روزگار کا خوف، موت کا خوف بلکہ زندگی کا خوف، مسرت کا خوف، لذت کا خوف، انسانی امکانات اور انسانی مقدور کا خوف۔ یہ ایک بھاری جان اور یہ ہماری زندگی کتنے خوفوں میں

گھری جڑی ہے۔ رات کی صورتیں لوگوں کو کیا سہلے خیال بھاتی ہیں اور لوگ کیا میٹھی نیند سوتے ہیں مگر میں ہوں کہ خوف اور کچکی نے ایسا دبوچا ہے کہ میری ہڈی ہڈی کو ہلا ڈالا ہے۔" ایوبؑ کے یہ دو بول دوبرحاضر کے مانتے پر کھڈ چکے ہیں گھر سے، بہت گھر سے۔

مگر ایوبؑ کو تو کسی اور ہی خوف نے گھیر رکھا تھا۔

دوبرحاضر کے وجودی فلسفیوں کے مرشد خاص، کار کے کارڈ، اپنی کتاب: نظریہ خوف، کا خاکہ یوں کرتے ہیں: "بات جہاں سے چلی تھی وہیں آ کر کی ہے، جب نفسیات، خوف کے بارے میں، اپنی بولی بول چکے تو اُسے چاہیے کہ اس خدا کے حوالے کرے۔" تو چلیے ذرا ہم بھی دیکھیں کہ دوبرحاضر کی غنیمت کی کیفیت کے بارے میں جب ہم نے یہ اندازہ کر لیا کہ خوف کی چھاپ اس کے چتے چتے پر لگی ہے تو اس خوف کو خدا کے شہرہ کرنے کا نتیجہ کیا ہو گا۔ ہم اپنی بحث پاکستان تک محدود رکھیں گے۔

خدا کہتا ہے: "اب نکریں حق اس بات سے مایوس ہو چکے ہیں کہ تمھارے دین کو چننے نہ دیں مچا پنچہ اب تمھیں ان سے خوف کھانے کی حاجت نہیں، تمھیں بس میرا خوف ہونا چاہیے۔" میں نے تمھارے لیے تمھارا لائحہ عمل وایمان مشکل کر دیا ہے اور یوں تم پر اپنی نعمت پوری کر دی ہے۔ میری رضا یہی ہے کہ تم دین اسلام پر کاربند رہو۔" (المائدہ - ۳) یہ آیت، بلکہ آیت کا مکمل قرآن کی آخری ترین آیت سمجھا جاتا ہے کہ رسول اللہ اس وقت ہزار ہا مصائب و مشکلات سہنے کے بعد ایک ایسی مملکت کی بنیاد ڈال چکے ہیں جہاں خدا کے اصولوں کو انسانی زندگی میں برتنے کا پورا

موقع ہے لیکن جس خدا نے اس مملکت کو ممکن بنایا ہے اب وہ آخری مرتبہ بھیجہ کر رہا ہے کہ ایسا نہ ہو تمہیں سرفرازی ملی ہے تو تم خدا ہی کو بھول جاؤ۔ زندہ تو رہو کہ زندگی منت نئے مقام سے لگاتی ہے بلکہ دعوت مبارزت دیتی ہے مگر اس کا یہ مطلب تو نہیں کہ زندگی کے پھل بل ہیں زندگی کی حقیقت سے غافل کر دیں۔ افسوس کہ ہم غافل ہو گئے اور بالکل غافل ہو گئے۔

ہم رکے بلے سے تھے کہ گلیوں میں کد کڑے لگاتے ہوئے، مکانات کی دیواروں پر لکھتے ہوئے، گلے پھاڑ پھاڑ کر نعرے لگاتے تھے، پاکستان کا مطلب کیا = لا الہ الا اللہ۔ یوں تو پاکستان بھی ایک حد تک ہندوؤں سے مسلمانوں کے خوف کا نتیجہ تھا لیکن محض ایک حد تک۔ اور یہ خوف پچھلے چودہ سال میں ساڑھے پانچ سو مرتبہ بجا ثابت ہو چکا ہے مسلمانوں کا یہ دعویٰ بھی تو تھا کہ ہم یہ ملک اس لیے چاہتے ہیں کہ یہاں ہم اپنے معبود حقیقی کے بتائے ہوئے رستے پر آزادانہ چل سکیں گے۔ پاکستان کا مطلب یہی تھا۔ جن حالات میں پاکستان بنا ہے اور جس طرح اکیلے ایک شخص نے کہیں ایک ذرا سی کمزوری دکھائے بغیر ایک بے عمل اور بے حس قوم کو اس ساحل مراد پر اتارا ہے وہ انسانی تاریخ کا ایک حیرت افروز ورق ہے۔ اس مجذوب کی بڑ کا جو مذاق اڑا ہے اور اپنے پرانے نے اس منزل کے آگے اپنے زعم میں جو دیوار چین کھڑی کی ہے وہ کسی سے ڈھکی چھپی تو ہے نہیں کہ کوئی یہ بھانڈے چوراہوں میں بھوڑتا پھرے۔ مجھے تو بس اتنی بات کہنی ہے جسے سب جانتے ہیں کہ وہ پاکستان جو پہلے دیوانے کا خواب تھا ایک زندہ مطالبہ بنا پھر یہ مطالبہ پورا ہو گیا، قائد اعظم کی حیاتیں اس کے

اقتصادی دہولے کی نوید بھی جھاگ کی طرح بیٹھ گئی، ریاست علی خاں کے دور میں اس کی سیاسی موت کی خبر کی بھی تردید ہو گئی — اور تو اور یہ گاڑی بعد کے بے لگام سالوں میں بھی اتنی بے قابو نہ ہوئی کہ اپنے مسافروں سمیت کسی گڑھے میں گر کر چلے نشان ہر جاتی۔ آپ کچھ بھی کہیں کہ اس کا باعث یہ تھا یا وہ تھا، میں تو یہی کہوں گا کہ اس ملک کے بارے میں جھوٹ یا پرچہ یہ اعلان کیا گیا تھا کہ یہاں خدا کا قانون چلے گا سو خدا ہی نے اس کے مطالبے میں لوگوں کے دلوں کو جمع کیا، خدا ہی نے اس مطالبے کی تعبیر ممکن بنائی، خدا ہی نے اسے اب تک سنبھالے رکھا کہ وہ لوگوں کو خوب ڈھیل دینے کا عادی ہے اور اب خدا ہی نے ایسے لوگوں کو سامنے آنے کا موقع دیا ہے جنہیں یہ دھولے ہے کہ وہ ایک ایسا قانون بنا کر یہاں واقعی نافذ بھی کریں گے جو خدا کا قانون ہوگا۔ لیکن میں یہی کہہ کر کئے پر اکتفا نہ کروں گا، میں یہ بھی کہوں گا کہ خدا کی ڈھیل طویل تو ضرور ہوتی ہے لیکن جب یہ پوری ہو جائے تو کسی کے بھی بس میں نہیں ہوتا کہ اسے ایک لحظہ ہی لگے پیچھے کھسکا سکے (یونس - ۴۹)

سوال یہی نہیں کہ اب ہم جو قانون بنائیں گے وہ اسلامی قانون ہوگا یا نہیں۔ سوال اس سے کہیں زیادہ وسیع ہے: کیا ہم خدا کے قانون کو قبول کرنے کے لیے تیار ہیں یا نہیں؟ سچ تو یہ ہے کہ اگر ہم نے خدا کو موت کی غیند نہ سلا دیا ہوتا تو ہمیں اپنی زندگی کو خدا کے اُسموں پر ڈھالنے کے لیے کسی نام نہاد اسلامی قانون کے انتظار کی یوں ضرورت نہ ہوتی۔ یہ سب دفتر ہائے فقہ اور گلدستہ ہائے روایات تو صدیوں بعد کی پیداوار ہیں، بنی کریمؐ اور ابو بکرؓ و عمرؓ کے جیسے نواسہ ہی کافی تھا، قرآن حکیم

ہی اُس دور میں ایک کتاب تھی اور میں - اور یہ کتاب ویسی کی ویسی اب بھی موجود ہے - پھر ہمیں کس چیز کی ضرورت ہے؟ عقل کی کہ اس کی روشنی میں ہم اپنی زندگی میں خدا کے قانون کو جاری و ساری کر سکتے ہیں، بالکل غلط عقل سے پہلے ہیں اپنے گریبان میں منہ ڈالنے کی ضرورت ہے - ہم تو خدا سے مکر کر رہے ہیں - ہم تو صریحاً منافق ہیں - اگر ہم منافق نہ ہوتے تو یوں دھڑکتے سے خدا کا نام لے لے کر، خدا کے نام منسوب اس ملک میں وہ آدمی ہرگز نہ مچاتے جو اب تک ہم مچاتے رہے ہیں - ہم تو اسلام کے نام سے بھی دل ہی دل میں کانوں پر ہاتھ رکھتے ہیں - یہ تو محض شر ماثری میں ہم اپنے ساتھ گھسیٹ لیتے ہیں ورنہ کیا ہم جانتے نہیں کہ اسلام تو ایک کانٹوں بھری سبج ہے اور آج کل کی اس ایچی دنیا میں دنیاؤں کے زمانے کا اسلام بے چارہ کیا تیر مارے گا - اسلام پر اگر ہمیں اندر سے اختیار ہوتا، خدا کو اگر ہم موجود جانتے، کوئی حیات میں اسی کے حکم کو کاغذ پر محسوس کرتے، یا غنقرائیوں کیسے کہ ہمیں خدا کا کچھ بھی خوف ہوتا تو ہم اس بات کے منتظر نہ بیٹھے رہتے کہ کوئی ڈنڈے کے زور سے ہمیں خدا ترس بنا دے - ایسے معاملات میں جبر و اکراہ کی گنجائش ہوتی تو خدا خود ہی لوگوں کو ہدایت دے کر - بھینٹ ختم کر دیتا - ڈنڈے سے، یا قانون سے لوگوں کو اسلام پر کاربند نہیں کیا جاسکتا - اسلام تو ایک بیج کی طرح دلوں ہی میں چمکڑتا ہے اور دلوں کی گرمی ہی میں پھوٹا پھلتا ہے - اس کے نظام میں منافقوں کے لیے کوئی جگہ نہیں اس لیے کہ منافقوں کو اللہ نے منکیرین خدا میں شامل کیا ہے (التوبہ - ۴۹) اور قرآن کی کتنی ہی سورتیں منافقین کے بیان سے بھری ہوئی ہیں اور ان کے آئینے میں چارہ کا لامنتہ صاف نظر آتا ہے -

بڑے عظیم ہند میں مسلمانوں کی تاریخ میں دومرتبہ اسلامی قانون نافذ ہوا۔ غیث الیہ بلین کے عہد میں اور پھر اورنگ زیب عالمگیر کے دور میں۔ نتیجہ یہ ان دونوں کی حیات تک جب تک کہ ان کا ڈنڈا لوگوں کے سر پر رہا یہ قانون بھی جاری رہا، ادھر ان کی آنکھ بند ہوئی ادھر ہماری تاریخ کے سب سے گھناؤنے باب کھل گئے جو حجازیہ اور جو تہم جو ان دونوں کے بعد اس ملک میں پایا ہوا وہ اس بات کی بصیرت افزاں مثال ہے کہ کوئی قانون جب اوپر سے نافذ کیا جاتا ہے اور اس کی جڑیں لوگوں کے دلوں میں نہیں ہوتیں تو اس کے خلاف یونہی رتو عمل ہوا کرتا ہے۔ چلیے میں تسلیم کر لیتا ہوں، اور خدا کرے کہ ایسا ہی ہو، ہمارا نیا قانون بہت ہی صحیح خطوط پر کھینچا گیا ہے، اس کی روح خالصتاً اسلامی ہو، لوگوں کے لیے اس پر عمل کرنا بھی محال نہ ہو، اس کے نفاذ میں کفایت بھی ہو تو کیا جب تک لوگوں کے دلوں میں اس قانون کا احترام نہ ہوگا، اس قانون کی خاطر وقتاً فوقتاً اپنے اوپر پڑنے والی زد کو بخوشی برداشت کرنے کا حوصلہ نہ ہوگا اس وقت تک ہم یہ کہہ سکتے ہیں کہ یہ قانون برتنے کے لیے بننا ہے نہ نہیں اور ہرگز نہیں۔ اس قانون کی حیثیت کسی بھی دوسرے قانون کی ہوگی جس سے ہم وکلاء کی مدد سے بچنے کی تدابیر کرتے رہتے ہیں۔ کیا اس بات کی کھلی مثالیں نہیں کہ قانون کے اندر رہتے ہوئے قانون کو توڑا جاتا ہے۔ اسلامی قانون بھی اس سلوک سے مستثنیٰ نہیں۔ اسی لیے تو خدا کو کنا پڑا تھا کہ نافرمانی کے ظاہر کے ساتھ ساتھ اس کے باطن سے بھی پچنا چاہیے۔ (الانعام - ۱۲۰) ابوالکلام آزاد کے ”تذکرہ“ پر بہت سے لوگوں کو بہت سے اعتراض ہیں لیکن میری نگاہ میں اس کی ایک خوبی بہت اہم ہے کہ اس نے اسلامی قانون کے کئی محققوں کا پرل



کھولا ہے کہ وہ کس طرح ذاتی بچاؤ کے لیے اس قانون کو غلط دیتے تھے۔  
 اسلامی قانون کی حقیقت اتنی ہے کہ یہ ایمان کے معاملے میں اقرار باللسان  
 ہے لیکن انہوں نے کہ ایمان تصدیق باقلب کے بغیر مکمل نہیں ہوتا اور یہ کام خدا  
 کا ہے کہ وہ دین کے ایک حصے پر تو رضا مند ہو جائیں اور ایک کے سلسلے میں  
 معذرت چاہ لیں۔ شراب خانے بند کر دینے سے شراب نوشی بند نہیں ہوا کرتی  
 لوگ گھروں میں بھیاں بنایا کرتے ہیں۔ زنا کو حرام یا حرم قرار دینے سے لوگ  
 باعصمت نہیں ہو جاتے، لوگ رات تو رات دن دھارے یہ صفت پلیٹ دیتے  
 ہیں۔ قانون اکیلے کیا کر سکتا ہے۔ جب تک اندر سے دل ساتھ نہ دے گا آپ کو دڑوں  
 روپے زمین کی شوریدگی مٹانے کے لیے جمع کریں گے اور انجینئر محضرات ٹیوب  
 ویل کے تیل کو کالے بازار میں بیچ دیا کریں گے۔ ہوگا کیا؟ ایک دن یہ  
 شوریدگی انجینئر صاحب کے بنگلے کی بنیادوں تک پہنچ جائے گی اور وہ ڈھے  
 جلے گا۔ تو کیا ہم اس ملک کا یہی انجام چاہتے ہیں؟ جو جانتے ہیں وہ جانتے  
 ہیں جو نہیں جانتے وہ جان لیں کہ ہم یہی چاہتے ہیں۔ ہمارے دلوں کی ٹیڑھ اب  
 ہماری آنکھوں میں تیرتی دکھائی دیتی ہے، ذرا ایک دوسرے کی آنکھوں میں  
 جھانک کر دیکھیں، صاف پتا چلے گا کہ ہم ایک مجرم قوم ہیں۔ خدا سے  
 بھاگے ہوئے۔ اسی لیے تو ہماری زندگی کے چتے چتے پر دنیا کے خوف کی  
 مہریں لگی ہیں۔ ہم خدا کے خوف سے بھاگے اور دنیا کے خوف میں اسیر ہو گئے۔  
 ایک خوف کی جگہ ان گنت خوف۔ خوف کا جہنم۔  
 خدا کہتا ہے: ”میں لو، جس نے اپنا سر خدا کے آگے جھکا دیا اور بھلائی کو

اپنا طریقہ بنایا اس کے لیے اللہ کے پاس بڑا اجر ہے اور اس کے لیے نہ خوف ہے نہ ملال ہے۔ (البقرہ - ۱۱۲) اگر خوف و ملال ہی ہماری زندگی کا عنوان ہے تو پھر کیا عجب ہے کہ ہم نے اپنا سر خدا کے آگے جھکایا ہی نہیں اور جھلائی نے ہمیں چھوڑا بھی نہیں مگر خوف سے نجات دینی ہی تھی تو خدا نے اپنا خوف کیوں پائی رکھا؟ خدا کے خوف سے خوف کی ضرورت نہیں۔ خوف ہمیں اپنے آپ سے ہونا چاہیے کہ "نفس تو بُرائی کی طرف جھکاتا ہی ہے" خدا کا خوف تو اسے ہر جو خدا کا مجرم ہے۔ خدا نے انسانوں کو اپنے بارے میں جو بات سب سے پہلے بتائی ہے وہ یہ ہے کہ اللہ خودی طور سے رحمت کرنے والا اور دائم رحمت کرتے رہنے والا ہے۔ بسم اللہ الرحمن الرحیم۔ پھر اللہ کہتا ہے: "میں نے انسانوں کے معاملے میں اپنے لیے یہ طے کر لیا ہے کہ ان پر رحمت ہی رحمت کو تار ہوں" (الانعام - ۵۴) اب یہ ہمارا اپنا خوف ہے کہ اس کی جانب سے اٹھنے والی رحمت کی گھٹاؤں کے آگے جو اوہوس کی دیوار کھڑی کر کے اس رحمت کو اپنے لیے زحمت بنالیں (النساء - ۷۹)

تو کیا ہم دنیا کے خوفوں کو پس پشت ڈال کر خدا کے خوف کی جنت میں داخل ہونے کا حوصلہ رکھتے ہیں؟ میرے خیال میں سورۃ النور کی یہ مین آیت اس مقام پر ہمیں روشنی بخش سکتی ہے:

"تم میں سے جو لوگ صاحب ایمان ہیں اور صالح اعمال جن کا شیروہ ہے ہم پہلی اچھی قوموں کی طرح انہیں زمین کا حاکم بنا دیں گے، پھر جو دین ہم نے ان کے لیے چُنا ہے ہم اسے ناند و کار فرما کر دیں گے اور جن خوفوں میں

یہ لوگ پہلے گھرے رہتے تھے انھیں ہم امن سے بدل دیں گے :  
(النور: ۵۵)

# سیاسی جماعتیں اور جمہوریت

۱

چہرہ دل کا آئینہ ہوتا ہے۔ یہی رشتہ طرز زندگی اور نظریہ زندگی کا ہے۔ زندگی کے کسی شعبے میں ہم جو طریقے اختیار کرتے ہیں وہ ہمارے فلسفہ حیات کی عکاسی کرتے ہیں۔ اگر ہمیں یہ دعویٰ ہے کہ ہم ایک دین کے پیرو ہیں اور سیاسی زندگی اس دین کی ہمہ گیری سے باہر نہیں تو ہمیں ایک نظر ان اداروں پر ڈالنی چاہیے جنہیں دورِ حاضر کی یلغار نے ایسے اُدبچھے استخوانوں پر لا بٹھایا ہے کہ ہم اپنا خُدا رکھتے ہوئے بھی ان بالائیں بُتوں کو باسانی اپنی آستینوں میں تلا کر سکتے ہیں۔

دورِ حاضر کے بُتوں میں جمہوریت کی مغربی صورت کا مقام سب سے بلند ہے۔ یہ ایک ایسا بُت ہے کہ مغربی تعلیم کے شکاروں کو تو خیر اس پر دین و دنیا بھینٹ چڑھانی ہی چاہیے مگر اس کی توڑوں کا اندازہ تو اس بات سے ہوتا ہے کہ عوام الناس بھی اسے اپنے خُون سے خوش رکھنے پر تیار ہو چکے ہیں۔ اس بُت کی مقبولیت کا راز اس دلکش دلیل میں ہے کہ اس کی شکل ہر شخص سے ملتی ہے۔ ہر شخص اس بُت کے چہرے کے مقام پر اپنا چہرہ نصب دیکھتا ہے۔ اس کی سر فرازی میں ہر شخص کو اپنی سرسراہٹ نظر آتی ہے۔ اہلیت صفر ہے یا سُو، اب ہر شخص کو

رائے رکھنے، رائے کا اظہار کرنے، حکومت کرنے کا حق حاصل ہے۔

اس طرزِ جمہوریت کو یسوع مسیح کے اس قول نے جنم دیا تھا کہ قیصر کو قیصر کا اور خدا کو خدا کا حق ادا کرو۔ صدیوں کی جلا پاکریہ قولِ بلی کے سیاسی افکار کی صورت طے ہو گیا اور انگریزی تسلط کے راستے ہم بھی اس کی روشنی سے فیض یاب ہو گئے۔ آزادی پر بلی کا مضمون ان چند کتابوں میں سے ہے جو اردو میں فوراً ہی ترجمہ ہو گئیں جن لوگوں نے ہم پر سیاسی غلبہ پایا تھا جب ہم نے اس غلبے کے خلاف کام کیا جدوجہد کی تو اس کی جگہ ان لوگوں کے سیاسی افکار ہم پر حکومت قائم کر چکے تھے اور دلوں پر حکومت کچھ کم اہم نہیں ہوتی خواہ وہ ہماری آنکھوں میں کشاکش پیدا نہ کرے۔ ایشیائے بعد میں حکومت اب افریقہ میں بھی گل کھلا رہی ہے۔ مغرب کے سیاسی تسلط کے بعد مغرب کے سیاسی نظریات کا تسلط۔ لیکن کیا ہمیں یہ تسلط زیب دیتا ہے؟ کہنے کو تو ہم کہہ دیں گے کہ نہیں مگر جہاں تک حقیقتِ حال کا تعلق ہے یہ دعوے سراسر جھوٹ ہے۔ ایک الگ نظریہ حیات رکھنے کا نعرہ لگا کر ہم نے ایک مملکت کھڑی کی تھی لیکن آج تک ہمارا طرزِ عمل یہ رہا ہے کہ اس بنیاد پر جو عمارت بنے اس کا اس نظریے سے کوئی تعلق نہ ہو۔

اس مقام پر جھٹ پٹ یہ سوال داغاً باغاً لگا کہ اسلام تو جمہوریت کا داعی و پیشینبان ہے، پھر یہ کتنا کس طرح درست ہے کہ پاکستان میں جمہوریت کا اطلاق اسلام سے ہم آہنگ نہیں۔ پہلی بات تو یہ ہے کہ اس ضمن میں اسلام میں جمہور یا حامیوں پر کبھی اعتماد نہیں کیا گیا اور اس کی وجہ سیدھی ہے کہ غانی اس اعتماد کے مستحق ہی نہیں ہو سکتے۔ نام نہاد جمہوریت کا قرآن میں کہیں ذکر بھی نہیں،

ذکر ہے تو اس بات کا ہے کہ عوامِ اناس کی اکثریت جاہل ہوتی ہے اور اکثریت کوئی فیصلہ کن قدر نہیں۔ اس موضوع پر قرآن حکیم کی میسوں آیات میں سے صرف دو پر اکتفا کیجیے۔ سورۃ الانعام کی ایک سو سو پھول آیت ہے :

(۱) وَإِنْ قُلُوعَ أَكْثَرُ مَنْ فِي الْأَرْضِ يَفْضُلُونَكَ عَنْ سَيِّئِ اللَّهِ  
إِنْ يَشْعُونَ إِلَّا الظَّنَّ وَإِنْ هُمْ إِلَّا يَخْرُصُونَ۔

(اور اگر تو زمین پر بسنے والوں کی اکثریت کی رائے پر چلے تو یہ لوگ تجھے خدا کے ہستے سے بھٹکا دیں گے۔ یہ لوگ محض گمان پر چلتے ہیں اور جھوٹ ان کا شیوہ ہے)

سورۃ الفرقان میں ان لوگوں کی طرف متوجہ کر کے جنہوں نے اپنی خواہشات کو خدا بنا رکھا ہے اللہ یہ فیصلہ سناتا ہے :

(۲) أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ  
إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا ۝ ۲۳

(کیا تو سمجھتا ہے کہ لوگوں کی اکثریت سنتی ہے اور غور و فکر کرتی ہے۔ نہیں، (اکثر) لوگ تو جانوروں کی مثل ہیں بلکہ ان سے بھی زیادہ گمراہ راہ ہیں)

انسانوں کی اکثریت کا یہی عالم ہے کہ وہ اپنی خواہشات کے دائرے سے نہیں نکلتے اور یہ صفت جانوروں کی ہے۔ عوام کا الانعام کا عاوردہ ہے سند نہیں۔ ان یہ مفرد کہا جا سکتا ہے کہ عوام کی سطح بھی بلند ہوتی رہتی ہے اور یہ ممکن ہے کہ آج کا ایک عامی اپنی معلومات کے اعتبار سے پچھلے ادوار کے حکماء سے سبقت لے جائے

لیکن ہر دور کے معاملات کو سمجھنے کے لیے ماضی کے نتائج اور مستقبل کے اندازوں کی ضرورت کو اس دور کے عامی پورا نہیں کر سکتے۔ یہ کام اس دور کے اولوالالباب کیا کرتے ہیں اور انہی سوچ و بوجھ کا بلند ترین مرتبہ رکھنے والے انسانوں کی رائے کا احترام واجب ہے اور پس۔

اس تصور کا غشایہ نہیں کہ اسلام میں جمہوریت کی تلاش کو غلط ثابت کیا جائے۔ مقصد یہ ہے کہ اسلام اگر جمہوریت کی کسی صورت کو قبول کرتا ہے تو اسے آلائشوں سے پاک کر کے سامنے لایا جائے۔ بنیاد یہ ہے کہ مغربی تہذیب و افکار کے سیلاب نے مشرقی دنیا کو جس طرح روندنا ہے اس سے اہل مشرق میں ایک طرح کی مدافعتیہ روش ابھرائی ہے۔ دنیا پر حکومت کرنے والی تہذیب کی ہیبت اور کارکردگی سے ہم نے ایسی مار کھائی ہے کہ اب ہم اپنے دین و افکار میں ایسے عناصر کی کھوج میں لگے رہتے ہیں جنہیں ہم مغرب کے مقابلے میں یہ کہہ کر پیش کر سکیں کہ ہم تم سے پیچھے نہیں، تمہارے مقابلے میں کچھ کم ترقی پسند نہیں۔ جمہوریت کے سلسلے میں بھی ہم نے بھی کچھ کیا ہے۔ یہ مانتے ہوئے کہ جمہوریت کا مطلب انسانی ترقی کی معراج ہے ہم نے اسے اسلام کے سر حقوق دیا ہے۔ محض اس ایک گنجائش نے کہ (اجتماعی) معاملات میں (اے نبی! — اے سربراہ حکومت) ان (دوسرے مسلمانوں) سے مشورہ کر لیا کرو۔ (آل عمران: ۱۵۹) ہمارے ہلکے دماغوں کو یہ ڈھیل دے دی ہے کہ ہم نے جمہوریت کے مغربی انداز کو اپنی زندگی سے کھیلنے کی کھلی چھٹی دے دی ہے۔ اس کی انتہائی بصیرت افراد مثال یہ ہے کہ اس جمہوریت کے ”گندے پھلوں“ سے پاکستان کو ”نجات“ دلانے

کے لیے جو مارشل لا نافذ ہوا تھا اس کے سربراہ کو اس جمہوریت کے بے حد مؤثر عالمگیر  
تشریری نظام نے جلد از جلد اختیارات عوام کو لوٹانے پر مائل کر دیا۔ گویا ساڑھے  
تین سال کے بے عرصے نے عوام کو جانوروں کی سطح سے اٹھا کر، خواہشات کی  
اسیری سے نجات دلا کر اس لائق بنا دیا تھا کہ اب وہ کاروبار حکومت کی مقدس  
امانت سنبھال لیں۔

اللہ نے انسانوں میں اختیار کیا ہے، کچھ کو اس نے حکمت عطا کی ہے اور  
کچھ حکمت سے محروم رہتے ہیں اور اس کا کہنا ہے کہ جنہیں حکمت دی گئی انہیں  
گویا بہت کچھ دیا گیا جو دوسروں کی نسبت بہتر ہے۔ (البقرة : ۲۶۹) پورہ  
لقمان کی بارہویں آیت یہ واضح کرتی ہے کہ حکمت کا کیا مفہوم ہے۔ اس کے  
مطابق لقمان کی حکمت نے اسے خدا کا شکر بجالانے کا راستہ دکھایا۔ گویا  
حکمت کا مطلب خدا کا شکر بجالانا ہے یا دوسرے لفظوں میں خدا کی دی ہوئی  
نعمتوں اور صلاحیتوں کو بہترین طریقے سے صرف کرنے کا نام حکمت ہے۔  
اب یہ بات کوئی ڈور کی کوڑی تو نہیں کہ خدا نے ملکی معاملات میں جن لوگوں سے  
مشورہ کرنے کا حکم دیا ہے وہ حکمت کے حامل ہی ہو سکتے ہیں نہ کہ وہ لوگ  
جنہیں خدا ہوسے گونگے اندھے کہتا ہے اور جن کے دلوں پر قفل پڑے ہوئے  
ہیں کیونکہ وہ خدائی قوانین کی صداقت پر ایمان نہیں رکھتے اور اپنی صلاحیتیں جن  
میں علم و فضل بھی شامل ہے، خدا کی راہ میں صرف نہیں کرتے، اس سے ذاتی یا  
اپنے حواریوں کے فوائد کی راہ صاف کرنے کے سوا کوئی کام نہیں دیکھتے۔  
جب ہم جمہوریت کی اس محدود گنجائش کو بچھلانگ کر، اپنی حکمت سے مشورے



کے بجائے جمہور کے استعصاب کی جانب چل کھڑے ہوتے ہیں تو ہم ایک نہایت اہم نکتے کو نظر انداز کر جاتے ہیں اور اسی نکتے سے اس مضمون کا آغاز ہوا تھا: زندگی کے کسی شعبے میں ہم جو طریقے اختیار کرتے ہیں وہ ہمارے فلسفہ حیات کی غمازی کرتے ہیں۔ اس فلسفہ حیات کی نہیں جس کا ہمیں دعویٰ ہے بلکہ اس کی جس پر ہم عملاً قائم ہیں جب علی عبدالرازق نے الاسلام و اصول الحکمر لکھی تو مصر میں بڑا ہنگامہ برپا ہوا کہ یہ شخص اسلامی طرز حکومت کے سلسلے میں خلافت کے نظریے کو اٹل نہیں گردانتا۔ ابھی حال ہی میں اس کتاب کا اردو میں بھی ترجمہ ہوا ہے اور اس کے مترجم (راجہ ف۔ م۔ مابد صاحب) نے بڑی کاوش سے اپنے دیباچے میں اس کتاب کے نظریات پر اختلافی رائے پیش کی ہے۔ لیکن ذرا دیکھیں تو پچھلے کتنے طویل عرصے سے عالم اسلام میں دین و سیاست کی اسی تفریق کا سکہ رائج چلا آ رہا ہے اور کچھ لوگوں کی رائے میں پاکستان جس غلجانی میں مبتلا ہے وہ یہی ہے کہ وہ درحاضر میں اسلامی طرز کی حکومت قائم کی بھی جاسکتی ہے یا نہیں، ان لوگوں کے خیال میں پاکستان کے ارباب اختیار نہ تو اس کوشش سے معرت ہو رہے ہیں اور نہ انھیں اس کی کوئی راہ نظر آتی ہے (کیمنٹریل سمٹھ: اسلام ان موڈرن ہسٹری) ہاں تو جس طرز کی جمہوریت کا بت ہم اپنی آستینوں میں چھپائے پھرتے ہیں اس کے پیچھے کون سا فلسفہ حیات کارفرما ہے؟

یہ جمہوریت سیاسی جماعتوں کے ذریعے سے تشکیل ہوتی ہے۔ ہر سیاسی جماعت کا ایک نقطہ نظر ہوتا ہے اور پارلیمنٹ میں جو قوانین منظور ہوتے ہیں ان کی قوت یہ ہوتی ہے کہ یا تو یہ اکثریت کی حمایت کے حامل ہوتے ہیں اور ایک گروہ جولاکوں

عوام کی رائے کی نائنڈگی کا دعویٰ رکھتا ہے وہ اُن کا مخالف ہوتا ہے یا پھر یہ تو ایسی  
 بکھوٹے بازی کا نتیجہ ہوتے ہیں۔ اس طرح جو نقطہ حیات سامنے آتا ہے وہ  
 یہ ہے کہ زندگی کے مسائل کے بارے میں کوئی سا نقطہ نظر بھی نافذ ہو جائے وہ  
 قانونی حیثیت رکھے گا۔ گویا ہر نقطہ نظر میں صحت کا پہلو ہو سکتا ہے۔ یہیں دین و  
 سیاست کی تفریق عیاں ہو جاتی ہے لیکن ایک ایسی قوم جسے یہ دعویٰ ہو کہ اس کے  
 پاس خدا کا قانون ہے اور زندگی صرف اسی قانون کے تحت گزارنی چاہیے وہ  
 یہ بے لگام طرز حکومت کس منہ سے اپنا سکتی ہے ؟

اسلام یقیناً کوئی بند مذہب نہیں کہ اس میں ہر چیز پہلے سے طے کر دی گئی ہو  
 اور انسانی غور و فکر کی گنجائش ہی نہ چھوڑی گئی ہو لیکن یہ کوئی مادر پدر آزاد طرز حیات  
 بھی نہیں کہ ہر نقطہ نظر اس کے مطابق صحت کا حامل سمجھ لیا جائے۔ انسان کا ایک  
 وہ تو کوئی بھی مفرد حلقہ نظر کہ اسے انسانیت کی نجات کا حاسد راستہ سمجھ سکتا ہے  
 لیکن خدا کا قانون تو ایک ہی ہے جو اتفاق و انصاف میں جاری و ساری ہے۔ صرف  
 وہی انسانی طرز عمل با اثر ثابت ہو گا جو اس قانون سے ہم آہنگ ہو۔ خدا نے انسان  
 کی انفرادی اور سماجی تعمیر پر اتنی توجہ دی ہے کہ داشت اور ازدواجی تعلقات  
 کی تفصیل تک طے کر دی ہیں۔ پھر یہ سمجھنا کہ وہ حکومت جیسے اہم ترین اجتماعی  
 مسئلے کو ان چھوٹے چھوٹے مسائل سے زیادتی ہے۔ خدا نے اس ضمن میں جو اصول بیان  
 کیا ہے وہ یہی ہے کہ کمتر اپنے سے بڑی اطاعت کرے۔ سب سے پہلی اطاعت  
 خود خدا کی ہے، پھر خدا کے رسول کی جن کے پُر و امیر ملت کی حیثیت سے خدا کے  
 قانون کو نافذ کرنا بھی تھا۔ ادویوں یہ اطاعت قوم کے ہر امیر یا قائد کی طرف منتقل

ہوتی چلی جاتی ہے۔ (النساء: ۵۹) اب چونکہ ملت کا قائد اطاعت کا مستحق ہوتا ہے تو یہ ضروری ہے کہ وہ ملت کا ایک بہترین فرد ہو۔ وہ اس خدمت کو انجام دینے کا بہترین اہل ہو جو لوگوں کو معروف پرکار بند رکھنے اور منکر سے باز رکھنے کے ضمن میں اس پر عاید ہوتی ہے۔ سورہ الحجرات کا پہلا رکوع نبی کریم کے حوالے سے اطاعتِ امیرِ پی کے اصول پر روشنی ڈالتا ہے لیکن اس سے امیر یا قائد کی بلند ترین صلاحیتوں کا وجود اور ان صلاحیتوں کا خدا کے اصولوں کے مطابق نریج ہونا بھی شرط ٹھہرتا ہے۔ اب اس امیر کے لیے خدا کا حکم یہ ہے کہ اجتماعی معاملہ میں دوسرے مسلمانوں سے مشورہ کر لیا کرو (آل عمران: ۱۵۹) لیکن جب اکثریت کی یہ حالت ہو کہ وہ اپنی ہی وقتی خواہشات اور فوری ضروریات میں پھنسی ہوا اور اہل حکمت ہی سوجھ بوجھ رکھتے، خدا سے ڈرتے اور ایمان میں راسخ ہوں تو مشورہ صرف اُنھی سے ہو سکتا ہے۔ مشورے کا لغوی مضموم یہ ہے کہ جس طرح شہد کی کھیاں اپنی اپنی محنت سے مسالاجع کر کے چھٹا بناتی ہیں اور اس چھتے کو پھوڑ کر شہد حاصل کر لیا جاتا ہے اسی طرح امیر یا قائد ملک کے بہترین انسانوں سے مشورہ لے کر ان سے کچھ تجاویز مرتب کرے گا جو اصولی سطح پر خدا کے قوانین کی تابع ہوں گی اور عملی سطح پر انسانی زندگی کی پرورش و تعمیر کے لیے بیش از بیش کارآمد۔ جب مشورے کی یہ نوعیت ہو تو کسی مشورہ دینے والے کا یہ حق نہیں کہ اگر اس کے مشورے پر امیر یا قائد نے عمل نہیں کیا تو وہ بغاوت کرے یا لوگوں میں فتنہ پھا کرے۔ ان وہ یہ ضرور کر سکتا ہے کہ اپنے مشورے کے حق میں دلائل جمع کرنا ہے؛ دلائل کی مدد سے دوسروں کو اس کا فائل کرے کیونکہ دلیل ہی ایک ایسی کسوٹی ہے

جسے خدا نے کسی چیز یا خیال کی موت و حیات کے لیے جائز قرار دیا ہے۔ (الانفال : ۴۲)

اس طرح جس جمہوریت کی اسلام میں جگہ ہے وہ یوں کام کرے گی کہ ملک یا ملت کا ایک بہترین فرد اس کا قائد ہو اور یہ قائد ملک یا ملت کے چند بہترین انسانوں سے مشورہ کرتے ہوئے باہم مربوط عوام کی قیادت کرے۔ قرآن حکیم کے مطابق جماعت بازی کی ملت اسلامیہ میں کوئی گنجائش نہیں۔ تفرقہ دہی ہو یا سیاسی خدا نے اس کی ہرگز اجازت نہیں دی۔ جس طرح وحدتِ خدادندی کو ٹکڑے ٹکڑے کرنا شرک ہے اسی طرح امت کا شیرازہ بکھیرنا بھی منع ہے۔ امت ایک ایسی وحدت ہے جسے پارٹیوں میں نہیں بانٹا جاسکتا (الانبیاء : ۹۲) کہ اس طرح اس کی ہوا اکھڑ جائے گی (الانفال : ۴۶) خدا کے نزدیک تو انسانوں کی ضرورت پارٹیاں ہیں : حزب اللہ اور حزب الشیطان (الحشر : ۲۲، ۱۹) اب اگر ہم حزب الشیطان (شیطانِ جماعت) نہیں کہلانا چاہتے تو ہماری صرف ایک ہی جماعت ہو سکتی ہے اور اس جماعت کو خدا نے اپنے مددگاروں یا ساتھیوں کا لقب دیا ہے — كُونُوا اَنْصَارًا لِلّٰهِ . . . (الصف : ۱۴) قرآن تو ہماری صرف دو وحدتوں کا قائل ہے : (۱) پوری ملت اسلامیہ (۲) ایک فرد۔ مومن۔ ہاں وہ مومنوں میں حفظ مراتب کو بھی مانتا ہے کہ کچھ کو کچھ پر حکمت کے اعتبار سے فضیلت حاصل ہوتی ہے اور ان لوگوں کو وہ مقرب کا لقب دیتا ہے۔ یہ خدا کے بھی مقرب ہوتے ہیں اور امیر کے مقرب بھی انھی کو ہونا چاہیے اور یہی مشورے کے لائق ہیں۔

یہاں میں حکمت کے مفہوم کو ذرا مزید واضح کرنا چاہوں گا۔ اس کا مطلب خالی غولی علم و فضل پر گز نہیں جیسا کہ اس سے پہلے سورہ لقمان کے حوالے سے عرض کر چکا ہوں اس کا کام تو انسانی صلاحیتوں کو بہترین طور سے (یعنی خدا کے اصولوں کے مطابق) صرف کر کے اس کا شکر بجالانا ہے۔ اگر ہم یہ جان سکیں کہ انسانی صلاحیتوں سے کیا مراد ہے تو امید ہے ہمارا کام آسان ہو جائے گا۔

انسانی زندگی کی تین سطحیں ہیں: (۱) شخصی بقا (۲) اجتماعی بقا (۳) دینی بقا۔ نشوونما۔ انسانوں کی اکثریت کو خدا نے اسی لیے جانوروں سے تشبیہ دی ہے کہ وہ پہلی دو سطحوں سے اوپر نہیں اُٹھتی اور یہ دو سطحیں انسانوں اور جانوروں میں مشترک ہیں۔ اس کا یہ مطلب نہیں کہ ان دو سطحوں کی جائز قدر و منزلت نہ کی جا سکے۔ ان کی حد تک خدا نے انسانوں کو باہم برابری کا مستحق ٹھہرایا ہے اور خون کی حرمت اس پر سب سے بڑی دلیل ہے۔ انسان کی حد تک ان دو سطحوں کی مناسب پرورش بڑی حد تک اس کی روحانی نشوونما کی ذمہ دار ہوتی ہے مگر انسانوں کے بنیادی حقوق کو اخفی دو سطحوں تک محدود رکھنا چاہیے۔ ہر شخص جو زندہ ہے اور معاشرے کے تانے بانے میں کوئی مقام رکھتا ہے اسے جینے اور مناسب ترقی کرنے کے مواقع ضرور حاصل ہونے چاہئیں۔ لیکن ہر ایسے شخص کو لازماً یہ حق دینا کہ وہ اجتماعی معاملات میں دخل دے غلط ہے۔ یہ حق صرف ان لوگوں کا ہے جو روحانی نشوونما کے لیے جدوجہد کرتے ہیں اور حکمت کا پھل پاتے ہیں۔ اب روحانی نشوونما کے دور استے ہیں جو باہم مل کر ہی باثر بنتے ہیں، عقل اور جذبات۔ حکمت ان دو اجزاء کا مناسب توازن ہے۔ خالی عقل کی سنگینی

انسانی زندگی کو بے دس کر دیتی ہے اور خالی جذبات کی پیروی اسے بے راہ کر دیتی ہے۔ اور حکمت کے اس توازن کو انسانی زندگی کی پہلی دو سطحوں کو نظر انداز کر کے حاصل کیا ہی نہیں جاسکتا کیونکہ حکمت تو انہی پر اضافہ ہے۔ انسان خود نہ ہوگا، اس کا معاشرہ نہ ہوگا تو اس کی حکمت کہاں سے آئے گی یا کس کام کی۔ اس طرح اجتماعی معاملات میں جن لوگوں سے مشورہ لیا جائے گا وہ وہی ہوں گے جو انسانی زندگی کی تینوں سطحوں کو جانتے پہچانتے، ان کی ضروریات کو سمجھتے، ان کی تعمیر و ہم آہنگی کے لیے کوشاں ہوں گے۔ یہ کام باہرین کے سپرد بھی نہیں کیا جاسکتا کہ وہ تو کمونیوں کے مینڈک ہوتے ہیں، زندگی کی کسی ایک تفصیل کے بارے میں انھیں بے شک و خیر و معلومات ہوں لیکن زندگی کی مبض کا انھیں احساس نہیں ہوتا، انسان کی ضروریات کا انھیں لحاظ نہیں ہوتا۔ انسان جو اتنی طویل و عریض، وسیع و عریض حقیقت ہے کہ حقیقتِ مطلق کے بعد اس کا بھی کچھ ٹھکانا نہیں۔

۲

کیا میرے اس بیان کی تائید تاریخ اسلام کے کچھ واقعات کر سکتے ہیں؟ کیا اسلامی تاریخ نہیں یہ بتا سکتی ہے کہ اسلام میں جمہوریت کا جو مضمر رہا ہے اس کی شکل کیا تھی؟ رسول اللہ حضرت محمد صلی اللہ علیہ وسلم خیر البشر تھے، انسان کامل تھے، صرف قرآن کے مبلغ نہیں تھے۔ ایک نبی کی حیثیت سے ان کا انسانی فرض تھا کہ وحی کی پابندی بھی کریں۔ ان کی اس پابندی وحی کو خدا نے مسلمانوں کے لیے اسوۂ محمدؐ دیا ہے۔ چنانچہ ان کے بعد جو شخص وحی الہی کی پیروی میں دوسروں سے بڑھ چڑھ کر ہو گا وہ امت کی امامت کے لائق گردانا جائے گا۔ اور وحی کی پابندی محض اللہ

کرنا تو ہے نہیں کہ رسول اللہ کے غم سے، ان کی ازدواجی زندگی، غمِ بھیسے غیر متحد ملک پران کی حکمرانی اس کی بہت بڑی دلیلیں ہیں۔ تو کیا رسول اللہ نے کبھی استغواب رائے کرایا یا آپ کا مسلک محض اہل اراستے مومنوں سے مشورہ کرنا رہا؟ آپ کو تو خدا نے آلِ عمران کی اسی مشورے والی آیت کے آخری حصے میں یہ حکم دیا تھا کہ جب تو دوسروں کی پیش کی ہوئی آراء کی مدد سے معاملات کے مختلف پہلوؤں پر غور کر کے کوئی عزم کر لے (کہ یہ کام کرنا ہے اور نہیں کرنا) تو پھر (ان لوگوں کے بجائے) تیرا توکل خدا پر ہونا چاہیے اور میں۔ اس آیت سے یہ طے ہو جاتا ہے کہ مشیروں کے مشورے سے کوئی نتیجہ برآمد کرنا قائد کا کام ہے خواہ وہ نتیجہ ان مشیروں کے مشورے کے متوازی ہو یا نہ ہو۔ یہ مشورہ ہی بتاتا ہے نہ کہ حکم۔ اور یہ بھی طے ہے کہ اصل ذمہ داری قائم رہی پر آتی ہے کہ وہ آخری فیصلہ کرے۔ تاجات، ابوبکر اور عمر، رسول اللہ کے دستِ بازو کی حیثیت سے، آپ کے مشیروں کی حیثیت سے، حاضر خدمت رہے۔ شیخین کو اس بات نے بھی دوسروں سے ممتاز کر دیا تھا، یعنی رسول اللہ کے حضور میں ان دو بزرگوں کی جو حیثیت تھی وہ خود ان کے بلند ترین کرداروں پر تہ تصدیق کا حکم رکھتی تھی۔ چنانچہ جب آپ خدا کو بیامے ہوئے تو اُمت کو ابوبکر کی قیادت میں جمع ہونے میں دیر نہ لگی۔ پھر جب تک ابوبکر منصبِ خلافت پر ناز رہے وہ برابر مسلمانوں میں سے بہترین دماغوں، خصوصاً عمر سے، مشورہ کرنے کے اُصول پر کاربند رہے لیکن ایسے کہتے ہی واقعات ہیں مثلاً اسامہ بن زید کی مددائی، زکوٰۃ کے منکروں پر سختی بہترین سے جنگ کہ انھوں نے مشوروں کے باوجود صرف اپنی بصیرت پر بھروسہ کیا اور

کا بیاب رہے۔ اسی بھروسے کا ایک نظریہ تھا کہ انھوں نے عمر کو اپنا جانشین مقرر کیا۔

جب عمرؓ خلیفہ ہوئے تو وہ بھی مشورے ہی کے اصول پر چلے نہ کہ انتصاب کے۔ اور جب ان کا وقت آگیا تو انھوں نے آئندہ خلیفہ چلنے کے لیے صرف چند ایسے آدمیوں کی کمیٹی بنائی جنہیں وہ بہترین مسلمان سمجھتے تھے۔ اس کمیٹی نے جس شخص کا انتخاب کیا وہ عثمان تھے اور عثمان کے ابتدائی عہد میں اسلام کی اشد کی نظیر نہیں ملتی۔

لیکن جب ملت مشورےؒ فرد کی بہترین صلاحیتوں پر اعتماد اور ملت کی وحدت کے یکوئی اصول سے محروم ہو گئی اور پارٹیوں میں بٹ گئی اور افراد یا اہل حکمت کے مشوروں کے بجائے قائدین سیاسی نوعیت کی جماعتوں کے مشورے پر چلنے لگے تو کیا ہوا۔ یہ ہوا کہ اسلام کے حیرت انگیز عروج کو قیام کا موقع بھی نہ ملا تھا کہ اس کا زوال شروع ہو گیا اور اسلام کی چند بہترین شخصیتیں اس کا شکار ہو گئیں۔ عثمان، علی، حسین۔ جب لوگوں نے علی سے ان کے عہد خلافت کی ابتداء کے بارے میں پوچھا تو انھوں نے کہا تھا۔ پہلے خلفاء کو مجھ جیسے شیر شیر تھے لیکن میں ایسے شیروں سے محروم ہو گیا۔

۳

اب ذرا ان دو چار لوگوں کی باتوں پر بھی غور کر دیا جائے جنہیں نئی دنیا اہل حکمت کی حیثیت سے جانتی ہے۔ سب سے پہلے جمہوریت کے بارے میں دو حادثہ ہینڈلک یہ بات لیجیے: ہم انگریز اور امریکی لوگ جمہوریت کی اصطلاح کی تشریحات میں خاص



طور سے کو تاء واقع ہوئے ہیں، یوں محسوس ہوتا ہے کہ جو طرز معاشرت ہماری مقرر کردہ تعریف کی ہو، نقل نہ ہو ہم اسے جمہوریت کے دائرے ہی سے خارج سمجھتے ہیں۔ (مکالمات ۲۱) انگریز اور امریکی تو ایک طرف رہے خود ہمارا حال ہے کہ ہم ہر اس طرز معاشرت کو غیر جمہوری لہذا غیر ترقی یافتہ گردانتے ہیں جو انگریز یا امریکی طرز معاشرت یا جمہوریت کی نقالی نہ ہو اور کسی دوسرے طرز کے جمہوری نظام کو قبول کرنے، آنلے، رائج کرنے کا موقع دینے کے بجائے ”مکمل جمہوریت“ کے نعرے لگاتے پھرتے ہیں۔

دعائے ہیڈ کے بارے میں پاکستانیوں کے لیے یہ یاد دہانی شاید دلچسپ ہے کہ اقبال نے اس کی مذہب اور فطرت کے بارے میں آراء سے اتفاق کیا ہے اور اس کے نظریہ اضافیت کا اٹھ شائق کے نظریہ اضافیت کے مقابلے میں زیادہ قابل قبول گرداتا ہے۔ دعائے ہیڈ بیسویں صدی کا عظیم ترین فلسفی ہی نہ تھا، وہ حساب دان بھی تھا، سائنس دان بھی، ماہر تعلیم بھی اور ایک دیندار انسان بھی۔ اسے واقعی صاحبِ حکمت کہا جاسکتا ہے۔

اب جماعت بندی یا سیاسی جماعتوں کے بارے میں سمون ویل کی رائے ملاحظہ کیجیے! یہ ایک جوانا رنگ فرانسیسی دو شیزہ بھٹی جس کی بے پناہ انسانی بصیرت کی ٹی ایس ایلیٹ نے یوں داد دی ہے کہ اس کی تحریر پڑھنے والے ہم ایک ایسی صاحبِ نظر خاتون کی شخصیت سے دوچار ہوتے ہیں جس کی نظر کی مثال ادیباً ہی کا حصہ ہے۔ دوسری جنگ عظیم کے دوران میں فرانسیسی حکومت نے اس خاتون

سے درخواست کی تھی کہ وہ فرانس کی نشاۃ ثانیہ کے لیے ایک نژاد اور متب کرے۔ اس درخواست پر سمون ویل نے ایک کتاب لکھی جس کا نام ہے: نیشنل فریڈم (جوڑوں کی ضرورت)۔ یہ اقتباس اسی کتاب سے ہے۔

”اجمالاً، آزادی اظہار کے متعلق تمام مسائل صاف ہو جاتے ہیں اگر ہم یہ تسلیم کر لیں کہ یہ آزادی نہ دانت کی ایک ضرورت ہے، اور یہ کہ نہ دانت کا واحد تمام انسانی وجود ہے، مگر اس وجود کو انفرادی حیثیت سے دیکھنا ہو گا۔ اجتماعی نہ دانت نام کی کوئی چیز وجود نہیں رکھتی۔ اس سے یہ نتیجہ نکلا کہ کسی گروہ یا پارٹی کو آزادی اظہار کا دعویٰ کرنے کا حق نہیں کیونکہ کسی گروہ یا پارٹی کو اس کی ذمہ داری برابر ضرورت نہیں ہوتی۔“

”بلکہ حقیقت اس کے بالکل برعکس ہے۔ اگر ہم آزادی خیال کی حفاظت چاہتے ہیں تو یہ قانون بنادینا چاہیے کہ کوئی گروہ یا پارٹی کسی رائے کا اظہار کرنے کی مجاز نہ ہوگی۔ کیونکہ جب جماعتیں رائے رکھنا شروع کر دیں تو وہ اپنی آراء کو اپنے اراکین پر مسلط کرنے لگ جاتی ہیں۔ جلد یا بدیر یہ صورت پیدا ہو جاتی ہے کہ افراد زیادہ یا کم اہم مسائل کے بارے میں اپنی اپنی رائے کے اظہار سے کم و بیش روک دیے جاتے ہیں کیونکہ ان کی رائے پارٹی کی رائے سے مختلف ہوتی ہے۔ ان کے لیے صرف یہ چارہ کار درجہ جاتا ہے کہ وہ پارٹی کے اندر رہ کر اپنی رائے کے اظہار سے باز رہیں یا پھر پارٹی کو چھوڑ دیں لیکن جس گروہ سے انسان متعلق ہوتا ہے اسے چھوڑنے میں ہمیشہ ہتھوڑی بہت تکلیف ہوتی ہے۔ خواہ اس کی نوعیت جذباتی ہی ہو۔ اور جس طرح علی میدان میں خطرہ اور تکلیف ایک لحاظ سے صحت مند اور ضروری ہے

ہیں اسی طرح وہ ذہانت کے لیے غیر صحت منداثرات کی حیثیت رکھتے ہیں نہ صرف خواہ بہت ہی عارضی ہو ہماری ذہانت کے انتہائی نازک نظام کو گڑبڑا کر رکھ دیتا ہے، اگر حوصلہ مضبوط ہو تو یہ نظام مقابلے کے لیے تن جاتا ہے اگر کمزور ہو تو ڈھبلا پڑ جاتا ہے اور دونوں صورتیں ذہانت کے آزادانہ عمل میں رکاوٹ بنتی ہیں۔ اس اعتبار سے تو دوستی بھی ایک بہت بڑا خطرہ ہے۔ ذہانت اسی وقت سے مدھم پڑ جاتی ہے جب کسی کے خیالات کا اظہار، حیاں یا نہاں طور سے، ایک چھوٹے سے لفظ، ہم کے دُم پھلتے سے مزین ہو۔ اور جب ذہانت کی روشنی مدھم پڑنے لگے تو وہ وقت دور نہیں رہتا جب بھلائی کرنے کی خواہش ہی ختم ہو جاتی ہے۔

”فوری، عملی حل تو یہ ہے کہ سیاسی پارٹیاں ختم کر دی جائیں۔ پارٹیوں کی دھینگا مشی تا قابل برداشت ہے۔ ایک پارٹی (جیسا کہ فاشیزم اور کمیونزم کے تحت ہوتا ہے۔ ج۔ ر) اور بھی بڑی بڑی ہے۔ بس ایسی سیاسی زندگی ہو جس میں سیاسی جماعت یا جماعتوں کو کوئی دخل نہ ہو۔ آج کل ہمیں یہ خیال بڑا اٹوٹھا اور پُرخطر معلوم ہوتا ہے۔ یہ اور بھی اچھا ہے کیونکہ ہمیں ضرورت بھی کسی انوکھی چیز کی ہے۔ لیکن حقیقت میں، یہ محض ۱۷۸۹ء (انقلابِ فرانس۔ ج۔ ر) کی روایت کی جانب واپسی ہے۔ اس وقت کے لوگوں کے نزدیک یہی ایک راستہ تھا۔ جس طرح کی سیاسی زندگی پچھلے پچاس سال سے ہم گزار رہے ہیں انھیں ایک بھیانک خواب معلوم ہوتی۔ انھیں کبھی یقین نہ آتا کہ عوام کا کوئی نمائندہ اس حد تک عزت و نفوذ کھو بیٹھے گا کہ کسی پارٹی کا ”پاتو“ رکن بن کر رہ جائے گا۔

”پھر، روسو نے واضح طور سے دکھا دیا تھا کہ کس طرح پارٹیوں کی کشمکش

سے جمہوریہ خود بخود ختم ہو جاتی ہے۔ اس نے اس کے اثرات کی پیشین گوئی کر دی تھی۔ اس کی کتاب: "سوشل کنڈیکٹ (معاہدہ عمرانی) کا مطالعہ لوگوں کو اب ایک مرتبہ پھر کرنا چاہیے۔ درحقیقت آج کل جہاں کہیں بھی سیاسی جماعتیں تھیں، جمہوریت دم توڑ چکی ہے" (پہلا حصہ۔ باب: آزادی رائے)

میں نے اس مضمون کے پہلے حصے میں اس بات پر زور دیا ہے کہ اسلام کے دائرے میں رہتے ہوئے جو جمہوریت پنپ سکتی ہے اس میں جماعتوں کے بجائے افراد کو اہمیت حاصل ہے۔ اصل میں کسی معاشرے یا تہذیب کی تعمیر میں اعلیٰ صلاحیتوں کے افراد کا خون جگر ہی بنیادوں کا کام کیا کرتا ہے۔ فیشن ایبل جمہوریت نے عاریوں کو شخصیات پر ترجیح دی ہے اور یوں قبول عام بے شک حاصل کر دیا ہے لیکن اپنے ہی ہاتھوں اپنا گلا بھی گھونٹ رہا ہے کہ اب روز بروز ان لوگوں کا تناسب معاشرہ میں کم ہوتا جاتا ہے جو نئی دنیا کے نئے تقاضوں کو سمجھتے ہوں اور انسانی زندگی کی تمام سطحوں سے ہمدردانہ واقف ہوں۔ اس شدید بلکہ مہیت ناک غلطی کو جس طرح ایکسزیرل نے محسوس کیا ہے شاید ہی کسی اور نے کیا ہو۔ ہاں اور نیگا ای گاسیت نے بھی کیا ہے لیکن اس کی کتاب: ریورلٹ آف دی ماسز (عامیوں کی بغاوت) ایک ایسی مربوط دلیل ہے کہ اس سے اعتبار دینا کتاب کے اسلوب سے ناجائز سلوک کے مترادف ہے۔ نوبل انعام یافتہ سائنسدان اور انسانیت کے لیے بے مثال درد کے حامل ڈاکٹر ایکسزیرل نے اس موضوع پر اپنی دو انتہائی وقیع کتابوں: (۱) "مین دی آن لون (اُن جانا انسان) اور (۲) ری پبلکیشنز آف لائف (زندگی پر روشنی)

میں بحث کی ہے۔ ان کتابوں سے بالترتیب چند سطوریں پیش کرتا ہوں :

(۱) ”فرد اور انسان کے بارے میں نظریات کے اُلجھاؤ نے ایک اور غلطی پیدا کر دی ہے اور یہ ہے جمہوری مساوات۔ یہ اُنہی امر، اب مختلف قوموں کے تجربات کے تفسیر مٹوں کی تاب نہ لاتے ہوئے دم توڑ رہا ہے۔ اس لیے اس بات پر اصرار کرنا غیر ضروری ہے کہ یہ نظریہ غلط ہے لیکن اس کی کامیابی حیرت انگیز حد تک طویل ثابت ہوئی ہے۔ اتنے لمبے عرصے تک انسانیت اس پر نہ جانے کیسے اعتماد کرتی رہی ہے ؟ جمہوری نظریہ ہمارے جسم اور ہمارے شعور کی ساخت کو دراصل بھی پیش نظر نہیں رکھتا۔ اس کا اس مٹوس حقیقت سے کوئی بھی تو رشتہ نہیں جسے فرو کہا جاتا ہے۔ انسان ضرور برابر ہیں لیکن افراد ہرگز باہم مساوی نہیں۔ اُن کے حقوق کی برابری ایک دھوکا ہے۔ ایک جھلّا اور ایک صاحبِ نظر انسان قانون کے نزدیک برابر نہ ہونے چاہئیں۔ بے وقوف، نالائق، بے دھیان، توہر اور کام کی اہلیت سے محروم لوگوں کو اعلیٰ تعلیم کا کوئی حق نہ ہونا چاہیے۔ اس کی کوئی ٹمک نہیں کہ انہیں بھی اسی طرح ووٹ دینے کا اختیار حاصل ہو جس طرح پچھتہ کردار افراد کو جنسین بھی مساوی نہیں ہیں۔ (ان کے الگ الگ فطری تقاضے اور دلچسپیاں ہیں۔ سرح) ان امتیازات کو نظر انداز کرنا بہت خطرناک ہے۔ جمہوری اصول نے اعلیٰ سطح کے افراد کی تعمیر میں حصّہ نہ لے کر تہذیب کی تخریب میں حصّہ لیا ہے۔ ظاہر ہے کہ اس کے برعکس صحیح طرز عمل یہ ہے کہ انفرادی امتیازات کا لحاظ کیا جائے۔ نئے معاشرے میں چھوٹے بڑے، متوسط اور عام اور ہر طرح کے لوگوں کی ضرورت ہے لیکن ہمیں اعلیٰ سطح کے لوگوں کی پرورش اسی طرح سے کرنے کی کوشش نہ کرنی چاہیے۔

جس طرح ہم غلطی سطح کے لوگوں کی کرتے ہیں جمہوری نظریے نے انسانوں کو ہر طرح برابر بنا کر گویا یہ فیصلہ کر دیا ہے کہ کمزوروں کی کثرت ہوتی چلی جائے۔ ہر جگہ کمزوروں کو مضبوطوں پر ترجیح دی جاتی ہے۔ ان کی مدد کی جاتی، حفاظت کی جاتی، بلکہ انہیں سراہا جاتا ہے۔ پانگلوں، بھرموں اور پابجوں کی طرح وہ عوام کی مجددی کام کر رہے جاتے ہیں۔ مساوات کا اسطورہ، علامت کی محبت، عٹوس حقیقت سے نفرت، یہ ہیں وہ عناصر جو شخصیت کی تخریب کے سب سے بڑے مجرم ہیں۔ چونکہ کمزوروں کی سطح بلند کرنا ممکن نہ تھا اس لیے انسانوں میں جمہوری مساوات پیدا کرنے کا یہی ایک ذریعہ رہ گیا کہ سب کو انتہائی غلط سطح پر لے آئیں۔ یوں شخصیت کا خاتمہ ہوا۔

(باب: فرد، ۱۰۰)

(۲) نئی جمہوریت فرد کو جس اخلاقی آب و ہوا میں بھینے پر مجبور کرتی ہے وہ اس مطابقت پیدا کرنے میں ناکام رہا ہے۔ جس رفتار سے طب، حفظانِ صحت اور تعلیم کے میدانوں میں پھیلاؤ آیا ہے وہ غلطی سطح اتنی بلند نہیں ہوئی۔ جب سے جمہوریت چلی ہے بد مزاجی، غیر ذمہ داری اور آسائش کی تلاش انسانی طریقہ عمل کے رہنما اصول بننے چلے گئے ہیں اور تحمل، قوتِ کار، بلکہ ذہانت بھی، گھٹتی چلی گئی ہے۔ امریکہ نے عوامی تعلیم پر جو کثیر روپیہ خرچ کیا ہے اس کا خاطر خواہ نتیجہ نہیں نکلا۔ ذہنی صحت کی قومی کمیٹی کی رپورٹ کے مطابق بے شمار بچے جماعتوں میں نصاب سمجھنے کی صلاحیت ہی نہیں رکھتے (اب ان کو پڑھانے کے لیے نصاب کو مزید آسان کیا جائے گا اور یوں کچھ داریچوں کو نالائق بچوں کی سطح پر لایا جائے گا۔ ح۔ ر) ہر جیس کی مشہور تحقیقات کے مطابق امریکی فوج کے افسروں اور جوانوں میں جیسا ایس فی صد ایسے تھے جن کی ذہنی

عمر تیرہ سال سے نیچے تھی۔

(جمہوریت کی بدولت) آزاد ہونے والا انسان کسی طرح بھی اُس شاہین کے مماثل نہیں جو آسمان کی رفعتوں کو چیرتا چلا جاتا ہے۔ اس کی مثال تو اس کتے جیسی ہے جو بھٹ سے نکل آیا ہے اور بازار میں وہ بدھو گری کھاتا پھر رہا ہے۔ جمہوری انسان اس کتے کی طرح واقعی جو چاہے کر سکتا ہے اور جہاں چاہے جا سکتا ہے۔ لیکن اسے اس کتے کی طرح گم کردہ راہ ہی سمجھا جائے گا کیونکہ اسے یہ علم نہیں کہ وہ جانا کہاں چاہتا ہے اور اگر وہ جو خطرات منڈلا رہے ہیں وہ ان سے اپنی حفاظت کیونکر کرے گا۔ (پہلا باب)

اس عبرت انگیز حشر سے ہمیں صرف ایک چیز بچا سکتی ہے اور وہ ہے کسی مستقل اقدار کے حامل نظامِ حیات پر ایمان — کسی ایسے ہمہ گیر فلسفہِ حیات پر اتفاق جو افراد کی اعلیٰ ترین نعمتوں کی پرورش و حفاظت کرے اور پوری ملت کو انتشار سے بچائے رکھے اور ساتھ ہی ساتھ اپنے دامن میں نئے اوداد کے نئے تقاضوں کی مستقیم تکمیل کی گنجائش بھی رکھے۔ کیا اسلام کا نام یاد دلانے کی ضرورت باقی ہے؟ ہاں، اسلام جو مستقل بھی ہے اور ہر دم تازہ بھی — جس کے آفاق میں کائنات کے روز و شب پھیلے آفاق یوں سمٹ جاتے ہیں جیسے کسی خالق کے وجود میں اس کی منت نہی تخلیق۔

# رفاہی مملکت اور ہم

کون نہیں چاہتا کہ انسانوں کو ان کی بنیادی ضروریات — روٹی، کپڑا، مکان میسر ہوں۔ لیکن اگر انسان ان بنیادی ضروریات ہی کو اپنی منزل سمجھ لیں، ان کی کمی اور بیشی ہی کو وہ برتری اور کمتری کا معیار سمجھ لیں تو پھر ایسی گمراہی چھٹی ہے کہ انسانی معاشرہ وحشی جانوروں سے بھرا جنگل بن کر رہ جاتا ہے۔

حکومتِ پاکستان کمی مرتبہ یہ خواہش برسرِ عام لاچکی ہے کہ پاکستان ایک رفاہی ملک بن جائے۔ بڑی خوش آئند بات ہے کہ ہمارے ہر شہری کو کھانے کے لیے روٹی، تن ڈھانکنے کے لیے کپڑا اور رہنے کے لیے گھر کی چار دیواری نصیب ہو جائے۔ وہ بیمار ہو تو اسے دوا مل جائے، وہ پڑھ لکھ جائے، وہ کام کے لائق ہو تو اسے کام مل جائے۔ رفاہی مملکت کے یہ فائدے تو کسی بھی معاشرے کے لیے بڑے نہیں، پھر ہم جیسے پسماندہ لوگوں کے لیے تو یہ ایک نعمت ہیں بلکہ ہم تو اس کے بعد اس دن کی راہ دیکھیں گے جب ہمارے یہاں بھی دوسرے رفاہی ملکوں کی طرح بوڑھوں کو وظیفے ملیں گے، کسی کارندے کو کام سے جواب مل گیا تو جب تک اسے دوبارہ کام نہیں ملا حکومت اسے گزراوقات کے لیے رقم دے گی، بیواؤں اور یتیموں کے لیے غریب خانے ہوں گے، تعلیم مفت ہوگی۔ گھروں میں آسانی سامان ریڈیو، فریج، ریفریجریٹر، ایر کنڈیشنر — ہوگا۔ گھر اور کار خریدنے



کی (آسان قسطوں پر) سہولت ہوگی۔

ہمارے یہاں یہ عام دستور ہے کہ یورپ سے نظریات درآمد کیے جاتے ہیں۔ جب چیزیں وہاں اچھی بنتی ہیں تو ظاہر ہے وہاں کے نظریات بھی اچھے ہی ہوں گے۔ مگر ہوتا یہ ہے کہ چیزیں تو نئے ماڈل کی تازہ تازہ ہمیں پہنچ جاتی ہیں لیکن نظریات کی درآمد نسبتاً سست رفتاری سے ہوتی ہے مگر جب کوئی نظریہ ہمارے یہاں پہنچ جاتا ہے تو پھر ہم اُس سے اُس وقت تک چمٹے رہتے ہیں جب تک کہ ہمارے خون کی آخری ہونڈ تک نہیں نچوڑ لیتا۔ اس ضمن میں ہم اچھا بُرا کچھ نہیں دیکھتے اور کمال شہردگی سے اپنے آپ کو اس کے حوالے کر دیتے ہیں۔ جمہوریت کا صدائت کے مقابلے میں مفاہمت پر مبنی نظام ہو، یا ملت کو پارہ پارہ کرنے والی قوم پرستی، ہمیں یہ خدا اور اس کے قانون سے کاملاً دور کر دینے کے لیے کافی ہیں بلکہ ہماری نوریہ کوشش ہوتی ہے کہ اگر ہو سکے تو خدا اور اس کے قانون کو فیشن (ریل مغربی تصورات سے بھڑا دیا جائے اور جس طرح بھی ہوا ان تصورات کی حمایت میں اللہ کی آیات اُتقل پھیل کر دی جائیں خواہ دس بیس یا سو دو سو سال بعد یہ تصورات پٹھانک مغرب کے گلے میں نصرت کی طرح نلکے ہوں اور خود مغرب ان سے ذہنی طور پر بری ہو چکا ہو۔ اور اٹلر کی آیات مفت میں بھوٹی پڑ جائیں۔ آج سب کچھ بیس سال پہلے جب کمیونزم کا تصور ہمارے یہاں نیا نیا درآمد ہوا تھا اُس وقت سے اب تک کئی ترقی پسند مولوی اس کوشش میں رہے ہیں کہ کمیونزم کے اصولوں کو عین اسلام ثابت کیا جا سکے۔ یہی حال جمہوریت کا ہے کہ اسلام کو جمہوریت کا مترادف کہنے میں بڑے بڑوں کو پاک نہیں۔ حالانکہ جمہوریت کا ایک سیدھا سا اصول یہ ہے کہ

جس طرف زیادہ مائیں ہوں ان کی بات مٹنی جائے خواہ وہ غلط ہی ہوں اور جو لوگ اقلیت میں ہوں، خواہ وہ حق پر ہوں وہ بلا چوں و چرا غلط کاروں کے بنائے ہوئے قوانین پر عمل پیرا ہوں۔ پھر زیادہ آراء کی یہ حالت ہے کہ اگر دو سے زیادہ جماعتیں ہیں تو زیادہ امکان اسی بات کا ہے کہ اکثریت والی جماعت مجبوری طور سے مخالف جماعتوں سے کم آراء کی مالک ہو۔ اس صورت حال کا سہ باب کرنے کے لیے فرانس میں جمہوریت کے پھیلانے ہوئے انتشار کو سمیٹنے کی خاطر جنرل دی گال کو تقریباً آمرانہ اختیارات دیے گئے ہیں۔ اسی ضمن میں امریکی صدر کو اتنے اختیارات حاصل ہوتے ہیں کہ آج وہ آزاد دنیا کا سب سے طاقتور انسان کہلاتا ہے اور یہی وجہ ہے کہ نئے امریکی صدر کینیڈی نے اپنی وزارت بناتے ہوئے مخالف جماعت کو بھی نمائندگی دینی ضروری سمجھی ہے۔ اسی سلسلے میں جمہوری نظام کی سب سے بڑی مثال، برطانیہ میں حکومت اب لوگوں کے اتنے بہت سے معاملات میں دخل دے رہی ہے کہ وہاں جمہوریت اور سوشلزم آپس میں گڈ ٹنڈ نظر آتی ہیں یا دوسرے لفظوں میں برطانیہ اب ایک دفاہی مملکت ہے۔

مغربی نظریات پر اندھا دھند ایمان لے آنے کی ہمارے یہاں ایک اور مثال تعلیم و تربیت ہے۔ جنگ عظیم کی بنا پر اور جنگ عظیم کے اثرات کے طور پر مغرب میں نوجوانوں کو کھلی چھٹی دے دی گئی اور بچوں کی تربیت پر صدیوں سے گڑی کڑی نظریں رجّہ عمل کے طور پر اٹھائی گئیں۔ بچے کو مادر پدر آزاد دی مل گئی کہ وہ جو کرنا چاہتا ہے کرے، اس کے لیے یہی بہتر ہے نتیجہ یہ ہے کہ اب مغرب کے نوجوان جس بے رخی اور بے خیالی سے ہم کنار ہیں اس سے اہل مغرب پناہ مانگ رہے ہیں۔

رٹکے لڑکیاں جو گل کھلا رہے ہیں وہ اب ہمارے یہاں بھی ڈھک چھپا نہیں خوش وقتی  
نوجوانوں کا اصل اصول بن چکی ہے، خواہ اس کی خاطر قتل ہوں، بوڑھوں کو راہ چلتے  
کوٹھا جائے، جتنی بے راہ روی صدییں پھیلا نگ جائے۔ اب مغربی نوجوانوں کو تو یہ  
کہہ کر بختا جا سکتا ہے کہ اہل مغرب نے دو عظیم جنگیں لڑی ہیں، وہ تھک گئے ہیں،  
دو گھڑی عیش کرنا چاہتے ہیں، ماں باپ جن معاشرتی بندھنوں اور تکلفات میں  
جکڑے ہوئے تھے وہ چاہتے ہیں کہ ان کے بچے تو چاروں آزادوں سے آزاد ہو سکیں  
لیکن ہمارے یہاں اس خوش وقتی کا آخر کیا جواز ہے؟ ایمان کے مقابلے میں  
کفر اختیار کرنے میں تو پھر کافر ایک طرح سے ایمان کی حقیقت تسلیم کر رہا ہوتا ہے،  
کیونکہ عقل میں اصل بنیاد تو نظروں میں رہتی ہے جس سے روگردانی کی جا رہی ہوتی  
ہے مگر ہمارے یہاں جس بے خمیری اور بے حسی سے "خوش وقتی" اختیار کر لی گئی  
ہے وہ کسی لادین PAGAN معاشرے کی کا خاصہ ہو سکتی ہے۔

اس ساری بات کا یہ مطلب نہیں کہ ہم اپنے ذہن کے دروازے بند کر کے  
بیٹھ رہیں کہ جب ہر انسانی نظریہ دس بیس یا سو دو سو سال میں منہ کے بل گر جاتا  
ہے تو انسانی نظریات کو قریب آنے کی اجازت ہی کیوں دی جائے اور نئے  
خیالات سے دور رہنے کا کام تو ہم مسلمانوں نے کئی صدیاں کیا ہی ہے اور اپنی  
جگہ ہمیں اس جمود کو توڑنا بھی ہے لیکن اس کا مطلب یہ بھی نہیں کہ اب اپنے ذہنوں  
اور زندگیوں کو ہم مغربی نظریات کا تابوت بنا لیں کہ جب یہ مغرب میں اپنی موت  
مر جایا کریں تو ہمارے یہاں ان کے شان دار مقبرے تعمیر ہو آکر ہیں۔ ہمارا راستہ تو  
یہ ہونا چاہیے کہ ہم اللہ کے بتائے ہوئے اصولوں پر تمام تر انسانی غور و فکر کو پرکھیں

اور جو باتیں ہمیں اللہ کے راستے پر دو درجہ جہان میں ثابت قدمی سے سرگرم سفر رکھ سکیں انھیں قبول کر لیں اور اگر ہمیں یہ احساس ہو جائے کہ اب اس راستے کے لیے یہ نادر راہ کافی نہیں تو خود بھی نئے ذہنی و جسمانی ساز و سامان کی تلاش کریں اور ہماری ہم عصر قوموں نے جو نئے ذہنی و جسمانی ہتھیار ایجاد کیے اور آزمائے ہوئے ان میں سے بھی اپنے حالات کے مطابق انتخاب کریں اور اپنے مزاج کے اعتبار سے ان میں جہاں ضروری ہو تو رسم و اضافہ بھی کریں۔ یہ تو انسانی مقدر ہے کہ اُسے وحی کی روشنی صرف اصولوں کی حد تک دی گئی ہے اور چند معاملات کو چھوڑ کر خدا نے تفصیلات کا معاملہ انسانوں پر چھوڑ دیا ہے۔ اب اہل شعور تو زیادہ سے زیادہ ذہن و تخیل کی مرادوں کی سرگردانی ہی کر سکتے ہیں اور حقیقت کو چھوٹی چھوٹی قسطوں ہی میں تلاش کر سکتے ہیں۔ ظاہر ہے یہ کام بہت مشکل ہے مگر انسان بھی مشکل کاموں سے منہ پھیرے تو مشکل کام کیا پہاڑ کیا کریں گے۔ اس کا کام تو یہی ہے کہ زندگی سے منہ پھڑے، زندگی کے سفر میں کبھی برتی ریت کو چھانٹا چلا جائے اور اس ریت سے برآمد ہونے والی حقیقت کے سونے کو اپنے سینے پر آویزاں کرتا رہے۔

رفاہی حکومت کا معاملہ بھی یہی ہے کہ جب تک ہم اس معاملے میں حقیقت کی تلاش نہ کریں گے بہت سا کھوٹ خواہ غواہ ہماری زندگیوں میں در آئے گا۔ ٹائٹن جی نے کہا تھا کہ اہل مشرق خوش قسمت ہیں کہ مغرب نے جہاں جہاں مار کھائی ہے وہ ان مقامات سے بچ سکتے ہیں۔ اس بات میں اگرچہ یہ دعویٰ بھی چھپا ہوا ہے کہ دو درجہ جہان میں مشرق کے لیے یہی راستہ ہے کہ مغرب کے پیچھے پیچھے

چلے، وہاں یہ صداقت بھی موجود ہے کہ اگر ہم مغرب کے کچھ سیاسی اور اقتصادی نظریات کو اپنی معاشرتی ترقی کے لیے مدد و معاون پاتے ہیں تو ہمیں ان نظریات کی خامیوں سے بھی پوری آگاہی ہونی چاہیے تاکہ ہم حتی الامکان ان کے بُرے نتائج سے بچ سکیں۔

ایک عام سیاستدان کا طریقہ کار یہی ہوتا ہے کہ وہ اپنے معاشرے کی فوری ضروریات پر زور دیتا ہے اور عام معاشروں کا بھی یہی دستور ہے کہ ناک سے آگے انھیں کچھ نظر نہیں آتا، بس یہی کوشش ہوتی ہے کہ پیش آمدہ معاملہ کسی طور حل ہو جائے خواہ اس کے بعد پچھلے سے بھی بُرے حالات پیدا ہو جائیں۔ لیکن ہمارے صدر ایوب ان معنوں میں سیاست دان نہیں ہیں۔ انھوں نے بے شک بہت سے ایسے سیاسی معرکے سر کیے ہیں ہمارے نام نہاد سیاست دان برسوں جن کے وعدے کرتے رہے تھے لیکن پھر بھی انھیں محض سیاست دان نہیں کہا جاسکتا۔ یہاں میں اُن کے حبیاتی تجربے کا ذکر کرنا چاہ رہا ہوں۔ کم از کم وہ تو یہ جانتے ہیں کہ پیش قدمی کرتے ہوئے رستے کی ہر دیوار کی گھات میں دشمنی کے چھپے ہوئے کا امکان ہوتا ہے۔ بے شک پیش قدمی ضروری ہے، معاشرے کی ترقی ضروری ہے لیکن ترقی کی گھاتوں میں نہاں تاریک پہلوؤں پر بھی نظر ضروری ہے۔

مغرب کے جن ملکوں میں رفاہی حکومت قائم ہے وہ لوگوں کی اپنی منت اور خواہش کا نتیجہ ہے۔ اس ضمن میں مغربی جرمنی کی اس مثال پر غور کیجیے کہ ٹریڈ یونینوں کے باوجود وہاں کسی کارخانے میں ہڑتال نہیں ہوتی کیونکہ چھوٹے سے چھوٹا کارندہ بھی یہ جانتا ہے کہ ہڑتال سے قومی آمدنی میں کمی واقع ہوگی اور اس کا اثر ہر فرد پر پڑے گا۔

جب تک لوگوں میں یہ احساس نہ ہو کہ تمام تر ذرہ واری حکومت پر نہیں بلکہ ان پر بھی ہے اُس وقت تک کوئی اچھا نتیجہ متوقع نہیں۔ دینا ہی حکومت اُپر سے مسلط نہیں کی جاسکتی، یہ تو اندر سے، لوگوں میں سے ابھرنا چاہیے۔ لوگوں کو، عوام کو یہ احساس ہو کہ زندگی کے معیار کو بلند کرنے کے لیے جن چیزوں کی ضرورت ہے وہ کوشش اور محنت سے حاصل ہوں گی اور ان کی خاطر انھیں ابتدائاً رات دن ایک کرنا ہو گا۔

تاریخ اسلام میں حضرت عمرؓ کو ایک فرد ہیں جنھوں نے ایک طرح کی دینا ہی حکومت قائم کی تھی کہ اس میں ہر شہری کو دیکھنے دیتے تھے۔ حضرت عمرؓ کی اس انقلاب آفریں روش کو مسلمان آج تک یاد کرتے ہیں۔ کچھ تو اس لیے کہ ہائے اب ایسا نہیں ہوتا اور کچھ اس لیے کہ ہائے ایسا کیوں ہوا۔ حضرت عمرؓ کے بعد جو کچھ مسلمانوں پر، خصوصاً اہل عرب پر جیتی ہے اور آج تک تبتی چلی جا رہی ہے وہ اس کے بارے میں حضرت عمرؓ کے مشہور سوانح نگار محمد حسین بیگلر کی کتاب — "عمرؓ فاروق اعظم کی چند سطریں ملاحظہ فرمائیں :

حضرت عمرؓ نے دیکھنے والوں کی تعین کے متعلق مہاجرین و انصار سے مشورہ کیا اور ان لوگوں نے حق میں رائے دی۔ پھر فاتحین اسلام سے مشورہ فرمایا اور انھوں نے بھی اس سے اتفاق کیا سو اُسے یکم بن حزام کے ہجرت کے سرداروں اور صائب الہوائے لوگوں میں شمار کیے جاتے تھے۔ انھوں نے کہا : "امیر المؤمنین! قریش اہل تجارت ہیں۔ اگر آپ ان کے دیکھنے معذور کر دیں گے تو وہ تجارت چھوڑ بیٹھیں گے، پھر آپ کے بعد کوئی ایسا فرمانروا اُٹھے گا جو ان کے دیکھنے بند کر دے گا اور تجارت ان کے ہاتھ سے نکل چکی ہوگی۔"

ابن حزام کے ان فقروں سے ایسا معلوم ہوتا ہے گویا غیب کے پرے  
ان کی نگاہوں سے بڑا ویسے گئے تھے اور یہ بات اُن کے دل میں اُٹھ  
کی گئی تھی۔ وظائف نے عربوں کو کابل بنا دیا اور وہ روزی کے لیے  
دوڑھوپ کرنے سے پروا نہ گئے۔ اس کے بعد جب حالات بدلے اور فترت کا  
سلسلہ رکا اور غیر عرب اسلامی حکومت میں شامل ہو گئے۔ اور یہ اس وقت کی بات ہے  
جب اسلام کا دارا سلطنت مدینہ سے دمشق اور دمشق سے بغداد منتقل ہوا۔ توحیدۃ العز  
کے باشندوں کے وظائف بند کر دیے گئے۔ آسمان اور بے علی کی گود میں پردہ مش  
پانے والی مثل نہ تجارت کی طرف لوٹ سکی نہ روزی کے لیے جدوجہد کر سکی جس کے  
نتیجے میں حجاز، یمن، ایران اور بجزیرہ آج تک نہ پہنچا۔

دعا ہی حکومت کے سلسلے میں ہمارے لیے دو باتیں انتہائی اہم ہیں۔ پہلی بات یہ  
ہے کہ ہم مسلمان ہیں اور دوسری بات یہ کہ پاکستان کے حالات صرف پاکستان سے  
مخصوص ہیں، دوسرے ممالک سے اس کے حالات کتنے ہی مماثل ہوں یہ ہو ہو  
ویسے نہیں کہ ہم ان ملکوں میں رائج سیاسی اور معاشرتی اداروں کو ہو ہو دما کر لیں  
مسلمان ہونے کی حیثیت سے ہمیں بھوک کے عذاب سے بچنے کی تدبیر کرنی ہی چاہیے۔  
کہ اللہ نے مومنوں کے لیے خوف کے ساتھ ساتھ بھوک بھی پسند نہیں کی۔ پھر خدا کا  
رفیق بننے کے لیے، ذہن و عقل کو اللہ کی نشانیوں کی تلاش میں دوڑانے کے لیے  
بنیادی یا فطری ضرورتیں پوری ہو چکی ہوں تو اچھا ہی ہوتا ہے۔ خود رسول کریم کو  
اللہ نے روٹی کے پیچھے مارے مارے پھرنے سے فراغت دے رکھی تھی۔  
وَوَجَدَكَ عَائِلًا فَأَغْنَىٰ لَیوں بھی اللہ نے اپنی ایک پسندیدہ رعایا میں آخرت میں

بھلائی مانگنے کے ساتھ ساتھ دینی بھلائی مانگنے کی دعوت بھی دی ہے۔

(رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ)

لیکن جس طرح اس دعا میں دینی بھلائی کے ساتھ آخری بھلائی کا دامن بندھا ہوا ہے اسی طرح اگر ہم دینی بھلائی کا پروگرام بنائیں تو اس وقت تک وہ بھلائی کا پروگرام نہیں کہلا سکتا جب تک اس کا نتیجہ اور منزل آخری بھلائی نہ ہو یا یوں کہیے کہ جب تک اس کا انجام آئندہ بھی بہتر ثابت نہ ہو۔

جہاں تک پاکستان کے مخصوص مسائل کا تعلق ہے ہمیں اپنے کسی بھی رہاوی پروگرام میں سب سے پہلے درجات مقرر کرنے چاہئیں کہ ہمیں کوئی چیز پہلے چاہیے اور کوئی بعد میں، اور جو چیزیں ہیں چاہئیں ان کا معیار کیا ہو گا۔ فرض کیجیے ہم یہ کہتے ہیں کہ ہمارے پاس سائیکلیں، موٹر سائیکلیں، رکٹے، کاریں اور بسیں ہوتی چاہئیں کیونکہ ہمارے کام کے اوقات پچھیں گے، طلبہ وقت پرسکولوں میں پہنچیں گے، دفتر وقت پر مل سکے گا، لوگوں کے پاس تفریح کا وقت نکل آئے گا۔ بالکل سہا، یہ چیزیں منگوا یا تیار کر لی جاتی ہیں۔ اب سب سے پہلے تو یہ ہو گا کہ سڑکوں پر حادثات کی رفتار بڑھ جائے گی۔ کرسمس اور نئے سال کے تہواروں پر ایک امر کیہ میں تین چار سو آدمی ٹریفک کے حادثات کا شکار ہو جاتے ہیں۔ حادثات کی روک تھام کے لیے ہمیں سڑکیں چوڑی کرنی پڑیں گی۔ اس ضمن میں محکمہ تعمیرات کوئی بھرتی کرنی پڑے گی، ٹریفک پولیس میں اضافہ کرنا پڑے گا۔ غرض ایک سلسلہ شروع ہو جائے گا خرچ کا۔ اور یوں وہ رقم جو اصلاً دور رس رہا ہی کاموں مثلاً تعلیم وغیرہ کے لیے رکھی ہوگی اس میں بعد ازاں کمی کرنی پڑے گی۔



ہیں اپنا پروگرام بناتے ہوئے یہ نہ ٹھونکا جاوے کہ محض چیزوں — استعمال کی چیزوں کی فراوانی سے کام نہ چلے گا، چیزوں کا کیا ہے وہ تو انسان کو زیادہ دیر نہیں بھا سکتیں۔ کیا وہ لوگ جو گزروں لمبی کاروں میں نکلتے ہیں اور فلائنگ لمبی کوٹھپوں میں رہتے ہیں زیادہ اچھے شہری یا زیادہ خوش افراد ہیں۔ ورا باہر کے باافراط افلوآنٹ معاشرہ پر نظر دوڑائیے۔ کیا وہاں لوگ چیزوں سے مطمئن ہیں۔ ہرگز نہیں۔ چیزیں وہاں بے معنی بنتی جا رہی ہیں۔ لوگ وہاں اب چیزیں نہیں چاہتے۔ چیزوں کے نئے ماڈل چاہتے ہیں۔ وہ گھر نہیں چاہتے، منت نئے ڈیزائن کا گھر چاہتے ہیں۔ وہ کار نہیں چاہتے نئے سال کی کار چاہتے ہیں۔ فرنیچر نہیں چاہتے نئے اسلوب کا فرنیچر چاہتے ہیں۔ اور نئی چیزیں روز بنتی ہیں۔ کپڑوں کے فیشن تو محض بدنام ہو گئے ہیں رنڈو مری ہر چیز کا فیشن بھی اب روز بدلتا ہے اور جن لوگوں کے پاس نئے بدے ہوئے فیشن کی چیزیں نہیں ہوتیں ان سے زیادہ دکھی کوئی نہیں۔ تو تا خواہ دو دن پہلے کے فیشن کی ہزاروں چیزوں سے ان کے شاندار گھرانے بھرے ہوں۔ تو کیا ہم بھی چیزیں چاہتے ہیں؟ اس مقام پر یہ کہا جاسکتا ہے کہ ہاں کوئی حرج نہیں۔ لیکن کیا ان کے مقابلے میں کچھ خلاؤں کو پُر کرنا ضروری نہیں مثلاً ہم جیسے اُن بڑے معاشرے کے لیے تو سب سے پہلے تعلیم ضروری ہے۔ وہ تعلیم نہیں جس کے نتیجے میں لوگ خواہ بڑی سے بڑی ڈگری لے لیں لیکن اُن کی خود غرضی اور ہوس میں ایک ڈگری کی بھی کمی نہیں واقع ہوتی۔ پچھلے دنوں مشہور پاکستانی سائنس دان پروفیسر عبدالسلام نے اخبار نویسوں کو بتایا ہے کہ اعلیٰ تعلیم یافتہ پاکستانی سائنس دان پاکستان میں آنے سے گھبراتے ہیں کیونکہ ان کے شایان شان خواتین

یہاں نہیں ملتی۔ تو کیا ہم اسی ہی تعلیم چاہتے ہیں کہ جب ہم ہزاروں لاکھوں روپے کسی فرد کی تعلیم پر خرچ کر چکیں تو محض چند ملکوں کی خاطر وہ اپنے ملک کے کسی کام نہ آئے، یا تو ملک میں واپس ہی نہ آئے یا پھر اگر کسی بیرونی مشن کا ملازم ہو جائے خواہ وہاں اسے اپنے علم کا ایک ریزہ بھی استعمال کرنے کا موقع نہ ملتا ہو۔

رہنمائی حکومت ضرور قائم کیجیے لیکن مسلمان رہتے ہوئے اور اسے اُدھر سے مسلط کرنے کے بجائے خود عوام کے اندر سے اُبھار دیے تاکہ وہ صرف اپنا ہی نہیں قوم اور ملک کو کچھ دینا بھی یاد رکھیں۔

# قیادت کی تعمیر

۱

بادشاہت کا خاتمہ ہوا تو اہل دنیا قوم پرست رہنماؤں کے ہمتے چڑھ گئے۔ پہلے اگر قیادت ورثے میں ملتی تھی تو اب اس کا معیار یہ طے پایا کہ جو کوئی زیادہ گلا بھار کر قومی آزادی یا برتری کا نعرہ لگائے گا اُسے زیادہ اُدھنی مسند پر بٹھا دیا جائے۔ قوم پرستی جو اپنے دامن میں جمہوری تقدیریں لے کر چلی تھی دیکھتے ہی دیکھتے نسلیت، فاشیت اور ایک مزید پٹا کھا کر اشتراکیت کا روپ دھار گئی۔ جب پر بھار ان ملکوں میں کچھ ٹھنڈا ہوا جہاں یہ اپنی معراج کو پہنچا تھا یا دو عظیم جنگیں لڑتے ہوئے ان ملکوں نے اگر کوئی نئی سستائے کی خاطر اس قہار جذبے کو اک ذرا چھٹی دے دی تو اس وبا کے جراثیم اُن کی نوآبادیات کا رخ کر گئے۔ آزادی، آزادی، آزادی ہر طرف یہی پکار مچ گئی۔ قوم پرستی غلام ملکوں کے لیے آزادی کی جاں نثرا نرید قولائی لیکن اس کی جذباتی کشش نے ایک نسل ایسا اکھلایا کہ آزادی اپنی بھولی میں جو حقوق لاتی ہے اُنہیں تو قومی رہنماؤں نے ہموطنوں کے سامنے خوب بڑھایا چڑھایا لیکن آزادی کے ساتھ سلامتی کی کٹھن منزل کا نہ اُن رہنماؤں نے خود کوئی اندازہ کیا نہ ہموطنوں کو اس کے لیے تیار کرنے کی ضرورت محسوس کی۔ ہوا یہ کہ آزادی تو بہت سے ملکوں نے حاصل کر لی لیکن اسے سنبھالا اکثر سے نہ گیا۔ اس کا

یہ مطلب نہیں کہ ان ملکوں کو آزادی ملنی نہ چاہیے تھی، اس کا مطلب تو یہ ہے ان ملکوں کو ایسی قیادت کی تعمیر کرنی چاہیے تھی جو آزادی کے ساتھ ساتھ سلامتی کے قیام میں بھی حصہ لیتی — خرابیوں اور کمیوں کی نشان دہی کے ساتھ ساتھ ان کی اصلاح کا ڈھنگ بھی جانتی اور وہ بھی محض نظریاتی طور سے نہیں بلکہ عملی سطح پر۔

جس طرح مغرب سے قوم پرستی کی رُو مشرق میں پہنچی اسی طرح مغرب کے ثقافت اور معیار زندگی کے تصورات بھی مشرق کی نظروں میں سامنے گئے لیکن آزادی کے تقاضا نے میں معاشرتی اور اقتصادی تقاضے طوطی کی آواز بنے رہے پھر آزادی ملنے کے بعد جب ذرا سکون ہوا تو یہ تقاضے ایک دم سدمنے آئے اور اچانک ایک تشویش ناک احساس ابھرا کہ ہم تو مغرب سے صدیوں پیچھے ہیں۔ پہلی بات بیشک یہ تھی کہ ہر مسئلے میں مغرب کی پیروی لازم نہ سمجھنی چاہیے تھی لیکن دوسری بات یہ تھی کہ اپنے مسائل کو دورِ حاضر کی لٹکار کے مطابق حل کرنے کی اہمیت اپنی جگہ ضروری تھی اس لیے محض قوم پرستانہ جذبات بھرا کانے کی صلاحیت رکھنے والی قیادت کے لیے ناکامی کا منہ دیکھنا لازم تھا — خواہ مغرب کی اندھا دھند پیروی کی جاتی یا نہ کی جاتی۔ بے دے کے یہ قیادت یہ جنن کرتی رہی کہ ملکی ذرائع کا بیشتر حصہ دفاع پر خرچ کر کے آزادی کو برقرار رکھے۔ لیکن سلامتی تو دلولہ انگیز تقریروں اور خوش آفرین بیانون کے بس کی بات ہی نہ تھی اس کے لیے ”محض سیاست دان“ رہنا کافی نہ تھے جو رائج تعصبات کو باس عمل پہنا کر مطمئن ہو جاتے ہیں کہ اب کوئی دن میں قوم فوز و فلاح کی رفعتوں کو چھو چا ہوتی ہے۔ اس کے لیے تو سیاسی محکموں کی ضرورت تھی جو پورے سیاسی عمل کی نقاب کشائی بھی کرتے۔ یہ دیکھنے اور سمجھنے کی کوشش کرتے

کہ جو کچھ ہوتا آیا ہے اس کی وجہ اور ڈھب کیا ہے اور جو کچھ آئندہ ہمارے اپنے یہاں، ہمارے ہمسایہ ملکوں میں بلکہ پوری دنیا میں متوقع ہے اس کی کیا صورتیں ممکن ہیں اور اس روشنی میں وہ حالیہ مسائل کے بارے میں بھی فیصلہ کرتے۔

جب انسان محض ہنگامی رد کے تحت کوئی فیصلہ کرتا ہے تو اکثر اسے بعد میں پچھتاوا ہوتا ہے بے شک وجدانی بلکہ جذباتی فیصلے بھی زندگی میں مقام رکھتے ہیں اور عقل ہی سب کچھ نہیں ہوتی لیکن ہر فیصلے کی صحت کا اندازہ عقل ہی کرتی ہے اسی طرح جب کوئی قوم یا ملک کسی ہنگامی رد کے تحت اپنے فیصلے کرتا ہے اور مستقبل کے امکانات اور ماضی کے دستور کو پیش نظر نہیں رکھتا یا یوں کہیے کہ جو کچھ انسانی تجربہ اسے سکھا سکتا ہے وہ اس سے بہرہ ور نہیں ہوتا اور محض وقتی ضروریات پوری کرنے کے چکر میں اسیر ہو جاتا ہے تو اس کی سلامتی یا اس کی مادی، فکری، روحانی نشوونما رک جاتی ہے، اس کے یہاں حرکت تو بے شک بہت ہو، لیکن یہ حرکت اسے آگے نہیں بڑھاتی، اوپر نہیں اٹھاتی، بس ایک دائرے میں گھمائی رہتی ہے۔ یہ قوم یا ملک وجود تو رکھتا ہے زندگی سے البتہ محروم رہتا ہے۔

جب یہ صورت حال ہو تو اکثر یوں ہوتا ہے کہ آج جس بات پر سب سے زیادہ زور دیا جا رہا ہے کل نہیں اس کا ذکر بھی ناگوار گزرنے لگے۔ آج اگر ذرا پر فخر کیا جاتا ہے تو کل ہم آنکھیں بند کر کے صفت کاری کی دھن میں لگ جاتے ہیں۔ آج اچانک تجارت پر پابندیاں لگا دی جاتی ہیں کہ تاجر لوگ ملکی ضروریات کا خیال نہیں کرتے تو کل تاجروں کی معصومیت پر ہمارا ایمان ایسا تازہ ہوتا ہے

کہ انھیں ہر طرح کی ذمہ داری دی جاتی ہے۔ آج یہ نعرہ لگایا جاتا ہے کہ پیداوار بڑھاؤ لیکن یہ نہیں سوچا جاتا کہ پیداوار آخر کیوں بڑھائی جائے۔ کیا فالتو پیداوار اپنے ساتھ بیکار کے مسائل نہیں لاتی۔ کل یہ نعرہ لگایا جاتا ہے کہ کم کھاؤ، کم خرچ کرو لیکن یہ نہیں سوچا جاتا کہ اس سے جو طرز عمل پروان چڑھے گا وہ آئندہ کین نتائج کا حامل ہوگا۔ اس کا یہ مطلب نہیں کہ وقتی فیصلے کیے ہی نہ جائیں کہ مستقبل میں نہ جانے ان کے کیا اثرات مترتب ہوں گے۔ اس کا مطلب یہ ہے کہ وقتی فیصلے ایک وسیع پس منظر و پیش منظر کی روشنی میں ہونے چاہئیں بلکہ اس ضمن میں جہاں ماضی اور مستقبل کا خیال رکھا جاتا ہے وہاں حال کا جائز خیال بھی ضرور رکھنا چاہیے۔ یہ نہیں کہ حال ہمیشہ روایات اور آئینے والی نسلوں کی بہبود کے دھوڑوں کی بھینٹ ہی چڑھتا رہے۔ قیادت اسی کا نام ہے کہ زمان کی تینوں طاقتوں: ماضی، حال اور مستقبل کے درمیان ایک مستقیم راہ تلاش کی جائے جس پر چلتے ہوئے قوم یا ملک محال میں نت نیا قدم اٹھاتے ہوئے بھی ماضی اور مستقبل کے مطالبوں سے یکساں قاصدے پر رہے اور ساتھ ہی ساتھ اس لازماً مہتی، خدا سے بھی منفرت نہ ہو۔ یہی وہ معیار ہے جس کی جستجو اور نشاندہی اگلاطون نے اپنی جگہ ”جمہوریہ میں کرنے کی کوشش کی تھی اور یہی وہ معیار ہے جس کا سراغ لگانے کی فکر اپنی جگہ دورِ حاضر کا مندرجہ ذیل بھی کر رہا ہے۔

۲

اب تو ماہم یہ دیکھیں کہ ہمارے یہاں قیادت کا کیا تصور ہے اور اس کا کیا معیار ہے ؟

## قیادت کی تعمیر

قوم کی حیثیت سے ہم ایک ایسے موڑ پر کھڑے ہیں جہاں ہماری قیادت کی باگ ڈور سرکاری افسروں کے ہاتھ میں ہے۔ یوں بھی ہمارے یہاں تعلیم کی سب سے سطح ہے اس کا نتیجہ ہی ہے کہ جو نوجوان پڑھ لکھ کر ذمہ داری کے کھلے میدان میں قدم دھرتے ہیں انھیں سرکاری ملازمتیں دیوڑھی ملتی ہیں۔ پھر اتنے بہت ساروں بعد ہم آزاد ہوئے ہیں جو مزہ اور وطن پرستی افسری میں ہے وہ دوسرے شعبوں میں کہا۔ اس لیے ہماری قیادت میں سرکاری افسروں کا ایک اہم درجہ ہے۔ اور اب بنیادی جمہوریتوں کے تانے بانے میں تو سرکاری افسروں کو باقاعدہ قیادت میں شرکت کا موقع دے دیا گیا ہے۔ اس طرح اپنے یہاں قیادت دو حصوں میں تقسیم ہو گئی ہے۔ سرکاری اور غیر سرکاری۔ اس ضمن میں یہ بات یاد رکھنی چاہیے کہ یہ کوئی ہمارے یہاں ہی کا مسئلہ نہیں کہ سرکاری قیادت کو اہمیت دی جا رہی ہے اور دنیا بھر میں ہر جگہ حکومت کا کاروبار اس قدر وسعت اختیار کر گیا ہے کہ سرکاری قیادت کو نظر انداز کر کے سلامتی کی تدبیر کرنا محال ہو چکا ہے بلکہ اب تو قیادت کو تین حصوں میں بانٹنے کا رواج ہو گیا ہے :

- (۱) قانون ساز جماعت جو انتخابات کے ذریعے سامنے آتی ہے۔
- (۲) انتظامیہ جو قوانین کو عملی جامہ پہناتی ہے اور
- (۳) عدلیہ جو افراد و معاشرہ کے ساتھ ساتھ انتظامیہ کو بھی قانون کے تحت رکھنے کی کوشش کرتی ہے۔

جہاں تک پیشہ وریاست و انوں کا تعلق ہے ہم آزادی کے ابتدائی برسوں میں بھی ان کی کامیابی و ناکامی کا بہت مشاہدہ کر چکے ہیں۔ ہمارے یہاں جب

اہل سیاست کا ہنسنے چلتا ہے تو کمرسی نشین پارٹی کو تو محکمہ اطلاعات، تعلقات عامہ اور سی آئی ڈی کی سہولتیں بطور جہیز مل جاتی ہیں لیکن مخالف پارٹیوں کا یہ عالم ہوتا ہے کہ دفتر میں ڈھائی گریسوں، چائے کے خالی برتنوں اور دو چار روڈ ناموں کے سوا کچھ نہیں ہوتا۔ اتنا بھی نہیں کہ کسی بھلے سے روڈ نامے کی مکمل فائل ہی ہو ہندوئی مسائل پر مرتب مسالے یا کسی طرح کی "سوالہ لائبریری" کی بات تو بعد میں آتی ہے۔ قانون ساز اسمبلیوں میں قومی مسائل پر جس "سجیدگی" اور وقتِ نظر سے بحثیں ہوتی وہ بھی کوئی نہاں بات نہیں جس طرف پارٹی کا لیڈر اسی جانب من حیث الجماعت ہاتھ کھڑے ہو رہے ہیں یا پھر داک آؤٹ کیے جا رہے ہیں۔ شاید ہی کسی شریف آدمی کو یہ خیال آتا ہو کہ میرے سپرد اپنی قوم کی قیادت ہے، مجھے اپنے علاقے، اپنے ملک اور بدلتی ہوئی دنیا کا جائزہ لے کر ایسے قوانین مرتب کرنے ہیں جسے لبنا چاہیے جو آج اور آئندہ میری قوم کی مادی، فکری، روحانی نشوونما کے لیے مناسب ماحول پیدا کرنے کی اہلیت رکھتے ہوں۔ ہمارے یہاں تو اتنا بھی نہیں ہوتا کہ جی علالتوں سے یہ سیاست دان منتخب ہو کر اسمبلیوں میں پہنچتے ہیں وہ وہاں کے مسائل ہی سے آشنا ہوں کہ اس طرح وہ اپنی اپنی جگہ اپنے علاقوں کی بہتری کے لیے کوشش کر سکتے ہیں۔ صدر کینیڈی نے دنیا بھر کے آمد و مندر خواہوں میں امریکہ کا صدر رتی انتخاب جیت کر، یہ اُمید پیدا کر دی ہے کہ ان کے لیے بھی زندگی میں بڑے سے بڑا موقع پناہ دروازہ کھول سکتا ہے۔ لیکن کینیڈی نے ایک سینئر کی حیثیت سے آٹھ سال اپنے دفتروں کے دروازے ضرورت مندوں پر جس طرح کھولے رکھے، جس طرح اپنے علاقے کے لیے اسمبلی میں ہم جاری رکھی اور پھر جس طرح علیٰ غداؤ



## قیادت کی تعمیر

علاقائی مفاد میں مفاہمت کا راستہ تلاش کیا اسے نظر انداز نہیں کیا جاسکتا یقیناً  
 مونیہ کی اسمبلیوں نے ایسے بڑے بڑے ہیر و پیدا کیے ہیں کہ ان میں کینیڈی کا کوئی  
 خاص مقام نہیں لیکن یہ ایک سانے کی مثال ہے اور ہمارے لیے یہ معنی رکھتی ہے  
 کہ ہم اگر زندہ قیادت ابھارنا چاہتے ہیں تو ان لوگوں کو خواہ وہ امیر ہوں یا غریب  
 اپنے منصب اور اس کے لوازمات سے آگاہی ہونی چاہیے ورنہ وہی ٹھاکے  
 تین پات والا معاملہ رہے گا۔

اس ضمن میں جہاں تک بنیادی جمہوریتوں کا تعلق ہے عام اندازہ یہ ہے کہ  
 سب سے ابتدائی اور انتہائی سطحوں پر تو نیا جوش و خروش پایا جاتا ہے لیکن درمیانی  
 سطحوں پر ابھی تک یہ حال ہے کہ پیشینہ، تحصیلدار کی آمد پر اسے اپنے علاقے کے  
 مسائل سے آگاہ کرنے، مشورہ کرنے، تجویزیں پیش کرنے کے بجائے اس کے لیے  
 مرغ ڈھونڈتا پھر تاسے۔ ڈپٹی کمشنروں میں جو ذرائع منسلک ہے وہ تو پھر کبھی کوئی  
 نیا تجربہ کرنے کی تجاوت کر سکتی ہے لیکن جو ذرائع پرانے گھاگ ہیں وہ خواہ خواہ الجھنوں  
 میں پڑنے کے لیے تیار نہیں۔ اب اس کی اعلیٰ سطح کا احوال بھی سن لیجیے: مغربی  
 پاکستان میں بنیادی جمہوریتوں کی صوبائی کونسل کا پہلا اجلاس ہوا تو صوبے کے  
 غیر سرکاری اراکین نے جتنی تجویزیں پیش کیں وہ انہیں واپس لینی پڑیں۔ یوں معلوم ہوا  
 تھا کہ سرکاری اراکین یہ سمجھ رہے ہیں کہ اگر ان کی کوئی تجویز تسلیم کر لی گئی تو گویا یہ  
 ہماری کوتاہی کا ثبوت ہوگی کہ ہم سے یہ بات چھپی ہوئی تھی۔ ادھر غیر سرکاری اراکین  
 اپنی حمایت میں کوئی دلیل پیش کرنے کے بجائے جس سہ سے ہونے انداز میں اپنی  
 تجویزیں واپس لے رہے تھے اس سے گمان ہوتا تھا کہ ان تجویزوں کے نیچے زیادہ

سے زیادہ اگر کوئی مطالعہ ہے تو کسی روز نامے میں ایڈیٹر کے نام خطوط کے کالم، جن میں یار لوگ لکھنے کی مشق کرنے کی خاطر ہر بات کو چکیوں میں اڑا کر دکھ دیتے ہیں۔ چنانچہ اس اجلاس میں بھی ہر بات چکیوں میں اڑا دی گئی۔ اب دوسرے اجلاس کی روداد کا ایک حصہ پاکستان ٹائمز کی ترجمانی سنئے :

”افتتاح کے روز بحث کا جو انداز قائم ہو گیا بعد میں بھی اس میں کوئی فرق نہ پڑا۔ حالانکہ مسائل خاصے اہم تھے مگر اراکین کے پیش نظر صرف یہ بات تھی کہ وقت کے اندر اندر سب مسائل ٹیٹ جاتیں۔ قومی اہمیت کے مسائل بھی اجلاس میں گرمی نہ پیدا کر سکے۔ حیرت ہے کہ کسی بھی تجویز کی تائید نہ ہو سکی اور سرکاری اراکین کی وضاحت پر ہر تجویز واپس لے لی گئی۔ معاملات کی نوعیت ایسی تھی کہ ان پر عوامی مفاد کے پیش نظر پوری روشنی ڈالی جاتی لیکن سرکاری اراکین نے جو بھی معلومات اس ضمن میں پیش کیں غیر سرکاری اراکین نے کافی سمجھ کر بات آگے بڑھانی حاصل جانی۔ صاف ظاہر ہوتا تھا کہ اراکین کو ان مسائل سے گہری واقفیت نہیں، نہ انھوں نے کوئی تیاری کی ہے اور نہ انھیں زیادہ دلچسپی ہی ہے۔ اس کی سب سے واضح مثال دفعہ سوالات تھا کہ پندرہ منٹ میں غیر سرکاری اراکین کے تقریباً پچاس سوالوں کے جوابات سرکاری اراکین کی طرف سے پیش کر دیئے گئے۔ صاف ظاہر تھا کہ سوال کرنے والوں کو سوال کی معنویت اور جواب کے مختلف پہلوؤں کی کوئی خبر نہ تھی ورنہ ایک مسئلے کے کئی کئی ضمنی پہلوؤں پر بھی سوالات پوچھے جاتے۔ جن میں چار غیر سرکاری اراکین نے ضمنی پہلوؤں پر سوال کیے بھی وہ بھی ایک سوال کی حد سے آگے نہ بڑھ سکے اور یہ سوال بھی مبہم الفاظ میں کیے

گئے تھے۔“

ارسطو کا چٹکلا ہے کہ انسان اپنی فطرت کے اعتبار سے ایک سیاسی جانور ہے۔ کوئی معاشرہ معاشرتی تنظیم کے بغیر کام نہیں کر سکتا اور سیاسی نظام بھی معاشرتی تنظیم کا لازم حصہ ہے۔ بے شک کسی فلسفی کی نگاہ میں طوائف الملوک یا انارک کی سیاسی نظام کی جگہ لے لے لیکن تاریخی تجربہ انسان کو یہی بتاتا ہے کہ یہ کھیل زیلوہ دن نہیں چلایا جاسکتا، کسی نہ کسی طرح کا سیاسی نظام قبول کرنا ہی پڑتا ہے۔ اصل میں سیاست کو سیاست دانوں کی تنگ نظری اور نااہلی ایک قابلِ نفرت چیز بنا دیتی ہے۔ حالانکہ خرابی سیاست یا سیاسی نظام کی نہیں سیاست دانوں کی ہوتی ہے۔ سیاسی نظام کو سرے سے ختم کرنے کی سوچنے کے بجائے ایسی قیادت اُبھارنے کی تدبیر کرنی چاہیے جو عوامی مفاد اور شخصی آزادی کے تحفظ کے پیش نظر حکومت کے کاروبار کو صحیح خطوط پر چلا سکے بلکہ یوں کیجے کہ سیاسی نظام کا کام چونکہ ایک آزاد معاشرے میں عوامی مفاد کے ساتھ ساتھ فرد کی آزادی کا تحفظ ہوتا ہے اس لیے اسے ہمیشہ اپنی سرگرمیاں ان حدود کے اندر ہی رکھنی چاہئیں۔ بے شک عوامی مفاد کا نظریہ بعض معاملات میں غیر واضح رہتا ہے لیکن مجموعی طور سے اس کے پیش نظر کسی معاشرے میں کوئی ایک جماعت دوسری جماعتوں کے مفادات کو پس پشت ڈالنے سے باز رہتی ہے۔ پھر آزاد معاشرہ میں سیاسی نظام ہی سب کچھ نہیں ہوتا جیسا کہ فاشی یا اشتراکی معاشرے میں ہوتا ہے بلکہ یہاں انسانی عمل کے میدان کے کم سے کم رقبے کو سیاسی نظام کے تحت رکھنے کی کوشش ہوتی ہے۔ تاکہ افراد معاشرہ کی بہت سی سرگرمیوں کو آزادانہ چھوڑنے پھینکنے کا موقع ملتا رہے۔

صحت مند اور بیدار مغز قیادت کے ذمے یہی کام ہوتا ہے کہ سیاسی نظام یا حکومت کا کاروبار مفاد عامہ اور انفرادی آزادی کے تحفظ کی حدود سے تجاوز نہ کرنے پائے۔ اس کے لیے محض یہی کافی نہیں ہوتا کہ ملک میں جمہوریت رائج ہو، اسمبلی میں بحث و بحث کی اجازت ہو یا تقریر و تحریر کی آزادی ہو، یہ سب کچھ ہوتے ہوئے بھی جائز حدود سے تجاوز ممکن ہے کیونکہ جب تک ملکی قیادت اپنے حقوق کا صحیح استعمال نہ سیکھے گی اور جب تک وہ اپنی اہم ذمہ داریوں کے مطابق کام کرنے کی اہل نہ ہوگی اس وقت تک اس کے فیصلے دور رس نتائج کے حامل نہیں ہو سکتے اور نہ معاشرتی انقلاب کی سلامتی عمل میں آ سکتی ہے۔

### ۳

جیسا کہ میں نے پہلے بھی کہا ہے آج کے دور میں قیادت کا ذکر کرتے ہوئے سرکاری افسروں کا ذکر نہ کرنا غلط ہوگا، خصوصاً ہمارے یہاں کے حالات میں تو سرکاری افسروں کی اہمیت بے حد زیادہ ہے کیونکہ (۱) ہمارے پیشہ وریاست کم از کم ایک مرتبہ بُری طرح پٹ چکے ہیں، نئی سیاسی قیادت ابھی ابھی نہیں اور بنیادی جمہوریتوں نے اس ضمن میں خاطر خواہ نتائج نہیں پیدا کیے (۲) سرکاری افسر اپنی تعلیم، سماجی تحفظ، اختیارات اور ایک صدی کی تازہ بخ غلامی کے پس منظر میں اپنے خصوصی مرتبے کے تحت پورے معاشرے میں سب سے زور و اطمینان ہیں (۳) موجودہ دور میں حکومت کا کاروبار اتنا پیچیدہ ہو گیا ہے کہ سرکاری افسروں ہی سے توقع کی جاسکتی ہے کہ وہ اس پیچیدہ مشین کے دائرہ بیچ سے ماہرانہ طور پر واقف ہوں چنانچہ سیاسی نظام میں فیصلہ کرنے والی جماعت، قانون ساز مجلس

## قیادت کی تعبیر

کے اراکین اور سربراہ حکومت کے لیے ضروری ہو گیا ہے کہ وہ سرکاری افسروں کے مشورے کریں بہت سی تجاویز کو قانونی شکل دیں کیونکہ سرکاری افسر ہی بہترین طور سے یہ بتا سکتے ہیں کہ کوئی بات عملی طور سے کس حد تک ممکن یا محال ہے۔

اس صورت حال کے پیش نظر یہ بات بے حد اہم ہے کہ سیاسی نظام میں سرکاری افسروں کی اہمیت کو اس کے مناسب مقام پر ہی رکھا جائے، ورنہ ملک میں افسر شاہی نظام عمل نکلے گا۔ اب یہ سوال پیدا ہوتا ہے کہ افسر شاہی میں کیا قباحت ہے اور اگر کوئی قباحت ہے تو وہ کون سی تدابیر ہیں جو سرکاری افسروں کو اپنی حد سے متجاوز نہ ہونے دیں؟

خمس کو یہ بات پسند ہو یا ناپسند، سرکاری افسروں کی تعداد باہر کی طرح ہمارے یہاں بھی روز بروز بڑھتی جا رہی ہے۔ اس لیے ہی نہیں کہ حکومت نئے نئے منصوبے بناتی رہتی ہے اور اس کے دائرہ عمل میں پچھلے چالیس پچاس سال سے رفاہ عامہ اور تعلیم کے وسیع میدانوں کا اضافہ ہو گیا ہے اور زراعت، صنعت، تجارت، قدرتی ذرائع کی ضرورت نے مختلف نئے اداروں کو جنم دیا ہے بلکہ اس لیے بھی کہ دفاع کے سلسلے میں حکومت کا کام کہیں زیادہ بڑھ گیا ہے اور ساتھ ہی ساتھ آبادی میں اس قدر اضافہ ہو گیا ہے کہ جو کام حکومت شروع سے کرتی آئی ہے ان میں توسیع لازم آگئی ہے تو کیا یہ صورت حال خطرناک ہے صرف اس صورت میں کہ یہ طبقہ جو اپنے مقام کے اعتبار سے عوام کا خادم ہے ان کا آقا بننے کی شان لے یا ہی بیٹھے۔ افسروں کا کام یہ ہوتا ہے کہ وہ مشورہ دیں اور فیصلوں کو باس عمل پہنائیں لیکن جب وہ فیصلے کرنے بیٹھ جاتے ہیں تو

ان قباحتوں کا آغاز ہوتا ہے جو افسر شاہی سے منسوب کی جاتی ہیں۔ یہ قباحتیں مختصر آئوں بیان کی جاسکتی ہیں :

(۱) افسر لوگ عام انتخابات پر سایہ ڈالیں گے (۲) افسر لوگ عوام کو ملکی اور قومی مسائل کے بارے میں صحیح معلومات بہم نہ پہنچائیں گے۔ (۳) افسر لوگ عوام کی رضا کے خلاف ایسے پروگرام اور پالیسیاں مرتب کریں گے کہ سالمیت کی فضا باقی نہ رہے گی۔ (۴) افسر لوگ سیاسی جماعتوں کو مناسب و موزوں پروگرام مرتب کرنے میں تاخیر و تعاون سے محروم رکھیں گے۔ (۵) افسر لوگ اپنی حدود سے متجاوز ہو کر حکومت پر عوام کے اعتماد کو ضعف پہنچائیں گے۔ (چارلس ایس ہانٹنن — ”جمہوریت میں افسر شاہی“)

یقیناً سرکاری افسروں کی کوئی جماعت اگر نیت کرے اور ان سچکنڈوں پر عمل پیرا ہو جائے تو ملک میں جمہوریت کا پتہ محال ہو جاتا ہے۔ شرط یہ ہے کہ یہ جماعت باہم پیوستہ ہو اور ماتحت لوگ ان سے پورا پورا تعاون کریں۔ پھر یہ جماعت چاہے تو خود حکومت پر قبضہ کرے یا کسی ایک سیاسی جماعت کی پشت پناہ بن جائے اور یوں سیاسی نظام کے لیے اور ملکی سلامتی کے لیے ایک خطرہ بن جائے۔

جہاں تک اس خطرے کے سد باب کا تعلق ہے پہلی اور سب سے اہم بات تو یہ ہے کہ اہل ملک میں سیاسی نظام کی کوئی پائدار روایت موجود ہو یا پھر اس کی داغ بیل ڈالی جائے۔ جب تک افراد معاشرہ میں شخص آزادی اور معاشرتی اقدار کے تحفظ کا احساس پیدا نہیں ہوتا تب تک ملک خواہ بھاڑ میں چلا جائے

کسی کو کچھ پروا نہیں ہوتی اور اگر ان اقدار پر عام ایمان ہو تو افسر لوگ بھی جو عوام ہی میں سے ابھرتے ہیں، انھیں بھی ان اقدار کی بے حوصلگی کرتے ہوئے خوف عسوس ہونا رہتا ہے۔ اس ضمن میں یہ اہتمام بھی ضروری ہے کہ سرکاری افسر معاشرے کے کسی ایک طبقے کی نمائندگی نہ کرتے ہوں یعنی وہ نہ تو کسی ایک علاقے ہی سے ہوں، نہ کسی ایک فرقے ہی سے ہوں، نہ صرف غریب یا متوسط یا امیر لوگوں ہی میں سے پھیلے جائیں۔ اس طرح انھیں باسانی ایک محاذ کھڑا کرنے کی سہولت نہ ہوگی۔

اسی طرح، اگرچہ اپنی جگہ اس کی ضرورت بھی ہوتی ہے کہ مختلف سرکاری محکموں میں اتحاد و الحاق کر دیا جائے لیکن اگر الحاق کی یہ رو اس حد تک بڑھ جائے کہ ملک میں بس چند ایک بڑے بڑے محکمے ہوں تو چند با اثر اور بار بار سوخ افسر باسانی مل جل کر افسر شاہی کی فضا پیدا کر سکتے ہیں اس لیے افسر شاہی کے سد باب میں اختیارات کی تقسیم اہم حصہ لیتی ہے اور مرکز اور صوبائی حکومتوں کے نظام، پھر کشتریوں اور اضلاع کی تقسیم و تقسیم سے افسروں کو باہم سیاسی نوعیت کے اختیارات نبھانے کی سازش کرنے کے مواقع کم ملتے ہیں۔

لیکن سب سے موثر ذریعہ تو یہی ہے کہ جو لوگ عوام کی نمائندگی کرتے ہیں، قانون ساز اسمبلیوں میں پہنچتے ہیں وہ اپنے کام سے پوری طرح آشنا ہوں اور ملکی اور علاقائی مسائل پر ان کی اتنی گہری نظر ہو کہ افسروں کو خود ہی اپنے اصل مقام سے تجاوز ہونے کی مصلحت نہ ملے۔ اسی طرح اگر عدلیہ اپنے آپ کو دستور سے وفادار رکھے اور ملک میں قانون کی حکومت ہو تو پھر شخصی آزادی اور معاشرتی

اتدار کسی کے ہاتھوں میں بھی کھلونا نہیں بن سکتیں۔

۴

اگر ہم اپنے ملکی منظر پر ایک خاص زاویے سے نگاہ ڈالیں تو اس کے دو ترکیبی عنصر سامنے آئیں گے (۱) ہماری بیشتر آبادی اُن پڑھنے اور آبادی کے اس حصے کو عوام کہا جاسکتا ہے۔ (۲) ایک مختصر سی جماعت (مندرینی حد) پڑھے لکھوں کی ہے جسے ارباب اختیار یا اہل حکومت کا نام دیا جاسکتا ہے۔ یہ تقسیم یقیناً بہت عمومی ہے لیکن ہمارے تعلیم یافتہ ہم وطن چونکہ اکثر بیشتر حکومت کی ملازمتوں ہی میں کھپ جاتے ہیں اس لیے یہ تقسیم ایسی غلط بھی نہیں۔

جہاں تک تعلیم کی نوعیت اور مزاج کا تعلق ہے وہ ہمارے یہاں ہی نہیں کل تک، باہر، بظاہر ترقی یافتہ ممالک میں بھی عملی زندگی سے بے تعلق چلی آ رہی تھی۔ یہ تو محض پچھلے چند سالوں کی بات ہے کہ وہاں تعلیم کو عملی زندگی کے تابع کہا گیا ہے اور یہ بات اپنی جگہ اُس آولیں اور ہمہ گیر رجحان کا بس ردِ عمل ہے اور جیسا کہ ہر ردِ عمل کی تقدیر ہے کہ اس کی لپیٹ میں آکر پہلے دستور کے نمائندوں کی صف بھی اُلٹ جائے ویسا ہی حال وہاں کے تعلیمی پروگراموں کا ہے جو درجہ کی کارگیرانہ عیشِ تدمیوں کے تعلق سے زیادہ شدت کے ساتھ کاروباری انداز اختیار کرتے جا رہے ہیں تعلیم جس کی عمارت کبھی کلاسیکی ادب کی بنیادوں پر اٹھائی جاتی تھی جس کا کام کبھی ذہن کو جلا دینا اور روح کو جگا دینا تھا اب اس کے سپرد یہ خدمت ہے کہ ذہن گدھرتے ہوئے محض بھیجا رہ جائے یا روح سوتے سوتے جسم کی چادرِ یاری سے بھرت کر جائے اس کی پروا نہیں لیکن وہ جسمانی آسائش



اور مادی برتری کی سبیل ضرور کرے چنانچہ تعلیم کا سارا نور باہر اب اس بات پر پڑھتا ہے کہ انسان کو ایک کام آندہ مشین بنا دیا جائے، جو مشینیں ایجاد کیا گئے اور جسے اپنے راشن پانی کی ایسی فکر نہ ہوا کرے۔

ستم نظر یعنی یہ ہے کہ ہمارے یہاں اگرچہ تعلیم کے ساتھ ابھی یہ سلوک نہیں ہوا لیکن پھر بھی پڑھنے تعلیمی نظام کا کوئی مسئلہ فائدہ ہماری زندگیوں میں گندھا ہوا نہیں ملتا۔ اس کی وجہ یہ ہے کہ غیر عملی تعلیم کو ہم نے عملی مقاصد کے لیے استعمال کرنے کی ایک راہ واپائی تھی اور یہ تھی حکومت کی ملازمت۔ چنانچہ ہم یہ تعلیم پا کر بھی اس تعلیم کے فائدوں سے محروم رہے کیونکہ اس سے ہمارا تعلق ناجائز تھا۔ بہر حال یہ فائدہ ضرور ہوا کہ جب ملک آزاد ہونے لگا تو ہمیں یہ فکر نہ تھی کہ فوٹروں میں کام کیونکر ہو گا۔ ہمارے پاس پڑھے لکھوں کی ایک جماعت حاضر موجود تھی یہ انگ بات ہے کہ اس جماعت کو رائج تعلیمی نظام کی بنا پر عملی زندگی کا خاک بخر بہ نہ تھا اور طلباء کی مزاج کی تعلیم کو سراسر مادی فائدوں کی خاطر حاصل کرنے کی بنا پر یہ جماعت ذہنی اور روحانی نشوونما سے بھی محروم تھی۔ ہمارے یہاں فی الحال ہی جماعت برسرِ اقتدار ہے۔

جب ہندی مسلمانوں کی حیثیت سرزمین ہند میں محکموں کی نہ تھی تو ان میں تعلیم کے اعتبار سے باہم یہ تفاوت نہ تھا۔ تعلیم ایسی کیا اب بھی نہ تھی، اور مختلف جماعتوں میں اس کی سطح ایسی اونچی نیچی بھی نہ تھی۔ پھر جب انگریز اس ملک پر پوری طرح حاوی ہو گیا اور انگریزی تعلیم معاشرتی حقوق و اختیارات کا ایک ذریعہ بن گئی تو تعلیم یافتہ یا پڑھے لکھوں اور غیر تعلیم یافتہ یا ان پڑھوں

بلکہ انگریزی پڑھے ہوؤں اور انگریزی نہ پڑھے ہوؤں کی تفریق نے سر اٹھایا۔ ابتداً انگریزی خوانوں سے نفرت بھی کی گئی اور یہ نفرت اپنی جگہ اب بھی موجود ہے لیکن اب، بعد میں، اس نفرت پر مروجہ بیت کا سایہ ایسا پڑا ہے کہ یہ نفرت اندہ ہی اندر رہ کر کھل کھلنے پر مجبور ہو گئی ہے۔ اب وہ جماعت جسے عوام کا لقب دیا جاتا ہے پڑھی لکھی جماعت کے سامنے جھکتی بھی ہے اور ساتھ ہی ساتھ اس احساس کی بناء پر ان لوگوں سے بدگمان بھی ہے کہ انھیں ہمارے مسائل کا کوئی اندازہ نہیں۔ ان لوگوں کو اس تجربے کی کوئی قدر نہیں جو صدیوں سے ہمیں زمین سے براہ راست متعلق ہونے کی بدولت حاصل ہے، یہ لوگ محض اس لیے ہمارے حاکم بن بیٹھے ہیں کہ انگریزی کے چار بول پڑھ گئے ہیں اور ہم اس لیے ان کی اطاعت کر رہے ہیں کہ ہمیں وہ چار بول نہیں آتے۔ انگریزی نہ پڑھے ہوئے عوام کو اپنے بڑے بھلے علم پر بھی بھروسہ نہیں رہا کیونکہ یہ علم انھیں معاشرے میں کوئی حیثیت نہیں دلاتا۔ اس طرح تجربے اور علم کی ایک وسیع مقدار بالکل بیکار ہو کر رہ گئی ہے اور جس طرح جسم کا کوئی حصہ مغلوج ہو جائے تو جسم پر بوجھ بن جاتا ہے اسی طرح یہ بے کار تجربہ اور علم ہماری قوی زندگی کے لیے گھن بن گیا ہے۔

یہ وہ تفریق ہے جسے اگر ہم اپنے یہاں نئی قیادت اُتھارنے کی تدبیر کرتے ہوئے نہ مٹا سکے تو ہمارا کام بگڑ جائے گا۔ جب تک ہم اپنے پڑھے لکھوں میں علمی مسائل سے گہری واقفیت پیدا نہیں کرتے اور جب تک ہمارے پڑھے لکھے اپنے اُن پڑھ لیکن تجربہ کار ہوطنوں کے اعتماد کے حصول میں ناکام رہتے ہیں اس وقت تک ہمارے یہاں سلامتی کی فضا نہیں اُتھر سکتی۔ جس طرح ایک صحت مند گھرانے میں

اور عورت مل جل کر زندگی کا سامان کرتے ہیں کہ مرد مفتوحات کرتا ہے، نئی نئی باتیں سوچتا ہے اور عورت مفتوحات کا انتظام و انصرام کرتی ہے، خیالات کو عمل سے ہم کنار کرتی ہے اسی طرح ہم جب تک یہ اہتمام نہیں کرتے کہ ہمارے پڑھے لکھوں کے خیالات اور ہمارے عوام کی صلاحیتوں میں رفاقت پیدا ہو اس وقت تک یہ ہر تار ہے گا کہ پڑھے لکھے بدلتی ہواؤں کے ساتھ ساتھ بدلتے ہوئے خیالات کے اسیر ہو کر رہ جائیں گے، انہیں نت نیا خیال اپنے دامن میں اٹکائے گا، وہ آج جو کچھ سوچیں گے کل اسی کی نفی کرتے پھریں گے، آج جسے برا بھلا کہیں گے کل اسی کا کلمہ پڑھتے نظر آئیں گے اور عوام جو پڑھے لکھوں کے علم سے اتنے مرعوب ہیں وہ ان کے گر گٹ رنگ منصوبوں کے آٹ پھیر میں شل ہو کر رہ جائیں گے یا پھر ان سے ڈھکی چھپی نفرت کی بنا پر ان کی تجاویز کو قسنی ان سنی کرتے رہیں گے اگر ہم ملک میں کسی نظام حکومت یا دوسرے لغظوں میں سیاسی نظام کے قائل ہیں اور چاہتے ہیں کہ پوری قوم اپنے اپنے جھتے کے فرائض انجام دے، ملکی تعمیر میں ہر شری حصہ لے، اس کی قوت و تکرر عمل ملک کی بہتری کے لیے صرف ہو تو ہمیں اپنے ان دونوں طبقوں — پڑھے لکھوں اور ان پڑھوں — میں اعتماد کی مروج چھونکنی ہوگی۔ فی الحال تو ہمارے پڑھے لکھے یہ سمجھتے ہیں کہ ان پڑھ طبقہ جاہل مطلق ہے، وہ یہ تصور جالتے ہیں کہ یہ طبقہ صدیوں کے عقائد اور تجربے کا محافظ ہے وہ عوام کی اپج کے مطابق چلنے کا ذکر تو بہت کرتے ہیں لیکن ان کے مزاج کی نہاد کا بغور جائزہ لینا ضروری نہیں سمجھتے کیونکہ ان کے خیال میں عوام ایسے گئے گزے ہیں اور ان کے پاس جو کچھ ہے وہ ایسا فرسودہ ہے کہ نئے دود میں ان چیزوں کی چوٹی کوڑی

کی بھی اہمیت نہیں۔ ادھر عوام یہ سمجھتے ہیں کہ یہ لوگ پڑھے لکھے ہیں، انھیں دنیا میں عزت و مرتبہ حاصل ہے، طاقت حاصل ہے اس لیے ہم جیسے غریبوں کے مقابلے میں جو کہتے ہیں وہی برحق ہے لیکن ان کی باہمی دُوری انھیں ان ”برحق“ باتوں پر عمل سے روک رکھتی ہے۔

اس صورت میں اگر ہمارے یہاں کوئی سیاسی نظام بُعید نہیں مٹاتا تو اس کی قیمت میں شکست ہی شکست ہے، خواہ اسے دُنيا بھر کے ماہرین قانون کے مشورے سے استغاثے کا شرف حاصل ہو یا اس میں کسی ایک یا تمام اہل حکومت کی بہترین نیت شامل ہو۔

اس صورت کا سامنا کرنے کے لیے یہ لازم ہے کہ فکر اور عمل کے سرچشموں پڑھے لکھوں اور اُن پڑھوں، کو ایک دُوسرے کی صلاحیتوں اور مقام کا صحیح صحیح احساس دلایا جائے۔ جو کچھ عوام کے پاس عقائد اور تجربات کی صورت میں محفوظ ہے اس کا اس نظر سے جائزہ لیا جائے کہ اسے کس طرح نئے تقاضوں سے ہم آہنگ کیا جاسکتا ہے، عوام کے عقائد کا مذاق اڑانے کے بجائے ان عقائد کو کیونکر نئی ضرورت کا احاطہ کرنے کا اہل ثابت کیا جاسکتا ہے، عوام کے عملی تجربے کو کیسے مدیا میں رکھنے کے بجائے کیونکر اس تجربے کی حوصلہ افزائی کی جاسکتی ہے اور اس میں کیونکر وسعت کا سامان کیا جاسکتا ہے؟ یہ باتیں صرف اسی صورت ممکن ہیں کہ عوام پڑھے لکھوں سے دُوری محسوس نہ کریں، نہ تو مرعوبیت کے جذبات کے تحت احساسِ نامرادی میں غلط رہیں، نہ اپنی قوتوں کو نئے خیالات کے آگے دیوار بنانے پر صرف کرتے رہیں۔ اگر ایک مرتبہ ہم نے عوام کو خود اپنے اوپر اعتماد کرنا سکھا دیا تو پھر وہ اپنے ان عقائد

## قیادت کی تعمیر

کی بات سُنے کے لیے بھی تیار ہو جائیں گے جو ان کے عقاید بدلنا چاہتے ہیں، انہیں نئے تجربات پر آمادہ کرنا چاہتے ہیں، انہیں نئی زندگی سے ہم کنار کرنا چاہتے ہیں۔ عزت نفس ہی عوام کو وہ آزادی بخش سکتی ہے جو کسی صحیح فیصلے پر دل سے کاربند ہونے کے لیے ضروری ہے۔

۵

یہ بات اب عام ہو چکی ہے کہ حکومت کرنی چاہتے ہو تو اطاعت کرنی سیکھو لیکن بہت سی عام باتوں کی طرح یہ بات بھی بہت زندہ معنی رکھتی ہے اگرچہ بہت سی عام باتوں کی طرح اس پر بھی فرسودگی اور عمومیت کا سا بان تن گیا ہے۔ اطاعت کو آپ خدا کے فرمان **أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ** کی کسوٹی پر گھس کر قبول کریں یا روسو کے معاہدہ عمرانی کو بنیاد بنا کر اپنے یہاں جگہ دیں جب تک یہ قدر معاشرے میں جاری و ساری نہیں ہوتی تب تک ایسی قیادت ابھر ہی نہیں سکتی جسے اپنے اور اپنے عوام پر اعتماد ہو اور جس پر عوام دل و جان سے بھروسہ کریں۔

اطاعت کا مطلب غلامی نہیں ہے لیکن اطاعت کے اصول کی بد قسمتی یہی ہے کہ اطاعت کو اکثر غلامی کے مترادف سمجھا جاتا ہے۔ خاص طور سے پچھلے دو سو سال کی تاریخ میں قوم پرستانہ جذبات کے ابال نے بغاوت کی جس طرح جلا نہیں لیں اس سے اطاعت روز بروز ماند پڑتی گئی۔ باغی ہونا اور کھلانا فیشن میں داخل ہو گیا۔ غیر ملکی سیکڑا اقتصادی تسلط کے خلاف ہوتے ہوئے لوگ معاشرتی اقدار، شخصی اخلاق بلکہ ذاتی نشوونما تک سے باغی ہو گئے۔ سماج کو گالیاں دینا صرف افسانہ نگاروں اور شاعروں

ہی کا خاصہ نہ رہا عایوں کی بے ادبی بھی ان کے ہر کاب ہو گئی۔ سماج تو سماج اپنے  
 رہنے کھنے سے بخلت و بے پروائی بھی نشانِ امتیاز ٹھہری۔ لہٰذا بالی ہی عشق و عاشقی کا  
 جہنمِ منفرد ہوا۔ گھر کی پرانی دیواریں اندھی اناہیت کے سیلاب میں ڈھس گئیں اور  
 ہر شخص اپنی ڈیڑھ اینٹ سے مسجد کے بجائے قلعہ بنا کر اس میں محصور ہو گیا۔ انسانی رشتے  
 یا تو بامعنی نہ رہے یا ان کے معنی کا روبرو سے خطِ قطع ہو گئے۔ ماں باپ کے بارے  
 میں لوگوں کو یہ کہنے پایا گیا کہ ہمارے ملازم ہیں کیونکہ ابھی اُنہوں نے پا جاوے یا  
 شلوار یا تہ بند کی جگہ پتوں کے آگے ٹانگیں نہ پساری تھیں یا انگریزی کے دو اکھٹر  
 نہ رٹے تھے یا عورت کی غلامی کی نشانی، چٹیا، نہ کٹوائی تھی۔ پوتوں نے جب باپوں  
 کو داداؤں کی ڈاڑھی نوچتے دیکھا تو وہ بھی باپوں کی مونچھیں پیشاب سے مونڈنے  
 کی تیاری کرنے لگے۔

ہم یہ تو کہہ دیتے ہیں کہ اصل جمہوریت کا ہمارے یہاں سے جاذبہ اٹھ گیا، کبھی  
 ہم نے یہ بھی سوچا کہ یہ وفاتِ حسرت آیاتِ واقعہ کیونکر ہوئی۔ جمہوریت کی جڑیں  
 اطاعت ہی کے پانیوں سے سیراب ہوتی ہیں۔ دس آدمی سر جوڑ کر بیٹھتے ہیں اکثریت  
 ایک فیصلہ کرتی ہے، اقلیت اس فیصلے کے حق میں نہ ہوتے ہوئے بھی اس کے آگے  
 سر جھکا دیتی ہے جب اس فیصلے پر عمل درآمد ہوتا ہے تو وہ اس کا بائیکاٹ نہیں  
 کرتی، اس میں اس طرح، اس فنِ دہی سے حصہ لیتی ہے کہ اکثریت و اقلیت یا  
 موافق و مخالف کا فرق نہیں کیا جاسکتا۔ لیکن ہمارے یہاں جمہوریت کا مطلب یہی  
 رہا ہے کہ اگر آپ کو دوسروں سے اختلاف ہے تو دوسرے اقلیت میں ہوں یا  
 اکثریت میں، آپ ان سے تعاون نہیں کریں گے۔ آپ کا تعاون صرف اسی کے لیے

## قیادت کی تعمیر

ہو گا جو آپ کا ہمنوا ہے یا جو آپ کے مفادات کے تحفظ کی کارڈی دیتا ہے۔  
ہم آئے دن اخباروں میں، جلسوں میں، ریڈیو پر قومی وطنی تعمیر کی باتیں پڑھتے اور  
سننے ہیں۔ ”قوم کو چاہیے۔۔۔۔۔“ لیکن قوم ہے کہ زمین جُنبذ نہ جُنبذ گلِ غم۔  
اب جھلا کوئی خواہ مخواہ ٹوڑی بچھڑ کیوں کہلوئے جس معاشرے کو خدا کی اطاعت  
سے چلتے ہوئے جسم کے فطری تقاضوں کی اطاعت تک سے بغاوت کا بخار چڑھا  
ہوا ہے وہ حکومت کو یا قیادت کو کیا خاطر میں لائے گا۔

جس طرح اطاعت کو غلامی سے گڈمڈ کیا جاتا ہے اسی طرح اسے تعلیق کا ہم  
بھی گردانا جاتا ہے۔ یہ حقیقت واقعی جھٹلائی نہیں جاسکتی کہ غلامانہ صفات نے ہمیں  
صدیوں سے جا پر سلطانوں کے ظلم و ستم کا شکار بنائے رکھا ہے اور ہم ان کے ہاتھ  
میں کٹھ پتلیاں بنے رہے ہیں، ہم نے چون تک نہیں کی۔ اسی طرح تعلیق نے بھی  
ہمیں صدیوں دابیات تو تہمت میں جکڑے رکھا ہے۔ لیکن انسان کا اختیار ہے کہ  
وہ رحمتوں کو زحمتیں بنائے یا زحمتوں کو رحمتیں سمجھ لے۔ وہ اطاعت جو اس کی خودی  
کی جلا کے پیے صیقل کا حکم رکھتی تھی اس کے اختیار کی گردن میں لعنت کا طوق بن گئی،  
اس نے اسے ایک طرف غلط معنی پہنا کر غلامی اور تعلیق کی شکل دے دی اور  
دوسری طرف ردِ عمل کے زیر اثر اس سے مادرِ پدر آزا ہو گیا۔ لیکن اس سے اطاعت  
کے اصول کی اصل معنویت تو ختم نہیں ہو جاتی۔

اطاعت کا اصول زندگی کی بنیادوں میں شمار ہوتا ہے جس نے اللہ کے سامنے  
سہرِ نیاز جھکایا زندگی اسی کی ہے کہ صرف اسی صورت انسان خوف و حزن سے آنا  
ہو سکتا ہے۔ جسے خدا کی بندگی قبول ہے اور خدا کو اپنا مولیٰ بناتا ہے اُسے کسی کی غلامی

کی ضرورت نہیں لیکن خدا کی بندگی میں باہم مشورے کی قدر شامل ہے، خدا کی بندگی میں  
 اولوالامر کی اطاعت شامل ہے، ویسے ہی جیسے اس میں ماں باپ کا احترام بھی شامل  
 ہے، حاجت مندوں کا احساس بھی شامل ہے، اپنی ضرورت سے زائد کو دوسروں پر  
 خرچ کرنا بھی شامل ہے، پورا ترنا، وعدے کا پاس کرنا، صداقت کو شعار بنانا بھی  
 شامل ہے۔ اگر اللہ اس اطاعت سے محروم رکھے تو بھی اطاعت کا اصول زندگی میں  
 جاری و ساری محسوس کیا جاسکتا ہے، تو انہیں فطرت کے تحت ایک چیز جس طرح  
 دوسری چیز کی اطاعت کرتی ہے وہ ڈھکی چھپی بات نہیں جب تک آپ اپنا کی  
 یا طوائف الملوکی کو زندگی کا اصل اصول نہ قرار دے لیں اطاعت کی قدر  
 آپ سے اپنا حق منور ملنے لگی اور جب تک اطاعت اپنی صحیح شکل میں کارفرما نہیں  
 ہوتی معاشرے میں صحیح قیادت نہ اُبھر سکتی ہے نہ پب سکتی ہے۔



## زراعت پر زور

آج کل اقتصادیات دانوں کے یہاں ڈیلیو، ڈیلیو، روسٹو کی کتاب — اقتصاد کی ترقی کی منزلیں (سیٹجرف آف اکنامک گروتھ) — کا بڑا مشہور ہے۔ روسٹو کی کتاب کا ذیلی عنوان — ایک غیر کمیونسٹ مینی فیسٹو — ہی چونکا نے والا نہیں، اس کا فہم مضمون بھی خاص خیال خیز ہے۔ اہل مغرب اس کتاب سے اس لیے بھی خوش ہیں کہ روس کو روسٹو کے دلائل جھٹلانے کی زحمت کرنی پڑی ہے۔ بات بیچ میں سے یہ ہے کہ روسٹو نے دورِ حاضر کی تاریخ کھٹکال کر ہر طرح کے معاشروں میں اقتصادی ترقی کی مختلف منزروں کا سراغ لگایا ہے اور اقتصادی ترقی کو محض اقتصادی مسائل تک محدود سمجھنے کے بجائے (کارل مارکس کے برعکس) اس کا رشتہ غیر اقتصادی معاملات سے متعلق ثابت کیا ہے۔ اس طرح یہ کتاب اقتصادی طور سے پس ماندہ ممالک کے لیے ترقی کا ایک ایسا لائحہ عمل بن جاتی ہے جس میں سوشلزم یا کمیونزم کے بغیر بھی وہ نتائج حاصل ہو سکتے ہیں جو روایتی معاشروں کو بھی اقتصادی خوشحالی کی سطح پر پہنچا دیں۔

میرا مقصد روسٹو کی کتاب کا تعارف کرانا نہیں، اس میں بیشتر باتیں مغربی دنیا سے متعلق ہیں۔ پھر بارے یہاں تو یہی سمجھا جاتا ہے کہ ایٹم یا پوری دنیا کے مسائل سے بھی کیا مینا دینا، اس لیے میں اپنی بات کو اس کتاب کے ضمن میں صرف یہیں تک

معدود رکھوں گا کہ ہم جیسے روایتی معاشرے کو 'جو ترقی کے لیے مائل' پر دوازہ ہے،  
روستو کی کتاب کو نسی دو چار باتیں بتا سکتی ہے۔

اگر ان دو چار باتوں کو ایک ہی بات میں سمیٹنے کی کوشش کی جائے تو فیض  
پوں لکھا جاسکتا ہے، جس رفتار سے آبادی میں اضافہ ہوتا ہے اگر قومی دولت اس  
مقابلے میں کہیں زیادہ صرف میں آتی رہے تو ترقی کی منزلیں طے ہوتی چلی جائیں گی۔  
دوسرے لفظوں میں کسی روایتی معاشرے مثلاً پاکستان میں جہاں فی الحال اندازاً  
پانچ فی صد قومی دولت ہی فائدہ بخش کاموں میں لگائی جاتی ہے، اگر یہ شرح بڑھ کر  
دس یا اس سے زائد ہو جائے تو اقتصادی ترقی کے حلقے میں روستو کی اصطلاح  
کے مطابق "پرواز" کی بنیادی شرط پوری ہو جاتی ہے مگر بات کو آسان بنانے کی  
کوشش کی جاتی ہے تو اس میں کچھ قباحتیں بھی رہ جاتی ہیں۔ مچا پچا اس آسانی  
کی سب سے بڑی قباحت یہ ہے کہ قومی دولت کے صرف کی شرح میں ایسا  
اکیلا کچھ نہیں کر سکتا، اس کے ساتھ لوگوں کا سماجی طرز عمل بھی بدنا ضروری ہے۔  
طرز عمل کی اس تبدیلی کا مطلب محض اتنا نہیں کہ لوگ غنی بانی یا عمرانی طور سے کچھ  
تبدیلیوں کے قائل ہو جائیں اور عملی طور سے وہ اپنا طرز زندگی ہی رکھیں۔ اس کا  
مطلب قریب ہے کہ لوگ نئی عملی سائنس، نئے اوزاروں، نئی مشینوں، پیدا کاری کے  
نئے طریقوں، نئے کاروباروں کے نئے خطروں، نئے حالات اور نئے مسائل سے  
نئے رشتے قائم کرنے کے لیے تیار ہوں۔

پاکستان کے تقریباً نوے فی صد باشندے اپنی روزی زراعت یا زراعتی  
پیداوار کے رشتے سے حاصل کرتے ہیں مگر ہمارے یہاں آج بھی ایسے حضرات کی

کمی نہیں جو زراعت کی ترقی کو بیکار جانتے ہیں اور بڑی صنعتوں کے قیام کو قوی ترقی کے لیے اہمیت دھارا سمجھتے ہیں۔ قیام پاکستان کے پہلے چند سالوں میں ہم سے یہی بنیادی غلطی ہوئی کہ اسے کے ہمارے پاس زراعتی پیداوار کے جو امکانات اور سہولتیں تھیں ہم ان سے توجہ نہ دیا ہو گئے اور صنعت کاری کی جادوئی چھڑی کی تلاش میں روٹی پانی سے بھی گئے۔ اس سلسلے میں غلام محمد سراج کی مثال کلاسیک کا درجہ رکھتی ہے کہ کروڑوں روپے کے صرف سے آبپاشی کا ایک عظیم منصوبہ لباس محل پہناتا ہے مگر برسوں ان زمینوں کی بانٹ ہی وجود میں نہیں آتی جنہیں اس منصوبے کے ذریعے سیراب ہونا تھا۔ مچا پختہ پاکستان جو اپنے قیام سے پہلے خوراک کے معاملے میں خود کفیل تھا اپنے قیام کے بعد دیکھتے ہی دیکھتے امریکی گندم کھا کھا کر پیٹ کے درد میں مبتلا نظر آنے لگا۔ بہر حال صبح کا بھولا شام کو گھر آجائے تو خیر باشد، اس لیے آج ایک مرتبہ پھر ہمیں زراعت سے اپنا ناتا جوڑنے اور اس نکتے کی بنا پر زراعت کا آؤ آؤ کرنے کی توفیق ہو رہی ہے تو اس میں احساسِ شکست کے بجائے ہمارے لیے طمانیت کا مقام ہے کہ ہمارا اجر ہوتا گھر اسی صورت میں مل سکتا ہے اور اسی صورت اس گھر کی دیواریں ہم اپنی اٹھا کر مریخ خلق بنا سکتے ہیں، جائے امن و امان و خوشحالی بنا سکتے ہیں۔

یہ بجائے کہ شروع شروع میں زراعتی یا ابتدائی طبقے خود بخود اقتصادی ترقی کے خطوط پر چلنے کے لیے تیار نہیں ہونے اس لیے مرکزی حکومت کی ذمہ داری کا دائرہ بہت وسیع ہو جاتا ہے، اسے بہت سے بنیادی اور سماجی خیر کام کرنے پڑتے ہیں ضروری نہیں کہ حکومت ذرائع پیداوار برقصہ کرے، اس کے برعکس حکومت کا کام

تو بس یہ ہونا چاہیے کہ ملک میں ایسی تجارتی منڈیوں کا جال بچھا جائے جہاں معروف اصولوں کے تحت ملین دین ہوتا ہو، ٹیکسوں کی نوعیت ایسی ہو کہ لوگ نئے نئے لیکن ملکی ترقی کے لیے اہم کاموں میں روپہ لگانے کو گھسے پٹے میدانوں کی نسبت زیادہ فائدہ بخش جائیں، آبلے اور مایلے سے لے کر تعلیم تک حکومت ہر شعبہ زندگی میں ایسی پالیسی رتب کرے کہ لوگوں میں بدلتے ہوئے حالات کا ساتھ دینے سے گریزاں رہنے کے بجائے مل جل کر قدم بڑھانے کی ضرورت کا عملی احساس پیدا ہو، ایسے سماجی معنویت کے حامل ترقیاتی منصوبوں کو عمل میں لایا جائے جن سے بیشک فوری طور سے مالی منفعت نہ ہو لیکن جو بالآخر مادی فوائد کے ساتھ ساتھ ملک میں تعلیم اور شعور کی وسعت و زلفت کا باعث ہوں۔ اس سلسلے میں ذرائع آمد و رفت کی ترقی سب سے اہم حیثیت رکھتی ہے۔ پھر روایتی معاشروں میں مرکزی حکومت ہی ابتدا میں رہنمائی دینا کر سکتی ہے کہ زراعت اور نقدی ذرائع کی پیدا کاری میں فوری طور سے اضافہ ہو جائے۔ یہ رہنمائی جب تک میسر نہیں آتی ترقی کا خواب اوجھا ہی رہے گا اور نقدی ذرائع کی وسعت ہی اقتصادی ترقی کی تکمیل کی کلید ہے۔

روٹو کتا ہے :

اقتصادی ترقی کی تیسری منزل "پرواز" کے لیے بے شک ایک معتبر کاروبار جماعت کی ضرورت پڑتی ہے جسے ملکی دولت کے بہاؤ اور صنعت کاری کے رجحانات پر خاص اختیار حاصل ہو لیکن دنیا کے اکثر ممالک میں اس منزل کا آغاز ذرا عتی طریقوں میں فوری تبدیلی اور منڈیوں کی تنظیم ہی سے ہوا ہے۔ اکثر یہ ہوا ہے کہ صاحب زمین کسانوں نے فروا فروا یہ کام انجام دیا ہے۔

اس کا مطلب ہے کہ اس منزل پر پہنچنے کے لیے ایک شرط یہ ہے کہ کسانوں کی ایک ایسی جماعت ابھرے جو اس بات کے لیے تیار بھی ہو اور اس کی اہل بھی ہو کہ زراعت کے جوئے نئے طریقے نکلیں وہ انھیں پرستے، اجتماعی کھیتی باڑی کو عمل میں لائے آمدورفت کی سہولتوں سے فائدہ اٹھائے، منڈیوں کی تنظیم اور قرضوں کی فراہمی سے فیض یاب ہو کسانوں کی ایک چھوٹی سی یا مقصد جماعت اقتصادی ترقی کا آغاز کرنے میں دوسرے حصے لے سکتی ہے، لیکن صرف اسی صورت میں کہ طرز عمل میں ہمہ گیر انقلاب پیدا ہو چکا ہو۔

جب تک کسی روایتی معاشرے میں زراعت یا قدرتی ذرائع ترقی نہیں کرتے، تب تک ترقی کی تکمیل کا راستہ نہیں نکلتا۔ عام حالات میں اس کا سیدھا ساوا مطلب یہ ہے کہ خوراک وافر مقدار میں پیدا ہو رہی ہو۔ لیکن اس کا مطلب یہ بھی ہے کہ پٹ سن، کپاس، اون یا کھانوں کی پیداوار میں اضافے سے بھی وسیع حلقوں میں خوشحالی کا آغاز ہو سکتا ہے، بعض حالات میں جنگلاتی پیداوار بھی یہ کام کر سکتی ہے، معدنی ذخائر مثلاً کوئلے یا گیس وغیرہ کی نکاسی سے بھی ترقی کو تا زیادہ لگ سکتا ہے۔ اس صورت میں ملکی دولت میں اضافہ ہو جاتا ہے اور لوگوں کے پاس وافر ذریعہ ہوتا ہے جسے وہ دوسرے فائدہ بخش کاموں میں لگا سکتے ہیں اور یوں قومی دولت کے حصر کی شرح میں اتنا اضافہ ہو جاتا ہے کہ ”پرداز“ کی منزل کا آغاز ہو جائے اس ضمن میں ایک مرصعہ دار بات یہ ہے کہ صنعت کاری کے لیے محض صنعت کی ضرورت نہیں ہوتی صنعت کو اپنی رفتار اور معیار قائم کرنے کے لیے کچھ عرصہ

دکار ہوتا ہے۔ اس دوران میں حکومت سماجی نوعیت کے کاموں مثلاً ذرائع آمد و رفت وغیرہ پر بے شمار رقم خرچ کر سکتی ہے، پھر آبادی میں خاصا اضافہ ہو چکتا ہے، سب سے بڑھ کر صنعت کاری کے لیے سرمایے کی ضرورت ہوتی ہے، ان سب ضرورتوں کو پورا کرنے کے لیے ضروری ہے کہ زراعت اور قدرتی ذرائع کی پیداوار بڑھا کر دو حاصل کی جائے، خود زراعت کو جدید ایجادات — نئے ادواروں، نئی کھادوں وغیرہ سے پیس کرنے کے لیے اس بات کی ضرورت پڑے گی کہ کسانوں میں زراعتی پیداوار بڑھانے کا رجحان بڑھے تاکہ وہ نئے ساز و سامان خریدنے اور استعمال میں لانے کے اہل ہو جائیں۔

شروع شروع میں جب ملکی دولت کی مقدار ابھی وہی ہوتی ہے جو پہلے تھی اور ساتھ ہی ساتھ صنعت کاری کے ذریعے ملکی دولت کے صرف میں وسعت کی کوشش کی جا رہی ہوتی ہے اور ادھر روز افزوں آبادی کے کھانے پینے کی سبیل بھی کرنی ہوتی ہے تو زراعت ہی کے بھروسے یہ دن چھیلے جاسکتے ہیں۔ خاص طور سے جب کہ صنعت کاری کے لیے جو شینیں وغیرہ باہر سے ملگوائی جاتی ہیں ان کے حصول کے لیے زراعت ابھی اکثر زراعت یا قدرتی ذرائع ہی کے ذریعے سے فراہم ہوتا ہے۔ جو بیرونی ترغنے یا امدادیں حاصل ہوتی ہیں انہیں بھی آخر کسی نہ کسی ن لوٹانا ہوتا ہے، ان کے لیے بھی بیش از بیش پیداوار باہر بھیجنے کی ضرورت لاحق ہوتی ہے۔ اسی بنا پر یہ لازم ہے کہ قومی دولت کا صرف وسیع تر ہونا چاہئے اور یہ بات اس عبوری دور میں اسی صورت ممکن ہے کہ ملکی زمین اور وہ دوسرے قدرتی ذرائع جن کی پیداوار بڑھنے کا امکان بروقت تازہ ترین ایجادات کے استعمال

سے مستفید ہوتے رہیں یا دوسرے فنکاروں میں ان کی پیداوار میں اضافہ ہوتا رہے۔  
 ”پرداز“ کی منزل — جب ملک اس حد تک صنعت سے مرصع ہو جاتا ہے  
 کہ قومی دولت کا صرف بندرت کیج اور باقاعدہ بڑھتا چلا جاتا ہے اور اس سرمایہ کاری  
 سے حاصل ہونے والا نفع بھی دوسرے صنعت بخش کاموں میں لگتا رہتا ہے۔  
 زراعت کی ایک اور لحاظ سے بھی محتاج ہے۔ پاکستان جیسے ملک میں، جہاں ترقی  
 فی صد لوگ دیہات سے متعلق ہیں، اگر زراعت کا معیار بڑھے، زمین سے روزی  
 حاصل کرنے والوں کے پاس زراعتی ترقی کی بنا پر دافرد دولت ہو تو یہ لوگ ملک میں  
 قائم ہونے والی صنعتوں کے بہترین خریدار ثابت ہو سکتے ہیں اور صنعتی استحکام  
 کے لیے بے حد ضروری بات ہے۔ اب اس وقت اگر ملک میں لاکھوں کارخانے  
 ہوں اور ملک کی بیشتر آبادی کے پاس قوت خرید ہی نہ ہو تو ان کارخانوں کی پیدا  
 وں کہاں کچھے گی مگر تو اور اگر زراعت جدید خطوط پر چل نکلے تو اسی کے سہارے  
 بہت سی نئی صنعتیں جاری ہو سکتی ہیں، ملک میں ٹریکٹر سازی، کیمیاوی کھادوں،  
 ڈیزل انجنوں، پمپوں، پائپوں، طرح طرح کے نئے اوزاروں وغیرہ کے کارخانے  
 کھل سکتے ہیں۔

پھر اگر زراعت کا معیار بلند ہو جائے تو بے شمار سماجی نوعیت کے منصوبوں  
 کے لیے خوش حال کسانوں سے ٹیکسوں کی صورت میں روپیہ حاصل کیا جاسکتا ہے۔  
 اس طرح یہ بھی ممکن ہے کہ صنعت کے میدان میں ابتداء لازماً روزمرہ کے استعمال  
 کی اشیاء بنانے سے نہ کی جائے بلکہ ہم چاہیں تو بڑی بڑی صنعتوں مثلاً لوہا سازی  
 یا مشین سازی سے بھی ابتدا کر سکتے ہیں۔

اگر زراعت کا معیار بلند ہو جائے تو لوگوں کے پاس اس طرح جو زیادہ ضرورت  
 رہے وہ گاہ آسے دوسرے فائدہ بخش کاموں میں لگا سکیں گے۔ وہ حکومت کے نوٹ  
 خرید سکیں گے۔ اس روپے سے خود چھوٹی چھوٹی صنعتیں قائم کر سکیں گے۔ اس ضمن  
 میں زرعی اصلاحات خاص طور سے اہم ہیں۔ پاکستان میں ان اصلاحات سے جاپا  
 اور روس کی طرح یہ توقع کی جاسکتی ہے کہ بڑے بڑے زمینداروں کو جو رقم بطور  
 معاوضہ ملے گی وہ اسے قانوناً زراعت میں توڑ لگا سکیں گے اور زمین چھین جانے  
 کی بنا پر اس روپے کو محض عیش و آرام میں اڑا دینے کے بجائے اسے کسی دوسرے  
 فائدہ بخش کام ہی میں لگانا چاہیں گے۔

اس طرح اگر ہم یہ کہیں کہ صنعتی ترقی کی تکمیل ہمارے یہاں اسی حد تک ہو سکے گی  
 جس حد تک ہماری زراعت ترقی کرے گی تو یہ بات بالکل بجا ہوگی۔

اس استدلال کی روشنی میں ہمیں ایک مرتبہ پھر اپنی سب سے بڑی صنعت زراعت  
 پر بھرپور توجہ کرنی چاہیے کہ یہی باقی صنعتوں کی ماں ہے (یہ ضرور ان لوگوں کی بھی  
 تسلی کر سکتا ہے جنہیں صنعت کا نام لیے بغیر چین نہیں ملتا) زراعت کو نئی ترقیوں  
 سے ہم کنار کرنے اور اہل زراعت کے طرز عمل کو بدلنے کے لیے ہم جو بھی کریں وہ ٹھوڑا  
 ہے۔ اگر اس طرح وہ نتائج نہ بھی مرتب ہوں جن کی طرف اشارہ کیا گیا ہے تو کیا یہ بتا  
 اپنی جگہ کم ہے کہ ہماری نوسے فی صد آبادی کا معیار زندگی بلند ہو جائے گا اگرچہ بظاہر  
 کوئی وجہ نہیں کہ اس تبدیلی سے اقتصادی ترقی کی نئی شاخیں نہ بھڑکیں۔



# آبادی، خوشحالی اور خانہ خرابی

وَالْأَرْضُ مَرْضٌ وَضَعَهَا لِلْأَنَامِ (التعن: ۱۰)

کہتے ہیں حضرت عیسیٰ پیدا ہوئے تو اس وقت دُنیا میں کوئی جس کوڑا انسان تھے۔ کہیں سولہ سترہ صدیوں میں جا کر یہ آبادی دُگنی ہوئی۔ لیکن اب یہ حال ہے کہ پچھلی ایک ہی صدی میں دُنیا کی آبادی بڑھ کر دُگنی ہو گئی ہے۔ یا یوں سمجھیے کہ انسانی آبادی آغازِ انسانیت سے عیسوی دور تک ہزار ہا سال میں جس تعداد کو پہنچی تھی حضرت عیسیٰ کے بعد کچھ ہی سو سال میں یہ تعداد بڑھ کر دُگنی ہو گئی، پھر یہ رفتار اس حد تک بڑھی کہ کئی صدیوں کے بجائے ایک ہی صدی میں یہ منزل آگئی اور اب یہ عالم ہے کہ آئندہ پچاس سال میں یہ ایک مرتبہ اور دُگنی ہو جائے گی بلکہ ہم جیسے ”زرخیز ملک“ تو اس رفتار کو بھی تسلی بخش نہیں سمجھتے، اگر حالات بدستور رہے تو آج کل ہماری آبادی میں جس شرح سے اضافہ ہو رہا ہے (۲.۳۷ فی صد سالانہ) اس کے اعتبار سے یہ چالیس سال ہی میں دُگنی ہو جائے گی۔ یعنی اس وقت اگر ہم دس کروڑ ہیں تو بیسویں صدی کے اختتام تک ماٹراماٹم ہمیں کروڑ ہو چکے ہوں گے۔

اقتصادیات کی سیدھی سادی تعریف یہ ہے کہ ضروریات جو غیر محدود ہوتی ہیں اور ذرائع جو محدود ہوتے ہیں ان دونوں میں کیونکر ہم آہنگی پیدا کی جائے جب کسی معاشرے میں یہ ہم آہنگی مقصود ہو۔ ذرائع ضروریات کا ساتھ نہ دے رہے ہوں تو

اس معاشرے کو اقتصادی اعتبار سے بد حال سمجھنا چاہیے اور جب معاملہ دوسرا ہو — ذرائع وافر ہوں اور ضروریات پوری ہو رہی ہوں، تو یہ معاشرہ خوش حال کہلائے گا۔ خوشحالی اور بد حالی زمانے کے پٹھوں کے ساتھ ساتھ معاشرہ پر کمرانی کرتی چلی آئی ہیں جب بھی انسان نے نئے اوزار اور انداز اختیار اور ایجاد کیے اسے پھیلنے اور بچھونے پھیلنے کے مواقع میسر آتے رہے جب انسان جانوروں کی طرح اپنے دست و بازو سے شکار کر کے پیٹ پالتا تھا تو وہ تعداد میں بہت کم تھا۔ فطرت کی طاقتیں اسے چاروں طرف سے گھیرے ہوئے تھیں اور وہ ان میں جکڑا ہوا تھا۔ پھر اُس کے ذہن پر تخلیق کے دروازے کھلنے لگے اور اُس نے شکار کے لیے ہتھیار بنالیے۔ اُس نے انسانی تاریخ کی سب سے بڑی دریافت کر لی کہ زراعت کے ذریعے سے وہ خود بھی خوراک پیدا کر سکتا ہے۔ اُس نے بستیاں بنا کر اپنے گھروں کو اپنے دشمنوں — آندھیوں، طوفانوں، سیلابوں، درندوں سے محفوظ کر لیا۔ معاشروں کی تعمیر کر کے، کاموں کی تقسیم کر کے اُس نے جینے کے عمل کو آسان بنایا۔ لیکن اس کی تاریخ کے ہر موڑ پر بد حالی بھی گھات لگائے رہی۔ جب موقع بڑا قحط، وبا، جنگ کی صورت میں بد حالی انسان پر بخوبی مارتی رہی۔ اگر ایسا نہ ہوتا تو انسان آج سے ہزار ہا سال پیشتر ہی آبادی کی ان رفعتوں کو چھو لیتا جو آج اس کا سر چھپائے دے رہی ہیں۔ اسی لیے تو کچھ دل جلوں نے یہ کہہ رکھا ہے کہ یہ سبقتیں ہی اصل ہیں انسان کی بہتری رفیق تھیں، یہ بدہمتیں تو انسان کبھی کا مشرقاتِ لارض میں شمار ہو رہا ہوتا۔ بہر حال ان مصیبتوں نے جہاں انسانی آبادی کو خنڈی بہت لگام دی وہاں یہ کام بھی کیا کہ محدود ذرائع کے پیشِ نظر صرف انہی انسانی معاشروں کو بچنے کی

ہمت دی جو اس لائق تھے۔ اس طرح انسان ایک نوبہ جیات کے اعتبار سے ارتقا کرتا رہا اور ساتھ ہی ساتھ اسے اپنی بقا کے لیے اپنے ذہن پر زور دینا پڑتا رہا کہ کوئی ایسی تدبیر ڈھونڈے جس سے رزق اور کارکردگی کے نئے چشمے چھوٹ سکیں۔ ہر سکتا ہے کہ انسانی ذہن کی پہلی کوٹ کی ابتدا ہی اس طرح ہوئی ہو کہ انسان دوسرے چربایوں کے برعکس صرف پچھلے دوپیروں پر چلنے کا اہل ہو گیا تھا۔ اپنی جگہ یہ اہلیت کسی مجبوری کی بنا پر ہوگی، لیکن اسی مجبوری نے اس پر اختیار کے سیکڑوں راستے کھول دیے۔ ایک مرتبہ اُس نے اس مجبوری کا سامنا کرنے کے لیے اپنے ہاتھوں کو آزاد کر لیا تو یہ ہاتھ جن خاص ضرورتوں کو پورا کرنے کے لیے آزاد ہوئے تھے اُن کے ساتھ ساتھ سیکڑوں دوسرے موجود اور مستقبل میں متصور کاموں کے لیے بھی آزاد ہو گئے۔ اسی طرح انسانی زندگی کے ہر مشکل موڑ پر جن لوگوں نے اس مشکل کا سامنا کیا اُن پر آسانیوں کے فائدے عام ہوتے رہے۔ اسی لیے تو اللہ نے کہا ہے: **وَإِنَّا مَعَ الْعُسْرِ يُسْرًا** ۵ (الانشراح: ۵) — اور اس خیال سے کہ یہ بات اہم ہے اور اس خیال سے کہ حال کے ساتھ ساتھ یہ بات مستقبل میں بھی صحیح ثابت ہوتی تاکہ راپھر کہلے: **وَإِنَّا مَعَ الْعُسْرِ يُسْرًا** (یقیناً ہر مشکل کے ساتھ آسانی ہے)

اللہ نے زمین کو اپنی مخلوق کے لیے بنایا ہے اور وہ رزق دینے والوں میں بہترین رازق ہے اور وہی سب جہانوں کا پالنے والا ہے۔ اصل بات تو یہ ہے کہ انسان کو مرث آنا ہی ملتا ہے جس قدر وہ کوشش کرتا ہے: **يُؤْتِي السَّابِقَ السَّابِقَ** (انعام: ۲۹) انسان نے جب بھی کوشش کی ہے اس پر

رزق کی نئی صورتیں نکلتی رہی ہیں۔ ماحقqs نے جب انسانی آبادی کی بڑھتی ہوئی رفتار سے خوفزدہ ہو کر اہل دنیا کو اس کے نتائج سے ڈرایا تھا تب سے اب تک اُس کے خیالات کی ترمیم و ترمیم اور کئی مرتبہ صحیح ثابت ہو چکے ہیں۔ وجہ وہی ہے — کبھی محدود ذرائع کے پیش نظر تو ہیں اور ملک باہم اُلجھتے اور ایک دوسرے کے ذرائع چھینتے دکھائی دے رہے ہیں اور کبھی وہ صنعتی، تجارتی اور زراعتی وسعت کی بدولت اپنے سے کئی گنا زیادہ آبادی کی پرورش کا بوجھ اٹھانے کی اہلیت رکھتے نظر آئے ہیں۔

آج ایک مرتبہ پھر دنیا اس مقام پر کھڑی ہے کہ ذرائع محدود محسوس ہو رہے ہیں اور آبادی جس رفتار سے بڑھ رہی ہے اُس نے لوگوں کو تشویش میں ڈال رکھا ہے۔ تشریش کا پس منظر یہ ہے کہ پچھلے ڈیڑھ دہائیوں کے عرصے میں کیا خوشحال اور کیا بد حال، تقریباً سب ملکوں میں حفظانِ صحت، وباؤں کی روک تھام، زچہ و بچہ کی حفاظت کے بہتر انتظام نے شرح اموات میں حیرت انگیز کمی کر دی ہے۔ اب ہوا یہ ہے کہ خوشحال معاشروں میں تو صیابر زندگی کو بلند رکھنے کے پیش نظر کسی نہ کسی سطح پر خاندانی منصوبہ بندی کا تصور کارفرما ہے۔ کچھ اور نہیں تو استفادہ عمل کی قانونی یا رواجی ڈھیل ہے۔ لوگ شادی بھی زود دیر میں کرتے ہیں، کچھ لوگ شادی کرتے ہی نہیں۔ اس طرح شرح پیدائش میں بھی کچھ کمی ہو گئی ہے۔ لیکن اکثر میں ماندہ ممالک میں شرح پیدائش اور شرح اموات کا توازن بگڑ گیا ہے۔ پھر ایشیا اور افریقہ کے ان ممالک میں آزادی کی رُو اور قوم پرستانہ جذبات کے تحت، یہ رجحان بھی پرورش پا گیا ہے کہ ملکی ذرائع سے استفادہ کرنے کا پلا

حق ابن ملک کا ہے اور اس میں وہ حق بجانب بھی ہیں۔ اس طرح وہ خوشحال معاشرے جو اپنی خوراک ان پسماندہ ممالک سے حاصل کرتے تھے، کیونکہ یہ ان کی فوآبادیات کا مقام رکھتے تھے، اب اپنی خوراک کا کوئی اور ذریعہ ڈھونڈ پر مجبور ہیں۔ پس ماندہ ممالک کی بڑھتی ہوئی آبادی یہ مہلت نہیں دے گی کہ وہ خالصتاً صنعتی معاشروں کے لیے خوراک برآمد کر سکیں۔ اُٹا یہ خدشہ ہے کہ جس رفتار سے پس ماندہ ممالک کی آبادی بڑھ رہی ہے اگر حالات یہی رہے تو وہ خود اپنے لیے بھی خوراک پیدا کر سکیں گے۔ چنانچہ اس وقت بھی یہ عالم ہے کہ دنیا کی آدھی آبادی پیدائش سے وفات تک پیٹ بھر کے روٹی نہیں کھا سکتی۔ اگر آبادی اسی رفتار سے بڑھتی رہی تو کوئی عجب نہیں کہ باقی کی آدھی آبادی کو بھی جان کے لائے پڑ جائیں۔ اس ضمن میں آج کل روس میں اپنی زراعتی کارکردگی سے جو بے اطمینانی پائی جاتی ہے وہ خاص طور سے لائق توجہ ہے۔ پس ماندہ ممالک تو ایک طرف رہے، روس جیسی اُمریت بھی اس احتمال سے خوفزدہ ہے کہ ضروریات کے مطابق خوراک پیدا نہ ہوئی تو کیا ہوگا۔ البتہ پسماندہ ممالک میں خوراک کا مسئلہ ایک اور اعتبار سے بھی اہمیت اختیار کر گیا ہے کہ ان میں ہر قیمت پر صنعت کے فروغ کا شوق اس حد تک اُبھر آیا ہے کہ زیادہ تر مزداری صرف ہوتا ہے اور زراعت پر پہلی سی بھی توجہ نہیں دی جا رہی (یہ بہت ہی حال کی بات ہے کہ کچھ پسماندہ ممالک میں زراعت کی تعمیر نو کا پروگرام جاری ہوا ہے) یوں تو ماحقق کے بعد سے، بعض اوقات اس کے نظریات کی عملی تردید کے باوجود، کئی معاشروں میں کسی نہ کسی حد تک مضبوط ولادت کے مختلف اصولوں پر

عمل ہونے لگا تھا اور افراد اور محاشروں نے معیار زندگی کی برتری کے لیے ایک حد تک اسے شعوری سطح پر اختیار کرنے میں ہاک نہیں گجھا لیکن پچھلے چند سالوں سے ضروریات اور ذرائع کے تال میل کا بر طریقہ ایک تحریک کی صورت میں واضح ہو رہا ہے اور یہ بات زور پکڑ رہی ہے کہ آبادی کے سیلاب کے آگے بند باندھنے کے لیے، اور پس ماندہ ممالک کی بے تحاشا بڑھتی ہوئی آبادی کے پیش نظر ان کے معیار زندگی کو اور بھی گرنے سے روکنے کی خاطر ضبط ولادت کو قانون کی حیثیت دے دی جائے۔

لیکن ایک طبقہ ایسا بھی ہے جو ضبط ولادت کے بجائے یا یوں کیے کہ آبادی کو کم کرنے کے بجائے ذرائع کو بڑھانے کی تدبیر کرنے پر زور دیتا ہے۔ اس طبقے کا نقطہ نظر یہ ہے کہ زمین کے وسائل انسان کی آئندہ نسلوں کے لیے ناکافی نہیں۔ انسان اگر کوشش کرے اور باہمی جنگ و جدل پر جو اندھا دھند دوت خرچ ہو رہی ہے اسے رونا ہی کاموں میں لگانے لگے تو اہل دنیا کی بچاؤ کو خوش حالی میں بدلا جاسکتا ہے : زمین کا بیشتر حصہ ابھی زیر کاشت نہیں لایا گیا۔ خالصتاً ذرا عمتی ملکوں میں بھی کروڑوں ایکڑ زمین ایسی بڑی ہے جسے غھوڑی سی کوشش سے خوراک پیدا کرنے کے لائق بنایا جاسکتا ہے سمند طرج طرح کے گوشت سے بھرے ہوئے ہیں۔ زمین پر تالابوں میں مچھلیاں پالی جاسکتی ہیں۔ پھر اچھے بیجوں، اچھے اوزاروں اور اچھی کھادوں کی مدد سے فی ایکڑ ذرا عمتی پیداوار میں کئی گنا اضافہ کیا جاسکتا ہے۔ فصلوں کی بیماریوں، کیڑے کوڑوں اور مچوہوں وغیرہ کے ذریعے ضائع جانے والی خوراک کی

روک تھام کر کے تقریباً اتنی ہی خوراک بچائی جاسکتی ہے جتنی فی الحال دنیا بھر میں پیدا ہو رہی ہے۔ ایٹمی توانائی سے فصلوں کی صحت اور اناج کے معیار کو اعلیٰ بنایا جاسکتا ہے۔ سیم، ہتھورا اور مٹی کی بربادی کو ختم کر کے کروڑوں ایکڑ زمین دوبارہ زیرِ کاشت لائی جاسکتی ہے۔ پھر مصنوعی خوراک پیدا کرنے کے لامحدود کیمیائی وسائل موجود ہیں۔ اور تو اور اب نئی ٹوینٹھویں صدی کے راستے اہل زمین پر کھل رہے ہیں تو یہ امکان بھی ملنے آ رہا ہے کہ اگر زمین پر آبادی کا بوجھ بڑھ گیا تو کبھی کچھ انسان دوسرے حیات پر در تیاروں کو ہجرت کر سکتے ہیں۔

خود ہمارے یہاں آبادی کا مسئلہ بے حد اہمیت اختیار کر گیا ہے۔ ہمارے اقتصادی منصوبے جس حد تک ہمارا معیارِ زندگی اونچا اٹھانے کی کوشش کرتے ہیں یا قومی دولت میں جس حد تک اضافہ کرتے ہیں ہماری شرحِ پیدائش اس پر خطِ متوجہ پھیر دیتی ہے۔ چنانچہ اب یہ بات ناگزیر ہو گئی ہے کہ اگر ہم اپنا معیارِ زندگی بلند کرنا ہے تو ہم اپنی آبادی کو اسی حد تک بڑھنے دیں جس حد تک ہمارے ذرائع اس کی اجازت دیتے ہیں۔ موجودہ حالات میں تو یہ ہو رہا ہے کہ اگر قومی دولت میں کچھ اضافہ ہوتا ہے تو اس عرصے میں اتنے نئے پیٹ معروضِ وجود میں آ جاتے ہیں کہ یہ اضافہ ان کی نذر ہو جاتا ہے اور معیارِ زندگی وہیں کا وہیں رہتا ہے جہاں تھا۔ اس ضمن میں نئے ماہرینِ معاشیات نے یہ حل تجویز کیا ہے کہ کسی طور پس ماندہ معاشروں کو یہ تدبیر کرنی چاہیے کہ ان کی قومی دولت کا کم از کم دس بارہ فی صد حصہ صنعتِ بخش کاموں میں لگ جائے۔ اس طرح جو نفع ہو وہ مزید صنعتِ بخش کاموں لگتے رہے تو آبادی میں اضافے کی عام شرح (اڑھائی سے نین فی صد سالانہ) کے باوجود یہ معاشرے ترقی یافتہ معاشروں کی سطح پر پہنچنے کے

سفر نچل کھڑے ہوں گے (ملاحظہ ہو: اس کتاب کا ایک مضمون، 'زراعت پرند')  
 چلے یہ مان یا، لیکن کیا آبادی کو لامحدود طور سے بڑھنے دیا جاسکتا ہے؟ کیا  
 چند ہی صدیوں میں انسان حشرات الارض کی طرح کثیر نہ ہو جائیں گے، جس طرح  
 نر کی افراط اسے بے تدکر دیتی ہے کیا آدم کی افراط اسے انڈاں نہ کوٹے گی۔  
 لیکن یہاں پھر یہی کہا جاسکتا ہے: جب اس بات کا وقت آئے گا تو انسانی  
 زندگی ایک اور موڑ مرے گی، جو لوگ اس مشکل وقت میں پنپ سکتے ہوں گے  
 وہی باقی رہیں گے اور وہ اپنے لیے کوئی ایسی راہ تلاش کر لیں گے جو اس وقت  
 ان کی ضروریات کے لیے ذرائع کے نئے میدان اُن پر کھول دے۔ یا یہ کہا جاسکتا  
 ہے کہ جب کوشش کرنے والے انسان، ڈھونڈنے والے انسان، ایک قدم  
 اٹھائیں گے تو دائم رحمت کرنے والا خدا انہیں نئی دُنیا میں عطا کر دے گا۔  
 لیکن کیا اس مسئلے کا صرف یہی پہلو ہے۔۔۔ مادی پہلو؟ کیا آبادی کے مسئلے،  
 لامحدود ضروریات اور محدود ذرائع کے مسئلے کے اور پہلو نہیں۔ اور یہیں سے وہ  
 بات شروع ہوتی ہے جو میں آپ کے سامنے خاص طور سے رکھنا چاہتا ہوں۔  
 ہم انسان ہیں اور وہ بھی مسلمان۔ انسانی زندگی محض مادی ضروریات سے  
 عبارت نہیں۔ بھرپور انسانی زندگی کے لیے تین باتیں عام طور سے لازم ہیں،  
 (۱) شخصی بقا (۲) اجتماعی بقا (۳) روحانی نشوونما۔ جب تک ان تینوں  
 بنیادی ضرورتوں میں مناسب توازن وجود میں نہیں آتا انسانی زندگی خام رہتی ہے۔  
 اب اگر یہ تینوں ضرورتیں خدا کے قانون کے مطابق پوری نہیں کی جاتیں تو انسان  
 مسلمان نہیں کہلا سکتا۔ اس مقام نظر سے آبادی کے مسئلے کو دیکھا جائے تو سارا



معاملہ خوراک اور شرح اموات و پیدائش تک محدود نہیں رہتا بلکہ اس مسئلے کے کچھ اور رُخ بھی اُجاگر ہوتے ہیں، بلکہ خود مادی پہلو کی معنویت بھی بدل جاتی ہے۔

بے شک یہ زمین اللہ نے اپنی مخلوق کے لیے بنائی ہے اور وہ سب کا پالنے والا بھی ہے اور اس کی حیثیت ہمیشہ قائم ہے لیکن آج جن انسانوں کو اس زمین پر اختیار حاصل ہے کیا وہ اسے اس طرح استعمال کر رہے ہیں کہ اس سے خدا کی مخلوق کی پرورش ہو۔ کیا وہ اس میں اُن لوگوں کا حصہ بھی جانتے ہیں جو ان میں سے نہیں۔ — وَجَعَلْنَا لَكُمْ فِيهَا مَعَايِشَ وَمَنْ نَسْتَعْمِلْ لَهُمُ يَرْزُقُوهُمْ (الحجر: ۲۰) کیا وہ دوسروں کو حصہ دینے کے سلسلے میں عدل قائم رکھتے ہیں، کم تو نہیں کرتے — فَأَقِمْ وَجْهَكَ لِلدِّينِ الْقَاسِطِ وَلَا تَتَّبِعِ الْهَوَىَٰ الْوَسْوَاسَ (الزمر: ۹) اس کے برعکس کہیں یہ حالت تو نہیں کہ اس خیال سے کہ اگر زیادہ پیداوار مٹائیوں میں آگئی تو بھاؤ گر جائیں گے اس لیے وہ خوراک اور صنعتی پیداوار کی نہ صرف ذخیرہ اندوزی کر بیٹھے ہوں بلکہ کھلیاؤں کے کھلیاؤں جلا دیتے ہوں اور غلے کے جہازوں کو سمندر میں خالی کر دیتے ہوں — خواہ کروڑوں انسان پیٹ بھر کر کھائے اور عمر بھر ترستے رہیں۔ یاد رکھنے والوں کو یاد ہو گا کہ ایسا ہوا ہے ادب اب بھی ہوتا ہے۔

لیکن جیسا کہ میں نے کہا ہے اس مسئلے کا محض ایک مادی پہلو ہی نہیں دوسرا پہلو بھی ہیں۔ اگر مادی وسائل فراوان بھی ہوں تو کیا آبادی کو بے لگام چھوڑ دیا جاسکتا ہے؟ اگر ایک شخص کے پاس وافر دولت ہے تو کیا اب اُسے یہ حق حاصل ہے کہ وہ تین چار شاویاں کرے اور پندرہ بیس بچے پیدا کرے؟ بے شک وہ بیوی بچوں

کاپیٹ پلنے کی ہر طرح اہلیت رکھتا ہے لیکن کیا بیوی بچوں کے ضمن میں اس کا محض یہی فریضہ ہے کہ وہ انھیں روٹی پانی مہیا کرتا رہے، ان کے دوسرے اخراجات بھم پہنچاتا رہے؟ کیا اس کے ساتھ ساتھ اُس کے ذمے یہ فریضہ نہیں کہ وہ اپنے لوگوں کو خدا کے راستے پر چلنے کا حکم دے؟ وَكَانَ يَأْمُرُ أَهْلَهُ بِالصَّلَاةِ وَالزَّكَاةِ (مریم: ۵۵) کیا اُس کے ذمے یہ فریضہ نہیں کہ وہ اپنی اولاد سے کہے کہ دیکھو، خدا نے تمہارے لیے یہ راستہ تجنی یا ہے۔ اب عمر بھر تمہیں اس پر چلنا ہوگا۔ — يٰبَنِيَّ اِنَّ اللّٰهَ اصْطَفٰى لَكَ الْاٰثِرَ فَلَا تُخَوِّفْ اِلَّا وَاَنْتُمْ مُسْلِمُونَ (البقرة: ۱۳۲) پھر کیا اس کے ذمے انسانی سطح پر یہ فریضہ نہیں کہ وہ اپنے بال بچوں کے اخلاق کے ساتھ ساتھ ان کی تعلیم و تربیت میں بھی دلچسپی لے؟ اُس کے ذمے صرف یہی کام تو نہیں کہ وہ سکول کی فیس ادا کر دیا کرے، اس کے ذمے اپنے بچوں کو باپ کی حیثیت سے وہ گرمی دینا بھی تو ہے جو اگر بچوں کو نہیں ملتی تو عمر بھر اس کا سایہ ان کی ذات پر پڑتا رہتا ہے۔ وہ شفقت، وہ اورشی مرکزیت، وہ مردانگی جو جسمانی اور ذہنی نصحت کے لیے باپ کی طرف سے بچوں کو ملنی چاہیے اگر نہ تھے اس سے محروم رہیں تو باپ کے ہوتے ہوئے بھی یہ بچے بالغ ہونے پر بھی قیم نظر آتے ہیں اور کیا یہ سب کچھ ذاتی توجہ کے بغیر ممکن ہے اور یہ ذاتی توجہ معاشرے میں دوسرے فرائض کے ساتھ ساتھ کتنے بچوں کو دی جاسکتی ہے؟ یہی بانیں ایک باپ کو خاندان کے قوام کی حیثیت دیتی ہیں۔

یہ بات یہیں تک نہیں آگئے بھی جاتی ہے۔ اگر دس بیس پچاس آدمیوں کے

پاس ہی مادی وسائل و اخراجات ہوں بلکہ پورے معاشرے میں ان وسائل کی ریل پیل چو  
 — ہر شخص کے پاس اچھی ملازمت یا کاروبار ہو، اچھا گھر ہو، فراغت ہو تو کیا  
 پھر آبادی کو بڑھنے دینا چاہیے کیونکہ نو زائیدوں کا ایسے معاشرے میں بڑا اچھا  
 استقبال کیا جاسکتا ہے — ان کے لیے اچھے ہسپتال ہیں، اچھے سکول ہیں  
 ان کے ماں باپ کے پاس ڈیڑھ سو روپے ہیں؟ یہاں انسانی زندگی کے ہر  
 عنصر کے تحفظ کے سامنے آتے ہیں کہ انسانیت اب ایک ایسے مقام پر پہنچ گئی  
 ہے جہاں ذہنی اور روحانی زندگی کے بغیر انسان کا تصور نہیں کیا جاسکتا اس لیے  
 اگر پورے معاشرے میں بھی مادی وسائل کی کمی نہ ہو تو یہ خصوصیت اکیلی دیکھی کافی  
 نہیں۔ کیا ہمارے سامنے مادی طور سے برتر معاشروں کی ابتری کی تصویر نہیں؟  
 وہاں نوجوانوں کے جو مسائل ہیں کیا وہ کسی سے ڈھکے چھپے ہیں کہ انھیں جہنم کے کڑ  
 پال کر کھلی دنیا میں ٹامک ٹوسیے مارنے کے لیے چھوڑ دیا جاتا ہے؟ کیا ان  
 خوشحال معاشروں کی خانہ خرابی خود ان پر نہیں کھل چکی کہ وہاں نئی نسلیں میں جرائم  
 سے غلامانہ دلچسپی کے ہاتھوں کیا گل بھل رہے ہیں؟ کیا یہ معاشرے اس لیے  
 آبادی میں اضافہ کرتے چلے جائیں کہ نو زائیدوں کے لیے ہر طرح کی مادی آسائش  
 موجود ہیں؟ اور کیا جب ہم بھی مادی ذرائع پر ان معاشروں کی حد تک قابو پالیں گے  
 تو ہمیں بھی محض اسی بنا پر بے اخلاق، بے شعور، بے احساس نسلوں کو وجود میں  
 لانے کی کھلی تھپی مل جائے گی۔

اب رہا ضبط ولادت کا معاملہ۔ اولاد پیدا کرنا ہر شخص پر فرض نہیں ورنہ شادی  
 کرنا بھی خدا نے فرض قرار دیا ہوتا۔ شادی کے مسئلے میں خدا کا حکم ہے کہ اگر تمھارے

پاس اس کی استطاعت نہ ہو تو صبر کرو۔ اس کا مطلب یہ ہے کہ ایک شخص زندگی بھر جنس کے معاملے میں صبر کر سکتا ہے کیونکہ یہ تو ہونے سے راکہ مسلمان ہوتے ہوئے وہ نہ نکرتا پھرے اور اللہ کی عادت ہے کہ انسان پر اتنا بوجھ نہیں ڈالتا کہ وہ اٹھانہ سکے۔ اس کا مطلب ہے صبر کی یہ صلاحیت ایسا عجوبہ نہیں۔ یہاں وہاں ایسے لوگ عام مل جاتے ہیں جو جنس کے معاملے میں صبر کرتے ہیں، عمر بھر شادی نہیں کرتے اور پھر بھی اُن کا دامن آلودہ بے صبری نہیں ہوتا۔ اس ضمن میں یہ بات سرا کر لغو ہے کہ جنس اسی طرح کی بھوک ہے جیسے روٹی۔ اگر ایسا ہوتا تو جس طرح اللہ نے حرام کی ہوئی چیزوں کو انتہائی مجبوری کی حالت میں کھالینے کی اجازت دی ہے تو جنس کے سلسلے میں بھی کہیں یہ کہہ دیا ہوتا کہ میاں باجب صبر نہ کر سکو تو پھر کچھ ہاتھ پلا مار لینا۔ اب اگر انسان عمر بھر صبر کر سکتا ہے تو چند سال تو ضرور صبر کر سکتا ہے۔ اگر ملک میں آبادی کا مسئلہ سراٹھاتا ہے تو تعاون کی خاطر نو عمری میں شادی کے بجائے شادی کی عمر کو آگے بھی کھسکایا جاسکتا ہے۔ اسی طرح جب شادی ہو جائے تو بچوں کی شرح پیدائش میں وقفہ ڈال کر بھی کمی کی جاسکتی ہے۔ میرا مطلب ہے اگر ضبط تولید کے جدید طبی طریقوں یا سامان کے استعمال سے نفرت ہی ہو تو کیا بیچ بیچ میں کچھ صبر نہیں کیا جاسکتا؟ بچوں کی ماں کی خاطر نہیں ٹپچھل ہی کی خاطر سہی کہ ہر بچے کو ماں اور باپ کی ذاتی توجہ، اُن کا لمس، قربت، تربیت اور رہنمائی کی ضرورت ہوتی ہے۔

اس مقام پر ایک مسئلہ سراٹھائے گا کہ اگر چانک کبھی جیس ایسا مرحلہ پیش آگیا جس میں زیادہ سے زیادہ نفوس کی ضرورت ہو، مثلاً جنگ چھڑ سکتی ہے، مختلف مذہبوں

کے پردوں کی تعداد کے اعتبار سے دنیا میں کئی معاملات کے فیصلے ہونے لگے ہیں۔ اس وقت کیا ہم پچھتاہیں گے نہیں کہ ہم خواہ مخواہ اپنی آبادی گھٹانے میں لگے رہے۔ میرے پاس اس کا مختصر سا جواب تو یہ ہے کہ لوگوں کی اکثریت کے بارے میں اللہ کی کوئی ایسی اچھی رائے نہیں: **وَرَأَتْ كَثِيرًا مِّنَ النَّاسِ لَافِئُونَ** ۛ

(المائدہ: ۴۹) اور اصول یہ بتایا ہے کہ صاحب ایمان تھوڑے بھی ہوں تو زیادہ بڑی جماعتوں پر غالب آجاتے ہیں۔ **كَثَرَتْ مِّنْ فَتْنَةٍ فَلَئِنَّ فِتْنَةَ قَوْمٍ**

**كَثِيرَةٌ يَّادُؤُنِ** اللہ ط (البقرہ: ۲۴۹)۔ اور اسی آیت کا

باقی حصہ بھی سن لیجیے۔ **وَاللَّهُ مَعَ الصَّابِرِينَ** اب اگر اس مختصر سے

جواب سے تشغی نہ ہو تو اس مسئلے کو یوں دیکھنے کی کوشش کیجیے کہ اگر آبادی اسی

طرح بڑھتی چلی جائے اور ذرائع محدود ہونے کی بنا پر پوری آبادی پر اس طرح

بٹ جائیں کہ لوگ پوری غذا نہ کھا سکیں جو ایک صحت مندانسان کے لیے ضروری

ہے تو اس طرح یہ ساری آبادی صحت کے اعتبار سے ایسی نحیف ہو جائے گی

کہ اگر آبادی اتنی نہ بڑھتی اور نسبتاً تھوڑے لوگ اپنے ذرائع کو اپنی مناسب

موزوں فشو و نا کے لیے استعمال کر سکتے تو یہ تھوڑی سی آبادی اپنی کارکردگی اور

صلاحیتوں کے اعتبار سے وسیع تر آبادی کے مقابلے میں مجموعی طور سے بہتر رہتی

بلکہ ۱

”کسی آبادی پر پوری غذا نہ ملنے کے اثرات کی نوعیت محض جسمانی نہیں

ہوتی بلکہ اس کے اثرات اس آبادی کے طرز عمل پر بھی پڑتے ہیں۔

یہ آبادی صرف جسمانی کارکردگی ہی میں پیچھے نہیں رہ جاتی، اس کی ذہانت

بھی ماند پڑنے لگتی ہے، یہ مربوط اور تخلیقی فکر کی اہل نہیں رہتی۔ اس لیے  
 بے دردی، بے دلی اور چڑچڑاہٹ گھر کر جاتی ہے اور شدید ہوتے  
 جوتے یہ صورت حال میان تک اس پر مسلط ہو جاتی ہے کہ اخلاقی  
 اقدار اور سماجی رشتوں کا احترام بھی باقی نہیں رہتا۔

(ڈاکٹر نور من سی رائٹ)

کیا خدا کی مخلوق کے یہی خط و خال ہیں جس کے لیے اُس نے یہ زمین بنائی

ہے ؟

# خاندانی زندگی کی بنیادیں

## عائلی قوانین کا پس منظر

يَا أَيُّهَا النَّاسُ اتَّقُوا اللَّهَ الَّذِي خَلَقَكُمْ مِنْ نَفْسٍ وَاحِدَةٍ وَ  
خَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً ۚ (النساء: ۱)

(اے عوامِ انسان! اپنے رب کا تقویٰ کرو جس نے تمہیں "نفس واحدہ" سے پیدا کیا اور اسی نفس واحدہ سے اس کا زوج پیدا کیا اور ان دونوں سے کثیر مردوں اور عورتوں کی افزائش کی)

خواہ یہ بات اسرائیلیات سے مسلمانوں میں درآئی ہو یا اسے ہماری ہی دہلیز نے جنم دیا ہو، ہمارے ہاں یہ عام تصور ہے کہ آدم (مرد) ب سے پہلے پیدا کیے گئے تھے اور ان کی زوجہ حوا (عورت) بعد میں۔ بلکہ حوا کی پیدائش کا مقصد آدم کی دل بستگی تھا

قرآن نے جو صورت پیش کی ہے وہ جدا گانہ ہے۔ اس کی رُو سے اللہ نے نسلِ انسانی کی ابتداء "نفس واحدہ" سے کی ہے۔ "نفس واحدہ" سے مراد آدم نہیں۔ آدم یا اولیں مرد اس نفس واحدہ کا ایک حصہ یا دو زوجوں میں سے ایک زوج ہے۔ نفس واحدہ کا دوسرا حصہ حوا یا اولیں عورت ہے جو اولیں مرد کے ساتھ ہی نفس واحدہ کے دو حصوں میں بٹ جانے سے پیدا ہوئی ہے۔ یہ ایک معروف

جیاتیاتی حقیقت ہے کہ نسل کشی کے لیے ہر منزل پر جنس لازم نہیں ہوتی۔ بہت سی انواع حیات اپنی افزائش کے لیے دو حصوں میں بٹ کر وہی مقصد حاصل کر لیتی ہیں جو دوسری بہت سی انواع حیات بعد ازاں جنسی اختلاط کے ذریعے (و منہج حل کے بعد یا انڈا دے اور اسے بکے کر بچہ نکال کے) حاصل کرتی ہیں۔ اللہ تعالیٰ نے قرآن کے مطابق، جس جرثومہ حیات سے انسان کو پیدا کیا وہ ابتداءً اس طرح ٹوٹا کہ اس سے بعد ازاں مرد اور عورت دونوں کی ابتدائی ہیئت تشکیل پائی۔ بائبل کے بیان کی طرح حوا یہاں آدم کی پہلی سے نہیں پیدا ہوئی بلکہ اللہ نے توجہ چیز بھی پیدا کی ہے اسے پیدا ہی جوڑا جوڑا کیا ہے وَ مِنْ كُلِّ شَيْءٍ وَخَلَقْنَا ذُكُوْرًا فَطَلَّكَوْ مِنْ كَوْمِکُمْ الَّذِیْنَ (۴۹) اور اس طرح پیدائش کو خود ہی واضح بھی کر دیا کہ یہ جوڑا ایک ہی جان (جرثومہ حیات یا نفس واحد) سے پیدا ہوا۔ سہ بی بی میں زوج ایک ایسا لفظ ہے جو عورت اور مرد دونوں کے لیے استعمال ہوتا ہے۔ نفس واحد یا (اولین جرثومہ حیات) اپنی جگہ نہ محض نہ ہوتا ہے نہ محض مادہ۔ اس میں نہ اور مادہ دونوں کی صلاحیتیں جمع ہوتی ہیں جس نفس واحد سے انسانی نسل پہلی پھولی وہ نفس واحد دو حصوں میں بٹ گیا۔ یہ دونوں جھٹے ایک دوسرے کے زوج تھے۔ دونوں ایک ہی وقت میں الگ الگ ہوئے تھے، دونوں ساتھ ہی ساتھ پیدا ہوئے تھے۔ اس بات کو یوں بھی کہا گیا ہے کہ انسان ابتداءً مثنیٰ سے پیدا ہوا، نطفے سے پیدائش بعد میں شروع ہوئی:

وَلَعَدَدُ خَلْقِنَا الْإِنْسَانَ مِنْ سُلَالَةٍ مِّنْ طَیْنٍ ۝ ثُمَّ جَعَلْنَاهُ نَظْفَةً

فِی قَوَاسِمٍ مُّکِیْنٍ۔ (المؤمنون: ۱۳-۱۴)



اس موقع پر حیاتیات کے اصولوں کے ساتھ ساتھ اطالون کے مشہور مکالمے ”مناظرہ“ میں راستہ توفیق کی تقریر ذہن میں گھومتی ہے جس میں اُس نے محبت پر گفتگو کرتے ہوئے یہ کہا ہے کہ ایک وقت تھا جب ایک ایسی کسرش نسل موجود تھی جو بیک وقت عورت بھی تھی اور مرد بھی۔ پھر زمیں اور دوسرے دیوتاؤں نے باہم طے کیا کہ اس نسل کا زور توڑنے کا ایک ہی طریقہ ہے کہ ان لوگوں کو دو حصوں میں چیر دیا جائے۔ اس طرح یہ کمزور بھی پڑ جائیں گے اور تعداد میں زیادہ ہو جانے کی بناء پر ہمارے لیے زیادہ قربانیاں بھی دیا کریں گے۔ جب انسان کا جسم دو حصوں میں کاٹ دیا گیا تو یہ دونوں حصے باہم ملنے اور مل کر کھوٹی ہوئی وحدت اختیار کرنے کی آرزو میں گھلنے لگے۔ اسی کا نام محبت ہے۔ اب ستم ظریفی ملاحظہ ہو کہ ان دونوں حصوں یا زوجین میں جنسی اختلاط کا کوئی بندوبست نہ ہونے کی بنا پر نسل انسانی آہستہ آہستہ ٹھننے لگی۔ تب زمیں کو ترس آیا اور اُس نے دونوں حصوں کے جنسی اعضا سامنے کی طرف کر دیے، پیشتر اسی وہ اٹھی جانب تھے، تب سے دونوں میں جنسی اختلاط ممکن ہو گیا اور نسل انسانی کی افزائش شروع ہو گئی۔ اس طرح تخلیق آدم کے بارے میں جو خیال ابھر رہا ہے وہ یہ ہے کہ انسان کی پیدائش بھی تمام دوسری انواع حیات کی طرح ایک جوڑے حیات سے شروع ہوئی۔ ابتداءً یہ نوع غیر جنسی انداز سے نسل کشی کی اہل تھی۔ پھر ایک منزل ایسی آئی کہ جنسی جذبات اور عضویات کا آغاز ہو گیا۔ اب نسل کشی نطفے کے ذریعے ہونے لگی میرے خیال میں یہی وہ منزل ہے جہاں آدم اور حوا جو باہم زوجین تھے انھیں شجر ممنوع کے قریب نہ پہنچنے کا حکم دے کر اللہ نے جنسی اختلاط سے باز رہنے کا حکم دیا ہے۔

اس سے پیشتر نسل انسانی میں غیر جنسی افزائش نسل جوتی ہوگی اود اب ایک ایسی منزل آگئی ہوگی جہاں اُن کے اند جنسی جذبات اور عضویات کی نشوونما کے بعد جنسی خصلت ممکن ہو گیا ہوگا اودیوں وہ اپنی نسل کو نطفے کے ذریعے سے آگے بڑھا سکتے ہوں گے۔ اب چونکہ اللہ نے انسان کو چیزوں کے اسماء سکھا دیے تھے، انسان چیزوں کی معنویت و ماہیت سمجھ کر اُن کی تعریف مقرر کرنے یا نام رکھنے کا اہل ہو گیا تھا، اس لیے اُسے اختیار و ارادہ کی کھٹن و مقرر داری سونپی جا سکتی تھی۔ جب انسان کسی چیز یا فطری مظہر کا نام رکھ سکے، اس کی تعریف مقرر کر سکے تو یہ چیز یا مظہر گویا اس کے لیے تغیر ہو جاتا ہے۔ یہی نہیں، تغیر کائنات کے نشان کے طور سے تو تمام ممالک کو، تمام مادی اور غیر مادی صلاحیتوں کو انسان کے اختیار میں دے دیا گیا تھا۔ صرف اہلس جو سرکشی کا نشان تھا اُس نے آدم کے سامنے جھکنے سے انکار کیا تھا۔ یہیں سے نسل انسانی پر واضح کر دیا گیا کہ انسانی زندگی کے میدان میں اب اطاعت گزاردی اور سرکشی کی کٹ کٹ کا آغاز ہو گیا ہے۔ تب انسان کو اللہ نے سوار کر، اس میں اپنی رُوح بھونک کر، اُسے سوچ بوجھ کا مالک بنا کر اس کشاکش میں اپنا راستہ چننے کا اختیار دے دیا۔ اختیار کی صلاحیت کو آزمانے کے لیے اللہ نے خود ہی معرکہ آرائی کا ایک مقام پیدا کیا، انسان کو جنسی اختلاط سے منع کر کے، شجر ممنوعہ سے دُور رہنے کی تلقین کر کے، انھیں جنسی خصلت کے امکان کی گویا خبر دی کہ تم یوں بھی کر سکتے ہو لیکن ایسا کرنا نہیں۔ سرکشی تو انسان کے آگے سجدہ ریز و جوتی تھی اور پھر یہی سرکشی کی صلاحیت ایک طرح سے اُس کے اختیار و ارادہ کا نشان بھی تھی اور یہی مشیت ایزدی بھی تھی کہ انسان اپنی اس صلاحیت کو اب بروئے کار لانا شروع کر دے۔ اس کا پورا اہتمام کیا گیا تھا کہ اختیار

جب شجرِ اخلاط کا پھل کھائے تو وہ نطفے کے ذریعے اپنی نسل بڑھا سکے۔ یہی ابدی بننا کا وہ راستہ تھا جس کا لالچ شیطان نے انسان کو دیا تھا۔ کیونکہ کسی خاندان کی نشوونما ہوتی ہی تب ہے کہ دو مختلف افراد، نر اور مادہ آپس میں جنسی اختلاط کریں اور ان دونوں کے ملاپ سے بچہ پیدا ہو، جس کی تخلیق قد میں دونوں نے حصہ لیا ہو، جس میں دونوں کا آب و رنگ جھلکتا ہو، اور یہ سلسلہ جلتا رہے۔

اس صورتِ حال کو یوں بھی بیان کیا جاسکتا ہے کہ اللہ نے تو انسان کو شجرِ ممنوعہ سے باز رکھا تھا اس لیے اُس نے باز نہ رہ کر سرکشی کی اور اگر شجرِ ممنوعہ سے مراد جنسی اختلاط ہے تو گو یا جنسی اختلاط اُس نے خدا کی مرضی کے بغیر کر لیا۔ بجا ہے کہ انسان کو اس بات سے روکا گیا تھا۔ لیکن انسان کو اگر . . . . .

. . . . . اختیار و ارادہ کی صلاحیت ملی ہے تو وہ ملائکہ کی طرح محض حکم بردار بن کر نہیں رہ سکتا۔ وہ تو چیزوں کو اٹانے پٹانے گا، چھانے پھٹنے کا، مار کھائے گا، مصو تیں کھے گا، دوسرے لفظوں میں خورد و مکہ کرے گا، تحقیق و تلاش کرے گا۔

چنانچہ جب اسے یہ اشارہ مل گیا کہ وہ جنسی اختلاط کر سکتا ہے اور اسے یہ بھی بھجوا دیا گیا کہ اس طرح وہ خاندانی زندگی کی رابع بیل ڈال سکتا ہے تو اُس کے دل میں اس پھل کو کھینچنے کی آرزو چکیاں مینے لگی۔ جس طرح جب کسی سسٹے نے حل ہونا ہوتا ہے، کسی حقیقت نے واہونا ہوتا ہے تو انسانی ذہن میں اس کی بابت ایک نیا

سوال ابھرتا ہے اور اسی سوال میں اس کا جواب بھی ضرور ہوتا ہے جو آہستہ آہستہ یا اچانک انسانوں پر کھل جاتا ہے، اسی طرح جب انسانی زندگی کو کسی نئی منزل میں داخل ہونا ہوتا ہے تو اس کے وجود میں ایک نئی آرزو موجزن ہوتی ہے۔

خاندانی زندگی کی منزل کے لیے جنسی فعل یا نطفے سے نسل کشی کی ابتدا لازم تھی۔ یہ اب طے تھا کہ ایسا ہو گا۔ اسی لیے انسانوں (یا آدم) کو اس بات کی خبر دے دی گئی تھی لیکن اسے اس سے روکا بھی گیا تھا۔ اس روکنے میں بھی انسانی زندگی کا ایک ابدی اصول کار فرما تھا۔ انسانوں کو اللہ نے بہت سی اجازتیں دی ہیں لیکن چند باتوں سے روکا بھی ہے۔ اگر انسان رک جائے تو اس کے لیے بہتر ہوتا ہے۔ ہو سکتا ہے کہ انسان کچھ دیر رک جاتا تو اس میں اس کا نائدہ ہوتا۔ بائبل میں ہے کہ جب آدم اور اُس کی بیوی نے شجر ممنوعہ کا پھل کھا لیا (یا جنسی اختلاط کر لیا) تو خدا نے عورت سے کہا: "میں تیرے درجہ حمل کو بہت بڑھاؤں گا، تو درد کے ساتھ پختے جسنے گی" (پیدائش ۳) ہو سکتا ہے انسان چند ہزار سال اور جنسی اختلاط کے ذریعے سے نسل کشی کا آغاز نہ کرتا تو آج عورتوں کو دوسرے بہت سے جانداروں کی مادائوں کی طرح حیض، حمل اور وضع حمل میں جو دشواریاں پیش آتی ہیں وہ نہ آتیں ان کا جنسی نظام ایسے مرحلے پر پہنچ جاتا کہ یہ دشواریاں آسان ہو جاتیں۔ بائبل کا ذکر آگیا ہے تو ایک نہایت اہم وضاحت بھی ہوتی چلے۔ یہ تصور عام ہے کہ آدم کو حوا نے بہکایا تو اُس نے شجر ممنوعہ کا پھل کھا لیا۔ دوسرے لفظوں میں عورت ہی نے مرد کو بہکایا اور یہ تصور یہاں تک عام ہو چکا ہے کہ یہ معنی باقاعدہ ہمہ گیر مقبولیت حاصل کر چکا ہے۔ "انسانی زندگی میں عورت ہی مرد کو گمراہ کرتی ہے" قرآن نے یہ الزام آدم کی زوجہ پر ہرگز نہیں لگایا بلکہ کہا ہے:

وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا حَيْثُ

يَسْتَحْسِبُ مَا وَلَا تَقْرَبُ هَذِهِ الشَّجَرَةَ فَتَكُونُ تَابِينَ الظَّالِمِينَ ۝ فَأَزَلَّهُمَا الشَّيْطَانُ عَنْهَا فَأَخْرَجَهُمَا مِمَّا كَانَا فِيهِ ۝ (البقرة : ۳۶، ۳۷)

(اور ہم نے آدم سے کہا "تو اور تیری زوجہ جنت میں رہو اور تم دونوں (صیفہ تشبیہ) اس میں سے جہاں سے چاہو جی بھر کے کھاؤ اور تم دونوں (باقاعدہ تشبیہ کا صیفہ استعمال ہوا ہے) اس درخت کے پاس نہ جانا ورنہ تم دونوں (دوبارہ تشبیہ کا صیفہ ہے) حد سے گزرنے والوں میں سے ہو جاؤ گے، پھر ان دونوں کو (یہاں بھی صیفہ تشبیہ ہی کلبے) شیطان نے اس سلسلے میں پھیلایا اور ان دونوں کو (یہاں بھی تشبیہ ہی کا صیفہ ہے) اس (حالت) سے نکال دیا جس میں وہ دونوں تھے۔ (یہاں بھی تشبیہ کا صیفہ ہے)

اب اسی آیت کا بقیہ حصہ ملاحظہ فرمائیے کہ جب ان دونوں نے یہ پھیل کھایا تو کیسے اللہ کا ان سے خطاب اسی آیت میں تشبیہ سے بدل کر جمع کے صیفے میں شروع ہو جاتا ہے — آخر وہ کونسا پھیل تھا کہ جس نے انھیں دو سے اٹھا کر بڑھا کر جمع (عربی میں جو ہمیشہ دو سے نائد ہوتے ہیں) میں بدل دیا؟

وَقُلْنَا اهْبِطُوا بَعْضُكُمْ لِبَعْضٍ عَدُوٌّ ۖ وَلَكُمْ فِي الْأَرْضِ

مُسْتَفْرَضٌ ۚ وَمَنْ تَلَفَعَ إِلَى جُنْحٍ ۖ (البقرة : ۳۶)

(اور ہم نے کہا جاؤ تم (جمع کا صیفہ) آپس میں دشمن بن جاؤ اور تمھارے لیے زمین میں ایک وقت تک رہنے کی جگہ اور سامان ہے) ایک آیت چھوڑ کر پھر کہا گیا ہے کہ تم سب کے سب (اب تو باقاعدہ جمیعہ کا لفظ استعمال ہوا ہے) اس منزل سے نکل جاؤ۔

میں نے پہلے ذکر کیا ہے کہ شیطان نے آدم کو ابدی بقا کا لالچ دیا تھا۔  
قرآن نے کہا ہے :

فَوَسْوَسَ إِلَيْهِ الشَّيْطَانُ قَالَ يَا آدَمُ هَٰذَا هَٰذَا أَدْرَاكَ عَلَى شَجَرَةٍ  
الْعُلِيِّ وَمُلْكُ لَا يَبْلَىٰ ۝ (طہ: ۱۲۰)

(پس شیطان نے اُسے دوسرے میں ڈالا۔ اس نے کہا: اے آدم! کیا میں  
تجھے ہمیشگی کے درخت اور لازوال بادشاہی کا راستہ دکھاؤں؟) یہ ہمیشگی کا درخت  
اور لازوال بادشاہی کا راستہ کیا تھا؟ کیا یہ مقام معیب کھانے سے (اسرائیلیات  
کے مطابق) یا گندم کھانے سے (ہماری روایات کے مطابق) حاصل ہو سکتا تھا؟  
یہ تو قرآن کے مطابق نطفے کے ذریعے نسل کشی ہی کا راستہ تھا جو خاندانی زندگی کی  
داغ بیل ڈالنے یا دوسرے لفظوں میں ہمیشگی اور بادشاہی کے قیام کا ایک جنگ  
تھا۔ انسان نے اس خواہش کو جلد بازی سے پورا کرنا چاہا تھا اسی لیے اس کی  
سزا یہ مقرر کی گئی کہ بیشک اب خاندانی سلسلہ چل نکلے گا اور یوں نسل و نسل  
ایک انسان اپنی اولاد کے رُوپ میں ہمیشگی پا سکے گا اور یہ نسل سلسلہ گویا ایک  
بادشاہی ہو گا لیکن جنسی اختلاط کو قبل از وقت شروع کرنے کی سزا کے طور سے  
خاندانی دشمنیوں کا آغاز بھی ہو جائے گا۔ خاندانی دشمنیاں (الْعَصَائِرُ بَعْضُ  
عَدُوٍّ) خالصتاً اپنی نوع انسان سے مختص ہیں، کسی دوسری نوع حیات میں  
خاندانی دشمنی نہیں پائی جاتی۔

قرآن حکیم نے قصہ آدم کو جس طریقے سے بیان کیا ہے وہ تمثیلی نوعیت  
رکھتا ہے اور قرآن کا دعویٰ ہے کہ اس میں بیان ہونے والے واقعات او

مثالیں (خواہ وہ مثال کسی پیغمبر کی ہے یا پھر کی) تمام انسانوں کے لیے غور و فکر اور  
روشہ و ہدایت کے لیے نشانیاں ہیں۔ قصہ آدم میں ہمارے لیے جو رہنمائی ہے وہ  
یوں بیان کی جاسکتی ہے :

(۱) انسان کی تخلیق ابتداً مٹی سے ہوئی۔ تمام دوسری انواع حیات کی طرح  
وہ بھی شروع میں نقص واحد تھا جو بعد میں دو زوجوں میں بٹ گیا۔ پھر ایک منزل  
ایسی آئی (اور تخلیق خداوندی کی ہر منزل ہمارے حساب سے ہزاروں سالوں کی  
ہوتی ہے)۔ **كَانَ مَعْدًا امْرَأَةً اَلْفَ سَنَةٍ قَبْلَ اَنْ تَعْدُوْنَ** (السجدة : ۵) کہ  
دو زوج آپس میں جنسی اختلاط کے لائق ہو گئے اور خاندانی زندگی کی بنا پڑی۔  
(۲) قصہ آدم ہی سے ہم یہ نتیجہ نکال سکتے ہیں کہ خاندانی زندگی کے تیان میں  
چونکہ انسان نے جلد بازی کی تھی اس لیے اسے یہ سزا دی گئی کہ باہم دشمنیاں پیدا  
ہو گئیں۔ لیکن اللہ نے چونکہ آدم کو اس فوگرہشت پر بعد ازاں معاف کر دیا تھا  
اس لیے اگر ہم خاندانی زندگی میں خدا کے قوانین کا اتباع کریں تو ہم پر خاندانی  
زندگی کی برائیوں کے بجائے (جن میں نسلی امتیاز سے بے کر قومیت پرستی تک  
شامل ہیں) امن و امان کا راستہ کھل سکتا ہے۔ قرآن میں ہے :

**فَتَلَقَىٰ آدَمُ مِنْ رَبِّهِمْ كَلِمَاتٍ فَتَابَ عَلَيْهِ فَاِنَّهُ هُوَ السَّوَابُ  
الرَّحِيمُ ۝ قُلْنَا اهْبِطُوا مِنْهَا جَمِيعًا ۝ فَاَمَّا يٰۤاٰدَمُ فَكُنْ مِنْ سَائِغِ هٰذَا ۝**  
**فَلَا تَخَفْ عَلَيْهِمْ وَلَا هُمْ يَخْذَلُوْنَ ۝** (البقرة : ۳۸، ۳۷)

(پھر آدم نے اپنے رب سے کچھ کلمات سیکھ لیے اور اللہ اس کی جانب  
ملفوظ ہوا۔ بے شک وہ دائم رحم کرنے والا، ملطف ہونے والا ہے پھر اللہ

نے کہا، تم سب کے سب اس منزل سے نکلو، یقیناً تمہیں میری جانب سے ہدایت پہنچے گی، اور تم میں سے جن لوگوں نے ہدایت پائی انہیں نہ تو کوئی خوف ہوگا اور نہ وہ محزون ہوں گے)

(۳) قصۂ آدم ہی سے ہم یہ نتیجہ نکال سکتے ہیں کہ عورت اور مرد باہم رفیق ہیں۔ دونوں ایک ساتھ پیدا کیے گئے ہیں اور دونوں ایک ہی "نفس" سے چھپٹے ہیں، یا یوں کہیے کہ دونوں کا خیر ایک ہے۔ ان میں سے ایک دوسرے سے، کمتر یا برتر نہیں۔ شجر ممنوعہ کا پھل کھانے میں عورت کا ہاتھ نہیں دونوں برابر کے شریک ہیں۔ قرآن نے عورت کو کسی مقام پر بھی مرد سے کمتر نہیں ٹھہرایا۔ وحی جیسی نعمت سے بھی عورت کو دور نہیں رکھا۔ موسیٰ کی والدہ پر وحی کی گئی کہ فرعون کے محل میں جا کر بچے (موسیٰ) کو دودھ پلائے (العنکبوت: ۷) مریم کو فرشتے کے ذریعے سے بتایا گیا کہ اللہ نے تجھے تمام قوموں یا جہانوں کی عورتوں میں سے ایک خاص کام کے لیے چنا ہے۔ (آل عمران: ۴۲) پھر اللہ کی جانب سے اچھے کاموں کے اجر کے سلسلے میں اشریہ ترکیب استعمال ہوئی ہے۔ جن ذمہ داروں کو اللہ تعالیٰ خواہ وہ مرد ہو یا عورت۔ اور سورہ آل عمران میں اس ترکیب کی وضاحت یوں کی گئی ہے کہ بَعْضُكُم مِّنْ بَعْضٍ (۱۹۵) یعنی زراور مادہ میں درجہ کے اعتبار سے کوئی فرق نہیں کیونکہ وہ ایک دوسرے ہی سے پیدا ہوئے ہیں ایک جیسے، ایک ہی نوع ہیں۔ اس سلسلے میں سورہ احزاب کی ۳۵ ویں آیت خاص طور سے اہم ہے جس میں تمام انسانی خبیروں کو مردوں اور عورتوں دونوں میں یکساں اختصاص کے ساتھ بیان کیا گیا ہے اور دونوں کو اللہ کے بہترین انعامات کا یکساں مستحق قرار دیا گیا ہے



إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ وَالصَّائِمِينَ وَالصَّائِمَاتِ وَالْحَافِظِينَ كُرُوحَهُمْ وَالْحَافِظَاتِ وَالذَّكِّرِينَ وَالذَّكِّيرَاتِ أَكْثَرًا وَاللَّهُ أَعْلَمُ بِمَا تُعْمَلُونَ وَ

أَجْرًا عَظِيمًا۔

اس آیت کے مطابق اگر مرد جی جان سے مسلمان ہو سکتے ہیں تو عورتیں بھی ہو سکتی ہیں، اگر مرد مومن کا درجہ حاصل کر سکتے ہیں تو عورتیں بھی کر سکتی ہیں۔ اگر مرد اللہ کے اطاعت گزار ہو سکتے ہیں تو عورتیں بھی ہو سکتی ہیں۔ اگر مرد صداقت کو اپنا شعار بنا سکتے ہیں تو عورتیں بھی بنا سکتی ہیں، اگر مرد صبر کا مظاہرہ کر سکتے ہیں تو عورتیں بھی کر سکتی ہیں، اگر مرد دلوں میں خدا کا خوف رکھ سکتے ہیں تو عورتیں بھی رکھ سکتی ہیں، اگر مرد دنیا میں ہو سکتے ہیں تو عورتیں بھی ہو سکتی ہیں، اگر مرد اپنی شرمگاہوں کی حفاظت کر سکتے ہیں تو عورتیں بھی کر سکتی ہیں (بلکہ مرد کے لیے بھی اپنی شرمگاہ، اپنی عصمت کی حفاظت اتنی ہی لازم ہے جتنی عورت کے لیے۔ یہ نہیں کہ مرد تو جو چاہے جھک مارتا پھرے لیکن عورت سے اگر کوئی نفرتش ہو جائے تو وہ گردن زدنی عمرے، مرد اپنی عصمت کی حفاظت نہیں کریں گے تو ایک دن وہ عورتوں کی عصمت کے بھی ایسے قائل نہ رہیں گے اور یہ صورت حال اب تقریباً، ہمارے یہاں رائج سکھتی جا رہی ہے) اگر مرد اللہ کو بہت یاد رکھ سکتے ہیں تو عورتیں بھی رکھ سکتی ہیں — اور جو کوئی عورت ہو یا مرد، ایسا کرے گا اللہ اس کی مغفرت کرے گا اور اسے عظیم اجر سے نوازے گا۔

خُدا نے عورتوں کو نہ صرف حقوق وراثت و ملکیت دیے ہیں بلکہ انہیں روپیہ کمانے کی اجازت بھی دی ہے۔ — وَلِلنِّسَاءِ نَصِيبٌ مِّمَّا اكْتَسَبْنَ (انشاء: ۳۳)  
 ذرا اس مقام پر بائبل کی چند سطریں بھی دیکھتے چلیں :

نیکو کاری جو کسی کو ملتی ہے کیونکہ اس کی قدرِ مہربان سے بھی بہت زیادہ ہے۔ اس کے شوہر کے دل کو اس پر اعتماد ہے اور اسے منافع کی کمی نہ ہوگی۔ وہ اپنی عمر کے تمام ایام میں اس سے نیکی ہی کرے گی۔ وہ اُون اور کتان ڈھونڈتی ہے اور خوشی کے ساتھ اپنے ہاتھوں سے کام کرتی ہے۔ وہ سوداگروں کے جہازوں کی مانند ہے۔ وہ اپنی خورشِ دُور سے لے آتی ہے۔ وہ رات ہی کو اُٹھ بیٹھتی ہے اور اپنے گھرانے کو کھلاتی ہے اور اپنی لونڈیوں کو کام دیتی ہے۔ وہ کسی کھیت کی بابت سوچتی ہے اور اسے خریدیتی ہے اور اپنے ہاتھوں کے نفع سے پاکستان لگاتی ہے۔ . . . . وہ مضبوطی سے اپنی کمر باندھتی ہے اور اپنے بازوؤں کو مضبوط کرتی ہے۔ وہ اپنی سوداگری کو سود مند پاتی ہے۔ رات کو اس کا چراغ نہیں بجھتا۔ وہ نکلے پر اپنے ہاتھ چلاتی ہے اور اس کے ہاتھ اثرین پکڑتے ہیں۔ وہ غفلتوں کی طرف اپنا ہاتھ برساتی ہے۔ وہ اپنے گھرانے کے لیے سردیوں سے نہیں ڈرتی۔ کیونکہ اس کے خاندان میں ہر ایک کے پاس اُونی لباس ہے۔ وہ اپنے لیے نگارین بالا پوش بناتی ہے۔ اس کی پوشاک ہمیں کتانی اور ارغوانی ہے۔ اس کا شوہر

پہلے ایک میں مشہور ہے جب وہ ملک کے بزرگوں کے ساتھ بیٹھا ہے۔ وہ ہمیں کتنا فی کپڑے بنا کر بیچتی ہے اور چھکے سوداگروں کے حوالے کرتی ہے۔ عزت اور حرمت اس کی پوشاک میں اور وہ آئندہ آیام پر ہنستی ہے۔ اس کے منہ سے حکمت کی باتیں نکلتی ہیں۔ اس کی زبان پر شفقت کی تعلیم ہے۔ وہ اپنے گھر آنے پر بخوبی نگاہ رکھتی ہے اور کابلی کی روٹی نہیں کھاتی۔ اس کے بیٹے اُٹھتے ہیں اور اسے مبارک کہتے ہیں۔ اس کا شوہر بھی اسکی تعریف کرتا ہے کہ بہت سی بیٹیوں نے حنفیت دکھائی لیکن تو سب پر سبقت لے گئی۔

حسن و حوا کا اور جمال بے ثبات ہے لیکن وہ عورت جو خداوند سے ڈرتی ہے ستودہ ہوگی۔ اس کی محنت کا اجر اسے دو اور اس کے کاموں سے مجلس میں اس کی تائش ہو۔ (امثال ۱۲)

عورت اور مرد کے حقوق کے سلسلے میں یہ کہا جاتا ہے کہ خدا نے مردوں کو ایک سے زیادہ شادیاں کر کے اور طلاق کی اجازت دے کر سب کیے دھر پے پانی پھیر دیا۔ پہلی بات تو یہ ہے کہ انبیاء کرام کی سنت ہمیشہ سے ایک ہی شادی کی چلی آ رہی ہے۔ خود رسول اللہ صلعم نے حضرت خدیجہ کی زندگی بھر دوسری شادی نہ کی۔ یہ بھی عجیب بات ہے کہ آپ کی نسل حضرت خدیجہ ہی کی اولاد سے چلی۔ حضرت ابراہیم کی دو بیویاں مشہور ہیں لیکن قرآن نے دو کا کہیں ذکر نہیں کیا۔ البتہ خود اللہ تعالیٰ نے ہنگامی حالات کے تحت ایک سے زیادہ شادی کی اہمیت دی اور وہ بھی عدل کو رکھنے کی شرط کے ساتھ۔ قرآن حکیم میں صرف ایک جگہ ایک

آیت میں ایک سے زائد شادی کی اجازت بیان ہوئی ہے اور یہ آیت کوئی اہم آیت نہیں بلکہ یوں شروع ہوتی ہے :

وَرَأَى خِفَتُهُمْ أَكْمَلُ تَقْطِطُوا فِي الْيَمِينِ فَأَنْكِحُوا مَا طَابَ لَكُمْ  
مِنْ النِّسَاءِ مَثَلِي وَتَمَلَّتْ وَتَمَلَّتْ -

(اور اگر تمہیں خوف ہے کہ یتیموں کے ساتھ انصاف نہ کر سکو گے تو (ان یتیم) عورتوں میں سے جو تمہیں پسند ہوں اُن سے نکاح کر لو، دو یا تین یا چار (کی حد تک)

— اور یہ آیت یوں آگے چلتی ہے :

فَإِنْ خِفْتُمْ أَلا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ  
ذَلِكَ أَذْنَى أَلَّا تَعُولُوا - (النساء: ۳)

(لیکن اگر تمہیں خوف ہو کہ انصاف نہ کر سکو گے تو پھر ایک ہی کرو یا ان میں سے کسی سے کرو جو تمہارے قبضے میں ہیں، یعنی جنگ میں کپڑی ہوئی عورتوں میں سے — اور اغلب یہی ہے کہ تم انصاف نہ کر سکو گے)

ظاہر ہے یہ حکم ایسے جنگی حالات یا دوسرے ایسے ملکی حالات تک محدود ہے جب عورتیں مردوں سے تعداد میں زیادہ ہو جائیں اور معاشرے میں بد اخلاق پھیلنے یا یتیموں کی مناسب پرورش نہ ہونے کے امکانات ہوں۔ جہاں تک لونڈی سے شادی کا تعلق ہے اس کی بھی باقاعدہ نکاح کے بغیر اجازت نہیں اور ان پر بھی وہی انصاف کا عام قانون نافذ ہوگا اور چونکہ خدا نے خود ہی کہہ دیا ہے کہ انصاف کرنا مشکل ہے۔ (مزید دیکھیے: النساء: ۱۲۹-۱۲۸) ان آیات کی رو سے دوسری

شادی کرنے سے پہلے پہلی بیوی کی اجازت بھی لازم ٹھہرتی ہے اور یہ شادی نفسانی خواہشات کی بنا پر نہیں بلکہ تقویٰ یعنی تقیوں اور بیواؤں کو معاشرے میں کھپانے کے لیے ہی ہو سکتی ہے۔ — اس لیے تاذن کی حد تک شادی ایک ہی ٹھہرتی ہے۔ اب یہ کام کسی فرد کا نہیں کردہ جن حالات کو چاہے ہو گا ہی قرار دے کر ایک سے زائد شادیاں کرے، یا جتنی لونڈیاں چاہے گھر میں ڈالے۔ لونڈی کے لیے بھی مومنہ ہونا شرط ہے اور اس سے نکاح کی صرف اسی وقت اجازت ہے جب اس کے سر پرستوں سے اجازت لے لی جائے۔ لونڈیوں کو بھی معروف طریقے سے ہر ادا کرنے کا حکم ہے تاکہ وہ بھی محضنت بن کر (آزاد مسلمان عورتوں کی طرح حصار نکاح میں محفوظ) رہ سکیں اور آزادانہ شہوت رانی نہ کرتی پھریں اور نہ چوری چھپے آشنائیاں کریں۔ (النساء : ۲۵)

جہاں تک تعداد از واج کی حدود کا تعلق ہے جو لوگ اس حکم کو تقیوں اور بیواؤں (اور ملتے جلتے امور) تک محدود نہیں سمجھتے اور چار شادیوں کی اجازت عام جانتے ہیں، ذرا وہ قرآن کے اس بیان کو بھی ذہنی میں رکھیں :

وَيَسْتَعْتُونَكَ فِي النِّسَاءِ قُلِ اللَّهُ يُفْتِيكُمْ فِيهِنَّ وَمَا يَشُلِي عَلَيْكُمْ فِي النِّسَاءِ فِي يَشُلِي النِّسَاءِ الَّتِي لَا تُولَدْنَ لَهُنَّ مَا كَتَبَ لَهُنَّ وَرَغِبْنَ أَنْ يَنْكِحُوهُنَّ وَالْمُسْتَضْعَفِينَ مِنَ الْوُلَدِ وَأَنْ تَقُومُوا لِلْيَتَامَىٰ بِالْقِسْطِ - (النساء : ۱۲۴)

(اور وہ عورتوں کے بارے میں فیصلہ چاہتے ہیں۔ اے نبی، آپ کہیں، ان کے بارے میں اللہ تمہیں اپنا فیصلہ بتاتا ہے اور جو کچھ کتاب سے تمہیں پڑھ کر

سنا یا جاتا ہے وہ ان یتیم عورتوں کے بارے میں ہے جنہیں تم ان کا حق نہیں دیتے، اور نہ ہی تم ان سے نکاح کرنے پر راعب ہوتے ہو اور ان بچوں کے بارے میں جو کمزور و بے سہارا ہیں۔ اور چاہیے یہ کہ تم یتیموں سے انصاف کرو

اب اگر قرآن کی موجودہ ترتیب رسول اللہ ہی کے ہاتھوں دی گئی ہے اور قرآن اس بات کا واضح گواہ ہے تو اس بیان سے پہلے کتاب میں آئے ہوئے یتیموں کے ساتھ انصاف کرنے والے جیسے اسی سورہ النساء کے وہی جیسے ہیں جن کے ذریعے ایک سے نائید شادی کرنے کی مشروط اجازت ملی ہے۔

اس بحث کا ایک پہلو اور ہے۔ قرآن میں آیا ہے کہ مردوں کو عورتوں پر ایک درجہ حاصل ہے۔ آخر یہ درجہ کیا ہے۔ کیا اس درجے سے مراد یہ ہے کہ مرد عورتوں سے برتر ہیں۔ اللہ نے اس درجے کی ایک مقام پر مفصل وضاحت کی ہے :

الْبِرَّ جَالٍ قَوَّامُونَ عَلَى النَّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْعَمُوا مِنْ أَمْوَالِهِمْ (النساء : ۳۴)

(مرد عورتوں کے قوام ہیں اس لیے کہ اللہ نے بعض انسانوں کو بعض انسانوں پر فضیلت دی ہے اور اس لیے کہ وہ اپنے مال خویش کرتے ہیں) قوام کا مطلب سیدھا سادا تو یہ ہو سکتا ہے کہ مرد بچہ کہ خاندانی زندگی کا بوجھ اٹھاتے ہیں اس لیے وہ عورتوں کے قوام ہیں اور اس طرف اسی آیت

میں مال خرچے کا ذکر کر کے اشارہ بھی کر دیا گیا ہے۔ لیکن قرآن کہتا ہے :

لَا تَتَّبِعُوا مَا فَضَّلَ اللَّهُ بِهِ بَعْضَكُمْ عَلَى بَعْضٍ (النساء: ۳۴)

(اس کی تلافی کرو جس سے اللہ نے بعض کو بعض پر فضیلت دی)

بَعْضُكُمْ عَلَى بَعْضٍ کی ترکیب قرآن میں بار بار استعمال ہوئی ہے اور

انہی الفاظ میں اُردو والی آیت (النساء: ۳۴) میں یہ موجود ہے۔ اسے ان

معنی میں استعمال نہیں کیا جاسکتا کہ بعض یعنی مردوں کو بعض یعنی عورتوں پر فضیلت

حاصل ہے۔ اس کا مطلب یہ ہے کہ اللہ نے مردوں کو تو آم بنایا ہے۔ اور یہ

ایک ایسی فضیلت ہے جیسی وہ کئی دوسرے معاملوں میں بعض کو بعض پر دیتا

ہے۔ اب کیا عورتوں کو مردوں پر یہ فضیلت حاصل نہیں کہ وہ بچہ پیدا کر سکتی ہیں

اور مرد نہیں کر سکتے۔ دورِ حاضر میں ماہرینِ حیاتیات نے حیاتیاتی اندازِ نظر سے

عورتوں کو مردوں سے کہیں برتر ثابت کیا ہے (مثلاً ملاحظہ ہو: ایشلے ناٹنگو کی

کتاب، عورتوں کی فطری برتری) اسی طرح کی مخصوص فضیلتوں کے بارے میں

اللہ نے عورتوں اور مردوں کو منع کیا ہے کہ ان کی متافضل ہے۔ لیکن پھر تو ام

کا مطلب اگر محض اتنا ہی ہو کہ مرد عورتوں پر خرچ کرتے ہیں یا کنبے کی پرورش کا

سامان کرتے ہیں تو کیا عورتیں اس لائق نہیں۔ کیا ہمیں وہ مائیں یا وہ نہیں جو بچیاں

پیس پیس کر بھی بچوں کو پالتی ہیں۔ وہ عورتیں جن کے خاوند یا سرپرست مر جاتے

ہیں، یا جن کی شادیاں ہی نہیں ہوتیں، کیا وہ مردوں کے مالی پر گزارہ کرتی ہیں؟

پھر قرآن حکیم نے عورت کو کمانے سے منع نہیں کیا، وراثت اور ملکیت کے

حقوق دیے ہیں، وہ اپنا مال مردوں کو دینے کی مختار ہے، وہ ہر کی رقم چاہے تو

مردوں کو بخش سکتی ہے، وہ آخر تو ام کیوں نہیں ہو سکتی۔ اس فضیلت کے حق دا صرف مرد ہی کیوں ٹھہرتے ہیں؟

انسانی زندگی کا تانا بانا خاندان کے گرد گھومتا ہے۔ خاندان کی ابتداء عورت اور مرد کے ملاپ یا نطفے کے ذریعے نسل کشی سے ہوتی ہے۔ یہی وہ مقام ہے جہاں کسی خاندان کے لیے لازم ہے کہ وہ ایک مرد کے نطفے سے چھوٹے۔ عورت میں یہ صلاحیت ہے کہ وہ کسی بھی مرد سے حاملہ ہو جائے۔ مرد میں حیض ہے کہ وہ کسی بھی عورت کو حاملہ کر دے۔ ایک عورت کے کئی خاوند ہوں تو کوئی پہچان نہیں ہو سکتی کہ کونسا بچہ کس مرد کا ہے۔ لیکن مرد کی ایک یا خاص حالات میں چار تک بیویوں میں اس قباحت کا امکان نہیں مگر بچی خوار خاندانی زندگی کا تانا بانا بکھر جائے گا۔ اسی تانے بانے کو ایک معین حیاتیاتی اور اخلاقی راستے پر ڈالنے کے لیے خدا نے انسانوں کیلئے شادکوشی قبول بخشا ہے اور اس رشتے کی صحت اور ہمکاری کے لیے قرآن میں واضح احکام صادر کیے ہیں تاکہ خاندان کے باہمی رشتوں کی بنیادیں رکھ کر اڑ جائیں۔ یہی وہ مقام ہے جہاں مرد خاندان کے توازن کو قائم کرتے ہیں کیونکہ نکاح کی گرہ ان کے ہاتھ میں دی گئی ہے اور اولاد کو انہی کے نام سے چھوٹنا پھلنا ہے اور وہ اسے سیدھے راستے پر گامزن رکھتے ہوئے عورتوں کے توام ہونے کا درجہ حاصل کرتے ہیں۔ توام کے ساتھ انصاف کی شرط خود خدا ہی نے لگائی ہے۔ (النساء : ۱۳۵ + المائدہ : ۸)

یہ بحث لمبی ہو گئی ہے لیکن اس کی میری نظر میں شدید ضرورت تھی۔ انسانی زندگی میں چند خیالات نے ایسی ہمہ گیر اہمیت اختیار کر رکھی ہے کہ ان کا اثر نسل در



انسانوں پر پڑتا چلا آ رہا ہے رقصہ آدم میں اسرائیلیات کی رُوسے عورت کی گنگاری اور عیسائیت کی رُوسے ازلی گناہ ایسے تصورات ہیں جو دُور دس معاشرتی اور اخلاقی، نفسیاتی اور روحانی نتائج مرتب کرتے رہے ہیں، مگر رہے ہیں اور کرتے چلے جائیں گے۔ یہی وجہ ہے کہ میں نے اس بحث کا آغاز بنیادی عقائد اور تصورات سے کیا ہے۔ رہا رے یہاں لاکھ عائلی اور خاندانی قوانین نہیں، ان میں لاکھ اصلاحیں ہوں، ان کے لیے لاکھ عدالتیں ہوں، جب تک ہم اپنے اندر جڑ پکڑے ہوئے تصورات پر گہری نظر ڈال کر ان میں سے کھرے کھوٹے کی پہچان نہیں کرتے تب تک ہم ان قوانین پر دل سے راہنی نہ ہوں گے۔ ان کے خلاف احتجاج کریں گے، ردِ عمل کریں گے، ہماری خاندانی زندگی سے خوف اور حزن و ملال کی گھٹائیں نہ چھٹیں گی۔ اطمینان کی منزل تو اسی صورت نصیب ہوتی ہے کہ زمین کے ساتھ ساتھ انسان کا دل بھی بھلائی کا طالب ہو اور یوں کتاب (یا قانون) اور حکمت گھل مل کر انسان کے انفرادی اور معاشرتی وجود کی رُوح رواں بن جائیں۔

# بہارِ نصرت



## احساس کا چراغ خیال کا تارہ

اب ایک نئے سفر کے لیے کمر باندھتا ہے

آج کی دنیا یہ سمجھتی ہے کہ اسلام اور جدید علوم ایک دوسرے سے متصادم ہیں۔ دنیا پر مٹا علیٰ طبقہ اسلام کے نام سے کافروں پر ہاتھ دھرتا ہے اور علماء کی کوئی زندگی کے کسی بھی قالب کو قبول نہیں کرتے۔ اس کی وجہ یہ ہے کہ ہم نے علم اور دینی کو ہم آہنگ کر کے عمل کی مستقیم راہ کی تلاش ترک کر دی ہے۔ اب ہمارا عمل، دینی تو ایک طوطا بن رہی، علم سے بھی بہرہ ور ہونے کی ضرورت نہیں سمجھتا میں برہان سے بھی محروم آتی ہے ہم کو گمراہ کرتے ہیں۔ اس سے پہلے ماہِ مدنی اور فساد نہیں پیدا ہوا کہ تو اور کیا ہو گا۔ دینی، علم اور عمل اب ایسے متصادمی خطوط بن گئے ہیں جو گھسیں بھی نہیں ملتے۔ دینی کے منہ پر جتنا ہی چڑھا دیا گیا ہے۔ علم باہر کی کامیابی کر رہا ہے اور عمل کے لیے مدنی کی ضرورت ہے نہ علم کی۔ میں پس پا رہی ہوں اور چل چل کر



یہ موت کا ایک بے جہاد لمحہ ہے

لیکن اسے ایسے لمے اپنے اندر ایک نئی زندگی کا بیج بھی رکھتے ہیں؛

یہ نئی زندگی دینی اور علم اور عمل کی ہم آہنگی ہی سے ابھر سکتی ہے

آئیے بل ٹل کر نئی زندگی کے لیے فضا ہموار کریں۔

تاکہ خدا کی زمین خدا کے توبہ سے جھلکا اٹھے


بہارِ نصرت

پیشہ از مضامینات مکتبہ بہارِ مدنیہ

نویسہ ضیافتِ راستے

فراغِ اندامِ اللہ ہے سالانہ بیچ

## حنیف رامے کی ابگ اور کتاب



# ☆ دب اکبر ☆

(مضامین)

اس مجموعے میں حنیف رامے کے آٹھ سیر حاصل مضامین شامل ہیں :

”دب اکبر“ انسانی زندگی میں دوستی کے اصول کی معنویت پر بحث کرتا ہے ۔

”ایمان سرچشمہ عمل“ ایمان کی اولیٰ اہمیت کو اجاگر کرتا ہے ۔

”اسلام کی امید“ دین ، علم اور فن کی کڑیاں ملاتا ہے ۔

”فن کی ولادت“ خلیق کے عمل کو سمجھنے کی کوشش کرتا ہے ۔

”فن کار کا زینہ پیچاں“ فن کے مدارج بیان کرتا ہے ۔

”فن کار اور معاشرہ“ فن کار اور معاشرے کے تعلق پر روشنی ڈالتا ہے ۔

”سامری کا بھڑا اور بندھے ہوئے ہاتھ“ سیاسی جماعتوں کے جواز کا سوال اٹھاتا ہے ۔

”صف آرائی امن اور ہم“ امریکی غاصبہ پالیسی اور پاکستان کے دفاع کے آئین مسئلے کا جائزہ لیتا ہے ۔

ان مضامین کا مطالعہ دین ، فن اور سیاست کے

نئے افاق پر مضبوط کھنڈ ڈالنے کا حکم رکھتا ہے ۔

مکتبہ جدید ، لاہور